

015, 2D00:81  
F4



015,2D001g,1 3978  
P4

Rhatta Narayan.  
Venisanharam.



C.No- 3978  
3978  
Bhakti Gyaan Kosha

Digitized By Siddhanta eGangotri Gyaan Kosha

• • • • •

[illegible]







॥ श्रीः ॥

151

L

भट्टनारायणप्रणीतं

वैष्ण्वसंहारम् ।

जगद्धरकृतया टिप्पण्या समेतम् ।

---

परवोपाह्वेन पाण्डुरङ्गात्मजेन काशीनाथेन संस्कृतं

तस्येदं षष्ठं संस्करणम् ।

पणशीकरोपाह्वविद्वद्रलक्ष्मणशर्मतनुजनुषा वासुदेवशर्मणा  
पाठान्तरैः सहितं संशोधितम् ।

---

तच्च

शाके १८४६ संवत्सरे

मुम्बापुर्या

पाण्डुरङ्ग जावजी,

इत्येतैः स्वीये निर्णयसागराख्यमुद्रणयन्त्रालये  
प्रकाशितम् ।

---

मूल्यमेको १। रूप्यकः ।



015,2D00:8,4

F4

SRI JAGADGURU VISHWARADHYA  
JNANA SIMHASAN JNANAMANDIR  
LIBRARY.

Jangamwadi Math, VARANASI,

Acc. No. .... 3978

CC-0. Jangamwadi Math Collection, Varanasi.



॥ श्रीः ॥

# वेणीसंहारम् ।

जगद्धरकृतया टिप्पण्या समेतम् ।

प्रथमोऽङ्कः ।

निषिद्धैरप्येभिर्लुलितमकरन्दो मधुकरैः

करैरिन्दोरन्तश्छुरित इव संभिन्नमुकुलः ।

विधत्तां सिद्धिं नो नयनसुभगामस्य सदसः

प्रकीर्णः पुष्पाणां हरिचरणयोरञ्जलिरयम् ॥ १ ॥

कण्ठस्थाहिमणीविभूषिततनू राजज्जटापल्लवो

हृष्यन्मौलिसुधाकरैककुसुमस्तपश्चशाखाश्रयः ।

स्थानुर्मे फलदोऽस्तु नित्यमधिकं गौरीमुखेन्दुद्रव-

त्पीयूषद्रवपानदोहदवशात्कल्पद्रुमत्वं वहन् ॥

गुरुपदेशमासाद्य विभाव्य निपुणं हृदा ।

श्रीजगद्धरधीरेण टिप्पणी क्रियते शुभा ॥

इह तावन्निर्विघ्नं प्रारिप्सितसिद्धिमनुरुध्य कविः स्वेष्टदेवताकीर्तनरूपं मङ्गलं नान्दीमुखेनाह—निषिद्धैरिति । अयं पुष्पाणामञ्जलिर्नोऽस्माकं सिद्धिं विधत्तां करोतु । कीदृशीम् । अस्य सदसः सभाया नयनसुभगां नेत्रप्रीतिजननीम् । तथा च सदस्यानामपि नेत्रानुरागं विदधात्विति भावः । कीदृशोऽञ्जलिः । हरिचरणयोः कृष्णपदद्वये प्रकीर्णो विस्तीर्णः । इष्टदेवतापूजोपकरणीभूत इति भावः । अतएव तद्वारा देवता प्रीता स्यात्तथा च निर्विघ्नस्वेष्टलाभ इति मङ्गलाचरणफलम् । अत्राञ्जलिपदेन लक्षणयाञ्जलिस्थपुष्पाणि लक्ष्यन्ते । पुनः कीदृशः । एभिर्मधुकरैर्लुलितमकरन्दः । पुरोवर्तिभ्रमरैः पीतरसः । कीदृशैः । निषिद्धैरपि निवारितैरपि । करादिचालनेन निवारिता अपि प्रसभरसलोभात्पतन्तस्त्वैरिति भावः । यद्वा । निषिद्धैर्धर्मशास्त्रानिषिद्धैः । 'छिद्राणि कीटदष्टानि कुसुमानि विवर्जयेत्' इति अनुवचनात् । पुनः कीदृशः । संभिन्नमुकुलः प्रफुल्लकलिकः । अत्रोत्प्रेक्षितं कारणमाह—अभ्यन्तर इन्दोः करैश्चन्द्रकिरणैश्छुरित इव । व्यास इव । तथा च सुधा-



अपि च ।

कालिन्ध्याः पुलिनेषु केलिकुपितामुत्सृज्य रासे रसं  
गच्छन्तीमनुगच्छतोऽश्रुकलुषां कंसद्विषो राधिकाम् ।

तत्पादप्रतिमानिवेशितपदस्योद्भूतरोमोद्भूते-

रक्षुण्णोऽनुनयः प्रसन्नदयितादृष्टस्य पुष्पातु वः ॥ २ ॥

करकरसंपर्कादिवं प्रफुल्लतेति भावः । 'मकरन्दः पुष्परसः' इत्यमरः । अत्र हिम-  
करकरस्पर्शान्मुकुलसंभेदेन निशाकरप्रकाश्यानि कुसुमानि योग्यतया विवक्षि-  
तानीति केचित् । सामान्यतः पुष्पाणीह विवक्षितानि । प्रफुल्लताहेतुश्चोत्प्रेक्षितो-  
ऽन्यत्रस्थ इव । अन्यथा चोत्प्रेक्षाया अप्रसङ्गः । उत्प्रेक्षा च—'अन्यथैव स्थिता  
वृत्तिश्चेतनस्येतरस्य वा । अन्यथोत्प्रेक्ष्यते या तु तामुत्प्रेक्षां विदुर्बुधाः ॥' इति  
लक्षिता । इवशब्दश्चोत्प्रेक्षामिव्यञ्जकः । तथा च दण्डी—'मन्ये-शङ्के-  
ध्रुवं-प्रायो-नूनमित्येवमादिभिः । उत्प्रेक्षा व्यज्यते शब्दैरिवशब्दोऽपि तादृशः ॥'  
इत्यपरे । 'मधुव्रतो मधुकरो मधुलिद' इत्यमरः । 'भानुः करो  
मरीचिः' इति च । 'मिन्नौ दारितसंगतौ' इति च । 'सदः समिति संयति'  
इति शाश्वतः । 'तौ युतावज्जलिः पुमान्' इत्यमरः । इह नान्दी त्रिभिः  
श्लोकैर्द्वादशपदा । तदुक्तं संगीतसर्वस्वे—'प्रशस्तपदविन्यासा चन्द्रसंकीर्त-  
नान्विता । आशीर्वादपरा नान्दी योज्येयं मङ्गलान्विता ॥ काचिद्वादशपदा  
नान्दी काचिदष्टपदा तथा । सूत्रधारः पठेदेनां मध्यमं स्वरमाश्रितः ॥  
चन्द्रसंकीर्तनं यत्र तदधीनो रसो मतः । प्रीते चन्द्रमसि स्फीता रसश्रीरिति  
भाळुकिः ।' इति । तत्रापि पदं केचन विभक्त्यन्तमूचिरे । केचित्तु पदं पद्यस्य  
चतुर्थभागमाहुः । तदिह द्वितीयपक्षाश्रयणेन त्रिभिः श्लोकैर्द्वादशपदा नान्दी ।  
इह निषिद्धपदेन मित्रादिना निषिद्धा अपि सुयोधनादयो निजदर्पादगणिततन्नि-  
षेधा युद्धायैव लभा इति ध्वनितम् । संमिन्नमुकुलपदेन च युधिष्ठिरादीनां वन-  
वासादिदुःखानन्तरं सुखप्रकाशो दर्शित इति केचित् । नान्द्यां वस्तुनिर्देशस्यानङ्ग-  
तया तत्सूचनमत्राकिंचित्करम् । सूचनं तु 'सत्पक्षाः—' (११६) इत्यादिनाग्रे कर्तव्य-  
मेव । तत्प्रतीकस्य तदर्थत्वादित्यन्ये ॥ १ ॥ बहुविघ्नशङ्कया तन्नाशार्थं पुनर्मङ्गलमाच-  
रन्नान्दीनिर्वाहार्थमाह—कालिन्ध्या इति । कंसद्विषः कृष्णस्यानुनयो वो युष्मा-  
न्पुष्पातु पुष्पान्करोतु । कीदृशः । अक्षुण्णोऽखण्डितः । अत्र हेतुमाह—प्रसन्नद-  
यितादृष्टस्य । सप्रसादराधावलोकितस्येत्यर्थः । कीदृशस्य । केलिकुपितां कौतुक  
एव क्रोधवतीं राधिकां कालिन्ध्या यमुनायाः पुलिनेषु तोयोत्थितदेशेषूत्सृज्य  
त्यक्त्वानुगच्छतोऽनुप्रयातस्य । कीदृशीम् । रासे गीपक्रीडायां रसमनुरागं गच्छन्ती-



अपि च ।

दृष्टः सप्रेम देव्या किमिदमिति भयार्त्तसंभ्रमाच्चासुरीभिः  
शान्तान्तस्तत्त्वसारैः सकरुणमृषिभिर्विष्णुना संस्मितेन ।

मत एवाश्रुकल्लुषां रुदतीम् । तथा च प्रणयकुपिता रासानुरागिणी रुदती चेति राधाया अवस्थात्रयं सूचितम् । इदमालोक्य भगवतापि तदनुनयः कृत इत्याशयः । अतएव तत्पादप्रतिमाद्यु तच्चरणपद्धतिषु निवेशितपदस्य दत्तपादस्य । तत्र चाल्यन्तानुरागवशादुद्भूतरोमोद्भूतेर्जातरोमाश्चस्य । अतएव प्रसादो राधयापि कृतः । मत्पदसंबन्धादेवायं भावाविर्भाववान्नितरां मत्संगमादिति मयि परमयमनुरक्त इति सप्रसादं कुपितयापि कान्तया दृष्ट इति भावः । 'तोयोत्थितं तत्पुलिनम्' इत्यमरः । 'रासो विदग्धगोष्ठ्यां च क्रीडायामपि गोदुहाम्' इति विश्वः । अत्र प्रथमार्धेन द्रौपद्याः कोपरोदने सूचिते । उत्तरार्धेन च दुर्योधनवधानन्तरं भीमकृततदीयानुनयस्याश्रुण्णता तस्याश्च प्रसादवत्त्वं सूचितम् ॥ २ ॥ यत्र विवक्षितार्थस्यापर्थवसानादवशिष्टस्य कथनं तत्र 'अपिच' इति शब्दः प्रयुज्यत इति व्युत्पत्तिः । एवमन्यत्रापि । कवेर्हरिहरनिमग्नमानसत्वेन हरौ स्तुतिमुक्त्वा हरेऽपि तामाह—दृष्ट इति । धूर्जटिः शिवो युष्मान्पातुरक्षतु । कीदृशः । मयपुरदहने त्रिपुरदाहे सप्रेम प्रीतिसहितं यथा स्यादेवं देव्या भवान्या दृष्टः । धन्याहं यद्वल्लभेनायमतिबलो महासुरो निषूदित इति प्रीतिमत्या भगवत्या दृष्ट इति भावः । तदैवासुरीमिरसुरवधूभिः किमिदमापतितमिति कृत्वा भयान्नासात्संभ्रमादुद्वेगाच्च दृष्टः । आः कष्टं कथमीदृशस्याप्यसुरराजस्यायं दशापरिपाक इत्यस्मत्स्वामिनामप्येवं कदाचित्स्यादिति भीतिरुद्वेगश्च ताभिः कृत इति भावः । ऋषिर्विषेष्टादिभिः सकरुणं दयान्वितं यथा स्यादेवं दृष्टः । अहह कथमयं वराको जगदीशेन हरेण समूलमुन्मूलित इति तेषां दया । अत्रोपपत्तिमाह—शान्तेति । शान्तमुपशमवद्यदभ्यन्तरं तेन तत्त्वमनारोपितरूपं सारो बलं येषां तैः । शान्तमानसे रिपुनाशेऽपि करुणा युज्यत एव । संस्मितेन हास्यवता विष्णुना नारायणेन दृष्टः । यदयमधिकबलोऽसुरराजो हरेण ध्वस्तस्तन्मम दैत्यारोर्भारलाघवमेव जातमित्युत्साह एव हासहेतुः । सगर्वैरहंकारान्वितैर्दैत्यवीरैर्दृष्टः । गर्वे हेतुमाह—अहमाकृष्य कोदण्डादिकमुद्यम्योपशमितवधूसंभ्रमैः शान्तनिजकान्तोद्वेगैः । आः क इह मदन्नप्रभावाद्विपक्षपक्षप्रसर इति मा भैषीरिति निजवधूमनुद्विग्नमानसां कुर्वाणैरिति भावः । देवताभिरिन्द्रादिभिः सानन्दं सहर्षं दृष्टः । अत्र प्रबलारातिवध एवानन्दहेतुः । सर्वत्र मयपुरदहन इत्यन्वीयते । 'संभ्रमोऽत्र यमिच्छ-

१. 'संभ्रमादासुरीभिः' इति पाठः. २. 'शान्तोऽन्तस्तत्त्वसारैः'. ३. 'संस्मितं च'.



## वेणीसंहारे

आकृष्याखं सगर्वैरुपशमितवधूसंभ्रमैर्दैत्यवीरैः

सानन्दं देवताभिर्मयपुरदहने धूर्जटिः पातु युष्मान् ॥ ३ ॥

(नान्द्यन्ते )

सूत्रधारः—अलमतिप्रसङ्गेन ।

न्ति मयमुद्वेगकारणम्' इत्यमरः ( ? ) । असुरीत्यत्र 'पुंयोगादाख्यायाम्' इति ङीष् । मयो नाम दैत्यबिम्पी । तेन रचितं पुरं मयपुरम् । 'धूर्जटिर्नीललोहितः' इत्यमरः । भारतसंग्रामोऽपि देव्या द्रौपद्या पूर्ववैरात्सप्रेमं दृष्टः । असुरीभिरि-  
वासुरीभिर्दुर्योधनादिवधूमिर्मयोद्वेगाभ्यां दृष्टः । कारुणिकैर्नारदादिभिः सदयं दृष्टः । कृष्णेन हसता दृष्टः । दैत्यवीरैर्घटोत्कचादिभिः सगर्वं दृष्टः । सानन्दमिन्द्रादि-  
मिथ्व दृष्ट इत्यपि कविना कटाक्षितमिति वदन्ति । अतएव पत्रावलीरूपा नान्दी-  
यम् । तदुक्तं तत्रैव—'वाच्यार्थवीजरचिता शंकरादिपदान्विता । संयुक्ता  
चन्द्रपद्माभ्यां पत्रावल्यभिधीयते ॥' इति ॥ ३ ॥ नान्द्यन्त इति । नन्विद-  
मसंगतम् । नहि नान्दीपाठानन्तरं सूत्रधारो रङ्गभूमिं प्रविशति । किंतु प्रविश्य  
पठति । न चान्येनैव नान्दी पठनीया । सूत्रधारपठनीयत्वेन तस्या उक्तत्वात् ।  
'सूत्रधारः पठेदेनां मध्यमं खरमाश्रितः' इति वचनात् । उच्यते—नान्दी ताव-  
द्ब्रह्मप्रवेशानन्तरं सूत्रधारेणैव पठनीया । नान्द्यन्ते सूत्रधार इति सूत्रधारसाम्या-  
त्स्थापके प्रयोगः । तदुक्तं तत्रैव—'नान्दीं प्रयुज्य निष्कामेत्सूत्रधारः सहानुगः ।  
स्थापकः प्रविशेत्पश्चात्सूत्रधारगुणाकृतिः ॥ पूर्व्वरङ्गं विधायादौ सूत्रधारे  
विनिर्गते । प्रविश्य तद्वदपरः काव्यमास्थापयेन्नटः ॥' इति । अतएव कुत्रचित्पु-

१. 'आदायाखं'; 'आदृष्टः शीघ्रमुच्चैः शमितनिजवधूसंभ्रमैः' इत्यपि कचित्पाठः ।

२. पाठान्तरे नान्दी—

जयति स नाभिर्जगतां स्वनाभिरन्ध्रोद्भवज्जगद्बीजः ।

दामोदरो निजोदरगह्वरनिक्षिप्तजगदण्डः ॥ १ ॥ ( १. 'निविष्ट.' )

जगति स भगवान्कृष्णः शेते यः शेषभोगशय्यायाम् ।

मध्येपयः पयोधेरपर इवाम्भोनिधिः कृष्णः ॥ २ ॥

अपि. च ।

उत्तिष्ठन्त्या रतान्ते भरमुरगपतौ पाणिनैकेन कृत्वा

धृत्वा चान्येन वासो विगलितकवरीभारमंसे वहन्त्याः ।

भूयस्तत्कालकान्तिद्विगुणितसुरतप्रीतिना शौरिणा वः

शय्यामालिङ्ग्य नीतं वपुरलसलसद्बाहु लक्ष्म्याः पुनातु ॥ ३ ॥

३. 'अलमतिविस्तरेण'.



श्रवणाञ्जलिपुटपेयं विरचितवान्भारताख्यममृतं यः ।

तमहमरागमकृष्णं कृष्णद्वैपायनं वन्दे ॥ ४ ॥

(समन्तादवलोक्य ।) तत्रभवतः परिषदग्रेसरान्विज्ञाप्यं नः किञ्चिदस्ति ।

कुसुमाञ्जलिरपर इव प्रकीर्यते कान्यबन्ध एषोऽत्र ।

मधुलिह इव मधुविन्दून्विरलानपि भजत गुणलेशान् ॥ ५ ॥

स्तके 'नान्यन्ते स्थापकः' इत्येव पाठः । केचित्तु—नावश्यं नान्दी सूत्रधारेण पठनीया । किंतु मङ्गलार्था येन केनचित्पठ्यते । सूत्रधारश्च रङ्गपूजार्थं प्रविष्ट इति स एव पठति । तदुक्तम्—'नाट्यस्य यदनुष्ठानं तत्सूत्रं स्यात्सबीजकम् । रङ्गदेवत-पूजाकृतसूत्रधार उदीरितः ॥' इत्याहुः । तत्र । 'सूत्रधारः पठेदेनां मध्यमं स्वरमाश्रितः' इति भरतविरोधात् । तत्र सूत्रधारस्योपलक्षणत्वे प्रमाणाभावात् । अन्ये तु—नान्यवसाने सूत्रधारः प्रविशति वदति वा । तदन्ते सूत्रधारस्यैव श्रुतत्वात्सापि तेनैव पठनीया । प्रथमं च सूत्रधार इति नोक्तम् । मङ्गलार्थं देवतानमस्कारादेरेव विधानादित्यूच्यते । ननु प्रस्तावनायाः पूर्वं बहूनि नाट्याङ्गानि सन्ति तानि किमिति नोक्तानि । तदुक्तं तत्रैव—'रङ्गं प्रसाद्य मधुरैः श्लोकैः काव्यार्थ-सूचकैः । ऋतुं कंचिदुपादाय भारतीं वृत्तिमाश्रयेत् ॥ मेदैः प्ररोचनायुक्तैर्वीथी-प्रहसनामुखैः । सूत्रधारो नटीं ब्रूते मार्षं वाथ विदूषकम् ॥ स्वकार्यं प्रस्तुताक्षेपि चित्रोक्त्या यत्तदामुखम् ।' अत आह—अलमिति । अयमाशयः—पूर्वोक्तान्यङ्गानि न भवन्ति । किंतु परिषदोऽभिमुखीकरणानि । सा चेत्स्वयमेव कृतावधाना नवनाटकदर्शनोत्सुका च तत्रान्यत्प्रयुज्यमानं रसभङ्गाय भवेदिति कृतं तत्प्रणयनेन । अन्यथा तस्या रसविच्छेदः स्यादिति । इदानीं व्यासप्रशंसामाह—श्रवणेति । तं कृष्णद्वैपायनं व्यासमहं वन्दे नमस्करोमि । यत्तदोर्नित्याभिसंबन्धादाह—यो भारतनामकममृतं विरचितवानकरोत् । आप्सायनादिकर्तृत्वेनामृतत्वं भारतस्य । कीदृशम् । श्रवणं कर्णस्तदेवाञ्जलिपुटं तेन पेयं श्राव्यमथ च पानीयम् । अन्यदप्यमृतमञ्जलिपुटेन पीयते । तं कीदृशम् । अरागं रागशून्यम् । विषयासक्तिहीनमित्यर्थः । अत एवाकृष्णं निष्कलुषम् । तदिह प्रतिपाद्यभारतकथाया आदिकर्ता व्यासस्तत्त्वविचेति तत्कीर्तनं शुभकृदेव भवतीति तदेव कृतमिति भावः ॥ ४ ॥ तत्रभवतो मान्यान् परिषदग्रेसरान्समापुरोगान् । विज्ञाप्यं संबोध्यम् । कुसुमाञ्जलिरिति । एष काव्यबन्धोऽपरः कुसुमाञ्जलिरिव प्रकीर्यते विस्तार्यते ।

१. 'अतृष्णम्'. २. 'समन्तादवलोक्य' इति क्वचिन्नास्ति. ३. 'तद्भवन्तः परिषदग्रेसराः, विज्ञाप्यं नः किञ्चिदस्ति' 'भवन्तः परिषदग्रेसराः, विज्ञाप्यं नः किञ्चिदस्ति'; 'तत्रभवन्तः परिषदग्रेसराः, विज्ञाप्यं नः किञ्चिदस्ति'; 'तत्रभवतः परिषदग्रेसरान्सर्वान्विज्ञापयामि' इति नानापुस्तकेषु नानाविधः पाठः.



तदिदं कैवर्मृगराजलक्ष्मणो भट्टनारायणस्य कृति वेणीसंहारं नाम नाटकं प्रयोक्तुमुद्यता वयम् । तदत्र कैविरिश्रमानुरोधाद्वा उदात्तकथावस्तुगौरवाद्वा नवनटाकदर्शनकुतूहलाद्वा भवद्विरवधानं दीयमानमभ्यर्थये ।

अत्र काव्यबन्धे विरलानपि खल्पानपि गुणकणान्भजत गृहीत । हे सभ्या इति शेषः । यथा मधुराः कुसुमाञ्जलौ मधुविन्दून्विरलानपि गृह्णन्ति तथेत्यर्थः । अनेन मदीयनाटके खल्पा अपि गुणा गुणिमिर्ग्राह्या इत्यौदत्यपरिहारोऽपि कृत इति ध्वनितम् ॥ ५॥ मृगराजलक्ष्मणः सिंहचिह्नस्य नारायणभट्टस्य । कृतिनाटकशब्दयोरजहल्लिङ्गतया सामानाधिकरण्यम् । वेणीसंहारमिति । वेण्या द्रौपदीकेशरचनाविशेषेण हेतुना संहारो विनाशो दुःशासनादीनां यत्र तत्तथा । यद्वा । वेण्याः संहारो मोक्षणं यत्र तत्तथा । भारतानन्तरमिह वेणीमोक्षणकथनात् । नाटकमिति । तदुक्तं तत्रैव—‘प्रकृतिलादयान्येषां भूयो रसपरिग्रहात् । संपूर्णलक्षणलाञ्छ पूर्व नाटकमुच्यते ॥ नाटके सूच्यमर्थं तु पञ्चमिः प्रतिपादयेत् । विष्कम्भचूलिकाङ्गास्याङ्गावतारप्रवेशकैः ॥ वृत्तवर्तिष्यमाणानां कथांशानां निदर्शकः । संक्षेपार्थस्तु विष्कम्भो मध्यपात्रप्रयोजितः ॥ तद्वदेवानुदात्तोकत्या नीचपात्रप्रयोजितः । प्रवेशोऽङ्गद्वयस्यान्तः शेषार्थस्योपसूचकः ॥’ अङ्गद्वयस्यान्तरिति प्रथमेऽङ्के न कर्तव्य इत्यर्थः । ‘अन्तर्जवनिकासंस्थैश्चूलिकार्थस्य सूचना । अङ्कान्तपात्रैरङ्गस्य छिन्नाङ्गार्थस्य सूचना ॥ अङ्गावतारस्त्वङ्कान्ते पातोऽङ्गस्याविभागतः । एभिः संसूचयेत्सूच्यं दृश्यमङ्कैः प्रदर्शयेत् ॥ दूराध्वानं वधं युद्धं राज्यदेशादिविप्लवम् । संरोधं भोजनं स्नानं सुरतं चानुलेपनम् ॥ अम्बरग्रहणादीनि प्रत्यक्षाणि न निर्दिशेत् । अङ्गेनैव निवध्नीयान्नैवाङ्केन कदाचन ॥ नाधिकारिवधः क्वापि त्याज्यमावश्यकं न च । एकाहाचरितैकार्थमित्थमासन्ननायकम् ॥ पात्रैस्त्रिचतुरैरङ्गस्तेषामन्ते च निर्गमः । एवमङ्काः प्रकर्तव्याः प्रवेशादिपुरस्कृताः ॥ पञ्चाङ्गमेतद्वरं दशाङ्कं नाटकं वरम् ॥’ इति नाटकलक्षणं भरतोक्तम् । तत्रैव प्रसङ्गान्नायकनायिकयोर्लक्षणम्—‘नेता विनीतो मधुरस्त्यागी दक्षः प्रियंवदः । रक्तलोकः शुचिर्वाग्मी रूढवंशः स्थिरो युवा ॥ धृत्युत्साहस्मृतिप्रज्ञाकलामानसमन्वितः । शूरो दृश्यश्च तेजस्वी शास्त्रचक्षुश्च धार्मिकः ॥ विनेयः शीलसंपत्तिर्मधुरः प्रियदर्शनः । त्यागः सर्वस्वदानं स्यादक्षः क्षिप्रकरो मतः ॥ प्रियंवदोऽनुत्कटवाक्सन्नेहो लोकरजनः । मितप्रशस्तवाग्वाग्मी नित्यकर्मरतः शुचिः ॥ ख्यातवंशो रूढवंशः षोडशान्त्रिशको यु-

१. ‘यदिदम्’. २. ‘रसकवेः’. ३. ‘कृतिः’; ‘अभिनवकृतिम्’. ४. ‘तत्र च’. ५. ‘कविरिश्रमानुरोधादुदात्तकथावस्तुगौरवान्नवनटाकदर्शनकुतूहलाच्च’ इति पाठान्तरम्. ६. ‘नवनटाककुतूहलात्’.



(नेपथ्ये ।)

भाव, त्वर्यतां त्वर्यमाणम् । एते खल्वार्यविदुराज्ञया पुरुषाः संकल-

वा । वाङ्मनःकर्मभिर्यश्च न चलः स स्थिरो मतः ॥ धृतिः सर्वेषु या प्रीतिस्तसाहो-  
ऽग्लानिरेव च । स्मृतिः कालान्तरे ज्ञानं प्रज्ञा तीक्ष्णमतिर्मता ॥ कलाश्चात्र चतुः-  
षष्टिर्मानश्चित्तसमुन्नतिः । शूरः सङ्ग्रामनिपुणो रूपवान्दृश्य उच्यते ॥ अतिप्रताप-  
स्तेजस्वी शास्त्रचक्षुस्त्रयीपरः । आत्मवत्परभूतानि यः पश्यति स धार्मिकः ॥  
प्रख्यातवंशो राजर्षिर्दिव्यो वा यत्र नायकः । तत्प्रख्यातं विधातव्यं वृत्तमत्राधि-  
कारिकम् ॥' अयमर्थः—नाटके भारतादिप्रसिद्धो राजर्षिर्दिव्यो वा नायकः  
कर्तव्यो न तु कविना स्वयमुत्पाद्य कथां कल्पितो नायकः कर्तव्य इति । 'स्त्रान्या  
साधारणस्त्रीति तद्गुणा नायिका त्रिधा । स्वकीया तत्र वक्तव्या मुग्धा मध्या  
प्रगल्भिता ॥ शीलार्जवादिसंयुक्ताऽकुटिला च पतिव्रता । लज्जावती चापरुषा  
निपुणा च प्रियंवदा ॥ साधारणस्त्री गणिका कलाप्रागल्भ्यधौर्त्ययुक् । रूपकेषु  
च रक्तैव कर्तव्या प्रहसं विना ॥ अन्यस्त्री द्विविधा प्रोक्ता कन्यक्रोधा तथापरा ।  
रसे प्रधाने कर्तव्या वान्योढा नाट्यवेदिभिः ॥ कन्यानुरागमिच्छातः कुर्यादङ्गा-  
दिसंश्रयम् ॥' इति । 'नाटके वृत्तयः प्रोक्ताश्चतस्रो नाट्यवेदिभिः । भारती  
कैशिकी चैव सालस्यारभटी तथा ॥' तत्र शृङ्गारी कामकलावच्छिन्नो व्यापारः  
कैशिकी । 'विशोका सालती सलसौर्यलागार्जवैः पुनः । मायेन्द्रजालसङ्ग्राम-  
क्रोधोद्भ्रान्तादिचेष्टितैः । भवेदारभटी नाम नाट्ये तिस्रस्तु वृत्तयः ॥ भारती  
शब्दवृत्तिः स्याद्रसे रौद्रे च युज्यते । शृङ्गारे कैशिकी वीरे सालस्यारभटी पुनः ॥  
एवमङ्गानि कार्याणि प्रधानस्याविरोधतः । आदौ विष्कम्भकं कुर्यादङ्कं वा कार्ययु-  
क्तितः ॥ अपेक्षितं परिलज्ज्य नीरसं वस्तुविस्तरम् । यदा संदर्शयेच्छेषं कुर्याद्वि-  
ष्कम्भकं तदा ॥ यदा तु सरसं वस्तु मूलादेव प्रवर्तते । आदावेव तदाङ्कः  
स्यादामुखाक्षेपसंश्रयः ॥ प्रत्यक्षनेतृचरितो बिन्दुव्यापिपुरःसरः । अङ्को नाना-  
प्रकारार्थसंविधानरसाश्रयः ॥ अनुभावविभावाभ्यां स्थायिना व्यभिचारिभिः ।  
गृहीतमुक्तैः कर्तव्यमङ्गिनः परिपोषणम् ॥ न चातिरसतो वस्तु दूरं विच्छिन्नतां  
नयेत् । रसं वा न तिरोदध्याद्वस्त्वलंकारलक्षणैः ॥ एको रसोऽङ्गीकर्तव्यो वीरः शृङ्गार  
एव वा । अङ्गमन्ये रसाः सर्वे कुर्यान्निर्वहणेऽद्भुतम् । शृङ्गारहास्यकरुणरौद्रवीर-  
भयानकाः । बीभत्सोऽद्भुत इत्येवमष्टौ नाट्ये रसाः स्मृताः ॥' यद्यपि 'अविकार-  
स्थितिः शान्तः शान्तस्तु नवमो रसः' इत्यस्ति, तथापि न स सर्वसंमतो न नाट्य-  
विषयश्चेति न पृथगुक्तः । स्थायिभावाभावादस्य नाट्यविषयता न संभवतीति ।  
उदात्तं हृद्यम् । कथावस्तु कथाप्रधानं नायकः । तस्य गौरवादाह्लादात् ॥ नेप-  
थ्यं रङ्गभूमिः । 'नेपथ्यं रङ्गभूमौ स्यान्नेपथ्यं तु प्रसाधने' इति विश्वः । भावो

१. 'सर्वमेव'.



मेव शैलूषजनं व्याहरन्ति—‘प्रवर्त्यन्तामपरिहीयमानमातोद्यविन्यासादिका विधयः । प्रवेशकालः किल तत्र भगवतः पाराशर्यनारदतुम्बरुजामदश्यप्रभृतिभिर्मुनिवृन्दारकैरनुगम्यमानस्य भरतकुलहितकाम्यैया स्वयं प्रतिपन्नदौत्यस्य देवकीसूनोश्चक्रपाणेर्महाराजदुर्योधनशिविरसंनिवेशं प्रति प्रस्थातुकामस्य’ इति ।

सूत्रधारः—( आकर्ण्य । सानन्दम् । ) अहो नु खलु भोः, भगवता सकलजगत्प्रभवस्थितिनिरोधप्रभविष्णुना विष्णुनाद्यानुगृहीतमिदं भरतकुलं सकलं च राजचक्रमनयोः कुरुपाण्डवराजपुत्रयोराहवकल्पान्तानलप्रशमहेतुना स्वयं संधिकारिणा कंसारिणा दूतेन । तत्किमिति पारिपाश्र्विक, नारम्भयसि कुशीलवैः सह <sup>३</sup>संगीतकमेलकम् ।

मान्यः । ‘मान्यो भावेति वक्तव्यः’ इत्यमरः । खलुशब्दो वाक्यभूषायाम् । आर्यश्चासौ विदुरश्चेति विशेषणसमासः । विदुरोऽत्र नायकः । तस्याज्ञया आदेशेन । शैलूषो नटः । अपरिहीयमानमपरिज्यमानं यथा स्यादेवम् । विधयः प्रकाराः प्रवर्त्यन्ताम् । कीदृशाः । आतोद्यविन्यासो वीणादिवादनामादौ येषां ते तथा । ‘चतुर्विधमिदं वाद्यं वादित्रातोद्यनामकम्’ इत्यमरः । किल निश्चये । तुम्बरुमुनिविशेषः । ‘वृन्दारकौ रूपिमुख्यौ’ इत्यमरः । भरतकुलं युधिष्ठिरादिवंशः । काम्या इच्छा । प्रतिपन्नदौत्यस्याङ्गीकृतदूतकर्मणः । सूनोः पुत्रस्य । ‘सूनुः पुत्रकनिष्ठयोः’ इति विश्वः । शिविरसंनिवेशः सैन्यविन्यासः । तं प्रति प्रवेशकालश्चक्रपाणेरेत्यन्वयः ॥ ‘अहो नु खलु भोः’ इत्यव्ययसमुदायोऽस्याश्चर्याविष्कारे । निरोधो विनाशः । प्रभविष्णुना प्रभुणा । राजचक्रं क्षत्रियसंघः । आहवो युद्धम् । कल्पान्तानलः प्रलयाग्निः । स्वयं प्रतिपन्नदौत्येनेत्यन्वयः ।

१. ‘अपरिहीयमानम्’ इति कचिन्नास्ति. २. ‘तत्रभवतः’. ३. ‘काङ्क्षया’. ४. ‘स्वयम्’ इति कचिन्नास्ति. ५. ‘प्रतिपन्नदौत्यस्य’. ६. ‘शिविरंप्रति’. ७. ‘भोः’ इति कचिन्नास्ति. ८. ‘जगदुत्पत्तिस्थितिः’; ‘जगत्प्रभवस्थितिः’, ९. ‘राजकम्’; ‘राजन्यकम्’. १०. ‘प्रशमनहेतुना अनेन’. ११. ‘स्वयं प्रतिपन्नदौत्येन संधिकारिणा’ इत्यपि पाठः. १२. ‘तत्किमिति’ इत्येतस्मात्पूर्वं ‘(नेपथ्ये ।)’ इत्यधिकं कचित्. १३. ‘संगीतकम्’.



(प्रविश्य ।)

पारिपार्श्विकः—भवतु । आरम्भयामि । कृतं समयमाश्रित्य गीर्यताम् ।

सूत्रधारः—नन्वमुमेव तावच्चन्द्रातपनक्षत्रग्रहकौञ्चहंससप्तच्छ-  
दकुमुदकोकैनदकाशकुसुमपरागधवलितदिङ्मण्डलं स्वादुजलजलाशयं  
शरत्समयमाश्रित्य प्रवर्त्यतां संगीतकम् । तथा ह्यस्यां शरदि,

सत्पक्षा मधुरगिरः प्रसाधिताशा मदोद्धतारम्भाः ।

निपतन्ति धार्तराष्ट्राः कालवशान्मेदिनीपृष्ठे ॥ ६ ॥

पारिपार्श्विकः—(ससंभ्रमम् ।) भाव, शान्तं पापम् । प्रतिहत-  
ममङ्गलम् ।

कंसारिः कृष्णः । पारिपार्श्विक इति । 'सूत्रधारस्य पार्श्वे यः प्रकरोत्यमुना सह ।  
काव्यार्थसूचनालापं स भवेत्पारिपार्श्विकः ॥' इति । भरतः कुशीलवो नटः ।  
'भरतास्तु कुशीलवाः' इत्यमरः । संगीतकमेलकम् । ऐक्यमिति यावत् ॥ नक्षत्र-  
मश्विन्यादि । ग्रहाः सूर्यादयः । कौञ्चः 'हंकूह' इति प्रसिद्धः पक्षी । सप्तच्छदः  
'तिमन' इति प्रसिद्धो वृक्षः । 'रक्तोत्पलं कोकनदम्' इत्यमरः । 'तथा हि'  
इत्ययं शब्द उक्तविभावनार्थः । 'श्लेषच्छायोपशेषैश्च समुद्दिष्टं विसर्पति । यत्फ-  
लोदयपर्यन्तं तद्वीजमिति कीर्तितम् ॥' इति भरतात् श्लेषेण बीजमाह—  
सत्पक्षा इति । धार्तराष्ट्रा हंसविशेषाः । कालवशाच्छरन्माहात्म्यान्मेदिनीपृष्ठे  
निपतन्ति । मानसं सरः परिहृत्यायान्तीत्यर्थः । अथ च धार्तराष्ट्रा धृतराष्ट्रपुत्रा  
दुर्योधनादयो भूमौ पतन्तीत्यर्थः । कीदृशाः । सत्पक्षाः श्रेष्ठपक्षयुक्ताः श्रेष्ठसै-  
न्यवन्तश्च । मधुरगिरो मधुरवाणीकाः । प्रसाधिता आशा दिशो यैस्ते तथा ।  
पक्षे प्रकर्षेण साधिता आयत्तीकृता आशा दिशः प्रत्याशा वा यैस्ते तथा । मदो-  
द्धता आरम्भा येषां ते । मदो हर्षोऽहंकारश्च । 'धार्तराष्ट्राः सितेतरैः' इत्यमरः  
॥ ६ ॥ इह श्लोके प्रवर्तकरूपा प्रस्तावना । यदुक्तं तत्रैव—'प्रवृत्तकालमाश्रित्य  
वर्णना या विधीयते । तदाश्रयस्य पात्रस्य प्रवेशेन प्रवर्तकम् ॥' इति । आर्या-  
च्छन्दः । यत्र पटाक्षेपेण पात्रप्रवेशस्तत्र प्रविश्येति प्रयुज्यते ॥ 'शान्तं पा-

१. 'कम्'. २. 'संगीतकमारम्भयामि' इति पाठान्तरम्. ३. 'ग्रह' इति कचिन्ना-  
स्ति. ४. 'कोकनद' इत्येतस्य स्थाने 'पुण्डरीक' इति पाठः कचिद्दृश्यते.  
५. 'गगनदिङ्मण्डलम्'.

२ वेणी०



**सूत्रधारः—**(सवैलक्ष्यस्मितम् ।) मारिष, शरत्समयवर्णनाशंसया हंसा धार्तराष्ट्रा इति व्यपदिश्यन्ते<sup>२</sup> ।

**पारिपार्थिकः—**न खलु न जाने । किंत्वमङ्गलाशंसयास्य वो वचनस्य यत्सत्यं कम्पितमिव मे हृदयम् ।

**सूत्रधारः—**मारिष, ननु सर्वमेवेदानीं प्रतिहतममङ्गलं स्वयं प्रतिपन्नदौत्येन संधिकारिणा कंसारिणा । तथा हि ।

निर्वाणवैरदहनाः प्रशमादरीणां

नन्दन्तु पाण्डुतनयाः सह माधवेन ।

रक्तप्रसाधितभुवः क्षतविग्रहाश्च

स्वस्था भवन्तु कुरुराजसुताः सभृत्याः ॥ ७ ॥

‘पमनाकाङ्क्षे’ इति भरतः । तथा च न वक्तव्यमित्यर्थः ॥ सवैलक्ष्यं सलज्जम् । ‘किञ्चिन्नूनस्तु मारिषः’ इत्यमरः । मारिष एव मर्षणान्मार्ष इति । ‘मार्षो मारिष इत्यपि’ इति शब्दभेदः ॥ न खलु न जाने किंतु जानाम्येव । खलुशब्दो निषेधे । ‘अलंखल्वोः प्रतिषेध—’ इति सूत्रम् । वो युष्माकम् । ‘यत्सत्यमसंभाव्येऽर्थे’ इति भरतः । तथा च यत्सत्यम् । असंभावनीयमिदमित्यर्थः ॥ निर्वाणेति । निर्वाणो निस्तेजीकृतो वैरमेव दहनो यैस्ते तथा । प्रशमादुपशमात् । विनाशादिति यावत् । रक्तेभ्यः सानुरागेभ्यः प्रसाधिता दत्ता भूयैस्ते तथा । अथ च रक्तेन रुधिरेण प्रसाधितालंकृता भूयैस्ते तथा । विग्रहो युद्धं शरीरं वा । स्वस्थाः सुस्थिता मृताश्च । ‘विग्रहः समराङ्गयोः’ इति धरणिः । ‘सुस्थिते च मृते स्वस्थः’

१. ‘हंसान्धारतराष्ट्रानिति व्यपदिशामि न धृतराष्ट्रसुतान्’ इति भिन्नः पाठः.  
२. एतदनन्तरम् ‘तर्हि शान्तं पापं प्रतिहतममङ्गलम्’; अथवा, ‘न तु राजपुत्रास्तर्हि प्रलपसि शान्तं पापं प्रतिहतममङ्गलमिति’ इत्यधिकं कञ्चित्. ३. ‘भाव, न खलु न जाने । किंत्वमङ्गलत्वादस्य वचसो यत्सत्यं प्रकम्पितमिव मे हृदयम्’; अथवा, ‘न खलु जाने । अमङ्गलाशंसयास्य वो वचनस्य यत्सत्यं कम्पितमिव मे हृदयम्’; अथवा, ‘भवतु न जाने । अमङ्गलाशंसयास्य वो वचनस्य कम्पितमिव मे हृदयम्’; अथवा, ‘भवतु न जाने । किंत्वमङ्गलाशंसयास्य वचनस्य कम्पितमिव मे हृदयम्’; अथवा, ‘न जाने । अमङ्गलाशंसयास्य वो वचनस्य कम्पितमिव मे हृदयम्’ इति नानापुस्तकेषु नानाविधः पाठः. ४. ‘प्रतिपन्नदौत्येन’ इति कचिन्नास्ति.



(नेपथ्ये । साधिक्षेपम् ।)

आः दुरात्मन्वृथामङ्गलपाठक शैलपापसद,

लाक्षागृहानलविषान्नसमाप्रवेशैः

प्राणेषु वित्तनिचयेषु च नः प्रहृत्य ।

आकृष्य पाण्डवधूपरिधानकेशा-

न्स्वस्था भवन्ति मयि जीवति धार्तराष्ट्रः ॥ ८ ॥

(सूत्रधारपारिपार्श्विकावाकर्णयतः ।)

पारिपार्श्विकः—भाव, कुत एतत् ।

सूत्रधारः—(पृष्ठतो विलोक्य ।) अये, कथमयं वासुदेवगमनात्कु-

रुसंधानममृष्यमाणः पृथुललाटतटघटितविकटभ्रुकुटिना दृष्टिपातेना-  
पिवन्निव नः सर्वान्सहदेवेनानुगम्यमानः क्रुद्धो भीमसेन इत एवाभि-  
वर्तते । तन्न युक्तमस्य पुरतः स्थातुम् । तदित आवामन्यत्र गच्छावः ।

(इति निष्क्रान्तौ ।)

प्रस्तावना ।

इति विश्वः ॥७॥ लेशगण्डोऽयम् । यदुक्तं तत्रैव—‘अर्थता यत्र वाक्यानां लेशेनापि प्रतीयते । शब्दभङ्गीगतो योऽशो लेशगण्डः स उच्यते ॥’ आःशब्द आक्षेपे । शैलपापो नटः । अपसदोऽधमः । लाक्षेति । जतुगृहामिषिलङ्घककपटधृतादि-  
मिरस्मान्वित्तादिषु प्रहृलेखन्वयः । पाण्डवधूपद्रीपदी । परिधानं परिधानीयव-  
स्त्रम् ॥ ८ ॥ इहावसाने विद्वकम् । यदुक्तं तत्रैव—‘नाटकीयफले हेतुभूतस्याध्य-  
क्षकीर्तनम् । आफलोदयमुत्साहावसानाभ्यां हि विद्वकम् ॥’ अये इति निपातो  
व्यासज्ञादिनानाकलितस्याकलने संप्रमाभिधायी । ‘अये चित्रेऽवधारणे’ इति  
भरतः । कुटिलभ्रूमङ्गो भ्रुकुटिः । नोऽस्मान् । दृष्टिपातेनालोकितेन । पृथुलला-

१. ‘आः पाप दुरात्मन्’ इति केचित्. २. ‘वित्तनिचयेषु’. ३. ‘आकृष्ट-  
पाण्डवधूपरिधानकेशाः’ इत्यपि पाठः. ४. ‘भवन्तु’. ५. ‘सूत्रधारपारिपार्श्विकौ—  
आकर्ण्य’; अथवा, ‘सूत्रधारः—( आकर्ण्य समयं नेपथ्याभिमुखमवलोक्य । )’  
इति पाठान्तरे. ६. ‘आः कुत एतत्’ इत्यपि पाठः. ७. ‘पृष्ठतोऽवलोक्य, समयम्’  
इत्यपि पाठः. ८. ‘एष खलु’ इति पाठान्तरम्. ९. ‘विकटकीनाशतोरणत्रिशूलायमान-  
भीषणभ्रुकुटिरापिवन्निव नः सर्वान्दृष्टिपातेन’ इति कञ्चिदधिकः पाठः. १०. ‘तदित  
आवाम्’ इत्यादि कञ्चिन्न वर्तते.



(ततः प्रविशति सहदेवेनानुगम्यमानः क्रुद्धो भीमसेनः ।)

भीमसेनः—आः दुरात्मनृथामङ्गलपाठक शैलूषापसद ७  
(‘लाक्षागृहानल—’(११८)इत्यादि पुनः पठति ।)

सहदेवः—(सानुनयम् ।) आर्य, मर्षय मर्षय । अनुमतमेव  
नो भरतपुत्रस्यास्य वचनम् । पश्य । (‘निर्वाणवैरदहनाः’(११७) इति  
पठित्वान्यथामिनयति ।)

भीमसेनः—(सोपाल्लम्भम् ।) न खलु न खल्वमङ्गलानि चिन्त-  
यितुमर्हन्ति भवन्तः कौरवाणाम् । “संधेयास्ते भ्रातरो युष्माकम् ।

सहदेवः—(सरोषम् ।) आर्य,

धृतराष्ट्रस्य तनयान्कृतवैरान्पदे पदे ।

राजा न चेन्निषेद्धा स्यात्कः क्षमेत तवानुजः ॥ ९ ॥

भीमसेनः—एवमिदम् । अत एवाहमद्यप्रभृति मित्रो भ-  
वद्भ्यः । पश्य ।

देत्याद्यस्यैव विशेषणम् । इत एवाभिवर्तत इहैव तिष्ठति ॥ निष्क्रान्तौ सूत्रधार-  
पारिपार्श्विकौ ॥ प्रस्तावनेति । प्रस्तावनाऽऽमुखसंधिपर्यायः । यदुक्तं तत्रैव—  
‘सूत्रधारेण सहिताः संलापं यत्र कुर्वते । नटी विदूषको वापि पारिपार्श्विक  
एव वा ॥ आमुखं नाम तस्यैव सैव प्रस्तावना मता ॥’ इति । इयं प्रस्तावना  
वाक्यार्थकयोद्धातरूपा । ‘सूत्रधारस्य वाक्यं वा यत्र वाक्यार्थमेव वा । गृहीत्वा  
प्रविशेत्पात्रं कथोद्धातः स उच्यते ॥’ इति भरतः ॥ प्रविशतीति । सर्वत्र प्रवेशे  
पूर्वसूचितस्यान्वयः । ‘नासूचितस्य पात्रस्य प्रवेशः’ इति भरतवचनात् ॥  
मर्षय क्षमस्व । भरतपुत्रस्य नटस्य । अन्यथा मरणार्थतया ॥ सोपा-  
ल्लभं विसंवादसहितम् । वीप्सितो नखलुशब्दोऽत्यन्तनिषेधवचनः ॥  
धृतराष्ट्रस्येति । पदे पदे । प्रतिस्थानमित्यर्थः । चेच्छब्दो यद्यर्थः । निषेद्धा

१. ‘आः पाप दुरात्मन्’ इति कचित्पाठः. २. ‘लाक्षागृहानल’ इति पूर्वोक्तं  
पठति इति पाठान्तरम्. ३. ‘निर्वाणवैरदहनाः’ इति पठित्वा अन्यथामिनयति  
इत्येतस्य स्थाने ‘निर्वाणवैरदहना’ इति यथार्थमेव. ‘सभृत्याः कुरवः क्षतजालं-  
कृतवसुंधराः क्षतशरीराश्च स्वर्गस्था भवन्त्विति ब्रवीति’ इति पाठान्तरं बहुषु पुस्तकेषु  
दृश्यते. ४. ‘सावेगम्’ इति कचित्पाठः. ५. ‘यतः संधेयास्ते भ्रातरो युष्माकम्’;  
‘संधेयाश्च ते भ्रातरो युष्माकम्’ इति पाठान्तरे. ६. ‘भीमसेनः—(सरोषम् ।)  
एवमिदम्’ इति कचित्पाठः.



प्रवृद्धं यद्वैरं मम खलु शिशोरेव कुरुमि-

न तत्रार्यो हेतुर्न भवति किरीटी न च युवाम् ।

जरासंधस्योरःस्थलमिव विरूढं पुनरपि

क्रुधा संधिं भीमो विघटयति यूयं घटयत ॥ १० ॥

सहदेवः—(सानुनयम् ।) आर्य, एवमतिसंभृतक्रोधेषु युष्मासु कदाचित्खिद्यते गुरुः ।

भीमसेनः—किं नाम कदाचित्खिद्यते गुरुः । गुरुः खेदमपि जानाति । पश्य ।

तथाभूतां दृष्ट्वा नृपसदसि पाञ्चालतनयां

वने व्याधैः सार्धं सुचिरमुषितं वल्कलधरैः ।

विराटस्यावासे स्थितमनुचितारम्भनिभृतं

गुरुः खेदं खिन्ने मयि भजति नाद्यापि कुरुषु ॥ ११ ॥

निषेधकः ॥ ९ ॥ इह श्लोके यद्यपि वाक्ये गर्भितनामालंकारदोषस्तथापि रसान्तरद्योतनाय तद्वाक्यमिति न दोषकक्षामवगाहत इत्यवधेयम् ॥ इह 'अहं भिन्नो भवन्नः' इत्यनेन भेदसंधिः । यदाह—'भेदस्तु भिन्नता' इति । प्रसृतिशब्द आरम्भपर्यायः ॥ प्रवृद्धमिति । प्रवृद्धमुपचितम् । खलु निश्चये । कुरुभिरिति सहाय्यं तृतीया । आर्यो राजा । किरीटी अर्जुनः । युवां नकुलसहदेवौ न हेतु भवतः । विरूढं जातं स्मृतं च । 'संधिर्ना संघटनके संधानेऽपि च कथ्यते' इति विश्वः ॥ १० ॥ तथाभूतामिति । तथाभूतां ऋतुमतीं नम्रां च । पाञ्चालतनयां द्रौपदीम् । वन उषितमस्माभिर्वासः कृतः । तद्दृष्ट्वा स्थितमवस्थानं कृतम् । तद्दृष्ट्वेत्यन्वयः । अनुचितारम्भाः कन्यालंकरणादिकास्तैर्निभृतं गुप्तं यथा स्यादेवम् । मयि खिन्नेपि सति गुरुरद्यापि कुरुषु खेदं न वहतीत्यन्वयः ॥ ११ ॥

१. 'च कुरुत' इति पाठान्तरम्. २. 'सहदेवः—एवमतिसंभृतक्रोधेषु युष्मासु कदाचित्खिद्यते गुरुः' एवंविधः पाठः क्वचित्. ३. 'भीमसेनः—(सहासम् ।) किं नाम मयि खिद्यते गुरुः । (सामर्षम् ।) गुरुः खेदमपि जानाति'; अथवा 'भीमसेनः—किं नाम मयि खिद्यते गुरुः । वत्स, गुरुः खेदमपि जानाति'; अथवा 'भीमसेनः—(सवाष्पक्रोधम् ) किं नाम कदाचित्खिद्यते गुरुः । (सामर्षम् ।) वत्स, गुरुः खेदमपि जानाति'; अथवा 'भीमसेनः—(सहासम् ।) किं किम्, गुरुः खेदमपि जानाति' इति नानापुस्तकेषु नानाविधः पाठः. ४. 'वहति'.



तत्सहदेव, निवर्तस्व । एवं चापि चिरप्रवृद्धामर्षोद्दीपितस्य भीमस्य  
वचनाद्विज्ञापय राजानम् ।

सहदेवः—आर्य, किमिति ।

भीमसेनः—

युष्मच्छासनलङ्घनांहसि मया ममेन नाम स्थितं

प्राप्ता नाम विगर्हणा स्थितिमतां मध्येऽनुजानामपि ।

क्रोधोल्लालितशोणितारुणगदस्योच्छिन्दतः कौरवा-

नद्यैकं दिवसं ममासि न गुरुर्नाहं विधेयस्तव ॥ १२ ॥

(इत्युद्धतं परिक्रामति ।)

सहदेवः—(तमेवानुगच्छन्नात्मगतम् ।) अये, कथमार्यः पाञ्चाल्या-  
श्चतुःशालकं प्रति प्रस्थितः । भवतु तावदहमत्रैव तिष्ठामि (इति स्थितः)।

भीमसेनः—(प्रतिनिवृत्त्यावलोक्य च ।) सहदेव, गच्छ त्वं गुरु-  
मनुवर्तस्व । अहमप्यायुधागारं प्रविश्यायुधसहायो भवामि ।

सहदेवः—आर्य, नेदमायुधागारम्, पाञ्चाल्याश्चतुःशालकमिदम् ।

भीमसेनः—(सवितर्कम् ।) किं नाम नेदमायुधागारम्, पाञ्चा-

युष्मदिति । अंहसि पापे । नाम प्राकाश्ये । 'नाम प्राकाश्यसंभाव्योपगमे कुत्सने  
तथा' इति विश्वः । विगर्हणा निन्दा । स्थितिमतां धैर्यवताम् । क्रोधेनोल्लासिता  
समुत्तोलिता शोणितेनारुणा रक्ता गदा यस्य । उच्छिन्दतो नाशयतः । दिवसं  
व्याप्य । 'कालाध्वनोरत्यन्तसंयोगे' इति द्वितीया । अवेदानीम् । 'इदानीमद्य'  
इति कलापसूत्रम् । अस्मिन्नहनीत्यर्थेऽनन्वयः स्यादित्यवधेयम् ॥ १२ ॥ इह  
परिकररूपः संधिः । यदुक्तं तत्रैव—'कार्याकार्यस्य हेतूनामुक्तिः परिकरो मतः'  
इति ॥ चतुःशालकं 'चउसार' इति प्रसिद्धगृहम् ॥ अगारं गृहम् । आयुधसहा-

१. 'चातिचिरप्रवृद्धामर्षोद्दीपितस्य' इति पाठान्तरम्. २. 'आर्य, किं विज्ञापयामि'  
इति पाठान्तरम्. ३. 'लङ्घनाम्भसि'. ४. 'क्रोधोच्छ्वसित'; 'हेलोच्छ्वसित'. ५. 'इति  
साद्योपं परिक्रामति'; 'इत्युक्त्वा परिक्रामति'. ६. 'प्रविष्टः'. ७. 'परानिवृत्य'. ८. 'सह-  
देवः—आर्य, नेदमायुधागारम्. भीमः—किं तर्हि । सहदेवः—पाञ्चाल्याश्चतुःशाल-  
कमिदम्' इत्यपि कञ्चित्पाठः. ९. 'सवितर्कम्' इति कञ्चिन्नास्ति.



ल्याश्चतुःशालकमिदम् । (विचिन्त्य, सहर्षम् ।) आमन्त्रयितव्यैव मया  
धाञ्चाली । (सप्रणयं सहदेवं हस्ते गृहीत्वा ।) वत्स, आगम्यताम् । य-  
दार्यः कुरुभिः संधानमिच्छन्नस्मान्पीडयति तद्भवानपि पश्यतु ।

(उभौ प्रवेशं नाटयतः । भीमसेनः सक्नोषं भूमायुपविशति ।)

सहदेवः—(ससंभ्रमम् ।) आर्य इदमासनमास्तीर्णम् । अत्रोप-  
विश्यार्यः पालयतु कृष्णागमनम् ।

भीमसेनः—(उपविश्य स्मृत्वा ।) वत्स, कृष्णागमनमित्यनेनोपो-  
द्धातेन स्मृतम् । अथ भगवान्कृष्णः केन पणेन संधिं कर्तुं सुयोधनं  
प्रति प्रहितः ।

सहदेवः—आर्य पञ्चभिर्ग्रामैः ।

भीमसेनः—(कर्णौ पिधाय ।) अहह, देवस्याजातशत्रोरप्ययमी-

योऽत्रद्वितीयः ॥ आः स्त्रीकारे । आमन्त्रयितव्या संवेदनीया ॥ कृष्णागमनं-  
द्रौपद्यागमनमथ च हरेरागमनम् ॥ उपोद्धात उक्तिः । तदुक्तममरे—‘उपोद्धात  
उदाहारः’ इति । यद्वा प्रकृतानुकूलिनी चिन्ता उपोद्धातः । भगवानैश्वर्या-  
दिमान् । इह श्रीकृष्णो निगूढार्थो दूतः । यदुक्तं तत्रैव—‘उद्देश्यकार्यावाधेन  
विपक्षे नायके स्वयम् । वाग्युद्धनिरतो यस्तु स निगूढार्थ उच्यते ॥’ इति ।  
पञ्चग्रामदानादानेन तयोस्तेन वैरप्रकाशनात् । ‘अहहेत्यद्भुते खेदे’

१. ‘(किञ्चिद्विहस्य ।)’ इति पाठान्तरम्. २. ‘एव’ इति क्वचिन्नास्ति. ३. एतदनन्तरं  
केचित् ‘(सहदेवं हस्ते गृहीत्वा ।) वत्स, यदार्यः कुरुभिः संधानमिच्छन्नस्मान्  
पीडयति । पश्यतु । उभौ—(प्रवेशं नाटयतः ।) सहदेवः—आर्य, इदमासनमास्ती-  
र्णम् । अत्रोपविशत्यार्यः । पालयतु कृष्णागमनम्’ इति पठन्ति; अन्ये च ‘(सप्रणयं  
सहदेवं हस्ते गृहीत्वा ।) वत्स, आगम्यताम् । सहदेवः—यदादिशत्यार्यः । भीम-  
सेनः—वत्स, यदार्यः कुरुभिः संधानमिच्छन्नस्मान्पीडयति तद्भवानपि पश्यतु ।  
(परिक्रम्य उभौ गृहप्रवेशं नाटयतः । भीमः सक्नोषं भूमायुपविशति ।) सहदे-  
वः—(ससंभ्रमम् ।) आर्य, इदमासनमास्तीर्णम् । अत्रोपविशत्यार्यः पालयतु कृष्णा-  
गमनम् ।’ इति. ४. ‘अत्रोपविश्य मुहूर्तमार्यः’ इति पाठः. ५. ‘उपविश्य स्मृत्वा ।’  
इति क्वचिन्नास्ति. ६. ‘कथोद्धातेन’. ७. ‘तत्स्मृतम्’. ८. ‘प्रकारेण’. ९. ‘प्रेषितः’.  
१०. ‘अहह, हन्त, देवस्य’; ‘अहह, कथं तस्य देवस्य’.



दृशस्तेजोपकर्ष इति यत्सत्यं कम्पितमिव मे हृदयम् । (परिवृत्त्य स्थित्वा ।)  
तद्वत्स, न त्वया कथितं न च मया भीमेन श्रुतम्

यत्तदूर्जितमत्युग्रं क्षात्रं तेजोऽस्य भूपतेः ।

दीव्यताक्षैस्तदानेन नूनं तदपि हारितम् ॥ १३ ॥

( नेपथ्ये । )

समस्ससदु समस्ससदु भट्टिणी । (क)

सहदेवः—(नेपथ्यामिमुखमवलोक्यात्मगतम् ।) अये कथं याज्ञसे-  
नी मुँदुरूपचीयमानवाष्पपटलस्थगितनयना आर्यसमीपमुपसर्पति ।  
तत्कष्टतरमापतितम् ।

यद्वैद्युतमिव ज्योतिरार्ये क्रुद्धेऽद्य संभृतम् ।

तत्प्रावृडिव कृष्णेयं नूनं संवर्धयिष्यति ॥ १४ ॥

(ततः प्रविशति यथानिर्दिष्टा द्रौपदी चेटी च ।)

(द्रौपदी सांखं निश्चसिति ।)

(क) समाश्वसितु समाश्वसितु भट्टिनी ।

इत्यमरः । यत्सत्यं निश्चये । तदुक्तं तत्रैव—‘यत्सत्यमिति भावार्थम्’ ॥  
यत्तदूर्जितमिति । ऊर्जितं बलवत् । क्षात्रं क्षत्रियसंघनिध । दीव्यताक्षैर्द्यु-  
तेन क्रीडमानेन । ‘दिवः कर्म च’ इति चकारात्तृतीया । नूनं निश्चये । तदपि  
तेजः ॥ १३ ॥ नेपथ्ये । भट्टिनि, समाश्वसिहि समाश्वसिहि । आत्मगतम् । ‘यत्तु  
श्राव्यं न सर्वस्य स्वगतं तदिहोच्यते’ इति भरतः । याज्ञसेनी द्रौपदी । अश्रुणः  
पूर्वावस्थावाष्पः । स्थगितं पिहितम् ॥ यद्वैद्युतमिति । वैद्युतं विद्युत्प्रभवम् ।  
आर्ये भीमे । संभृतं जातम् । प्रावृड्वर्षाकालः । नूनं निश्चये ॥ १४ ॥ द्रौपदी ।

१. ‘न मया श्रुतं न त्वया कथितम्’; ‘न त्वया कथितं न च भीमसेनेन श्रुतम्’ ।  
इति पाठान्तरम्. २. ‘समस्ससदु समस्ससदु भट्टिणी । अवणइस्सदि दे मण्णुं  
णिच्चाणुवद्धकुरुवेरो कुमालो भीमसेणो ।’ इति क्वचित्पाठः. ३. ‘कर्णं दत्त्वा, नेपथ्या-  
मिमुखमवलोक्य, आत्मगतम्’ इत्यपि पाठः. ४. ‘मुहुर्मुहुरपचितवाष्पपटलस्थ-  
गितनयना आर्यस्य समीपं समुपसर्पति । तत्कष्टात्कष्टतरमापतितम्’; अथवा, ‘मुहुर-  
पचीयमानवाष्पपटलनयना आर्यसमीपमुपसर्पति । तत्कष्टतरमापतितम्’; अथवा ‘मुहु-  
रुपचीयमानवाष्पपटलावृतनयना आर्यसमीपमुपसर्पति । तत्कष्टतरमापतितम्’ इति  
नानापुस्तकेषु नानाविधः पाठः. ५. ‘आर्यक्रोधेन संभृतम्’. ६. ‘सवाष्पं निश्चसिति’.



चेटी—समस्ससदु समस्ससदु भट्टिणी । अवणइस्सदि दे मणुं  
‘णिच्चाणुवद्धकुरुवैरो कुमालो भीमसेनो’ । (क)

द्रौपदी—हज्जे बुद्धिमदिए, होदि एदं जइ महाराओ पडिऊलो  
ण भवे । ता णाहं पेक्खिदुं तुवरदि मे हिअअं । आदेसेहि मे  
णाहस्स वासभवनं । (ख)

(इति परिक्रामतः ।)

चेटी—एदु एदु भट्टिणी । (ग)

चेटी—एदं वासभवनं । एत्थ पविसदु भट्टिणी । (घ)

द्रौपदी—हज्जे, कहेहि णाहस्स मह आगमणं । (ङ)

चेटी—जं देवी आणवेदि ( इति परिक्रम्योपसृत्य च ।) जअदु  
जअदु कुमालो । (च)

(क) समाश्वसितु समाश्वसितु भट्टिनी । अपनेष्यति ते मन्युं नित्यानुवद्ध-  
कुरुवैरः कुमारो भीमसेनः ।

(ख) हज्जे बुद्धिमतिके, भवत्येतद्यदि महाराजः प्रतिकूलो न भवेत् । तन्नाथं  
प्रेक्षितुं त्वरते मे हृदयम् । तदादेशय मे नाथस्य वासभवनम् ।

(ग) एत्वेतु भट्टिनी ।

(घ) एतद्वासभवनम् । अत्र प्रविशतु भट्टिनी ।

(ङ) हज्जे, कथय नाथस्य ममागमनम् ।

(च) यदेव्याज्ञापयति । जयतु जयतु कुमारः ।

सासं सनयनजलम् । अपनेष्यति ते मन्युं नित्यानुवद्धकुरुवैरः कुमारो भीमसेनः ।  
अत्र ‘मन्युर्दैन्ये क्रतौ क्रुधि’ इत्यमरः ॥ हज्जे बुद्धिमतिके, अस्त्येवैतद्यदि महा-  
राजः प्रतिकूलो न भवेत् । तन्नाथं प्रेक्षितुं त्वरते मम हृदयम् । तदादेशय मे  
नाथस्य वासभवनम् । अत्र ‘हण्डे हज्जे हलाह्वाने नीचां चेटीं सखीं प्रति’  
इत्यमरः ॥ एतु भर्तृका एतद्वासभवनम् । अत्र प्रविशतु भट्टिनी । अत्र एतु  
आगच्छतु ॥ हज्जे, कथय नाथस्य ममागमनम् ॥ यदेव्याज्ञापयति । जयतु जयतु

१. एतदनन्तरम्—‘द्रौपदी—हज्जे, होदि एदं जइ महाराओ पडिऊलो ण  
भवे । चेटी—एसो कुमालो चिट्ठदि । ता णं उवसप्पदु भट्टिणी । द्रौपदी—हज्जे,  
एदं करेह्वा । (उभे परिक्रामतः ।) चेटी—जअदु जअदु कुमालो । भीमः—(अपश्य-  
न्निव ‘यत्तदूर्जितम्’ इति पुनः पठति ।)’ इति पाठो बहुपुस्तकेषु दृश्यते. २. ‘महा-  
राअस्स पडिऊलो हुविस्सदि’ इति पाठान्तरम्.



(भीमसेनोऽभृष्वन् 'यत्तद्वर्जितम्' (१।१३) इति पुनः पठति ।)

'चेटी—(परिवृत्य) भट्टिणी, पिअं दे णिवेदेमि । परिकुविदो विअ कुमालो लक्खीअदि । (क)

द्रौपदी—हञ्जे, जइ एवं ता अवहीरणावि एसा मं आसासअदि । ता ऐअन्ते उवविट्ठा भविअ सुणुमो दाव णाहस्स ववसिदं । (ख)

(उंमे तथा कुरुतः ।)

भीमसेनः—(सहदेवमधिकृत्य ।) किं नाम पञ्चमिर्ग्रामैः संधिः ।

मश्रामि कौरवशतं समरे न कोपा-

दुःशासनस्य रुधिरं न पिबाम्युरस्तः ।

संचूर्णयामि गदया न सुयोधनोरु

संधिं करोतु भवतां नृपतिः पणेन ॥ १५ ॥

(क) भट्टिनि, प्रियं ते निवेदयामि । परिकुपित इव कुमारो लक्ष्यते ।

(ख) हञ्जे, यद्येवं तदवधीरणाप्येषा मामाश्वासयति । तदेकान्त उपविष्टा भूत्वा शृणुमस्तावन्नाथस्य व्यवसितम् ।

कुमारः । भट्टिनि, प्रियं ते निवेदयामि । परिकुपित इव कुमारभीमसेनो लक्ष्यते । अत्र जयत्वित्यत्र यद्यपि जयतेरनभिधानादुत्वं न भवतीति रूपावतारे दृश्यते तथापि तस्य प्रायिकत्वम् । प्राकृते जयदु जयत्वित्यस्याभिधानात् । प्राकृतस्य च 'तद्भवस्तत्समो देशीत्यनेकः प्राकृतः क्रमः' इति नियमात् । संस्कृतक्रमवत्त्वात् । अन्यथा क्रमहान्यापत्तेः । किंच । 'जयतात्.....भवानीपतिः' इत्यादिदर्शनाज्जयत्विति साधु । अन्यथा 'तुह्योस्तातडाशिष्यन्यतरस्याम्' इति तातडोऽप्राप्तिः । जयतीत्यत्रोकारस्याकरणादित्यवधेयम् ॥ हञ्जे, यद्येवं ततोऽवधीरणाप्येवं तस्य मां समाश्वासयति । तदेकान्त उपविष्टा भूत्वा शृणुमस्तावन्नाथस्य व्यवसितम् । कोऽन्यो मम परिभवेन खिद्यते । अत्र व्यवसितमध्यवसायः ॥ मश्रामीति ।

१. 'चेटी—देवि, परिकुविदो विअ कुमालो लक्खिअदि' इति पुस्तकान्तरस्यः पाठः.

२. 'एअन्ते' इति कचिन्नास्ति. ३. 'इति तथा कुरुतः'; 'तथा कुरुतः'. ४. 'सक्रोधम्, सहदेवमधिकृत्य ।' इति कचित्पाठः.

द्रौपदी—(सहर्षम् । जनान्तिकम् ।) णाह, अस्सुदपुण्वं खलु दे  
एदिसं वअणं । ता पुणो पुणो दाव भणाहि । (क)

(भीमसेनोऽष्टपञ्चेव 'मभ्रामि कौरवशतं—' (१।१५) इति पुनः पठति ।)

सहदेवः—आर्य, किं महाराजस्य संदेशोऽयमार्येणान्युत्पन्न ईव  
गृहीतः ।

भीमसेनः—का पुनरत्र व्युत्पत्तिः ।

सहदेवः—आर्य, एवं गुरुणा संदिष्टम् ।

भीमसेनः—कस्य ।

सहदेवः—सुयोधनस्य ।

भीमसेनः—किमिति ।

सहदेवः—

इन्द्रप्रस्थं वृकप्रस्थं जयन्तं वारणावतम् ।

प्रयच्छ चतुरो ग्रामान्कचिदेकं च पञ्चमम् ॥ १६ ॥

(क) नाथ, अश्रुतपूर्वं खलु त ईदृशं वचनम् । तत्पुनः पुनस्तावद्गण ।

‘वर्तमानसामीप्ये वर्तमानवद्वा’ इति भविष्यति लट् । नकारः सर्वत्र शिरश्चालने ।  
मभ्रामि विमर्दयिष्यामि । उरस्तो वक्षःस्थलात् । पञ्चम्यां तसिः । सप्तम्यां वा  
तसिः । पिबामि संचूर्णयामीत्यत्रापि भविष्यति लट् ॥ १५ ॥ इह प्रतिमुखरूपः  
संधिः । यदुक्तं तत्रैव—‘आनुषङ्गिककार्येण क्रियते यत्प्रकाशनम् । नष्टस्येवेह  
बीजस्य तद्धि प्रतिमुखं मतम् ॥’ व्यवसायनामा वचनसंधिरयम् । यदा—‘प्रति-  
ज्ञाहेतुसंयुक्तं व्यवसायो वचो मतः’ इति । जनान्तिकम् । ‘अन्योन्यामन्त्रणं यत्स्या-  
ज्जनान्ते तज्जनान्तिकम्’ इति भरतः । अश्रुतपूर्वः खल्वीदृश आलापो नाथस्य ।  
तन्नाथ, पुनःपुनस्तावदेवं भण । अत्र ‘खलु’ निश्चये वाक्यभूषायां वा ॥ अव्युत्प-  
न्नः । पञ्चग्राममात्रम् । इह भाषणरूपो निर्वहणसंधिः । यदुक्तं तत्रैव—‘सामवादा-  
दिसंपन्नं भाषणं भाषणं मतम् ॥’ इन्द्रप्रस्थेति ॥ १६ ॥ विषमोजनेत्यादौ य-

१. ‘श्रुत्वा । सहर्षम्’ इति पाठः. २. ‘णाह, अस्सुदपूण्वं एदिसं वअणं ता पुणोवि  
भणाहि’ इति बहुपुस्तकेषु पाठः. ३. ‘भीमः—सहदेव, पश्य । (‘मभ्रामि कौरव-  
शतं’ इत्यादि पुनः पठति ।’ इति क्वचित्पाठः. ४. ‘अयमार्येण’ इति क्वचिन्नास्ति.  
५. एव’. ६. ‘तत्र’. ७. ‘आर्य’ इति क्वचिन्नास्ति. ८. ‘आर्येण’. ९. ‘भीमसेन—  
किमिति’ इति क्वचिन्नास्ति. १०. ‘देहि मे चतुरो ग्रामान्पञ्चमं कंचिदेव तु’ इति  
भिन्नः पाठः.



भीमसेनः—ततः किम् ।

सहदेवः—तदेवमनया प्रतिनामग्रामप्रार्थनया पञ्चमस्य चाकीर्त-  
नाद्विषभोजनजतुगृहदाहद्यूतसभाद्यपकारस्थानोद्धाटनमेवेदं मन्ये ।

भीमसेनः—(साटोपम् ।) वत्स, एवं कृते किं भवति ।

सहदेवः—आर्य, एवं कृते लोके तावत्स्वगोत्रक्षयाशङ्कि हृदय-  
मौविष्कृतं भवति, कुरुराजस्य तावदसंधेयता तदैव प्रतिपादिता भवति ।

भीमसेनः—मूढ, सर्वमप्येतदनर्थकम् । कुरुराजस्य तावदसंधे-  
यता तदैव प्रतिपादिता यदैवास्माभिरितो वनं गच्छद्भिः सर्वैरेव  
कुरुकुलस्य निधनं प्रतिज्ञातम् । लोकेऽपि च धार्तराष्ट्रकुलक्षयः किं  
लज्जाकरो भवताम् । अपि च रे मूर्ख,

युष्मान्हेपयति क्रोधालोके शत्रुकुलक्षयः ।

न लज्जयति दाराणां सभायां केशकर्षणम् ॥ १७ ॥

द्रौपदी—(जनान्तिकम् ।) णाह, ण लज्जन्ति एदे । तुमं वि  
दाव मा विसुमरेहि । (क)

(क) नाथ, न लज्जन्त एते । त्वमपि तावन्मा विसार्षीः ।

थायोगं कुशस्थलेत्यादिसंबन्धः । विषभोजनादेस्तत्तत्स्थाने वृत्तत्वात्तत्तत्स्मरणम् ॥  
अन्यथा मन्यन्ते प्रकारान्तरेण जानन्ति । त इति शेषः ॥ असंधेयताऽसंधानवि-  
षयता । निधनं विनाशः ॥ युष्मानिति । हेपयति लज्जायुक्तान्करोति । 'दाराः  
पुंभून्नि' इत्यमरः । इह यद्यप्येकैव द्रौपदी बह्वर्थवाचिदाराशब्देनायोग्यतया  
प्रतिपादयितुं न शक्यते तथापि लक्षणया तदपि शक्यत इत्यदोषः । केशकर्षणं  
कर्तुं ॥ १७ ॥ नाथ न लज्जन्त एते । त्वमपि पुनर्मा विसार्षीः न विस्मर ॥ चिरयति

१. 'दाह' इति कचिन्नास्ति. २. 'मन्यामहे'. ३. 'किं कृतं भवति'. ४. 'लोकेष्व-  
यशः स्वगोत्रक्षयाशङ्कि' इति पाठान्तरम्. ५. 'आविष्कृतं, कुरुराजस्यासंधेयता च  
दर्शिता भवति' इति बहुपुस्तकेषु पाठः. ६. 'मूढ' इति कचिन्नास्ति. ७. 'निवेदिता'.  
८. एतदनन्तरं पुस्तकान्तरे 'प्रसिद्धश्च लोकेऽपि धार्तराष्ट्रकुलक्षयः । (सहदेवो लज्जां  
नाटयति ।) भीमः—किं लज्जाकरो भवताम् । अपि च रे मूर्ख' इति पाठो दृश्यते.



भीमसेनः—वत्स, कथं चिरयति पञ्चाली ।

सहदेवः—आर्य, का खलु वेलात्रभवत्याः प्राप्तायाः । किंतु रोषावेशवशादर्यागताप्यार्येण नोपलक्षिता ।

भीमसेनः—(दृष्ट्वा, सादरम् ।) देवि वर्धितामर्वैरस्माभिरागतापि भवती नोपलक्षिता । अतो न मन्युं कर्तुमर्हसि ।

द्रौपदी—णाह, उदासीनेषु तुह्येसु मर्ह मण्णु, ण उण कुविदेसु । (क)

भीमसेनः—यद्येवमपगतपरिभवमात्मानं समर्थयस्व । (हस्ते गृहीत्वा, पार्श्वे समुपवेश्य, मुखमवलोक्य ।) किं पुनरत्रभवतीमुद्विग्नमि-  
वोपलक्षयामि ।

द्रौपदी—णाह, किं वि उव्वेअकालणं तुह्येसु सण्णिहिदेसु । (ख)

भीमसेनः—किमिति नावेदयसि । (केशानवलोक्य ।) अथवा किमावेदितेन ।

जीवत्सु पाण्डुपुत्रेषु दूरमप्रोषितेषु च ।

(क) नाथ, उदासीनेषु युष्मासु मम मन्युः, न पुनः कुपितेषु ।

(ख) नाथ, किमप्युद्वेगकारणं युष्मासु संनिहितेषु ।

विलम्बते ॥ का खलु कियती । प्राप्ताया आगतायाः ॥ नाथ, उदासीनेषु युष्मासु मम मन्युः, न पुनः कुप्यमानेषु ॥ समर्थयस्व जानीहि ॥ नाथ न खलु किमप्युद्वेग-  
कारणं युष्मासु संनिहितेषु जीवत्सु च ॥ जीवत्स्विति । 'यस्य च भावेन भाव-

१. 'वत्स' इत्येतस्मात्पूर्वं '(सस्सरणम् ।)' इति क्वचिदधिकः पाठः. २. एतदनन्तरम् 'त्वरते मे मनः संग्रामावतरणाय' इति क्वचिदधिकः पाठः. ३. 'तत्रभवत्याः'. ४. 'आर्यागतापि' इति क्वचिन्नास्ति. ५. 'न लक्षिता'. ६. 'दृष्ट्वा'; 'विदृष्ट्यावलोक्य च, सादरम्'; '(विदृष्ट्यावलोक्य च ।) कथमागता । (सादरम्)' इति नाना-  
पुस्तकेषु नानाविधः पाठः. ७. समुद्धतामर्षैः. ८. 'मह' इति क्वचिन्नास्ति. ९. 'णाह, किं उव्वेअकालणम्'; 'णाह, ण किं वि उव्वेअकालणम्'. १०. 'केशानव-  
लोक्य, निश्चय' इति क्वचित्पाठः. ११. 'अपि'.

३ वेणी०



पाञ्चालराजतनया बहते यदिमां दशाम् ॥ १८ ॥

द्रौपदी—हजे बुद्धिमदिप, केहेहि णाहस्स को अण्णो मह परिहवेण खिज्जइ । (क)

चेटी—जं देवी आणवेदि । (भीममुपसृत्य । अञ्जलिं बद्ध्वा ।) सुणादु कुमालो । इदोवि अहिअदरं अज्ज उव्वेअकालणं आसी देवीए । (ख)

भीमसेनः—किं नामास्मादप्यधिकतरम् । बुद्धिमतिके, कथय ।

कौरव्यवंशदावेऽस्मिन्क एष शलभायते ।

वैद्धवेणीं स्पृशन्नेनां कृष्णां धूमशिखामिव ॥ १९ ॥

(क) हजे बुद्धिमतिके, कथय नाथस्य कोऽन्यो मम परिमवेण खिद्यते ।

(ख) यद्वेद्याज्ञापयति । शृणोतु कुमारः । इतोऽप्यधिकतरमद्योद्वेगकारणमासीद्वेद्याः ।

लक्षणम्' इति सप्तमी । दूरमिति क्रियाविशेषणमतिशयार्थम् । अप्रोषितेष्वपरदेशवासिषु ॥ १८ ॥ हजे बुद्धिमतिके, कथय नाथस्य सर्वं व्यवसितम् । कोऽन्यो मम परिमवेण खिद्यते । यद्वेद्याज्ञापयति । शृणोतु कुमारः । इतोऽप्यधिकतरमद्योद्वेगकारणं समासादितं देव्या ॥ कौरव्येति । अत्र यद्यपि 'तद्राजस्य बहुषु तेनैवाञ्जियाम्' इति प्वजो लुकप्रसङ्गस्तथापि दुर्योधन एकस्मिन्नेव 'कुर्वादिभ्यो ण्यः' इति कौरव्यशब्दं व्युत्पाद्य 'तत्र साधुः' इति सूत्रेण तस्माद्यत्प्रत्ययः । एवं 'कौरव्याः पशवः' ( १।२ ) इत्यादावप्युक्तम् । 'वने च वनवहौ च दवो दावः प्रकीर्तितः' इति शाश्वतः । वैद्धवेणीमित्यत्र भूतार्थक्तप्रत्ययस्यासाधुत्वमग्रे वेणीबन्धनादित्यदेश्यम् । वेण्यास्तदा बद्धत्वादग्न उन्मोकस्य कथनात् । अतएव वेण्याः संहार उन्मोकोऽनेति ग्रन्थनामापि घटते । शलभायते पतङ्गवदाचरति । वेणी केशवेशः प्रवाहश्च । 'एनाम्' इत्यत्रानन्वादेशात् 'एताम्' इति युक्तः पाठः । तयोरनित्यत्वात् । कृष्णां द्रौपदीं

१. 'बहतीयमिमां दशाम्'. २. 'णिवेदेहि दाव णाहस्स'. ३. 'कुमाल, इदोवि अहिअं अज्ज मण्णुकालणं आसी देवीए'; अथवा 'कुमाल, अदोवि अज्ज अत्थि अवरं मण्णुकालणं देवीए उप्पण्णं' इति भिन्नः पाठः. ४. 'मुक्तवेणीम्'.



चेटी—सुणादु कुमालो अज्ज वंखु देवी अम्बासहिदा सुभदा-  
धमुहेण सवत्तिवग्गेण परिवुदा अज्जाए गन्धालीए पादवन्दणं  
काहुं गेदा । (क)

भीमसेनः—युक्तमेतत् । वन्द्याः खलु गुरवः । ततस्ततः ।

चेटी—तदो पडिणिवुत्तमाणा भाणुमदीए देवी दिट्ठा । (ख)

भीमसेनः—(सक्रोधम् ।) आः, शत्रोर्भार्यया दृष्टा । हन्त, स्थानं  
क्रोधस्य देव्याः । ततस्ततः ।

चेटी—तदो ताए देवीं पेक्खिअ सँहीजणदिण्णदिट्ठिए सगव्वं  
ईसि विहसिअ भणिअं । अइ जण्णसेणि, कीस तुह्माणं अज्जवि  
केसा ण संजनीअन्ति । (ग)

(क) शृणोतु कुमारः । अद्य खलु देव्यम्बासहिता सुभद्राप्रमुखेन  
सपत्नीवर्गेण परिवृता आर्याया गान्धार्याः पादवन्दनं कर्तुं गता ।

(ख) ततः प्रतिनिवर्तमाना भानुमत्या देवी दृष्टा ।

(ग) ततस्तया देवीं प्रेक्ष्य सखीजनदत्तदृष्ट्या सगर्वमीषद्विहस्य भणितम् ।  
अयि याज्ञसेनि, कस्माद्युष्माकमद्यापि केशा न संयम्यन्ते ।

श्यामां च ॥ १९ ॥ शृणोतु कुमारः । अद्य खलु देव्यम्बासहिता सुभद्राप्रमुखेन  
सपत्नीवर्गेण परिवृता रार्याया गान्धार्याः पादवन्दनं कर्तुं गता ॥ ततस्तस्मात्प्रति-  
निवर्तमाना भानुमत्या देवी दृष्टा । अत्र 'खलु' वाक्यभूषायाम् । अम्बा मात  
कुन्ती । आ इत्याक्षेपे । ततस्तया देवीं प्रेक्ष्य सखीजनदत्तदृष्ट्या सगर्वमीषद्वि-  
हस्य भणितम् । अयि याज्ञसेनि द्रौपदि किमिति युष्माकमद्यापि केशा न संय-  
म्यन्त इति । संयमनमिह बन्धनम् । कलत्रशब्दस्याजहल्लिङ्गतया कलत्रं सेति

१. 'वखु' इति क्वचिन्नास्ति; 'अज्ज वखु भट्टिणी सहिए सहिदा' इत्यपि पाठः.

२. 'गदा आसी'. ३. 'युज्यते, यतोऽभिवन्दनीया गुरवः'; अथवा 'युज्यते ।

एवमेतत् । अभिवन्दनीया गुरवः' इति पाठान्तराणि. ४. 'देवी' इति क्वचिन्नास्ति.

५. 'आः कथम्'. ६. 'युक्तं क्रोधस्थानम्'; 'स्थानं क्रोधस्य सांप्रतं देव्याः'; 'स्थानं

खेदस्य देव्याः' इति पाठान्तराणि. ७. 'सहीवअणदिण्णदिट्ठीए'. ८. पतदनन्तरं

'भीमः—न केवलं दृष्टा उक्ता च । अहो किं कुर्मः । ततस्ततः चेटी—अइ

जण्णसेणि, पञ्चगामा पत्नीअन्ति ति सुणीअदि । ता कीस दाणीं वि दे केसा ण

संजमीअन्ति' एवंविधः पाठो बहुपुस्तकेषु दृश्यते.



भीमसेनः—सहदेव, श्रुतम् ।

सहदेवः—आर्य, उचितमेवैतत्तस्याः । दुर्योधनकलत्रं हि सा पश्या-

स्त्रीणां हि साहचर्याद्भवन्ति चेतांसि भर्तृसदृशानि ।

मधुराणि हि मूर्च्छयते विषविटपिसमाश्रिता वल्ली ॥ २० ॥

भीमसेनः—बुद्धिमतिके, ततो देव्या किमभिहितम् ।

चेटी—कुमाल जइ पैडिहीणं मम वचनं भवे तदो देवी भणादि (क)

भीमसेनः—किं पुनरभिहितं भवत्या ।

चेटी—तदो मए परिकुण्विअ भणिअं । अइ भाणुमदि, तुह्याणं अमुक्केसु केसेहत्थेसु कथं अह्याणं देवीए केसा संजमीअन्ति त्ति । (ख)

भीमसेनः—(सपरितोषम् ।) साधु बुद्धिमतिके, साधु । तदभि-

(क) कुमार, यदि परिहीनं मम वचनं भवेत्तदा देवी भणति ।

(ख) ततो मया परिकुप्य भणितम् । अयि भानुमति, युष्माकममुक्तेषु केशहस्तेषु कथमस्माकं देव्याः केशाः संयम्यन्त इति ।

सामानाधिकरण्यम् । 'कलत्रं श्रोणिभार्ययोः' इति विश्वः ॥ स्त्रीणामिति । साहचर्यान्निवसमाजात् । मधुरा कोमला मधुररसा वा । मूर्च्छयते मूर्च्छां करोति । यद्वा मूर्च्छयते जनमिति शेषः । विषविटपो विषशाखाविस्तारः । 'विस्तारो विटपोऽन्नियाम्' इत्यमरः । क्वचित् 'विषविटपिसमाश्रिता' इति पाठः स तु मनोहरः वल्या वृक्षसाहचर्यात् । वल्ली लता । आर्याच्छन्दः ॥ २० ॥ कुमार, यदि परिहीनं मम वचनं भवेत्ततो देवी वदति ॥ ततो मया परिकुप्य भणितम् । अयि भानुमति, युष्माकममुक्तेषु केशहस्तेषु कथमस्माकं देव्याः केशहस्ताः संयम्यन्त इति । अत्र केशहस्ताः प्रशस्तकेशाः ॥ 'साधु बुद्धिमतिके, साधु' इत्यनेन हर्षरूपशिल्पकमुक्तम् । यदुक्तं तत्रैव—'चित्तप्रसादो हर्षः स्यात्तन्निमित्तस्य संगमे'

१. 'आर्य, किमिहोच्यते । दुर्योधनकलत्रं हि सा' इति बहुपुस्तकेषु पाठः.
२. 'विषविटपसमाश्रिता'. ३. 'परिजणहीणा भवे' इति बहुपुस्तकानां पाठः. 'जइ मम बुद्धिपडिहीणत्तणं तदो देवी भणादि' इत्यपि क्वचित्पाठः.
४. कुमार, मए एवं भणिदं' इति पाठः.
५. 'केसेसु',



हितं यदस्मत्परिजनोचितम् । (अधीरमासनादुत्तिष्ठन् ।) भवति पाञ्चालराजतनये, श्रूयताम् । अचिरेणैव कालेन ।

चञ्चद्भुजभ्रमितचण्डगदाभिघात-

संचूर्णितोरुयुगलस्य सुयोधनस्य ।

स्त्यानोपविद्धघनशोणितशोणपाणि-

हैतंसयिष्यति कचांस्तव देवि भीमः ॥ २१ ॥

द्रौपदी—किं णाह, दुष्करं तु ए परिकुविदेण । सँव्वहा अणुगेहन्तु एदं ववसिदं दे भादरो । (क)

सहदेवः—अनुगृहीतमेतदस्माभिः ।

नेपथ्ये महान्कलकलः । सर्वे सविस्मयमाकर्णयन्ति ।

(क) किं नाथ, दुष्करं त्वया परिकुपितेन । सर्वथानुगृह्णन्वेतद्व्यवसितं ते आतरः ।

इति । सावष्टम्भं निर्भयम् ॥ चञ्चदित्यादि । हे देवि, तव कचान्केशान्भीम उत्तम्भयिष्यति बन्धयिष्यति । कीदृशः सन् । सुयोधनस्य स्त्यानं स्तिमितमपविद्धं क्षिप्तं घनं निरन्तरं यच्छोणितं तेन शोणो लोहितः पाणिर्यस्य स तथा । 'स्त्यानं स्तिमितसंघयोः' इति विश्वः । 'आविद्धक्षिप्तेरिताः समाः' इत्यमरः । चण्डः प्रचण्डः ॥ २१ ॥ इह स्त्यानेत्यादिकः प्रतीकाररूपो गण्डः । यदुक्तं तत्रैव—'प्रतिक्रियान्वितं वाक्यं प्रतीकार इति स्मृतः' । इति परिन्यासरूपो मुखसंधिः । यदुक्तं तत्रैव—'परिन्यासस्तु कार्यस्य भाविनो निश्चयाद्वचः' । नाथ, अतिदुष्करं त्वया परिकुपितेन व्यवसितम् । तदनुमन्यन्तामेतद्व्यवसितं देवताः ॥

१. 'अभिहितं भवत्या' इति पाठः. २. '(अधीरमासनादुत्तिष्ठन् ।)' इत्यत्र क्वचित् '(स्वाभरणानि बुद्धिमतिकार्यै प्रयच्छति ।)' इति पाठो दृश्यते; '(स्वाभरणानि बुद्धिमतिकार्यै प्रयच्छति । अधीरमासनादुत्तिष्ठन् ।' इत्यपि क्वचित्पाठः. ३. 'अत्रभवति पाञ्चालराजतनये, किं बहुना । श्रूयताम् ।'; अथवा 'अयि पाञ्चालराजतनये, अलं विपादेन । किं बहुना श्रूयताम् ।'; अथवा 'भवतु । पाञ्चालराजतनये, श्रूयताम् ।' अथवा 'अयि पाञ्चालतनये, अलं विपादेन । किं बहुना; यत्करिष्ये तच्छ्रूयताम् ।' इति पाठान्तराणि. ४. अववद्ध; 'अवनद्ध'. ५. 'उत्तम्भयिष्यति'. ६. 'तुह परिकुविदे' इति पाठः. ७. 'सँव्वहा' इति क्वचिन्नास्ति. ८. 'तथावि अणुगेहन्तु दे ववसिदं देवदाओ'; 'अणुगेहन्तु तु ए एदं ववसिदं देवदाओ' इति पाठान्तरम्. ९. 'प्रतिगृहीतं मङ्गलवचनमस्माभिः' इति पाठः.



भीमसेनः—

मन्थायस्तार्णवाम्भः<sup>१</sup> पुतकुहर<sup>२</sup> चैलन्मन्दर<sup>३</sup> ध्वानधीरः

कोणाघातेषु गर्जत्प्रलयघनघटान्योन्यसंघट्टचण्डः ।

कृष्णाक्रोधाग्रदूतः<sup>४</sup> कुरुकुलनिधनोत्पातनिर्घातवातः

केनास्मत्सिंहनादप्रतिरसितसैखो दुन्दुभिस्ताडितोऽयम् ॥ २२ ॥

(प्रविश्य संभ्रान्तः ।)

कञ्चुकी—कुमार, एष खलु भगवान्वासुदेवः ।

(सर्वे कृताञ्जलयः समुत्तिष्ठन्ति ।)

भीमसेनः—(संभ्रमम् ।) कासौ भगवान् ।

कञ्चुकी—पाण्डवपक्षपातामर्षितेन सुयोधनेन संयमितुमारब्धः ।

(सर्वे संभ्रमं नाटयन्ति ।)

भीमसेनः—किं<sup>५</sup> संयतः ।

कञ्चुकी—नहि नहि, संयमितुमारब्धः ।

भीमसेनः—किं कृतं देवेन ।

कञ्चुकी—ततः स महात्मा दर्शितविश्वरूपतेजःसंपातमूर्च्छित-

कलकलोऽकस्मादुत्थितो महाशब्दः ॥ मन्थेत्यादि । मन्थो मन्थनदण्डस्तेनाय-  
स्तः क्षिप्तो योऽर्णवः समुद्रस्तदम्भसा पुतं व्याप्तं यत्कुहरं मध्यं तेन चलन्यो  
मन्दरनामा शैलस्तच्छब्दवद्गम्भीरोऽयं दुन्दुभिः तेन ताडित इत्यन्वयः । को-  
णाघातेषु सत्सु । ‘ढक्काशतसहस्राणि भेरीशतशतानि च । एकदा यत्र हन्यन्ते  
क्रोणाघातः स उच्यते ॥’ इति भरतः । घटा समूहः । संघट्टो मिलनम् । अग्र-  
दूतः प्रथमकथकः । उत्पातनिर्घातवातोऽशुभः प्रचण्डपवनः । प्रतिरसितं प्रति-  
रवः ॥ २२ ॥ कञ्चुकी महल्लकः । संयतो वद्धः । ‘वद्धे कीलितसंयतौ’ इत्य-  
मरः । इह समयरूपो निर्वहणसंधिः । यदाह—‘विरोधस्याख्यानं यद्वा दुःखस्य  
समयो मतः’ । सावेगं सङ्ग्रेहम् । हन्त हर्षे । विश्वरूपं विश्वभरमूर्तिः । संपातो

१. ‘भीमसेनः—(सानन्दम् ।) आर्ये, किमेतत्’ इति कञ्चिदधिकः पाठः ।

२. ‘मन्थायस्तार्णवार्णः’ । ३. ‘पुति’ । ४. ‘वलन्’ । ५. ‘कुरुपति’ । ६. ‘समो’ ।

७. ‘ताड्यते’ । ८. ‘ससंभ्रमम्’ इति कञ्चिन्नास्ति । ९. ‘कासौ कासौ भगवान्’ ।

१०. ‘संयन्तुम्’ । ११. ‘कथं स भगवान्वासुदेवः संयतः’ इत्यपरः पाठः ।

१२. ‘भीमः—(सपरितोषम् ।) हन्त, विघटितः संधिर्भग्नावूरू च सुयोधनस्य ।

अथ किं कृतं देवेन’ इत्यपि कञ्चित्पाठः ।



मवधूय कुरुकुलमस्मच्छिविरसंनिवेशमनुप्राप्तः कुमारमविलम्बितं  
शृणुमिच्छति ।

भीमसेनः—(सोपहासम् ।) किं नाम दुरात्मा सुयोधनो भग-  
वन्तं संयमितुमिच्छति । (आकाशे दत्तदृष्टिः ।) आः दुरात्मन्कुरु-  
कुलपांसुल, एवमतिक्रान्तमर्यादे त्वयि निमित्तमात्रेण पाण्डवक्रोधेन  
भवितव्यम् ।

सहदेवः—आर्य, किमसौ दुरात्मा सुयोधनहतको वासुदेव-  
मपि भगवन्तं स्वरूपेण न जानाति ।

भीमसेनः—वत्स, मूढः खल्वयं दुरात्मा कथं जानातु । पश्य ।

आत्मारामा विहितैरतयो निर्विकल्पे समाधौ

ज्ञानोत्सेकाद्विघटिततमोग्रन्थयः सत्त्वनिष्ठाः ।

यं वीक्षन्ते क्वमपि तमसां ज्योतिषां वा परस्ता-

त्तं मोहान्धः कथमयममुं वेत्ति<sup>१</sup> देवं पुराणम् ॥ २३ ॥

आर्य जयंधर किमिदानीमध्यवस्यति गुरुः ।

मेलकम् । हतको निन्द्यः । पांसुल पापकारिन् । मूढो मूर्खः । खलु वाक्यभू-  
पायां निश्चये वा ॥ आत्मैत्यादि । सत्त्वनिष्ठाः सात्त्विकभावापन्ना मुनयो यं  
भगवन्तं वीक्षन्ते साक्षात्कुर्वन्ति । कीदृशाः । आत्मैवारामो वनं येषां ते । तथा  
चात्मवनयोस्तुल्यत्वेनात्यन्तमौदास्यमाविष्कृतम् । यद्वा । आत्मन्यासमन्ताद्भावेन  
रमन्त इत्यात्मारामाः । त्यक्तेतरसङ्गा इत्यर्थः । पुनः कीदृशाः । निर्विकल्पे नि-  
ष्कलुषे निर्णीते त्यक्तभेदे वा समाधौ नियमविशेषे विहितरतयः कृतानुरागाः ।  
'विहितधृतयः' इत्यपि पाठः । तत्र विहिता धृतिधारणा यैस्ते । इदं त्वत्यन्ता-  
भ्यासवैराग्याभ्यां भवति । तथा च गीता—'असंशयं महाबाहो मनो दुर्निग्रहं  
चलम् । अभ्यासेन तु कौन्तेय वैराग्येण च गृह्यते ॥' इति । यद्वा । आत्मारामे  
आत्मनीवारामेऽन्यासमन्ताद्विहितरतयः कृतानुरागाः । यद्वा । आत्मैवारामो वनं  
तत्रासमन्ताद्भावेन विहितरतयः । अस्मिन्नर्थद्वये निर्विकल्पे समाधौ सति यं

१. 'विहस्य' इति पाठः. २. 'पांसन'. ३. 'सुयोधनो'. ४. 'स्वेन रूपेण'.  
५. 'मतयः'; धृतयः. ६. 'ज्ञानोद्रेकात्'. ७. 'ध्यायन्ते'. ८. 'क्वमपि'. ९. 'मोहात्मा'.  
१०. 'वेत्तु'. ११. 'आर्य मैत्रेय, किमिदानीमध्यवस्यन्ति गुरवः' इति बहुपुस्तकेषु पाठः.



कञ्चुकी—स्वयमेव गत्वा महाराजस्याध्यवसितं ज्ञास्यति  
कुमारः । (इति निष्क्रान्तः ।)

(नेपथ्ये कलकलानन्तरम् ।)

भो भो ह्रुपदविराटवृष्ण्यन्धकसहदेवप्रभृतयोऽस्मदक्षौहिणीपतयः  
कौरवचमूप्रधानयोधाश्च, शृण्वन्तु भवन्तः ।

यत्सत्यव्रतभङ्गमीरुमनसा यत्नेन मन्दीकृतं

यद्विस्मर्तुमपीहितं शमवता शान्तिं कुलस्येच्छता ।

तद्यूतारणिसंभृतं नृपसुताकेशाम्बराकर्षणैः

क्रोधज्योतिरिदं महत्कुरुर्वने यौधिष्ठिरं जृम्भते ॥२४॥

वीक्षन्त इत्यर्थः । पुनः कीदृशाः । ज्ञानोत्सेकात्तत्त्वज्ञानमाहात्म्याद्विनाशितताम-  
सगुणा विनाशितमिथ्याज्ञाना वा । अनेन धृतेः फलमुक्तम् । 'ज्ञानोद्रेकात्' इत्यपि  
पाठः । उद्रेकः प्रौढिः । अनेन तत्रासङ्ग उक्तः । अत्र तु प्रथमं वनवासः, ततः  
समाधिलाभः, ततस्तत्त्वज्ञानेन मिथ्याज्ञानविनाशः, ततः सत्त्वनिष्ठता, ततः सा-  
क्षात्कार इति तत्त्वज्ञानोत्पादकः क्रमोऽपि बोद्धव्यः । यद्वा । अन्यत्र सङ्गत्यागः  
ततो धृतिः, ततः प्रज्ञाप्रौढिः, ततोऽविद्यालक्षणतमो ग्रन्थिभेदः, ततो राजसप्र-  
वृत्त्युच्छेदो मूलोच्छेदात्, ततः सात्त्विकी प्रवृत्तिः, तस्याः फलमीश्वरप्रसादः, तेन  
भगवान्समस्ततमः प्रकाशयोः परतरो दृश्यते । तमेवं तादृशपुरुषोऽपि न पश्यति ।  
किं पुनर्मूढो दुर्योधन इति भावः । यं कीदृशम् । कमप्यनिर्वचनीयम् । तमसां  
मिथ्याज्ञानानां ज्योतिषां तत्त्वज्ञानानां परस्तात्परम् । ताभ्यामप्यगम्यमित्यर्थः ।  
अत एव कमपीत्युक्तम् । तं देवं कथमयं मोहान्धो जानातीति । पुनः कीदृ-  
शम् । पुराणमनादिसिद्धम् । तथा च यमनियमादिसिद्धपुरुषधौरेयगम्यमिति  
श्वनितम् ॥ २३ ॥ जयधरनामा कञ्चुकी । अध्यवस्यति करोति ॥ यत्स-  
त्येति । अवश्यपालनीयः संकल्पो व्रतम् । सत्यमेव व्रतम् । मन्दीकृतम् । मयेति  
शेषः । मनसेति विशेषणद्वारा विशेष्यप्रतिपत्तिरिति वा । यत्क्रोधज्योतिः । शम-  
वता शान्तेन मया । यूतमेवारणिर्यज्ञकाष्ठभेदस्तत्र संभूतं समुपचितम् । 'नि-  
र्मन्थ्यदारुणि त्वरणिर्द्वयोः' इत्यमरः । नृपसुता द्रौपदी । कुरुरेव वनम् । यौधि-



भीमसेनः—(आकर्ण्य । सहर्षम् ।) जृम्भतां जृम्भतामप्रतिहतप्रस-  
र्यार्थस्य क्रोधज्योतिः ।

द्रौपदी—णाह, किं<sup>१</sup> दाणीं एसो पलअजलहरत्थणिदमंसलो-  
द्धोसो कखणे कखणे समरदुन्दुही ताडीअदि । (क)

भीमसेनः—देवि, किमन्यत् । यज्ञः प्रवर्तते ।

द्रौपदी—(सविस्मयम् ।) को एसो जण्णो । (ख)

भीमसेनः—रणयज्ञः । तथाहि ।

चत्वारो वयमृत्विजः स भगवान्कर्मोपदेशा हरिः

सङ्ग्रामाध्वरदीक्षितो नरपतिः पत्नी गृहीतव्रता ।

(क) नाथ, किमिदानीमेष प्रलयजलधरस्तनितमांसलोद्धोषो क्षणे क्षणे  
समरदुन्दुभिस्ताड्यते ।

(ख) क एष यज्ञः ।

छिरं युधिष्ठिरसंवन्धि । जृम्भते प्रकाशते ॥ २४ ॥ नाथ, किमिदानीमेष प्रल-  
यजलधरमन्थरस्तनितमांसलोद्धोषभीषणः क्षणे क्षणे समरदुन्दुभिस्ताड्यते ।  
अत्र मन्थरस्तनितं गम्भीरगर्जितं तद्वन्मांसलोऽधिको य उद्धोष उच्चैःशब्दस्तेन  
भीषणः । इह विद्रवनामा गर्भसंधिः । यदाह—‘शङ्काकलङ्कप्रभवः संभ्रमो विद्रवो  
मतः’ इति । ननु भणामीत्यर्थे । अधुना ‘बीजप्ररोह उद्भेदो यत्किञ्चित्प्रभवा-  
त्मकः’ इति भरतादुद्भेदरूपं मुखसंधिमाह—चत्वार इति । चत्वारो भीमा-  
र्जुनसहदेवनकुलाः । कर्मोपदेशाऽऽचार्यः । दीक्षितो दीक्षां प्रापितः । नरपतिर्युधि-  
ष्ठिरः । पत्नी द्रौपदी । गृहीतव्रता कृतनियमा । कौरव्याः कुरुकुलजाताः ।

१. ‘(आकर्ण्य । सहर्षमर्षम् ।)’ इति कचित्पाठः. २. ‘भीमसेनः—(सहर्षम् ।)  
जृम्भतां जृम्भताम् । संप्रत्यप्रतिहतमार्थस्य क्रोधज्योतिः’ इति दशरूपके पाठः.  
३. ‘आर्यक्रोधज्योतिः’. ४. ‘द्रौपदी—(सविस्मयम् ।) णाह’ इति कचित्पाठः.  
५. ‘कहं’. ६. ‘पलअजलहरवणत्थणिदमंसलो कखणे कखणे समरदुन्दुही ताडीअदि’;  
अथवा ‘पलअजलहरकणिअमंसलो कखणे कखणे चण्डघोसो समरदुन्दुही ताडी-  
अदि’; अथवा ‘पलअजलहरवणत्थणिदमंसलो कखणे कखणे समरदुन्दुही चण्डघोसो  
दाहुणो ताडीअदि’ इति नानापुस्तकेषु नाभाविधः पाठः.



कौरव्याः पशवः प्रियापरिभवच्छेषोपशान्तिः फलं

राजन्योपनिमन्त्रणाय रसति स्फीतं यशोदुन्दुभिः ॥२५॥१

सहदेवः—आर्य, गच्छामो वयमिदानीं गुरुजनानुज्ञाता विक्र-  
मानुरूपमाचरितुम् ।

भीमसेनः—वत्स, एते वयमुद्यता आर्यस्यानुज्ञामनुष्ठातुमेव ।  
(उत्थाय ।) तैत्पाञ्चालि, गच्छामो वयमिदानीं कुरुकुलक्षयाय ।

द्रौपदी—(वाष्पं धारयन्ती ।) णाह, असुरसमराहिमुहस्स हरिणो  
विअ मङ्गलं तुह्माणं होदु । जं च अम्बा कुन्दी आसासदि तं तु-  
ह्माणं होदु । (क)

उभौ—प्रतिगृहीतं मङ्गलवचनमस्माभिः ।

द्रौपदी—अण्णं च णाह, पुणोवि तुहोहिं समरअदो आअ-  
च्छिअ अहं समासासइदवा । (ख)

(क) नाथ, असुरसमराभिमुखस्य हरेरिव मङ्गलं युष्माकं भवतु ।  
यच्चाम्बा कुन्त्याशास्ते तद्युष्माकं भवतु ।

(ख) अन्यच्च नाथ, पुनरपि युष्माभिः समरादागत्याहं समाश्वास-  
यितव्या ।

पशवो यज्ञार्थं घातनीयाः । राजन्योपनिमन्त्रणाय क्षत्रियाह्वानाय । रसति शब्दा-  
यते । स्फीतं मनोज्ञं यथा स्यादेवम् । यशोदुन्दुभिर्यशःप्रधानो वाद्यविशेषः ।  
यद्वा । यशोदुन्दुभिः पटहः । 'स्याद्यशःपटहो ढक्का भेर्यामानकदुन्दुभिः' इत्य-  
मरः ॥ २५ ॥ अनुज्ञात इति पञ्चम्यास्तसिः । इह 'देवि, गच्छामः' इत्य-  
नेन कारणरूपो युगसंधिः । यदाह—'उद्यमः प्रस्तुतार्थस्य कारणं परिकीर्तितम्' ।

१. 'हतो दुन्दुभिः'. २. 'उद्यता एवार्थस्यानुज्ञामनुष्ठातुम्' इत्यपि पाठः.  
३. 'देवि, गच्छामः'. ४. 'जं च अम्बा कुन्दी—' इत्यादि कचिन्नास्ति. ५. एतद्वचनं  
कचिन्नास्ति. ६. 'चेटी—अण्णं च देवी भणादि । णाह, तुहोहिं पुणोवि समरादो  
आअच्छिअ अहं आसासइदवा' इति बहुपुस्तकानां पाठः; दशरूपके तु 'द्रौपदी—  
णाह, पुणोवि तुहोहिं अहं आअच्छिअ समासासिदवा' एवंविधः पाठो वर्तते.



भीमसेनः—ननु पाञ्चालराजतनये, किमद्याप्यलिकाश्वासनया ।

भूयःपरिभवक्षान्तिलज्जाविधुरिताननम् ।

अनिःशेषितकौरव्यं न पश्यसि वृकोदरम् ॥ २६ ॥

द्रौपदी—णाह, मा खलु जण्णसेणीपरिहवुद्दीविदकोवाणला  
अणवेक्खिदसरीरा “संचरिस्सध । जदो अप्पमत्तसंचरणिज्जाइं  
रिउवलाइं सुणीअन्ति । (क)

भीमसेनः—अयि सुक्षत्रिये,

(क) नाथ, मा खलु याज्ञसेनीपरिभवोद्दीपितकोपानला अनवेक्षितशरीराः  
संचरिष्यथ । यतोऽप्रमत्तसंचरणीयानि रिपुवलानि श्रूयन्ते ।

नाथ, असुरसमराभिमुखस्य हरेर्यन्मङ्गलं वृत्तं तद्युष्माकं भवतु । यच्चाग्न्या कुन्ती  
वदति तद्युष्माकं भवतु । अन्यच्च नाथ, पुनरपि त्वया समरादागत्याहं समा-  
श्वासयितव्या । अलीकं मिथ्या ॥ भूय इति । भूयः परिभवः प्रचुरपराभवः ।  
क्षान्तिः क्षमा । विधुरितं व्याप्तम् । वृकोदरं भीमम् । ‘न पश्यसि’ इति पाठे  
भविष्यति लङ् ॥ २६ ॥ मा खलु याज्ञसेनीपरिभवोद्दीपितकोपानला अनवेक्षित-  
शरीरावरणा रणे पुनः संचरत । यतोऽप्रमत्तमुखसंचाराणि रिपुवलानीति श्रूयते ।  
अत्र ‘खलु’ निषेधेऽवधारणे वा । संचरतेत्यत्र यूयमिति शेषः । अप्रमत्तः साव-  
धानः । प्रमत्त इत्यत्र ‘रदाभ्यां निष्ठातो नः पूर्वस्य च दः’ इति सूत्रेण न नत्वम् ।

१. ‘देवि, किमिवालीकाश्वासनाभिः’; अथवा ‘देवि, किमद्याप्यलीकाश्वासेन’;  
अथवा ‘देवि, किमलीकाश्वासनेन’; अथवा ‘देवि किमिवालीकाश्वासनेन’ इति नानाविधः  
पाठः. २. ‘परिभवक्षान्तिलज्जाविधुरिताननम्’ इत्यपि पाठः. ३. ‘द्रक्ष्यति’. ४. ‘मा  
खलु मा खलु’ इति बहुपुस्तकेषु पाठः. ५. ‘परिक्रमिस्सध’. ६. ‘शृणु सुक्षत्रिये, समर्था  
वयं संक्रमितुम्’; अथवा ‘अयि सुक्षत्रिये, समर्था वयं मस्मिन्रणे परिक्रमितुम् ।  
शृणु’; अथवा ‘अयि सुक्षत्रिये, समर्था वयं संक्रमितुम्’ इति नानाविधः पाठः.



अन्योन्यास्फालमिन्नद्विपरुधिरवसामांसमस्तिष्कपङ्के  
 ममानां स्यन्दनानामुपरिकृतपदन्यासविक्रान्तपत्तौ ।  
 स्फीतासृक्पानगोष्ठीरसदशिवशिवातूर्यनृत्यत्कवन्धे  
 सङ्गामैकार्णवान्तःपयसि विचरितुं पण्डिताः पाण्डुपुत्राः २७  
 (इति निष्क्रान्ताः सर्वे ।)

इति प्रथमोऽङ्कः ।

‘न ध्याख्यापृमूर्च्छिमदाम्’ इति प्रतिषेधात् । अन्योन्येति । आस्फालः  
 संघट्टः । मित्रो दारितः । मस्तिष्कं गोर्द ‘गोदी’ इति लोके प्रसिद्धम् । स्यन्दनो  
 रथः । कृतपदन्यासोऽत एव विक्रान्तः पत्तिः पदातिर्यत्र तादृशे । स्फीतासृग्शी-  
 तरक्तं तत्पानगोष्ठीषु रसन्यशिवशिवाऽमङ्गलशृङ्गालिका सैव तूर्यो मर्दलं तेन  
 नृत्यत्कवन्धोऽपमूर्धकलेवरं यत्र तादृशे ॥ २७ ॥ सर्वे निष्क्रान्ता इति सर्वत्राङ्के  
 कर्तव्यम् । तदुक्तं तत्रैव—‘पात्रैस्त्रिचतुरैरङ्गस्तेषामन्ते च निर्गमः’ इति ॥

असूत यं रत्नधरो गुणीशस्तत्तद्गुणाढ्या दमयन्तिकापि ।  
 जगद्धरं तस्य कृतौ व्यरंसीदाद्योऽयमङ्को वरटिप्पनेऽत्र ॥

इति प्रथमोऽङ्कः ।



द्वितीयोऽङ्कः ।

(ततः प्रविशति कञ्चुकी ।)

कञ्चुकी—आदिष्टोऽस्मि महाराजदुर्योधनेन—“विनयंधर, सत्वरं गच्छ त्वम् । अन्विष्यतां देवी भानुमती । अपि निवृत्ता अम्बायाः पादवन्दनसमयान्न वेति । यतस्तां विलोक्य निहताभिमन्यवो राधेय-जयद्रथप्रभृतयोऽस्मत्सेनापतयः समरभूमिं गत्वा संभाजयितव्याः” इति । तन्मया द्रुततरं गन्तव्यमिति । अहो प्रभविष्णुता महाराजस्य, यन्मम जरसाभिभूतस्य मर्यादामात्रमेवावरोधनिवासः । अथवा किमिति जरामुपालभेय, यतः सर्वान्तःपुरचारिणामयमेव वैहारिको वेषश्चेष्टा च । तथाहि ।

नोचैः सत्यपि चक्षुषीक्षितुमलं श्रुत्वापि नाकर्णितं

शक्तेनाप्यधिकार इत्यधिकृता यष्टिः समालम्बिता ।

आदिष्टोऽस्मीति । ‘संभावयितव्याः’ इत्यनेनान्वयः । अन्विष्यतामनुसंधीयताम् । अपिः प्रश्ने संभावनायां वा । ‘अम्बा माताथ जननी’ इत्यमरः । राधेयः कर्णः । संभावयितव्याः संनिहितीकर्तव्याः । प्रभविष्णुता प्रभावशालिता । जरसा वार्धकेन । मर्यादामात्रं मर्यादापर्यवसन्नः । अवरोधव्यापारोऽन्तःपुर-कर्म । व्यावहारिको व्यवहारजन्यः । उक्तोपन्यासे ‘तथाहि’ इति शब्दप्रयोगः । नोचैरिति । चक्षुषि सत्यपि उचैरीक्षितुं नालमहं न समर्थः । नाकर्णितं मयेत्यन्वयः । शक्तेनापि मया यष्टिः समाश्रिता । कीदृशी । अधिकारोऽयं मम कञ्चुकिनो यष्टिसमालम्बनमित्यधिकृता योग्या । स्खलितं व्यापारप्रच्यवः ।

१. ‘आज्ञापितोऽस्मि’ इति पाठः. २. ‘यथा विनयंधर’. ३. ‘सत्वरम्’ इति क्वचिन्नास्ति. ४. ‘यतो मया तामवलोक्य’ इति पाठः. ५. ‘द्रोणराधेयजयद्रथप्रभृतयः’ इति क्वचित्पाठः. ६. ‘अस्मत्’ इति क्वचिन्नास्ति. ७. ‘संभावयितव्याः’. ८. ‘अवरोधव्यापारः’. ९. ‘उपालभे’; ‘उपालभामहे’. १०. ‘सर्वेषामेवायमन्तःपुर-चारिणां वैहारिको वेषः’; ‘सर्वान्तःपुरिकाणामयमेव व्यावहारिको वेषः’ इति पाठान्तरम्. ११. ‘चक्षुषीक्षितमलम्’. १२. ‘नाकर्णितम्’. १३. ‘समालम्ब्यते’.

४ वेणी.



सर्वत्र स्खलितेषु दत्तमनसा जातं तथा नोद्धतं

सेवान्धीकृतजीवितस्य जरसा किं नाम यन्मे कृतम् ॥ १ ॥

(परिक्रम्य दृष्ट्वा । आकाशे ।) विहङ्गिके, अपि श्वश्रूजनपादवन्दनं कृत्वा प्रतिनिवृत्ता भानुमती । (कैर्ण दत्त्वा ।) किं कथयसि—आर्य, एषा भानुमती देवी पत्युः समरविजयाशंसया निर्वर्तितगुरुदेवपादवन्दनाद्य-प्रभृत्यारब्धनियमा देवगृहे बालोद्याने तिष्ठतीति । तद्भद्रे, गच्छ त्व-मात्मव्यापाराय, यावद्दहमप्यत्रस्थां देवीं महाराजस्य निवेदयामीति । (परिक्रम्य ।) साधुपतिव्रते, साधु, स्त्रीभावेऽपि वर्तमाना वरं भवती न पुनर्महाराजः । योऽयमुद्यतेषु बलवत्सु, अथवा किं बलवत्सु वासुदेवसहायेषु पाण्डुपुत्रेष्वरिष्वद्याप्यन्तःपुरविहारसुखमनुभवति । (विचिन्त्य ।) ईदमपरमयथातथं स्वामिनश्चेष्टितम् । कुतः ।

आ शस्त्रग्रहणादकुण्ठपरशोस्तस्यापि जेता मुने-

स्तापायास्य न पाण्डुसूनुभिरयं भीष्मः शरैः शायितः ।

उद्धतं यथा स्यादेवं मया न जातम् । नोद्धतेन मया भूतमित्यर्थः । नामानवहृत्सौ । जरसा मम किं नाम कृतम् । अपि तु न किमपि । कीदृशस्य । सेवान्धीकृतजीवितस्य । सेवार्थमन्धीकृतं निष्कलीकृतं जीवितं येन तस्येत्यर्थः । क्वचित् 'सेवान्धीकृतजीवितस्य' इति पाठः । तत्र सेवार्थं स्वीकृतं जीवितं जीवनं येन । तथा च सेवानिमित्तमेव ममान्ध्यादिकं न तु जराकृतमिति भावः ॥ १ ॥ आकाश इति । 'दूरस्थाभाषणं यत्स्यादशरीरं निवेदनम् । परोक्षान्तरितं वाक्यं तदाकाशं निगद्यते ॥' इति भरतः । विहङ्गिका पक्षिवधूः । देवगृहप्रधानमुद्यानं वनम् । वरं मनागिष्टा । 'मनागिष्टे वरं यत्तु कश्चिदाह तदव्ययम्' इति विश्वः । विहारः क्रीडा । अयथातथमनर्हम् । आ शस्त्रेति । यदसौ भीष्मः पाण्डुस-

१. 'मया'. २. 'सेवान्धीकृतजीवितस्य'. ३. 'कर्णं दत्त्वा, आकाशे' इति क्वचित्पाठः. ४. 'गुरुपादवन्दना'. ५. 'देवगृहे' इति क्वचिन्नास्ति. ६. 'अहमपि महाराजस्य संदेशमावेदयामि' इति क्वचित्पाठः. ७. 'अपि' क्वचिन्नास्ति. ८. 'बलवत्स्वबलवत्सु वा वासुदेवसहायेषु' इति बहवः. ९. 'अरिषु च' इति पुस्तकान्तरे पाठः. १०. 'अन्तःपुरविहारम्'; 'अन्तःपुरसुखम्'. ११. 'इदमपरमयथार्थचेष्टितं 'स्वामिनः', 'इदमयथातथं स्वामिनश्चेष्टितम्' इति च पाठः.



प्रौढानेकधनुर्धरारिविजयश्रान्तस्य चैकाकिनो

बालस्यायमरातिलूनधनुषः प्रीतोऽभिमन्योर्वधात् ॥ २ ॥

सर्वथा दैवं नः स्वस्ति करिष्यति । तद्यावदत्रस्थां देवीं महारा-  
जस्य निवेदयामि । (इति निष्क्रान्तः ।)

विष्कम्भकः ।

(ततः प्रविशत्यासनस्था देवी भानुमती सखी चेटी च ।)

सखी—सहि भाणुमदि, कीस दाणिं तुमं सिविणअदंसणमेत्तस्स  
किदे अहिमाणिणो महाराअदुज्जोहणस्स महिसी भविअ एवं विअ-  
लिअधीरभावा अतिमेत्तं संतप्पसि । (क)

चेटी—भट्टिणि, सोहणं भणादि सुवअणौ । सँविणअन्तो जणो  
किं ण क्खु प्पलवदि । (ख)

(क) सखि भानुमति, कस्मादिदानीं त्वं स्वप्नदर्शनमात्रस्य कृतेऽभिमानिनो  
महाराजदुर्योधनस्य महिषी भूत्वैवं विगलितधीरभावातिमात्रं संतप्यसे ।

(ख) भट्टिनि, शोभनं भणति सुवदना । स्वपञ्जनः किं न खलु प्रलपति ।

नुभिः शरैः शायितस्तन्नास्य तापाय तापार्थम् । तादर्थ्यं चतुर्थी । कीदृशः ।  
शस्त्रग्रहणादारभ्य सफलपरशोर्धुनेः परशुरामस्यापि जेता । यद्यभिमन्योर्व-  
धात्प्रीतः । कीदृशस्य । महारथविजयश्रान्तस्यैकस्य शत्रुच्छिन्नकोदण्डस्य च ।  
एकाकीति । 'एकादाकिनिच्चासहाये' इत्याकिनिचप्रत्ययः ॥ २ ॥ 'दैवं दिष्टं  
भागधेयम्' इत्यमरः । स्वस्ति कल्याणम् । नोऽस्माकम् ॥ विष्कम्भक इति ।  
'कुतोऽपि स्वेच्छया क्लृप्तो ब्रह्मस्तेनोभयोरपि । विष्कम्भकः स विज्ञेयः कथार्थ-  
स्यापि सूचकः ॥' इति भरतः ॥ सखि भानुमति, किमितीदानीं त्वं स्वप्नमात्रस्य  
कृतेऽभिमानिनो महाराजदुर्योधनस्य महिषी भूत्वा विगलितधीरतातिमात्रं  
संतप्यसे । अत्र 'कृताभिषेका महिषी' इत्यमरः ॥ शोभनं वदतीति सुव-  
दना । स्वपन्खलु जनो यत्किमपि विप्रलपति । अत्र खलु प्रसिद्धौ । विप्र-

१. 'करिष्यतीति' इति क्वचित्पाठः. २. 'तद्यावदहमत्रस्थां देवीं भानुमतीं निवेद-  
यामि महाराजस्य' इति क्वचित्पाठः. ३. यतदनन्तरम् 'भानुमति—पङ्कं णेदं ।'  
इति क्वचिदधिकः पाठः. ४. 'सिविणअन्तो जणो ण हु किं वि ण प्पलवदि'; अथवा  
'सिविणअन्तो जणो ण हु किं किं ण प्पलवदि'; अथवा 'सिविणअन्तो जणो किं  
ण विप्पलवदि'; अथवा 'सिविणिअन्तो जणो ण किं प्पलवदि' इति च पाठान्तरम्.



भानुमती—हंजे, एव्वं जेदं । किंणु एदं सिविणअं अदिमेत्तं  
अकुसलदंसणं मे पडिभादि । (क)

सखी—जैइ एव्वं ता कहेदु पिअसही । जेण अह्मे वि पडिहा-  
वअन्तीओ प्पसंसाए देवदासंकित्तणेण अ पडिहडिस्सामो । (ख)

चेटी—देवि<sup>३</sup>, एव्वं जेदं । अकुसलदंसणा वि सिमिणआर्पसं-  
साए कुसलपरिणामा होन्ति त्ति सुणीअदि । (ग)

भानुमती—जैइ एव्वं ता कहइस्सम् । अवहिदा होध । (घ)

(क) हजे, एवमेतत् । किंन्वयं स्वप्नोतिमात्रमकुशलदर्शनो मे प्रतिभाति ।

(ख) यद्येवं तत्कथयतु प्रियसखी । येनावामपि प्रतिष्ठापयन्त्यौ प्रशंसया  
देवतासंकीर्तनेन च परिहरिष्यावः ।

(ग) देवि, एवमेतत् । अकुशलदर्शना अपि स्वप्नाः प्रशंसया कुशलपरिणा-  
मा भवन्तीति श्रूयते ।

(घ) यद्येवं तत्कथयिष्ये । अवहिते भवतम् ।

लपति विसंवादि वचो वदति ॥ सखि, एवमेतत् । किंत्वेप मे स्वप्नोऽतिमात्रम-  
कुशलदर्शनः प्रतिभासते । यद्येवं तत्कथयतु प्रियसखी । येन मया प्रतिष्ठा-  
पयन्त्या प्रशंसया देवतासंकीर्तनेन च परिहरिष्यते । अत्र प्रतिष्ठाप-  
यन्त्या स्वप्नं शुभार्थकं कुर्वत्येत्यर्थः ॥ देवि, एवमेतत् । अकुशलदर्शना  
अपि स्वप्नाः प्रशंसया कुशलपरिणामा भवन्तीति श्रूयते । यद्येवं तत्कथयिष्ये ।  
अवहिते भवतम् ॥ कथयतु प्रियसखी ॥ मुहूर्तं तिष्ठ तावद्यावत्सर्वं स्मरिष्या-

१. 'किं उण एदं मे अकुसलदंसणं पडिभादि सिविणअं'; अथवा 'मम उण  
अकुसलदंसणं पडिभादि सिविणअं'; अथवा 'किं उण एदं अकुसलं पडिभादि सिविणअं'  
इति नानापुस्तकेषु नानाविधः पाठः. २. 'पिअसहि, जइ एव्वं ता कहेहि सिविणअं ।  
जं अह्मे वि पडिस्सावअन्तीओ धम्मप्पसंसाए देवदासंकित्तणेण दुब्बादिपडिग्गहेण  
अ पडिहडिस्सामो' इति पाठः. ३. 'देवि, एव्वं जेदं' इत्यत्र 'मट्टिणि, सोहणं क्खु  
भणादि सुवअणा'; अथवा 'सोहणं क्खु भणादि सुवअणा' इति पाठान्तरम्. ४. 'वि'  
इति कच्चिन्नास्ति. ५. 'देवदाणं पसंसाए' इति बहुपुस्तकानां पाठः. ६. 'जइ एव्वं  
ता इत्यत्र 'इला देण हि' इति कचित्पाठः. ७. 'अवहिदा दाव होहि' इति बहुपुस्त-  
कानां पाठः.



सखी—कहेदु पिअसही<sup>२</sup> । (क)

भानुमती—मुहुत्तअं चिठ्ठ जाव सव्वं सुमरिस्सम् । (इति चिन्तां नाटयति ।) (ख)

(ततः प्रविशति दुर्योधनः कञ्चुकी च ।)

दुर्योधनः—सूक्तमिदं कैस्यचित् ।

गुप्त्या साक्षान्महानल्पः स्वयमन्येन वा कृतः ।

करोति महतीं प्रीतिमपकारोऽपकारिणाम् ॥ ३ ॥

येनाद्य द्रोणकर्णजयद्रथादिभिर्हृतमभिमन्युमुपश्रुत्य समुच्छ्वसितमिव नश्चेतसा ।

कञ्चुकी—देव, नैवमतिदुष्करमाचार्यस्य शस्त्रप्रभावात् । कर्णजयद्रथयोर्वा का नामात्र श्लाघा ।

राजा—विनयंधर, किमाह भवान् । एको बहुभिर्वालो लूनशरासनश्च निहत इत्यत्र का श्लाघा कुरुपुङ्गवानाम् । तदत्र न खलु कश्चिदोषः । मूढ, पश्य ।

(क) कथयतु प्रियसखी ।

(ख) मुहूर्ते तिष्ठ यावत्सर्वे स्मरिष्यामि ?

मि ॥ सूक्तं शोभनोक्तिः । गुप्त्येति । अपकारिणां शत्रूणामपकारो गुप्त्या निवृत्तं साक्षात्सर्ववेद्यो महान्खल्पो वा स्वयं वान्येन वा कृतो महतीं प्रीतिं करोतीत्यन्वयः ॥ ३ ॥ का नाम, अपि तु न कापि । नामानवच्छ्रमौ । लूनशरा

१. 'सखी—अवहिदक्षि । कहेदु पिअसही ।' इति बहुपुस्तकानां पाठः. २. पतनन्तरं केपुचित्पुस्तकेषु 'भानुमती—अज्ज किल मे पमदवणे आसीणाए अगदो केण वि अदिसइदिद्वरूवेण णउलेण अहिसदं वावादिदम् । उमे—(अवधार्यात्मगतम् ।) सन्तं पात्रं सन्तं पावम् । पडिहदममङ्गलम् । (प्रकाशम् ।) देवि, तदो तदो । भानुमती-इला, भएण विमुमरिदक्षि । ता चिठ्ठ जाव सव्वं सुमरिअ कहइस्सम् । (इति चिन्तां नाटयति ।)' इति पाठो वर्तते; क्वचित् 'भानुमती—इला, भएण विमुमरिदक्षि । ता चिठ्ठ जाव सव्वं सुमरिअ कहइस्सम् । (इति चिन्तां नाटयति ।)' इति पाठः समुपलभ्यते. ३. 'कस्यापि'. ४. 'अपकारिणु'. ५. 'उच्छ्वसितमिव'. ६. 'नेदमतिदुष्करमाचार्यशस्त्रप्रभावाणाम्'; 'नेदमतिदुष्करमाचार्यस्यास्त्रप्रभावेण'. ७. 'नाम' इति क्वचिन्नास्ति. ८. 'भगवान्'. ९. 'एकाकी बहुभिर्वालो लूनशरासनश्च निहत इति । पश्य' इति पाठः.



## वेणीसंहारे

३८

हते जरति गाङ्गेये पुरस्कृत्य शिखण्डिनम् ।

या श्लाघा पाण्डुपुत्राणां सैवास्माकं भविष्यति ॥ ४ ॥

कञ्चुकी—(सवैलक्ष्यम् ।) देव, न ममायं संकल्पः । किंतु  
वैः पौरुषप्रतीघातोऽस्माभिर्नालोचितपूर्वं इत्यत एव विज्ञापयामि ।

राजा—एवमिदम् ।

सहभृत्यगणं सबान्धवं सहमित्रं ससुतं सहानुजम् ।

स्वबलेन निहन्ति संयुगे नचिरात्पाण्डुसुतः सुयोधनम् ॥ ५ ॥

कञ्चुकी—(कणौ पिधाय । समयम् ।) शान्तं पापम् । प्रतिहतमम-  
ङ्गलम् ।

राजा—विनयंधर, किं मयोक्तम् ।

कञ्चुकी—

सहभृत्यगणं सबान्धवं सहमित्रं ससुतं सहानुजम् ।

स्वबलेन निहन्ति संयुगे नचिरात्पाण्डुसुतं सुयोधनः ॥ ६ ॥

एतद्विपरीतमभिहितं देवेन ।

राजा—विनयंधर, अद्य खलु भानुमती यथापूर्वं मामनामघ्न्य  
वासभवनात्प्रातरेव निष्क्रान्तेति वैयाक्षिप्तं मे मनः । तदादेशय तमु-  
द्देशं यत्रस्था भानुमती ।

कञ्चुकी—इत इतो देवः ।

सनश्छिन्नधनुः ॥ हत इति । जरति वृद्धे । गाङ्गेये गङ्गापुत्रे मीष्मे । शिखण्डी  
क्लीवरूपो योधमेदः । तं पुरस्कृत्याप्रेकृत्य गाङ्गेये हते सतीत्यन्वयः ॥ ४ ॥ सं-  
कल्प इच्छा । वो युष्माकम् । सहभृत्येति । सहभृत्यगणमित्यादौ सभावो वैक-  
ल्पिकः । नचिरादित्यत्राचिरादित्यर्थः । नशब्द एवायं न तु नञ्समासः ॥ ५ ॥  
पठति । 'नचिरात्पाण्डुसुतं सुयोधनः' इत्याकारेण ॥ ६ ॥ व्याक्षिप्तं चपलम् ॥ इत इतः ।

१. 'देव, नैवेदं कल्पयितुमर्हसि' इति पाठः. २. 'यतः'. ३. 'तव'. ४. 'नाव-  
लोकितपूर्वः'; 'नावलोचितपूर्वः'. ५. 'यत एवं ब्रवीमि' इति कचित्पाठः.  
६. 'एवमेवैतत्'; 'एवमेतत्'. ७. 'सबलम्'. ८. 'शान्तं पापं शान्तं पापम्' इति  
कचित्पाठः. ९. 'आत्मानम्'. १०. 'आक्षिप्तम्'; 'आक्षिप्तमिव'. ११. 'चेतः'.  
१२. 'इत इत एतु देवः'; 'इत एतु देवः'.



( उभौ परिक्रामतः । )

\* कञ्चुकी—(पुरोऽवलोक्य । समन्ततो गन्धमाघ्राय ।) देव, पश्य पश्य ।  
एतं तुहिनकणशिशिरं समीरणोद्वेहितवृन्तवन्धुरशेफालिकाविरचितकु-  
सुमप्रकरमीषदालोहितमुग्धवधूकपोलपाण्डुफलिनीविजितश्यामलता-  
सौभाग्यमुन्मीलितवहुलकुन्दकुसुमसुरभिशीतलं प्रभातकालरमणीय-  
मग्रतस्ते बालोद्यानम् । तदवलोक्यतु देवः । तथाहि ।

प्रालेयमिश्रमकरन्दकरालकोशैः

पुष्पैः समं निपतिता रजनीप्रबुद्धैः ।

अर्कोशुभिन्नमुकुलोदरसान्द्रगन्ध-

संसूचितानि कमलान्यलयः पतन्ति ॥ ७ ॥

राजा—(समन्तादवलोक्य ।) विनयंधर, इदमपरममुष्मिन्नुषसि  
रमणीयतरम् । पश्य ।

जृम्भारम्भप्रविततदलोपान्तजालप्रविष्टै-

र्भाभिर्मानोर्नृपतय इव स्पृश्यमाना विबुद्धाः ।

गम्यतामिति शेषः ॥ तुहिनं हिमम् । शिशिरं शीतलम् । उद्वेहितं चपलीकृतम् ।  
वृन्तं प्रसववन्धनम् । वन्धुरं निम्नोन्नतम् । शेफालिका पुष्पमेदः । 'शेफालिका  
तु सुवहा निर्गुण्डी नीलिकापि सा' इत्यमरः । 'प्रियंगुः फलिनी फली' इत्यमरः ।  
श्यामलता 'सर्तुल' इति प्रसिद्धा । प्रालेयेति । प्रालेयं हिमम् । मकरन्दः पुष्प-  
रसः । 'करालो दन्तुरेतुङ्गे' इत्यमरः । कोशो मध्यम् । मुकुलं कलिका । अल्यो  
भ्रमराः । कमलानि पतन्ति गच्छन्ति ॥ ७ ॥ उषसि प्रभाते । जृम्भेति ।  
जृम्भारम्भो विकासोपक्रम इत्यर्थः । दलोपान्तः पत्रसमीपम् । तदेव जालमानायो  
गवाक्षं वा । भातीति भाः । 'अन्येभ्योऽपि दृश्यते' इति क्तिप् । 'पुलिङ्गोऽप्यय-  
म्' इत्यमरटीकायां श्रीकरः । यद्वा । 'भाभिरिति पक्षे पुलिङ्गोऽप्ययं भासुशब्दः' ।  
'प्रभायामपि भाःशब्दः सान्तः पुलिङ्ग एव च' इति शब्दमेवादित्यवधेयमिह

१. 'समीरणोद्वेहितवन्धनच्युतशेफालिका—'. २. 'प्राकारम्'. ३. 'कपोलपाट-  
ललोभप्रसूनविजित—'. ४. 'वितत'. ५. 'बकुल'. ६. 'कन्दकुसुमसुरभिशीतलम्';  
'कन्दलसमशीतलपरिमलम्'. ७. 'रजनीविबुद्धै'. ८. 'प्रयान्ति'. ९. 'समन्ता-  
दवलोक्य' इति कचिन्नास्ति. १०. 'रमणीयतरमवलोक्य'; 'रमणीयतरमवलोक्यते'  
११. 'इत्तैर्मानोः'; 'मानोरत्नैः'.



स्त्रीभिः सार्धं घनपरिमलस्तोकलक्ष्याङ्गरागा-

न्मुञ्चन्त्येते विकचनलिनीगर्भशय्यां द्विरेफाः ॥ ८ ॥

कञ्चुकी—देव, नन्वेषा भानुमती सुवदनया तरलिकया च सहोपविष्टा तिष्ठति । तदुपसर्पतु देवः ।

राजा—(दृष्ट्वा ।) आर्य विनयंधर, गच्छ त्वं साङ्ग्रामिकं मे रथमुपकल्पयितुम् । अहमप्येवै देवीं दृष्ट्वानुपदमागत एव ।

कञ्चुकी—एष कृतो देवादेशः । (इति निष्क्रान्तः ।)

सखी—पिअसहि, अवि सुमरिदं तुए । (क)

भानुमती—सहि, सुमरिदम् । अज्ज किल प्रमदवणे आसीणाए ममअगदो एव दिव्वरूपिणा णउलेन अहिसदं वावादिदम् । (ख)

उभे—(अपवार्य आत्मगतम् ।) सैन्तं पावम् । पडिहदं अमङ्गलम् । (प्रकाशम् ।) तदो तदो । (ग)

(क) प्रियसखि, अपि स्मृतं त्वया ।

(ख) सखि, स्मृतम् । अद्य किल प्रमदवन आसीनाया ममाग्रत एव दिव्यरूपिणा नकुलेनाहिशतं व्यापादितम् ।

(ग) शान्तं पापम् । प्रतिहतममङ्गलम् । ततस्ततः ।

सहृदयेन । भानोर्भाभिस्तेजोभिः स्पृश्यमाना इति संबन्धः । 'गन्धमात्रे परिमलो विमर्दोऽपि दृश्यते' इति धरणिः । स्तोकमल्पम् । द्विरेफो भ्रमरः । नृपतिपक्षेऽपि सर्वं योज्यम् ॥ ८ ॥ साङ्ग्रामिकं युद्धे साधु ॥ सखि, स्मृतं त्वया ॥ सखि, स्मृतम् । अद्य किल प्रमदवन आसीनाया ममाग्रत एव दिव्यरूपिणा नकुलेनाहिशतं व्यापादितम् । अत्र किल निश्चये । दिव्यरूपिणा सुन्दरेण । नकुलो 'नेउर' इति प्रसिद्धजन्तुः पाण्डवश्च । अहिशतं सर्पशतम् । अथ च शत्रुशतम् ॥ अपवार्य । शान्तं पापम् । प्रतिहतममङ्गलम् । अत्रापवार्य निभृतम् । प्रका-

१. 'महाराज, यथा देवी सुवदनातरलिकाभ्यां सह सुखोपविष्टा तिष्ठति' इति कचित्पाठः. २. 'पर्युपास्यमाना'. ३. 'एष' इति पुस्तकान्तरे नास्ति. ४. 'यथाज्ञापयति देवः' इति पाठः. ५. 'भानुमती—सहि, सुमरिदम् । सखी—कहेतु पिअसही । भानुमती—'अज्ज किल' इति पुस्तकान्तरे पाठः. ६. 'अगदो केणवि अदिसइद-दिव्वरूपेण' इति पाठः. ७. 'सन्तं पावं मज्जं पावं' इति पाठः.



भानुमती—अदिसंदावोविग्बहिअआए विसुमरिदं मए । ता पुणोवि सुमरिअ कहइस्सम् । (क)

राजा—अहो, देवी भानुमती सुवदनातरलिकाभ्यां सह किमपि मन्त्रयमाणा तिष्ठति । भवतु । अनेन लताजालेनान्तरितः शृणोमि तावदासां विश्रब्धालापम् । (तथा स्थितः ।)

सखी—सहि, अलं संदावेण । कहेदु पिअसही । (ख)

राजा—किं नु खल्वस्याः संतापकारणम् । अथवानामन्त्रय मामियमद्य वासभवनान्निष्क्रान्तेति समर्थित एवास्या मया कोपः । अयि भानुमति, अविषयः खलु दुर्योधनो भवत्याः कोपस्य ।

किं कण्ठे शिथिलीकृतो भुजलतापाशः प्रमादान्मया

निद्राच्छेदविवर्तनेष्वभिमुखं नाद्यासि संभाविता ।

अन्यस्त्रीजनसंकथालघुरहं स्वप्ने त्वया लक्षितो

दोषं पश्यसि किं प्रिये परिजनोपालम्भयोग्ये मयि ॥ ९ ॥

( विचिन्त्य । ) अथवा ।

(क) अतिसंतापोद्विग्बहृदयया विस्तृतं मया । तत्पुनरपि स्मृत्वा कथयिष्ये ।

(ख) सखि, अलं संतापेन । कथयतु प्रियसखी ।

शमिति । 'यत्तु सर्वजनश्राव्यं प्रकाशं तन्निगद्यते' इति भरतः । ततस्ततः ॥ अतिसंतापोद्विग्बहृदयया विस्मृतं मया । तत्पुनरपि स्मृत्वा कथयिष्ये ॥ मन्त्रयमाणा मन्त्रं कुर्वती ॥ सखि, अलं संतापेन । कथयतु प्रियसखी ॥ किं कण्ठ इति । निद्रायाश्चेदोऽवसानं तत्र विवर्तनं पार्श्वपरिवर्तनम् । संभाविता संमुखीकृता । संकथालापः । उपालम्भो विसंवादः ॥ ९ ॥

१. 'संदावावगहीदहिअआए पुणोवि मए विसुमरिदम्' इति बहुपुस्तकानां पाठः.

२. 'राजा—( अवलोक्य । ) अहो' इति कचित्पाठः. ३. 'इति तथा स्थितः'; 'इति तथा कृत्वा स्थितः'. ४. 'सखी—अलं संदावेण । कहेदु पिअसही'; 'उभे—सहि, अलं संदावेण । कहेदु पिअसही'; 'सखी—अइ, अलं संदावेण । कहेदु पिअसही' इति नानाविधः पाठः. ५. 'मयि'. ६. 'कोपस्य' इत्यसादनन्तरं 'पश्य' इति कचिदधिकः पाठः. ७. 'अभिमुखी'.



इयमस्मदुपाश्रयैकचित्ता

मनसा प्रेमविवद्धमत्सरेण ।

नियतं कुपितातिवल्लभत्वा-

त्स्वयमुत्प्रेक्ष्य ममापराधलेशम् ॥ १० ॥

तथापि शृणुमस्तावत्किं नु वक्ष्यतीति ।

**भानुमती**—तदो अहं तस्स अदिसइददिव्वरुविणो णउलस्स दंसणेण उच्छुआ जादा हिदहिअआ अ । तदो उज्झिअ तं आस-  
णट्ठाणं लदामण्डवं पविसिदुं आरद्धा । (क)

**राजा**—(सवैलक्ष्यम् ।) किं नामातिशयितदिव्यरूपिणो नकुलस्य दर्शनेनोत्सुका जाता हतहृदया च । तत्किमनयापापया माद्रीसुतानुरक्तया वयमेवं विप्रलब्धाः । ('सोत्प्रेक्षम्' इयमस्मद्—'(२।१०) इति पठित्वा ।) मूढ दुर्योधन, कुलटाविप्रलभ्यमानमात्मानं बहुमन्यमानोऽधुना किं वक्ष्यसि । (किं कण्ठे—(२।९) इत्यादि पठित्वा । दिशोऽवलोक्य ।) अहो, एतदर्थमेवास्याः प्रातरेव विविक्तस्थानामिलाषः सखीजनैः संकथासु च पक्षपातः । दुर्यो-

(क) ततोऽहं तस्यातिशयितदिव्यरूपिणो नकुलस्य दर्शनेनोत्सुका जाता हतहृदया च तत उज्झित्वा तदासनस्थानं लतामण्डपं प्रवेष्टुमारब्धा ।

इयमिति । अपाश्रयः संश्रयः । तद्गतेति यावत् । मनसा करणभूतेनास्मदुपाश्रयैकचित्तेत्यन्वयः । निबद्धं निरस्तम् । 'मात्सर्यमपि मत्सरः' इत्यमरः ॥ १० ॥ ततोऽहं तस्यातिशयदिव्यरूपिणो नकुलस्य दर्शनेनोत्सुका जाता हतहृदया च । तत उज्झित्वा तदासनस्थानं लतामण्डपं प्रवेष्टुमारब्धा ॥ माद्रीसुतो नकुलः । 'विप्रलम्भो विसंवादः' इत्यमरः । 'कुलटा बन्धकीलरी' इत्यमरः । 'विविक्तौ पूतविजनौ' इत्यमरः ।

१. 'तथापि किं वक्ष्यतीति शृणुमस्तावत्' इति कचित्पाठः. २. 'भानुमती हला, अहं तदो तस्स अदिसइददिव्वरुविणो णउलस्स दंसणेण उच्छुआ जादा । ३. 'राजा—किं नाम' इति बहुपुस्तकानां पाठः । 'राजा—किं नामातिशयितदिव्यरूपिणो नकुलस्य दर्शनेनोत्सुका जाता । तत्कथमनया माद्रीसुतानुरक्तया' इति पुस्तकान्तरे पाठः. ४. 'किं न वक्ष्यसि'; 'किं किं न वक्ष्यसि'. ५. '(किं कण्ठे' इत्यादि पठित्वा । दिशोऽवलोक्य)' इति केषुचित्पुस्तकेषु नास्ति. ६. 'कथासु'.



धनस्तु मोहापविज्ञातबन्धकीहृदयसारः कापि परिभ्रान्तः । आः पापे  
मत्परिग्रहपांसुले

तद्भीरुत्वं तव मम पुरः साहसानीदृशानि

श्लाघा सास्मद्वपुषि विलयव्युत्क्रमेऽप्येव रागः ।

तच्चौदार्यं मयि जडमतौ चापले कोऽपि पन्थाः

ख्याते तस्मिन्वितमसि कुले जन्म कौलीनमेतत् ॥११॥

सखी—तदो तदो । (क)

भानुमती—तदो सोवि मं अणुसरन्तो एव लतामण्डवं  
पविट्टो । (ख)

राजा—अहो, कुलटोचितमस्याः पापाया अशालीनत्वम् ।

यस्मिंश्चिरप्रणयनिर्भरबद्धभाव-

मावेदितो रहसि मत्सुरतोपभोगः ।

तत्रैव दुश्चरितमद्य निवेदयन्ती

‘हीणासि पापहृदये न सखीजनेऽस्मिन् ॥१२॥

उभे—तदो तदो । (ग)

(क) ततस्ततः ।

(ख) ततः सोऽपि मामनुसरन्नेव लतामण्डपं प्रविष्टः ।

(ग) ततस्ततः ।

बन्धकी वेश्या । सारः स्थैर्यम् । परिग्रहोऽत्र कलत्रम् । तत्र पांशुलासती । तद्भी-  
रुत्वमिति । ईदृशानि परपुरुषगमनरूपाणि । व्युत्क्रमोऽतिक्रमः । रागोऽनुरागः ।  
चापले चाञ्चल्ये । तव कोऽपि पन्थाः किमपि वर्त्म । सर्वत्र तवेत्यन्वयः ।  
कौलीनमपवादः । ‘कौलीनं पशुभिर्युद्धे कुलीनलापवादयोः’ इति विश्वः ॥ ११ ॥  
ततः सोऽपि मामनुरुध्यमानस्तमेव लतामण्डपं प्रविष्टः ॥ अशालीनत्वं निर्लेज्जता ।  
यस्मिन्निति । ‘प्रणयः प्रेम्णि विश्वासे’ इति विश्वः । इदं क्रियाविशेषणम् ।  
भावोऽभिप्रायः रहस्येकान्ते । हीणा लज्जावती ॥ १२ ॥ ततस्तेन सप्रगल्भप्रसा-

१. ‘असत्परिग्रहपांसुले’; ‘मत्परिग्रहपांसनि’ । २. ‘जन्मलोकापवादः’ इति  
कञ्चित्पाठः. ३. ‘तदो सोवि’ इत्यस्मात्पूर्वं केषुचित्पुस्तकेषु ‘तदोहं तुवरिदं आसणद्वारं  
पदं लतामण्डवं पविट्टा’ इत्यधिकः पाठो वर्तते. ४. ‘एतस्याः’ । ५. ‘पापशीलायाः’.  
६. ‘पापशीलत्वम्’; ‘दुःशीलत्वम्’ । ७. ‘बालभावम्’ । ८. ‘हीतासि’.



**भानुमती**—तदो तेण संपगल्भपसारिअकरेण अवहिदं मे  
स्थणंसुअम् ।

**राजा**—(सक्रोधम् ।) अलमिदानीमतः परमाकर्णनेन । भवतु  
तावत्तस्य परवनितावस्कन्दनप्रगल्भस्य माद्रीसुतहतकस्य जीवितमप-  
हरामि । (किञ्चिद्भला । विचिन्त्य ।) अथवा इयमेव तावत्पापशीला  
प्रथममनुशासनीया (इति निवर्तते ।)

**उमे**—तदो तदो (ख)

**भानुमती**—तदो अज्जउत्तस्स पभादमङ्गलतूररवमिस्सेण वार-  
विलासिणीज्जेणसंगीदरवेण पडिवोधिदह्मि । (ग)

**राजा**—(संवितर्कम् ।) किं नाम प्रतिबोधितास्मीति स्वप्रदर्श-  
नमनया वर्णितं भवेत् । अथवा सखीवचनादेव व्यक्तिर्भविष्यति ।  
(उमे सविषादमन्योन्यं पश्यतः ।)

**सुवदना**—जं एत्थ अच्चाहिदं तं भाईरहीप्पमुहाणं णईणं

(क) ततस्तेन सप्रगल्भप्रसारितकरेणापहृतं मे स्तनांशुकम् ।

(ख) ततस्ततः ।

(ग) तत आर्यपुत्रस्य प्रभातमङ्गलतूर्यरवमिश्रेण वारविलासिनीजनसंगीत-  
रवेण प्रतिबोधितास्मि ।

रितकरेण सर्पगर्भप्रसारितकरेण वापहृतं मे स्तनांशुकम् ॥ अवस्कन्द आस्कन्दः ।  
जीवितं जीवनम् ॥ तत आर्यपुत्रस्य प्रभातमङ्गलतूर्यरवमिश्रेण वारविलासिनीज-  
नसंगीतरवेण प्रतिबुद्धास्मि । सखि सुवदने, कथय किमत्र प्रशस्तं किं वाशुभसूच-  
कमिति । अत्र 'आर्यपुत्रेति संबोध्यः पतिः पत्नीजनेन तु' इति भरतः । वारविला-  
सिनी वेश्या ॥ यदिहात्याहितं तद्भागीरथीप्रमुखानां नदीनां जलेनापहियताम् । ब्राह्म-

१. 'सगर्वं पसारिअकरेण अवगहिअं'. २. 'राजा—(विचिन्त्य ।) सप्रगल्भप्रसा-  
रितकरेणापहृतं मे स्तनांशुकम् । (सक्रोधम् ।) अलं—'; अथवा 'राजा—( विचिन्त्य  
सगर्वम् ।) प्रसारितकरेणापहृतं मे स्तनांशुकम्' । (सक्रोधम् ।) अलं—'इति कचिदधिकः  
पाठः. ३. 'अलमतः परं श्रुत्वा' इति कचित्पाठः. ४. 'हला, तदो अहं अज्जउत्तस्स'.  
५. 'वारविलासिणीसंगीदसद्देण'. ६. 'सवितर्कम्' इति कचिन्नास्ति. ७. 'किं तु  
खलु'; 'किं नाम खलु'. ८. 'भवेत्'. इत्यस्मादनन्तरं '(विचिन्त्य ।) भवतु सखी-  
वचनाव्यक्तिर्भविष्यति' इति बहुपुस्तकानां पाठः. ९. 'किं वि'.



सलिलेण अवहारिअदु । ब्रह्मणाणं हुदाहुदिसुअन्धिणा जलणेण  
अवहारिअदु । (क)

राजा—अलं विकल्पेन । स्वप्रदर्शनमेवैतदनया वर्णितम् ।  
मया पुनर्मन्दधियाऽन्यथैव संभावितम् ।

दिष्ट्यार्थश्रुतविप्रलम्भजनितक्रोधादहं नो गतो

दिष्ट्या नो परुषं रुषार्थकथने किञ्चिन्मया व्याहृतम् ।

मां प्रत्याययितुं विमूढहृदयं दिष्ट्या कथान्तं गता

मिथ्यादूषितयानया विरहितं दिष्ट्या न जातं जगत् ॥ १३ ॥

भौनुमती—हैला, कहेहि किं एत्थ पसत्थं किं वा असुहसूअअं  
त्ति । (ख)

सखी चेटी च—(अन्योन्यमवलोक्य । अपवायं ।) एत्थ णत्थि  
त्थोअं वि सुहसूअअम् । तदो अलीअं कधअन्ती पिअसहीए अवराहि-  
णी भविस्सम् । सो दौणीं सिणिद्धो जणो जो पुच्छिदो परुसं वि हिदं

(क) यदिहात्याहितं तद्वागीरथीप्रमुखानां नदीनां सलिलेनापह्रियताम् ।  
ब्राह्मणानां हुताहुतिसुगन्धिना ज्वलनेनापह्रियताम् ।

(ख) हला, कथय किमत्र प्रशस्तं किं वाशुभसूचकमिति ।

णानां हुताहुतिसुरभिगन्धिना ज्वलनेनापह्रियताम् । अत्र अत्याहितमप्रशस्तम् ॥  
दिष्ट्येति । दिष्ट्या हर्षेण । नो निषेधे । 'अमानोनाः निषेधवचनाः' इति  
कोषात् । प्रत्याययितुं बोधयितुम् । अन्तं गता समाप्ता ॥ १३ ॥ सखि, कथय  
किमत्र प्रशस्तं किं वाशुभसूचकमिति ॥ नास्त्यत्र स्तोकमपि शुभसूचकम् । तथा-  
प्युपदिशत्यो वयं प्रतिष्ठामहे । ततोऽलीकं मन्त्रयन्त्यः प्रियसख्या अपराधिन्यो  
भविष्यामः । स इदानीं स्निग्धो जनो यः पृष्ठः सन्परुषमपि हितं भणति । सर्वमे-

१. 'भववदाणं ब्राह्मणाणं वि आसीसाए आहुदिहुदेण पज्जलिदेण भववदा हुदासणेण  
अ अस्सदु' इति बहुपु पुस्तकेषु पाठः; कुत्रचित् 'अ अस्सदु' इत्यत्र 'अन्तरीअदु' इति  
पाठो वर्तते. २. एतदनन्तरं 'सवैलक्ष्यहर्षम् ।' इति क्वचित्कविवचनं दृश्यते.  
३. 'वचनक्रोधात्'. ४. 'प्रत्याययितुम्'. ५. 'हला, कहेहि किं एत्थ सुहसूअअं'  
इति बहुपुस्तकानां पाठः. ६. 'जइ एत्थ अलीअं कइइस्सं ता अवराहिणी भविस्सम्'  
इति बहुपुस्तकानां पाठः. ७. 'एव'.

५ वेणी.



भणादि । (प्रकाशम्) सहि, सव्वं एव्वं एद असुहणिवेदनम् । ता देवदाण  
पणामेण दुँजादिजणपडिग्गहेण अ अन्तरीअदु । णहु दाढिणो णेउलस्स  
वा दंसणं अहिसदवहं अँ सिविणए पसंसन्ति विअक्खणाओ । (क)

राजा—अवितथमाह सुवदना । नकुलेन पन्नगशतवधः स्तनां  
शुकापहरणं च नियतमँनिष्टोदर्कं तर्कयामि ।

पर्यायेण हि दृश्यन्ते स्वप्नाः कामं शुभाशुभाः ।

शतसंख्या पुनरियं सानुजं स्पृशतीव माम् ॥ १४ ॥

(वामाक्षिस्यन्दनं सूचयित्वा ।) आँः ममापि नाम दुर्योधनस्यानिमि-  
त्तानि हृदयक्षोभमाँवेदयन्ति । (सावष्टम्भम् ।) अथवा भीरुजनहृदय-  
प्रकम्पनेषु का गणना दुर्योधनस्यैवविधेषु । गीतश्रायमर्थोऽङ्गिरसा-

ग्रहाणां चरितं स्वप्नोऽनिमित्तौत्पातिकं तथा ।

फलन्ति काकतालीयं तेभ्यः प्राज्ञा न विभ्यति ॥ १५ ॥

(क) अत्र नास्ति श्लोकमपि शुभसूचकम् । ततोऽलीकं कथयन्ती प्रिय-  
सख्या अपराधिनी भविष्यामि । स इदानीं स्निग्धो जनो यः पृष्ठः परुषमपि  
हितं भणति । सखि, सर्वमेवैतदशुभनिवेदनम् । तद्देवतानां प्रणामेन द्विजा-  
तिजनप्रतिग्रहेण चान्तर्यताम् । न खलु दंष्ट्रितो नकुलस्य वा दर्शनमहि-  
तवधं च स्वप्ने प्रशंसन्ति विचक्षणाः ।

वैतदत्यद्भुतनिवेदनम् । तथाप्यत्र यत्किमप्यत्याहितं तद्देवतानां प्रणामेन द्विजा-  
तिजनप्रतिग्रहेण चान्तरीक्रियताम् । न पुनर्दंष्ट्रिणो नकुलस्य वा दर्शनमहि-  
तव्यापादनं च स्वप्ने प्रशंसन्ति विचक्षणाः । अत्र परुषं निष्ठुरम् । अन्तरीक्रियतां  
शाम्यताम् । इहाशीरलंकारः । यदुक्तं तत्रैव—‘आशीरिष्टार्थशंसनम्’ इति । वि-  
चक्षणाः पण्डिताः ॥ अवितथं सत्यम् । पन्नगः सर्पः । उदर्कं उत्तरविशुद्धिः ।  
पर्यायेणेति । ‘अकामानुमतौ कामम्’ इत्यमरः । इयं शतसंख्या पुनर्मा स्पृ-  
शतीत्यन्वयः ॥ १४ ॥ आवहन्तीत्यत्र रुढिच्युतकदोषो नास्ति । विशेषगुणेषूद्भूत-  
त्वादित्यवधेयम् । ग्रहाणामिति । सूर्यादिदशाः स्वप्नोऽनिमित्तकमस्मादौत्पाति-

१. ‘दुब्बादिपडिग्गहेण’. २. ‘णउलस्स अण्णस्स वा’ इति क्वचित्पाठः. ३. ‘वि’.  
४. ‘स्तनांशुकाहरणमिति’; ‘स्तनांशुकाहरणं च’. ५. ‘अरिष्टोदर्कमस्माकं तर्कयामि’  
इति क्वचित्पाठः. ६. ‘आः कथं’. ७. ‘आवहन्ति’. ८. ‘कम्पनेषु’. ९. ‘एवंविधेषु  
कश्मलेषु’ इति क्वचित्पाठः. १०. ‘निमित्तान्यौपपातिकाः’; ‘अनिमित्तान्युपपाति-  
तम्’; ‘अनिमित्तोत्पादकम्’.



तद्भानुमत्याः स्त्रीस्वभावसुलभामलीकाशङ्कामपनयामि ।

भानुमती—हला सुवअणे, पेक्ख दाव उदअगिरिसिहरन्तरविमुक्करहवरो विअलन्तसंझाराअप्पसण्णदुरालोअमण्डलो जादो भअवं दिवहणाहो । (क)

सखी—सँहि, रोसाणिदकणअपत्तसरिसेण लँदाजालन्तरापडिदकिरणनिवहेण पिअरिदोझाणभूमिभाओ पूरिदपडिण्णो विअ रिउदुप्पेक्खणिज्जो जादो भअवं सहस्सकिरणो । ता समओ दे कुसुमचन्दणगम्भेण अग्घेण पज्जुवट्टाडुम् । (ख)

(क) हला सुवदने, पश्य तावदुदयगिरिशिखरान्तरविमुक्करथवरो विगलत्संध्यारागप्रसन्नदुरालोकमण्डलो जातो भगवान्दिवसनाथः ।

(ख) सखि, रोसानितकनकपत्रसदृशेन लताजालान्तरापतितकिरणनिवहेन पिञ्जरितोद्यानभूमिभागः पूरितप्रतिज्ञ इव रिपुदुःप्रेक्षणीयो जातो भगवान्सहस्रकिरणः । तत्समयस्ते कुसुमचन्दनगर्भेणार्धेण पर्युपस्थातुम् ।

कमुत्पातवातादिकमेते काकतालियमतर्कितोपनतं यथा स्यादेवं फलन्ति । अतस्तेभ्यः प्राज्ञाः पण्डिता न विभ्यति । न भयं कुर्वन्तीत्यर्थः । तेभ्य इति 'भीत्रार्थानां भयहेतुः' इति पञ्चमी ॥ १५ ॥ सुवदने, पश्य तावदुदयशैलशिखरान्तरविमुक्करथवरो विगलत्संध्यारागप्रसन्नदुरालोकमण्डलो जातो भगवान्दिवसनाथः ॥ सखि, रोसानितकनकपत्रसदृशेन लताजालान्तरापतितकिरणनिवहेन पिञ्जरितोद्यानभूमिभागः पूरितप्रतिज्ञ इव रिपुदुःप्रेक्षणीयो जातो भगवान्सहस्रकिरणः । तत्समयस्ते कुसुमचन्दनगर्भेणार्धेण पर्युपस्थातुम् । अत्र रोसानितं निर्मलीकृतम् । पिञ्जरितः कपिशिकृतः । पर्युपस्थातुं पूजयितुम् । हञ्जे तरलिके, उप-

१. 'पेक्ख दाव' इति कच्चिन्नास्ति. २. 'सिहरन्तरित'. ३. 'विअलन्तसंझाराओ आसण्णदुरालोअमण्डलो'; 'विअलिअसंझाराअप्पसण्णदुरालोअमण्डलो'. ४ 'भट्टिणि' ५. 'रोसाणिदकणकन्तिसस्सिरीएण'; 'रोसाणिदकणरअणकन्तिसस्सिरीएण'; 'साणिदकणअरओसरिसेण'; 'रोसारुणिदकणअरओसरिसेण'; 'कणअरओसरिसेण' इति नानाविधः पाठः. ६. 'लदाजालन्तरोपडिदकिरणजालेण'. ७. 'पिसङ्गीकिदोझाणभूमिभाओ'. ८. 'पूरिदप्पडिण्णो विअ' इति कच्चिन्नास्ति. ९. 'दुप्पेक्खणिज्जो'. १०. 'भअवं सहस्सरस्सी संबुत्तो'. ११. 'लोहिदचन्दणकुसुमगम्भेण'.



भानुमती—हजे तरलिए, उवणेहि मे अग्घभाअणं जाव भअ-  
वदो सहस्सरस्सिणो सवरिअं णिव्वट्टेमि । (क)

चेटी—जं देवी आणवेदि । (इति निष्क्रान्ता ।) (ख)

राजा—अयमेव साधुतरोऽवसरः समीपमुपगन्तुं देव्याः ।

(प्रविश्य ।)

चेटी—देवि, एदं अग्घमाणम् । ता निव्वट्टीअदु भअवदो  
सहस्सरस्सिणो सवरिआ । (ग)

(राजोपसृत्य संज्ञया परिजनमुत्सार्य स्वयमेवार्घ्यपात्रं गृहीत्वा ददाति ।)

(क) हजे तरलिके, उपनय मेऽर्घ्यभाजनं यावद्भगवतः सहस्ररश्मेः  
सपर्यां निर्वर्तयामि ।

(ख) यदेव्याज्ञापयति ।

(ग) देवि, एतदर्घ्यभाजनम् । तन्निर्वर्त्यतां भगवतः सहस्ररश्मेः सपर्या ।

नय मेऽर्घ्यभाजनं यावद्भगवतः सहस्ररश्मेः सपर्यां निर्वर्तयामि । अत्र सपर्या  
पूजा । यदेव्याज्ञापयति ॥ देवि, एतदर्घ्यभाजनम् । तन्निर्वर्त्यतां सहस्ररश्मेः  
सपर्या ॥ भगवन्मन्वरसरोवरैकसहस्रपत्र, पूर्वदिग्बधूमुखमण्डलकुङ्कुमविशेषक,  
सकलभुवनाङ्गनदीपक, इह स्वप्नदर्शने यत्किमप्यत्याहितं तद्भगवतः प्रणामेन

१. 'सहस्सकिरणस्स'. २. '(इति निष्क्रम्य पुनः प्रविश्य ।) भट्टिणि, एदं अग्घ-  
भाअणम् । णिव्वट्टेदु भअवदो सहस्सरस्सिणो सवरिअम् । राजा—अयमेव साधु-  
तरोऽवसरः प्रियासमीपमुपगन्तुम् । (इत्युपसर्पति ।) सखी—(विलोक्यात्मगतम् ।)  
कहं महाराओ आअदो । हन्त, जादो से णिअमभङ्गो । भानुमती—(दिनकराभि-  
मुखी भूत्वा ।) भअवं अम्बरमहासरेकसहस्सपत्त पुव्वदिसावहूमुहमण्डणकुङ्कुमवित्ते-  
सअ सअलभुवणेक्करअणप्पदीव जं पत्थ सिविणअदंसणे किं वि अच्चाहिदं तं भअवदो  
पणाभेण सव्भाडुअस्स अज्जउत्तस्स कुसलपरिणामी होदु । (अर्घ्यं दत्त्वा ।) हजे तर-  
लिए, उवणेशि मे पुणोवि कुसुमाइं अवराणं वि देवदाणं सवरिअं णिव्वट्टइदुम् ।  
(इति हस्तौ प्रसारयति । (राजा संज्ञया परिजनमुत्सार्य पुष्पाणि स्वयमुपनयति । स्पर्-  
शसुखमभिनीय कुसुमानि भूमौ पातयति च ।) भानुमती—(सरोषम् ।) अहो पमादो  
परिअणस्स । (परिवृत्य दृष्ट्वा । ससंभ्रमम् ।) कथं अज्जउत्तो ।' इति पृथग्विधः पाठः



सखी—(खगतम् ।) कहां महाराजो समागदो । हन्त, किदो शे पिअसहीए णिअमभङ्गो रण्णा । (क)

भानुमती—(दिनकरामिमुखी भूत्वा ।) भअवं, अम्बरमहासरेकसहस्सपत्त, पुव्वदिसावहूमुहमण्डलकुङ्कुमविसेसअ, सअलभुवणाङ्गणदीवअ, एत्थ सिविणअदंसणे जं किं वि अच्चाहिदं तं भअवदो पणांमेण कुसलपरिणामि ससदवभादुअस्स अज्जउत्तस्स होदु । (अर्घ्य दत्त्वा ।) हला, उवणेहि मे कुसुमाइं जाव अवरणं वि देवदाणं सवरिअं णिव्वट्ठेमि । (हस्तौ प्रसारयति ।) (ख)

(राजा पुष्पाण्युपनयति । स्पर्शसुखमभिनीय कुसुमानि भूमौ पातयति ।)

भानुमती—(सरोषम् ।) अहो प्रमादो परिअणस्स । (परिवृत्त्य दृष्ट्वा । ससंभ्रमम् ।) कथं अज्जउतो । (ग)

सखी—देवि, अनिपुणः परिजनोऽयमेवंविधे सेवावकाशे । तत्प्रभवत्यनुशासने देवी ।

(क) कथं महाराजः समागतः । हन्त, कृतोऽस्याः प्रियसख्या नियमभङ्गो राज्ञा ।

(ख) भगवन्, अम्बरमहासरएकसहस्रपत्र, पूर्वदिशावधूमुखमण्डलकुङ्कुमविशेषक, सकलभुवनाङ्गनदीपक, अत्र स्वप्रदर्शने यत्किमप्यत्याहितं तद्भगवतः प्रणामेन कुशलपरिणामी सशतभ्रातृकस्यार्यपुत्रस्य भवतु । हला, उपनय मे कुसुमानि यावदपरासामपि देवतानां सपर्यां निर्वर्तयामि ।

(ग) अहो प्रमादः परिजनस्य । कथमार्यपुत्रः ।

कुशलपरिणामं मम सशतभ्रातृकस्यार्यपुत्रस्य भवतु । हला, उपनय मे कुसुमानि । अपरासामपि देवतानां सपर्यां निर्वर्तयामि । अत्र सहस्रपत्रं कमलम् । विशेषकस्तिलकः । ‘अङ्गनं चलराजिरे’ इत्यमरः । अत्र णत्वविधायकसूत्राभावान्नकारान्तत्वमेवेत्यवधेयम् ॥ कथं महाराजः समागतः । हन्त, कृतोऽस्याः प्रियसख्या नियमभङ्गो राज्ञा ॥ अहो प्रमादः परिजनस्य । कथमार्यपुत्रः ॥ अनिपुणोऽकुशलः ॥

१. ‘(दिनकरामिमुखीभूय ।)’. २. ‘(राज्ञः पुष्पाण्युपनयतः स्पर्शद्वस्तादव्यपानं भूमौ पतति ।)’ इति कचित्पाठः; ‘(दुर्योधनः पुष्पाण्युपनयति । भानुमत्यास्तत्स्पर्शजातकम्पाया हस्तात्पुष्पाणि पतन्ति ।)’ इत्यपि कचित्पाठो दृश्यते. ३. ‘(परिवृत्त्य, राजानमवलोक्य, ससाध्वसं लज्जां नाटयति ।)’ इति पाठः. ४. ‘तथा प्रभवति’.



(भानुमती लज्जां नाटयति ।)

राजा—अयि प्रिये,

विकिर धवलदीर्घापाङ्गसंसर्पि चक्षुः

परिजनपथवर्तिन्यत्र किं संभ्रमेण ।

स्मितमधुरमुदारं देवि<sup>२</sup> मामालपोचैः

प्रभवति मम पाण्योरञ्जलिस्त्वं स्पृशस्मान् ॥ १६ ॥

भानुमती—अञ्जउत्त, अब्भणुण्णादाए दुए अत्थि मे कस्सि  
वि णिअमे अहिलासो । (क)राजा—श्रुतविस्तर एवास्मि भवत्याः स्वप्रवृत्तान्तं प्रति ।  
तदलमेवं प्रकृतिसुकुमारमात्मानं खेदयितुम् ।भानुमती—अञ्जउत्त, मे सङ्का बाहेइ । ता अणुमण्णदु मं  
अञ्जउत्तो । (ख)

राजा—(सगर्वम् ।) देवि, अलमनया शङ्कया । पश्य ।

(क) आर्यपुत्र, अभ्यनुज्ञातायास्त्वयास्ति मे कस्मिन्नपि नियमेऽमिलाषः ।

(ख) आर्यपुत्र, मां शङ्का बाधते । तदनुमन्यतां मामार्यपुत्रः ।

विकिरेति । विकिर विक्रिप । अपाङ्गं नेत्रप्रान्तः । तत्र संसर्पिं गमनशीलम् ।  
परिजनपथवर्तिनि सेवकमार्गे स्थिते मयि । किं संभ्रमेणोद्वेगेन । स्मितमधुरमु-  
दारं मनोहरं च यथा स्यादेवं हे देवि, मामालप ब्रूहि । मम पाण्योरञ्जलिस्त्वैः  
प्रभवतु । अयमञ्जलिर्बद्ध इत्यर्थः । अतोऽस्मास्त्वं स्पृश । स्पर्शमपि मम  
विधेहीत्यर्थः । पाण्योरञ्जलिरित्यत्रार्थपौनरुक्त्यं न देश्यम् । उक्तपोषालं-  
कारेण तदुद्धारात् ॥ १६ ॥ आर्यपुत्र, अभ्यनुज्ञातायास्त्वयास्ति मे कस्मिन्नपि  
नियमेऽमिलाषः ॥ आर्यपुत्र, मां शङ्का बाधते । तदनुमन्यतां मामार्यपुत्रः ॥

१. '(भानुमती लज्जां नाटयति ।)' इति क्वचिन्नास्ति. २. 'भीरु'. ३. 'प्रभ-  
वति मम पाण्योरञ्जलिः सेवितुं त्वाम्' इति पाठः. ४. 'अब्भणुजाणादु मं महा-  
राजो । अत्थि मे' इति बहुपुस्तकानां पाठः. ५. 'तदलं प्रकृतिसुकुमारमात्मानम्';  
'तदलमेवं प्रकृतिसुकुमारमात्मानम्'; 'तदलमेव प्रकृतिसुकुमारमात्मानम्', 'तदलं  
प्रकृतिसुकुमारमेवात्मानम्' इति नानाविधः पाठः. ६. 'अञ्जउत्त, अदिमेत्तं मे  
सङ्का बाहेइ' इति पाठः.



किं नो व्याप्तदिशां प्रकम्पितभुवामक्षौहिणीनां फलं

किं द्रोणेन किमङ्गराजविशिखैरेवं यदि क्लाम्यसि ।

भीरु भ्रातृशत्रुस्य या भुजवनच्छायासुखोपस्थिता

त्वं दुर्योधनकेसरीन्द्रगृहिणी शङ्कास्पदं किं तव ॥ १७ ॥

भानुमती—अज्जउत्त, णे हू मे किं वि आसङ्काकालणं तुब्बेसु सण्णिहिदेसु । किंतु अज्जउत्तस्स एव्व मणोरहसंपत्तिं अहिण-  
न्दामि । (क)

राजा—अयि सुन्दरि, एतावन्त एव मनोरथा यदहं दयितया संगतः स्वेच्छया विहरामीति । पश्य ।

प्रेमावद्धस्तिमितनयनापीयमानावजशोभं

लज्जायोगादविशदकथं मन्दमन्दस्मितं वा ।

वक्त्रेन्दुं ते नियममुपितालक्तकाग्राधरं वा

पातुं वाञ्छा परमसुलभं किं नुं दुर्योधनस्य ॥ १८ ॥

(नेपथ्ये महान्कलकलः । सर्वे आकर्णयन्ति ।)

(क) आर्यपुत्र, न खलु मे किमप्याशङ्काकारणं युष्मासु संनिहितेषु ।  
किंत्वार्यपुत्रस्यैव मनोरथसंपत्तिमभिनन्दामि ।

किं नो व्याप्तेति । अक्षौहिणी संख्याभेदः । किं द्रोणेनेत्यादौ फल-  
मित्यनुषज्यते । अङ्गराजः कर्णः । क्लाम्यसि परिश्राम्यसि । हे भीरु ॥ १७ ॥  
आर्यपुत्र, न खलु मे किमप्याशङ्काकारणं युष्मासु संनिहितेषु । किंत्वार्यपुत्र-  
स्यैव मनोरथसंपत्तिमभिनन्दामि ॥ दयिता कान्ता । प्रेमेति । एतादृशं वा  
तव वक्त्रेन्दुं पातुं दुर्योधनस्य किं वाञ्छा न । अपि तु वाञ्छैव । कीदृशम् ।  
प्रेम्णावद्धं संबद्धमत एव स्तिमितं निश्चलं यन्नयनं तेनापीयमानं यदब्जं तद्व-  
च्छोभा यस्य तम् । लज्जासंबन्धादखच्छकथमत्यल्पहासं च । नियमानुषितं  
परवशीभूतमलक्तकं यत्र तादृशोऽग्राधरो यत्र । परमतिशयेनासुलभं दुर्लभम् ।

१. 'मे भुजवनच्छायां सुखोपस्थिता' इत्यपि पाठः. २. 'ण हि किं वि मे सङ्का-  
कालणम्' इति बहुपुस्तकानां पाठः. ३. 'एवं'; 'ज्जेव'. ४. 'यदहं वनितया संगतः';  
'यदहं समागतस्त्वया'. ५. 'प्रेमावसं-', 'प्रेमावन्ध-'. ६. 'नियतमुपिताल-  
क्तकाग्राधरं'; 'नियतमुपितालक्तकाङ्गाधरं'; 'नियममुपितालक्तकाग्राधरं'. ७. 'तु' 'न'.



भानुमती—(संभयं राजानं परिष्वज्य ।) पदिताअदु परिताअदु  
अज्जउतो । (क)

राजा—(समन्तादवलोक्य ।) प्रिये, अलं संभ्रमेण । पश्य ।

दिक्षु व्यूढाङ्घ्रिपाङ्गस्तृणजटिलचलत्पांशुदण्डोऽन्तरिक्षे

झाङ्कारी शर्करालः पथिषु विटपिनां स्कन्धकाषैः सधूमः ।

प्रासादानां निकुञ्जेष्वमिनवजलदोद्धारगम्भीरधीर-

अण्डारम्भः समीरो वहति परिदिशं भीरु किं संभ्रमेण ॥१९॥

सखी—महाराज, आरोहीअदु एवं दारुपव्वअपासादम् । उँव्वे-  
अकारी क्खु अअं उँत्थिदपरुसरअकलुसीकिदणअणो उँम्मूलिद-  
तरुवरसहवित्तथमन्दुरापरिभमट्टवलहत्तुल्लङ्गमपज्जाउलीकिदणपद्धई  
भीसणो समीरणो । (ख)

(क) परित्रायतां परित्रायतामार्थपुत्रः ।

(ख) महाराज, आरुह्यतामेतद्दारुपर्वतप्रासादम् । उद्वेगकारी खल्वय-  
मुत्थितपरुषरजःकलुषीकृतनयन उन्मूलिततरुवरशब्दवित्रस्तमन्दुरापरिभ्रष्टव-  
ल्लभतुरङ्गमपर्या कुलीकृतजनपद्धतिभीषणः समीरणः ।

अन्यतरुणानामिति शेषः ॥ १८ ॥ परित्रायतां परित्रायतां मामार्थपुत्रः ॥ न  
खल्वशब्दो निषेधे । दिक्ष्विति । हे भीरु, किं संभ्रमेण भयेन । एतादृशः  
समीरो वायुः परिदिशं प्रतिदिशं वहति यतः । कीदृशः । दिक्षु व्यूढं संबद्धम-  
ङ्घ्रिपत्य पादपस्याङ्गं येन स तथा । अन्तरिक्षे तृणेन व्योम्नि जटिलो व्याप्तश्चलत्पां-  
शुदण्डो दण्डाकारकधूलिर्यस्मात्स तथा । झाङ्कारोऽव्यक्तशब्दस्तद्युक्तः । शर्क-  
रालः पथिषु शर्करायुक्तः । सिन्ध्मादित्थान्मलार्थयो लक्षप्रत्ययः । विटपिनां  
वृक्षाणां स्कन्धकषणैर्धूमसहितः । प्रासादानां धवलगृहाणां मध्येषु नवजलधरो-  
द्गमगम्भीरः प्रचण्डोपक्रमः । अङ्घ्रिध्वरणस्तेन पिवति जलादिकमित्यङ्घ्रिपः ।  
'पदङ्घ्रिध्वरणोऽस्त्रियाम्' इत्यमरः । कषणं काषः । भावे घञ् ॥ १९ ॥ महा-  
राज, आरुह्यतामेतद्दारुपर्वतप्रासादम् । उद्वेगकारी खल्वदूतपरुषरजःकलुषी-  
कृतनयन उन्मूलितस्खलिततरुवरशब्दवित्रस्तमन्दुरापरिभ्रष्टवल्लभतुरङ्गमपर्याकु-

१. 'संभयं' इति कचिन्नास्ति. २. 'व्याक्षिप्तपर्णः'; 'व्यूढाङ्घ्रिपादः'. ३. 'महा-  
राजो पविसदु'. ४. 'उच्छेदकारी'. ५. 'उत्थिदो परुसरज-'; 'उद्धूदपांसुपसरो'.  
६. 'विदलिततरुवर-'. ७. 'तुलङ्गमो'. ८. 'समीरणासारो'.



राजा—(सहर्षम् ।) उपकारि खल्विदं वात्याचक्रं सुयोधनस्य ।  
यस्य प्रसादादयत्नपरित्यक्तनियमया देव्या संपादितोऽस्मन्मनोरथः ।  
कथमिति ।

न्यस्ता न भ्रुकुटिर्न बाष्पसलिलैराच्छादिते लोचने

नीतं नाननमन्यतः सशपथं नाहं स्पृशन्वारितः ।

तन्व्या मैत्रपयोधरं भयवशादावैद्धमालिङ्गितं

भङ्गास्या नियमस्य भीषणमरुन्नायं वयस्यो मेम ॥ २० ॥

तत्संपूर्णमनोरथस्य मे कामचारः संग्रति विहारेषु । तदितो दारु-  
पर्वतप्रासादमेव गच्छामः ।

(सर्वे वात्यावाधां रूपयन्तः परिक्रामन्ति ।)

राजा—

कुरु घनोरु पदानि शनैः शनैरयि विमुञ्च गतिं परिवेदिनीम् ।

सुतनु बाहुलतोपरिवन्धनं मम निपीडय गाढमुरःस्थलम् ॥ २१ ॥

लीकृतजनपद्धतिर्भीषणः समीरणः । अत्र दारुपर्वतः काष्ठरचनामेदः पर्वताकारः ।  
यद्वा । दारुपर्वत इति क्रीडापर्वतनाम । खलित इतस्ततो भ्रष्टः । 'वाजिशाला-  
तु मन्दुरा' इत्यमरः । वल्लभो गूकाखण्डस्थः (?) । पद्धतिर्वैतम् ॥ चक्रं समूहः ।  
न्यस्तेति । अयं भीषणमरुन्मम वयस्यो मित्रं न । अपि तु मित्रमेव ।  
यतोऽस्या नियमस्य भङ्गा भङ्गकः । नियमभङ्गानेवाह—भ्रुकुटिर्न न्यस्ता  
न कृता । न वा नेत्रजलेन नेत्रं छन्नम् । अन्यत्र मुखं न कृतम् । सशपथं  
स्पृशन्नहं न वारितः । यदि मां स्पृशति तदैव ते शपथ इति न कृतमित्यर्थः ।  
तन्व्येति सर्वत्रान्वीयते । मैत्रपयोधरं संबद्धस्तनं यथा स्यादेवं भयवशादा-  
लिङ्गितमालिङ्गनमावद्धं कृतम् । एतानि भयात्तया कृतानीति मरुत उपकारक-  
तेति भावः । यद्वा । अयं भीषणमरुन् । किंतु मम वयस्य इति योजना । मैत्रं  
च तत्तत्क्रियाभिरुन्नेयम् ॥ २० ॥ कामचारः स्वेच्छा ॥ कुर्विति । हे घनोरु  
निविडोरुप्रदेशे । परिवेदिनीं कम्पवतीम् । हे सुतनु शोभनशरीरे । ममोरु-  
स्थलं गाढं दृढं निपीडय । बाहुलतयोपरि बन्धनं यथा स्यादेवम् ॥ २१ ॥

१. '(सहर्षम्)' इति कचिन्नास्ति. २. 'भुञ्जपयोधरं'; 'लङ्गपयोधरं'. ३. 'आर-  
ध्ममालिङ्गितुम्'. ४. 'नु मे'. 'दारुपर्वतमेव'. ६. '(वात्यावाधां रूपयन्तो  
यत्नतः परिक्रामन्ति ।)' इत्यपि पाठः. ७. 'अपि'. ८. 'पतसि'. ९. 'बाहुलतोप-  
निबन्धनम्'.



(प्रवेशं रूपयित्वा ।) प्रिये, अलब्धावकाशः समीरणासारः स्तिमितत्वाद्गर्भगृहस्य । विस्रब्धमुन्मीलय चक्षुरुन्मृष्टरेणुनिकरम् ।

भानुमती—(सहर्षम् ।) दिट्ठिआ उह दाव दुप्पादसमीरणो ण वाधेइ । (क)

सखी—आरोहणसंभ्रमणिसहं पिअसहीए ऊरुजुअलम् । ता कीस दाणीं महाराओ आसनवेदीं ण भूसेदि । (ख)

राजा—(देवीमवलोक्य ।) भवति, अनल्पमेवापकृतं वात्यासंभ्रमेण । तथाहि ।

रेणुर्बाधां विधत्ते तनुरपि महतीं नेत्रयोरायतत्वा-

दुत्कम्पोऽल्पोऽपि पीनस्तनभरितमुरः क्षिप्रहारं दुनोति  
ऊर्वोर्मन्देऽपि याते पृथुजघनभराद्वेपथुर्वर्धतेऽस्या

वात्या खेदं मृगाक्ष्याः सुचिरमवयवैर्दत्तहस्ता करोति ॥२२॥

(क) दिष्टयेह तावदुत्पातसमीरणो न वाधते ।

(ख) आरोहणसंभ्रमनिःसहं प्रियसख्या ऊरुयुगलम् । तत्कक्षादिदानीं महाराज आसनवेदीं न भूषयति ।

आसारः समूहः । स्तिमितत्वं निविडत्वम् । गर्भगृहं 'गर्भहर' इति प्रसिद्धम् । विस्रब्धं कृतविश्वासमिति क्रियाविशेषणम् । दिष्टयेह तावदुत्पातमारुतो न वाधते ॥ आरोहणसंभ्रमनिःसहं प्रियसख्या ऊरुयुगलम् । तत्किंनिमित्तं महाराज आसनवेदीं न भूषयति । संभ्रमेणादरेण । निःसहं निश्चलम् । रेणुरिति । नेत्रयोरायतत्वा-हैर्ध्यात्तनुरप्यल्पोऽपि रेणुर्बाधां पीडां विधत्ते । अल्पोऽप्येष कम्प उरो वक्षःस्थलं दुनोति पीडयति । भरितमिति 'तारकादित्वादितच' इति साधनीयम् । अन्यथा श्रुतमिति स्यादित्यवधेयम् । ऊर्वोराधारभूतयोर्वेपथुः कम्पो मन्देऽप्यल्पोऽपि याते गमने सति वर्धते इत्यन्वयः । अतो हेतोर्वायुर्मृगाक्ष्याः खेदं करोति । कीदृशः । अवयवैः शरीरावयवैर्नयनादिभिर्दत्तहस्तः । कृतसाहित्य

१. 'लब्धान्तरः समीरणः संवृतत्वाद्गर्भगृहस्य'; 'अलब्धावकाशः समीरणः संवृतत्वाद्गर्भगृहस्य'. २. 'दिट्ठिआ दुप्पादसमीरणासारो ण वाधेइ' इति पाठः. ३. 'आरोहण-' इत्यस्मात्पूर्वम् 'महाराज' इत्यधिकः पाठो बहुपुस्तकेषु दृश्यते. ४. 'अणु-भूसेदि'. ५. 'तनोति'. ६. 'कृशाक्ष्याः'. ७. 'अवयवैरित्थमाविष्करोति'.



(सर्वे उपविशन्ति ।)

\* राजा—तत्किमित्यनास्तीर्णं कठिनशिलातलमध्यास्ते देवी<sup>१</sup> ।

लोलांशुकस्य पवनाकुलितांशुकान्तं

त्वदृष्टिहारि मम लोचनवान्धवस्य ।

अध्यासितुं तव<sup>३</sup> चिरं जघनस्थलस्य

पर्याप्तमेव करभोरु ममोरुयुग्मम् ॥ २३ ॥

(प्रविश्य पटाक्षेपेण संभ्रान्तः ।)

कञ्चुकी—देव, भग्नं भग्नम् ।

(सर्वे साकूतं पश्यन्ति ।)

राजा—केन ।

कञ्चुकी—भीमेन ।

राजा—कस्य ।

कञ्चुकी—भवतः ।

राजा—आः, किं प्रलपसि ।

इत्यर्थः । उभाभ्यामेव पीडा देव्या इति भावः ॥ २२ ॥ अनास्तीर्णं वस्त्रादिना-  
नाच्छादितम् । लोलेति । हे करभोरु, तव जघनस्थलस्याध्यासितुं जघन-  
स्थलस्याश्रयणाय ममोरुयुग्मं पर्याप्तमेव शक्तमेव । कीदृशस्य । चपलवस्त्रस्य ।  
मदीयनेत्रमित्रस्य । कीदृशम् । वाताकुलितांशुकान्तम् । त्वदीयदृष्टिहरणशीलं  
च । जघनस्थलस्येत्यत्र 'शेषे षष्ठी' इति सूत्रेण षष्ठी । 'करस्य करभो बहिः'  
इत्यमरः ॥ २३ ॥ इह लोलेत्यादि भग्नमित्यन्तेन छलसंधिरुक्ता । इष्टार्थयुक्तं  
यद्वाक्यं भाषतेऽर्थमभीप्सितम् । वाक्यान्तरेण संयोगाच्छलोऽयमभिधीयते ॥  
इति भरतः ॥ साकूतं सामिप्रायम् ॥ किं नामेति । नाम प्राकाश्ये । किं तदिति

१. 'कठिनं शिलातलम्'. २. 'देवी' इत्यसादनन्तरं 'यतः' इत्यधिकः क्वचि-  
त्पाठः. ३. 'चिरात्'. ४. 'सातङ्कम्'; 'सभयम्'. ५. 'किं नाम'. ६. 'कञ्चुकी—  
देव, भग्नं भीमेन'; कञ्चुकी—देव, भीमेन' इति वा पाठः. ७. 'भीमेन' इत्येत-  
स्सादनन्तरं 'राजा—आः, किं प्रलपसि । भानुमती—अज्ज, किं अणत्थं मन्तेसि ।  
'कञ्चुकी—(सभयम् ।) देव, कथयामि सर्वम् । भग्नं भीमेन भवतो मरुता' एवंविधः  
केपुचित्पुस्तकेषु पाठो दृश्यते.



भानुमती—अज्ज, किं अणिट्ठं मन्तेसि । (क)

राजा—धिक्प्रलापिन्, वृद्धापसद, कोऽयमद्य ते व्यामोहः ।

कञ्चुकी—देव, न खलु कश्चिद्व्यामोहः । सत्यमेव ब्रवीमि ।

भग्नं भीमेन भवतो मरुता रथकेतनम् ।

पतितं किङ्किणीकाणवद्वाक्रन्दमिव क्षितौ ॥ २४ ॥

राजा—बलवत्समीरणवेगात्कम्पिते भुवने भग्नः स्यन्दनकेतुः ।

तत्किमित्युद्धतं प्रलपसि भग्नं भग्नमिति ।

कञ्चुकी—देव न किञ्चित् । किंतु शमनार्थमस्यानिमित्तस्य विज्ञापयितव्यो देव इति स्वामिभक्तिर्मां मुखरयति ।

भानुमती—अज्जउत्त, अन्तरीअदु एदं पसण्णवद्वाणवेअघोसेण । (ख)

राजा—(सावज्ञम् ।) नैनु गच्छ । पुरोहितसुमित्राय निवेदय ।

कञ्चुकी—यदाज्ञापयति देवः । (इति निष्क्रान्तः ।)

(प्रविश्य)

प्रतीहारी—(सोद्वेगमुपसृत्य ।) जँअदि जअदि महाराओ ।

(क) आर्य, किमनिष्टं मन्त्रयसे ।

(ख) आर्यपुत्र, अन्तर्यतामेतत्प्रसन्नब्राह्मणवेदघोषेण ।

प्रकाशयेत्यर्थः ॥ आर्यः, किमनार्यं कथयसि ॥ भग्नमिति । भीमेन मरुता वायुना, अथ च भीमसेनेन । मरुता वायुपुत्रेण । मरुतेत्यत्र 'आत्मा वै जायते पुत्रः' इत्यभेदोपचाराद्वा तद्धितलोपाद्वा साधुतेत्यवधेयम् । केतनं चिह्नम् । किङ्किणीकाणः क्षुद्रघण्टिकाशब्दः ॥ २४ ॥ स्यन्दनो रथस्तस्य केतुश्चिह्नम् ॥ आर्यपुत्र, अन्तरीयतामेतत्प्रसन्नब्राह्मणवेदघोषेण ॥ जयति जयति महाराजः ।

१. यदि 'बलवत्समीरणयोगात्' इत्यपि पाठः. २. 'अज्जउत्त, पडिहरीअदु एदं अणिमित्तं पसण्णवद्वाणवेआणुघोसेण होमेण अ' इति बहुपुस्तकानां पाठः. 'पसण्णवद्वाणवअणमङ्गलवअणसमुग्घोसेण' इत्यपि कचित्पाठः. ३. 'किंतु सूतपुरोहिताय सुमित्राय निवेदय' इति पाठः. ४. 'जअदु जअदु महाराओ । महाराओ यसा क्खु जामादुणो सिन्धुराअस्स मादा दुस्सला अ पडिहारभूमीए चिट्ठदि' इति बहुपुस्तकानां पाठः.



महाराज, महादेवी क्खु एसा सिन्धुराजमादा दुस्सला अ पडिहार-  
भूमीए चिट्ठदि । (क)

राजा—(किंचिद्विचिन्त्यात्मगतम् ।) किं जयद्रथमाता दुःशला  
चेति । केचिदमिमन्युवधामर्षितैः पाण्डुपुत्रैर्न किंचित्स्याहितमाचे-  
ष्टितं भवेत् । (प्रकाशम् ।) गच्छ । प्रवेशय शीघ्रम् ।

प्रतीहारी—जं<sup>३</sup> देवो आणवेदि । (इति निष्क्रान्ता ।) (ख)

(ततः प्रविशति संभ्रान्ता जयद्रथमाता दुःशला च ।)

(उभे सास्त्रं दुर्योधनस्य पादयोः पततः ।)

माता—परित्ताअदु परित्ताअदु कुँमालो । (ग)

(दुःशला रोदिति ।)

राजा—(ससंभ्रममुत्थाप्य ।) अम्ब, समाश्वसिहि समाश्वसिहि ।  
किमत्याहितम् । अपि कुशलं समराङ्गणेष्वप्रतिरथस्य जयद्रथस्य ।

माता—जाद, कुँदो कुसलम् । (घ)

राजा—कँथमिव ।

(क) जयति जयति महाराजः । महादेवी खल्वेषा सिन्धुराज-  
माता दुःशला च प्रतिहारभूमौ तिष्ठति ।

(ख) यद्देव आज्ञापयति ।

(ग) परित्रायतां परित्रायतां कुमारः ।

(घ) जात, कुतः कुशलम् ।

महाराज, महादेवी खल्वेषा सिन्धुराजमाता दुःशला च प्रतीहारभूमौ  
तिष्ठति । अत्र सिन्धुराजो जयद्रथः । प्रतीहारभूमिर्द्वारम् ॥ अत्या-  
हितमनर्थः ॥ यद्देव आज्ञापयति ॥ परित्रायतां परित्रायतां कुमारः ॥

१. '(स्वगतम् ।)'. २. 'कच्चिद्'. ३. 'महाराओ'. ४. 'कुरुणाहो'.

५. 'उत्थाय'. ६. 'कुदो यत्थ कुसलम्'. ७. 'कथमिव' इत्यत्र 'राजा—अम्ब, किं  
जातम्' इति कच्चित्पाठः.



माता—(साशङ्कम्) अल्ल खलु पुत्तवहामरिसिदेण गण्डीविण  
अणत्थमिदे दिवहणाहे तस्स व्हो पडिण्णादो । (क)

राजा—(सस्मितम् ।) इदं तदस्य कारणमन्वाया दुःशलायाश्च  
पुत्रशोकादुन्मत्तस्य किरीटिनः प्रलापैरेवमवस्था । अहो मुग्धत्वम  
बलानां नाम । अम्ब, कृतं विषादेन । वत्से दुःशले, अलमश्रुपा  
तेन । कुतश्चायं तस्य धनंजयस्य प्रभावो दुर्योधनबाहुपरिघरक्षितस्य  
महारथजयद्रथस्य विपत्तिमुत्पादयितुम् ।

माता—जाद, जाद, दे हि पुत्तबन्धुवहामरिसुदीविदकोवाणल  
अणपेक्खिदसरीरा वीरा परिक्रामन्ति । (ख)

राजा—(सोपहासम् ।) एवमेतत् । सर्वजनप्रसिद्धैवामर्षिता पाण्ड  
वानाम् । पश्य ।

हस्ताकृष्टविलोकेशवसना दुःशासनेनाज्ञया

पाञ्चाली मम राजचक्रपुरतो गौगौरिति व्याहृता ।

तस्मिन्नेव ततज्यगाण्डिवधरो नासीत्पृथानन्दनो

यूनः क्षत्रियवंशजस्य कृतिनः क्रोधास्पदं किं न तत् ॥२५॥

(क) अद्य खलु पुत्रवधामर्षितेन गाण्डीविनानस्तमिते दिवसनाथे तस्य  
वधः प्रतिज्ञातः ।

(ख) जात, जात, ते हि पुत्रबन्धुवधामर्षोद्दीपितकोपानला अनपेक्षितशरीरा  
वीराः परिक्रामन्ति ।

पुत्रबन्धुवधामर्षितेन गाण्डीविनानस्तमिते दिवसनाथे तस्य वधः प्रतिज्ञातः ।  
पुत्रबन्धुवधामर्षोद्दीपितकोपानला अनपेक्षितशरीरा वीराः संचरन्ति ॥ अमर्षित  
क्रोधशालिता । हस्ताकृष्टेति । ममाज्ञयेत्यन्वयः । व्याहृतेति णिज्गर्भम् । ते  
व्याहारितेत्यर्थः । राजवधूनां गौगौरित्यभिधानमतिहानिकरमिति समाचारः

१. 'पुत्तवहामरिसुदीविदेण'. २. 'अश्रुकारणम्'. ३. 'उत्तप्तस्य'. ४. 'नाम' इति  
कचिन्नास्ति. ५. 'अम्ब' इति कचिन्नास्ति ६. 'अस्य'. ७. 'जाद, जदो अ बन्धुवहामरिसुदीविदकोवाणल'  
इति पाठः. ८. 'अणवेक्खिदसरीरा'; 'अणवेक्खिदसरीरा  
रणा'. ९. 'प्रसिद्धमेवामर्षित्वम्'. १०. 'राजचक्रमभित्तः'; 'राजचक्रसमितौ'  
११. 'ततज्यकार्मुकधरः'; 'स किं नु गाण्डिवधरः'.



माता—असमत्तपडिण्णाभारस्स आप्पवहो से पडिण्णादो । (क)

राजा—यद्येवमलमानन्दस्थानेऽपि ते विषादेन । ननु वक्तव्य-  
मुत्सन्नः सानुजो युधिष्ठिर इति । अन्यच्च मातः, का शक्तिरस्ति धनं-  
जयस्यान्यस्य वा कुरुशतपरिवारवर्धितमहिम्नः कृपकर्णद्रोणाश्चत्था-  
मादिमहारथपैराक्रमद्विगुणीकृतनिरावरणविक्रमस्य नामापि ग्रहीतुं ते  
तनयस्य । अयि सुतपराक्रमानभिज्ञे,

धर्मात्मजं प्रति यमौ च कथैव नास्ति

मध्ये वृकोदरकिरीटभृतोर्वलेन ।

एकोऽपि विस्फुरितमण्डलचापचक्रं

कः सिन्धुराजमभिषेणयितुं समर्थः ॥ २६ ॥

भानुमती—अज्जउत्त, जहवि एव्वं तहवि गुरुकिदपडिण्णाभारो  
ट्ठाणं क्खु सङ्काए । (ख)

(क) असमाप्तप्रतिज्ञाभारस्यात्मवधोऽस्य प्रतिज्ञातः ।

(ख) आर्यपुत्र, यद्यप्येवं तथापि गुरुकृतप्रतिज्ञाभारः स्थानं खलु  
शङ्कायाः ।

तस्मिन्काले तता विस्तृता ज्या प्रत्यञ्चिका यत्र तादृशं गाण्डीवं धनुर्यस्य सः । 'गा-  
ण्डीवमपि गाण्डिवम्' इति शब्दभेदः । पृथानन्दनोऽर्जुनः । आस्पदं स्थानम् ॥ २५ ॥  
असमाप्तप्रतिज्ञाभारस्यात्मवधस्तेन व्यवसितः । परिवारोऽनुचरः । निरावरण-  
मन्तरायशून्यम् । धर्मात्मजमिति । धर्मात्मजो युधिष्ठिरः । यमौ नकुलसह-  
देवौ प्रतीत्यन्वयः । भीमार्जुनयोर्मध्ये एकोऽपि कः सिन्धुराजमभियोद्धुं  
समर्थः । अपि तु न कोऽपि । विस्फुरितं मण्डलकारं चापचक्रं यस्य तम्  
॥ २६ ॥ यद्यप्येवं तथापि गुरुकृतप्रतिज्ञाभारः स्थानं खलु शङ्कायाः ॥

१. 'असमत्तपडिण्णाभारेण आप्पवहो तेण पडिण्णादो'; 'जाद, असम्पत्तीए पडि-  
ण्णाभारस्स आप्पवहो से पडिण्णादो' इति पाठान्तरे. २. 'ननु व्यक्तं वक्तव्यम्'.  
३. 'अन्यच्च' इति कचिन्नास्ति. ४. 'न'. ५. 'पराक्रम' इति कचिन्नास्ति.  
६. 'गुरुकिदपडिण्णाभारो धनंजयो ति णं ट्ठाणं'; 'गुरुकिदपडिण्णाभारो धनंजओ  
णिदाणं क्खु सङ्काए'.



माता—साहु, कालोइदं भणिअं भाणुमदीए । (क)

राजा—आः, ममापि नाम दुर्योधनस्य शङ्कास्थानं पाण्डवाः। परः  
कोदण्डज्याकिणाङ्कैरगणितरिपुभिः कङ्कटोन्मुक्तदेहैः

श्लिष्टान्योन्यातपत्रैः सितकमलवनभ्रान्तिमुत्पादयद्भिः ।

रेणुप्रैस्तार्कभासां प्रचलदसिलतादन्तुराणां बलाना-

माक्रान्ता भ्रातृभिर्मे दिशि दिशि समरे कोटयः संपतन्ति॥२५॥

अपि च भानुमति, विज्ञातपाण्डवप्रभावे, किंत्वमप्येवमाशङ्कसे । परः

दुःशासनस्य हृदयक्षतजाम्बुपाने

दुर्योधनस्य च तथा गदयोरुभङ्गे ।

तेजस्विनां समरमूर्धनि पाण्डवानां

ध्वेया जयद्रथवधेऽपि यथा प्रतिज्ञा ॥ २८ ॥

कः कोऽत्र भोः । जैत्रं मे रथमुपकल्पय तावत् । यावदहमपि तं  
प्रगल्भपाण्डवस्य जयद्रथपरिरक्षणेनैव मिथ्याप्रतिज्ञावैलक्ष्यसंपादितम्  
मशस्त्रपूतं मरणमुपदिशामि ।

(क) साहु, कालोचितं भणितं भानुमत्या ।

साहु, कालोचितं भणितं भानुमत्या ॥ कोदण्डेति । कोदण्डो धनुः । कङ्कटं  
संनाहेनाभिन्नमुन्मुक्तं देहं येषाम् । तथा चात्मगौरवात्संनाहमकुर्वाणैरित्यर्थः  
आतपत्रं छत्रं तैः करणभूतैः श्वेतकमलवनभ्रमं कुर्वद्भिः । दन्तुरा निम्न  
त्रताः । बलानां कोटयः संख्यामेदाः प्रदेशा वा । संपतन्ति गच्छन्ति । 'कोटि  
रग्रे प्रकर्षे च संख्यापार्श्वप्रदेशयोः' इति विश्वः । 'उरच्छदः कङ्कटकोऽजग  
कवचोऽन्नियाम्' इत्यमरः ॥ २७ ॥ दुःशासनेति । 'रक्तक्षतजशो  
तम्' इत्यमरः ॥ २८ ॥ जैत्रं जयशालिनम् । अशस्त्रपूतमशस्त्रकृतम् ।

१. 'जादे, साहु, कालोइदं तुए मन्तिदम्' इति पाठः. २. 'व्याततज्यैः'  
३. 'कङ्कटामुक्तदेहैः'; 'कङ्कटावद्धदेहैः'. ४. 'ध्वस्तार्कभासाम्'. ५. 'चमूनाम्'  
६. 'अपि भानुमति'. ७. 'अविज्ञातपाण्डवप्रभावे'. ८. 'आशंससे'. ९. 'उपपाद'  
१०. 'तस्य मिथ्याप्रतिज्ञाप्रगल्भस्य पाण्डवस्य जयद्रथपरिरक्षणेनैव मिथ्याप्रतिज्ञावैलक्ष्यं  
संपादितम्'; 'तस्य प्रगल्भपाण्डवस्य मिथ्याप्रतिज्ञावैलक्ष्यं संपादयन्', 'तस्याप्रगल्भ  
मिथ्याप्रतिज्ञावैलक्ष्यसंपादितम्' इति पृथग्विधः पाठः.



## द्वितीयोऽङ्कः ।

६१

(प्रविश्य ।)

कञ्चुकी—देव,

उद्धातकणितविलोलहेमघण्टः

प्रालम्बद्विगुणितचामरप्रहासः ।

सज्जोऽयं नियमितवर्लिगताकुलाश्वः

शत्रूणां क्षपितमनोरथो रथस्ते ॥ २९ ॥

राजा—देवि, प्रविश त्वमभ्यन्तरमेव । ('यावदहमपि तस्य प्रग-  
ल्भपाण्डवस्य'—इत्यादि पैठन्परिक्रामति ।)

(इति निष्क्रान्ताः सर्वे ।)

इति द्वितीयोऽङ्कः ।

उद्धातेति । उद्धात आघातः । तेन कणितं शब्दः । यद्वा 'स्यादभ्यादानमु-  
द्धात आरम्भः' इत्यमरः । तेनोद्धातः । उपक्रम इत्यर्थः । प्रालम्बो लम्बितो हारः ।  
प्रहासः प्रकाशः । नियमितो वेद्धितेन गतिविशेषेणाकुलितोऽश्वो यत्र स तथा ॥ २९ ॥  
अत्राङ्के नायिकाचेष्टयोर्भाषा शौरसेनी । तदुक्तं तत्रैव—'नायिकायां च चेष्टां  
च तथा चैव विदूषके । शौरसेनीं समाश्रित्य भाषा योज्या तु नाटके ॥' इति ।  
एवमन्यत्रापि ॥

असूत यं रत्नधरो गुणीशो नानागुणाढ्या दमयन्तिकापि ।

जगद्धरं तस्य कृतौ गतोऽयमङ्को द्वितीयो वरटिप्पनेऽत्र ॥

इति द्वितीयोऽङ्कः ।



तृतीयोऽङ्कः ।

(ततः प्रविशति विकृतवेषा राक्षसी ।)

राक्षसी—(विकृतं विहस्य । सपरितोषम् ।)

हृदमाणुशमंशमालं कुम्भशहृदशवशाहिं शंचिए ।

अणिशं अ पिवामि शोणिअं वलिशशदं शमले हुवीअदु ॥ १ ॥

(नृत्यन्ती सपरितोषम् ।) जइ शिन्धुलाअवहदिअहे विअ दिअहे दिअहे  
शमलकम्म पडिवज्जइ अज्जुणे तदो पज्जत्तमलिदकोट्टागाले मंशशो  
णिएहिं मे गेहे हुवीअदि । (परिक्रम्य दिशोऽवलोक्य ।) अह कं  
क्खु गदे मे लुहिलप्पिए हुवीअदि । होदु । शदावइशं दाव  
अले लुहिलप्पिआ लुहिलप्पिआ, इदो एहि । (क)

(क) हतमानुषमांसभारके कुम्भसहस्रवसामिः संचिते ।

अनिशं च पिवामि शोणितं वर्षशतं समरो भवतु ।

यदि सिन्धुराजवधदिवस इव दिवसे दिवसे समरकर्म प्रतिपद्यतेऽर्जुनस्तदा  
पर्याप्तभारितकोष्ठागारं मांसशोणितैर्मे गृहं भविष्यति । अथ क खलु गतो  
मे रुधिरप्रियो भविष्यति । भवतु । शब्दापयिष्ये तावत् । अरे रुधिरप्रि  
रुधिरप्रिय, इत एहि ।

राक्षसीवाक्ये । हतमानुषमांसभारके कुम्भसहस्रवसामिः संचिते । अति  
च पिवामि शोणितं वर्षशतं समरो भवष्यति ॥ १ ॥ यदि च सिन्धुराजवध इ  
दिवसे दिवसे समरकर्मातिप्रवर्तयत्यर्जुनस्तदा पर्यन्तं शृतकोष्ठागारं मम मांस  
शोणितैर्गृहं भविष्यति । तत्कुत्र खलु गतो मे रुधिरप्रियो भविष्यति । भवतु  
वादयिष्ये । अरे रुधिरप्रिय रुधिरप्रिय, एहि तावत् । अत्र भारके संचिते सर्वा  
त्यन्वयः । अन्तं समाप्तिम् । कोष्ठागारं कोठाखण्डम् ॥ राक्षसवाक्ये ।

१. 'शोणिदेहिं'; 'भोअणे'; 'भक्खणे'. २. 'कुम्भशहृदशं वशाहिं शंचिदम्'  
'इमशहृदशवशारशशंचिए' इति पाठौ. ३. '(इति नृत्यन्ती सपरितोषम्)'  
४. 'दिअहे दिअहे' इति कचिन्नास्ति. ५. 'शमलं'. ६. 'अपज्जत्त-'; 'अजत्त-'  
७. 'कहिं णु लुहिलप्पिए हुवीअदि । ता जाव इमदिश शमले पिअमत्तालं लुहिलप्पि  
अण्णेशामि । (परिक्रम्य ।) होदु शदावइशं दाव । लुहिलप्पिआ लुहिलप्पिआ  
'इदो एहि इदो एहि' इति बहुपुस्तकानां पाठः.



(ततः प्रविशति तथाविधो राक्षसः ।)

राक्षसः—(भ्रमं नाटयन् ।)

पञ्चगहदाणं मंशए जइ उण्हे लुहिले अ लब्भइ ।

ता एशे मह पलिइशमे कखणमेत्तं एव्व लहु णइइ ॥ २ ॥ (क)

(राक्षसी पुनर्व्याहरति ।)

राक्षसः—(आकर्ण्य ।) अले 'के मं शदावेदि । (विलोक्य ।) कैहं

पिआ मे वशागन्धा । (उपसृत्य ।) वशागन्धे, कीश मं शदावेशि ।

लुहिलाशवपाणमत्तिए लणहिण्डन्तखलन्तगत्तिए ।

शदाअशि कीश-मं पिए पुलिशशहइशं हदं शुणीअदि ॥ ३ ॥ (ख)

राक्षसी—अले लुहिलपिआ, एदं क्खु मँए तुह कालणादो प-  
ञ्चगहदइश कइशवि लाएशिणो प्पहूदवशाशिणेहचिक्कणं कोणं  
णंवलुहिलं अगमंशं अ आणीदम् । ता पिवाहि णम् । (ग)

(क) प्रत्यग्रहतानां मांसं यद्युष्णं रुधिरं च लभ्येत ।

तदेष मम परिश्रमः क्षणमात्रमेव लघु नश्येत् ॥

(ख) अरे का मां शब्दायते । कथं प्रिया मे वसागन्धा । वसागन्धे,  
कस्मान्मां शब्दायसे ।

रुधिरासवपानमत्ते रणहिण्डनस्खलद्वात्रि ।

शब्दायसे कस्मान्मां प्रिये पुरुषसहस्रं हतं श्रूयते ॥

(ग) अरे रुधिरप्रिय, इदं खलु मया तव कारणात्प्रत्यग्रहतस्य कस्यापि  
राजर्षेः प्रभूतवसाह्वेहचिक्कणं कोष्णं नवरुधिरमग्रमांसं चानीतम् । तत्पिबैतत्अरे, को मां वादयते । कथं प्रिया मे वसागन्धा । यावदेनामुपसर्पामि । वसा-  
गन्धे, किंनिमित्तं त्वं मां वादयसे । रुधिरासवपानमत्ते रणभ्रमणस्खलद्वात्रि ।  
वादयसे किमिति सुन्दरि मां पुरुषशतं हतमिति श्रूयते ॥ ३ ॥ राक्षसीवा-  
क्ये । अरे रुधिरप्रिय, रुधिरप्रिय, एतत्खलु मया तव कारणात्कस्यापि राजर्षेः१. '(भ्रमं नाटयन् ।)'. २. '(श्रुत्वा ।)'. ३. 'के एशे मं'. ४. 'अले,  
कहं वशागन्धा' इति बहुपुस्तकानां पाठः. ५. 'लुहिलाशवपाणमत्तिए—' इत्यादिपाठः  
केपुचित्पुस्तकेषु न वर्तते. ६. 'अले इति क्वचिन्नास्ति. ७. 'मए' इति क्वचिन्नास्ति.  
८. 'कइशवि लाएशिणो शलीलाववप्पहूदं प्पहूदवशाशिणेहचिक्कणं'; 'कइशवि रिउव-  
गाहदइशविलाशिणो प्पहूदवशाशिणेहचिक्कणं' इति वा पाठः. ९. 'लुहिलं'.



राक्षसः—(सपरितोषम् ।) वशागन्धे, शुद्ध शोहणं तु ए किदम् । बलिअस्मि पिवाशि ए । ता उवणेहि । (क)

राक्षसीः—अले लुहिलपिआ, एदिशे<sup>३</sup> वि णाम हदणलगअतु लङ्गमशोणिअवशाशुद्धदुश्शंचले शमले पडिन्ममंते तुमं पिवाशि- एशित्ति अच्चलिअम् । (ख)

राक्षसः—अइ शुत्थिदे, णं पुत्तशोअशन्तत्तहिअअं शामिणी हिडिम्बादेवीं<sup>५</sup> पेक्खिदुं गदस्मि । (ग)

(क) वसागन्धे, सुष्ठु शोभनं त्वया कृतम् । बलवदस्मि पिपासितः । तदुपनय ।

(ख) अरे रुधिरप्रिय, ईदृशेऽपि नाम हतनरगजतुरङ्गमशोणितवसास- मुद्रदुःसंचरे समरे परिभ्रमंस्त्वं पिपासितोऽसीत्याश्चर्यमाश्चर्यम् ।

(ग) अयि सुस्थिते, ननु पुत्रशोकसंतप्तहृदयां स्वामिनीं हिडिम्बादेवीं प्रेक्षितुं गतोऽसि ।

प्रत्यग्रहतस्य प्रभूतवसाशोणितं मस्तिष्कचिक्रणमग्रमांसं चानीतम् । तत्खादय । पिव शोणितासवम् । अत्र प्रत्यग्रं नवम् । प्रभूतमुपचितम् । मस्तिष्कं गोरीति प्रसिद्धम् । अग्रं प्रथमभागमुत्तमं वा ॥ राक्षसवाक्ये । वसागन्धे, सुष्ठु त्वया शोभनं कृतम् । बलितोऽस्मि पिपासितः । तदुपनय, अत्र सुष्ठु मनोहरम् । बलि- तोऽतिशयितः ॥ राक्षसीवाक्ये । अरे रुधिरप्रिय, ईदृशेऽपि नाम त्वं हतग- जनरतुरङ्गमवसासमुद्रदुःसंचरे समरे परिभ्रमन्पिपासितोऽसीत्याश्चर्यमाश्चर्यम् ॥ राक्षसवाक्ये । अयि सुस्थिते, ननु पुत्रशोकसंतप्तां स्वामिनीं हिडिम्बादेवी- मन्वेष्टुं गतोऽसि । हे सुस्थिते, ननु भणामि ॥ राक्षसीवाक्ये । अरे रुधिर-

१. 'राक्षसः—(सपरितोषम् ।) शाहु वशागन्धे, शाहु । शोहणं तु ए किदं । बलिअस्मि पिवाशि ए जं कोशिणं कोशिणं लुहिल आणीदम्' इति बहुपुस्तकानां पाठः; केचित्तु 'राक्षसः—वसागन्धे, शुद्ध तु ए किदम् । राक्षसी—अले, गेण्ह एदं हत्थिकवालम् । पिवाहि शोणिआशवम् । राक्षसः—बलिअस्मि पिवाशिदो । ता उव- णेहि' इत्येवं पठन्ति. २. 'अले' इति कचिन्नास्ति. ३. 'वि णाम' इति कचिन्नास्ति. ४. 'शमलङ्गणे'. ५. 'राक्षसः—(सक्रोधम् ।) अले वशागन्धे, पुत्तघडुक्कअशोअश- न्तत्तहिअअं'; 'राक्षसः—(सक्रोधम् ।) अइ शुत्थिदे, पुत्तघडुक्कअशोअशन्तत्तहिअअं' इति वा पाठः. ६. 'शमलङ्गणे'.



राक्षसी—लुहिलप्पिआ, अज्जवि शामिणीए हिडिम्बादेवीए  
घडुक्कअशोए ण उपशमइ । (क)

राक्षसः—वशागन्धे, कुदो शे उवशमे । केवलं अहिमण्णुशो-  
अशमाणदुक्खाए शुभदादेवीए जण्णशेणीए अ कथं कथं वि शमा-  
इशाशीअदि । (ख)

राक्षसी—लुहिलप्पिआ, गेण्ह एदं हत्थिशिलक्कवालशंचिअं  
अग्गमंशोवदंशम् । पिवाहि शोणिआशवम् । (ग)

राक्षसः—(तथाकृत्वा ।) वशागन्धे, अह किअप्पहूदं तुए  
शंचिअं लुहिलं अग्गमंशं अ । (घ)

(क) रुधिरप्रिय, अद्यापि स्वामिन्या हिडिम्बादेव्या घटोत्कचशोको  
नोपशाम्यति ।

(ख) वसागन्धे, कुतोऽस्या उपशमः केवलममिमन्युशोकसमानदुःखया  
सुभद्रादेव्या याज्ञसेन्या च कथं कथमपि समाश्वास्यते ।

(ग) रुधिरप्रिय, गृहाणैतद्धस्तिशिरःकपालसंचितमग्रमांसोपदंशम् । पिव  
शोणितासवम् ।

(घ) वसागन्धे, अथ कियत्प्रभूतं त्वया संचितं रुधिरमग्रमांसं च ।

प्रिय, तत्किमद्याप्यस्याः स्वामिन्या हिडिम्बादेव्याः पुत्रस्य घटोत्कचस्य शोको  
हृदयान्नोपशाम्यति ॥ राक्षसवाक्ये । वसागन्धे, कुतोऽस्या उपशाम्यति ।  
केवलममिमन्युशोकसमानदुःखया सुभद्रादेव्या याज्ञसेन्या च कथं कथमपि समा-  
श्वास्यते ॥ राक्षसीवाक्ये । तद्गृहाणैतद्धस्तिशिरःकपालमग्रमांसं चानीतम् ।  
तत्खादय । पिव शोणितासवम् ॥ राक्षसीवाक्ये । वसागन्धे, अथ किं प्रभूतं  
त्वया रुधिरं वसा मांसं च संचितम् । अत्र किं कियत् । प्रभूतमुपचितम् ॥

१. 'अइ'. २. 'किंतु अहिमण्णुवहशोअशमाणदुक्खाए' इति पाठः. ३. 'शुभ-  
दादेवीए शमं जण्णशेणीए कथं वि शमाइशाशीअदि'; 'शुभदादेवीए जण्णशेणीए  
अ शमाइशाशीअदि' इति वा पाठः. ४. 'गेण्ह तुमं एदं'. ५. 'णवशोणिआश-  
वम्'. ६. 'किअ घडुप्पहूदे'.



राक्षसी—अले लुहिलप्पिआ, पूव्वशंचिअं तुमं वि जाणाशि जेव्व । पेवशंचिअं शिणु दाव । भगदत्तशोणिएहिं कुम्भे सिन्धु-  
लाअवशोहिं कुम्भे दुवे दुवदमच्छाहिवभूलिश्शवशोमदत्तवहीअप्प-  
मुहाणं णलिन्दाणं अण्णाणं वि पाकिदपुलिशाणं लुलिमंशोहिं पुलि-  
दाइं घडशदाइं अशंक्खाइं शन्ति मे गेहे । (क)

राक्षसः—(सपरितोषमालिङ्ग्य ।) शाहु शुग्घलिणीए, शाहु । इमिण  
दे शुग्घलित्तणेण अंज्ज उण शामिणीए हिडिम्बादेवीए शंविहा-  
णेण प्पणट्ठं मे जम्मदालिद्धम् । (ख)

(क) अरे रुधिरप्रिय, पूर्वसंचितं त्वमपि जानास्येव । नवसंचितं शृणु  
तावत् । भगदत्तशोणितैः कुम्भः सिंधुराजवसामिः कुम्भौ द्वौ द्रुपदमत्स्याधि-  
पभूरिश्रवःसोमदत्तवाहीकप्रमुखाणां नरेन्द्राणामन्येषामपि प्राकृतपुरुषाणां  
रुधिरमांसैः पूरितानि घटशतान्यसंख्यानि सन्ति मे गेहे ।

(ख) साधु सुगृहिणि, साधु । अनेन ते सुगृहिणीत्वेनाद्य स्वामिन्या  
हिडिम्बादेव्याः संविधानेन प्रनष्टं मे जन्मदारिद्र्यम् ।

राक्षसीवाक्ये । अरे रुधिरप्रिय, पूर्वसंचितं जानास्येव त्वम् । नवसंचितं  
शृणु तावत् । भगदत्तशोणितैः कुम्भः सिंधुराजवसामिः कुम्भमन्येषां च द्रुप-  
दसुतमत्स्याधिपभूरिश्रवःसोमदत्तवाहीकप्रमुखानां नरेन्द्राणामन्येषामपि प्राकृत-  
पुरुषाणां रुधिरमांसैर्घटशतान्यसंख्यातानि सन्ति मे गृहे । अत्र प्राकृत इतरजनः॥  
राक्षसवाक्ये । साधु सुगृहिणि, साधु । एतेन तव सुगृहिणीत्वेनाद्य पुनः स्वा-

१. 'तुमं जेव्व जाणाशि'. २. 'पेवग्गशंचिअं'. ३. 'दाव' इति क्वचिन्नास्ति.
४. 'शोणिअकुम्भे'; 'शोणिदेहिं शदकुम्भे'. ५. 'वशाकुम्भे दुवे'; 'वशाहिं कुम्भशहद्वे'.
६. 'दुवद' इति क्वचिन्नास्ति. ७. 'भूलिश्शवअग्गाहिवशोमदत्त—' इति पाठः.
८. 'णलिन्दाणं पाकिदपुलिशाणं अ लुहिलवशामंशश्श घडा अविणद्धमुहा शहदश्शंक्खा  
शन्ति मे गेहे'; 'णलिन्दाणं घडशदं अण्णाणं वि पइदपुलिशाणं वशामंशशोणिदेहिं  
पुनिदा घडा अण्णाइं बहुआइं अशंक्खाइं शन्ति मे गेहे' इति पाठौ. ९. 'शाहु  
शाहु शुग्घलिणीए, शाहु शाहु' इति पाठः. १०. 'अज्ज उण' इति क्वचिन्नास्ति.
११. 'शंविहाणेण अ प्पणट्ठं मे दालिद्धम्' इति पाठः.



राक्षसी—लुहिलप्पिआ, केलिशे शामिणीए शंविहाणए किदे ।

(क)

राक्षसः—वसागन्धे, आणत्ते क्खु हग्गे शामिणीए हिडिम्वादेवीए जह लुहिलप्पिआ, अज्जप्पहुदि तुए अज्जउत्तभीमशेणइश पिट्ठदो-  
ऽणुपिट्ठं शमले आहिण्डिदव्वं त्ति । ता तइश अणुमग्गगामिणो हअ-  
माणुशशोणिअणइदंशणप्पणट्ठबुभुक्खापिवाशइश इह एव्व मे शग्गलो-  
ओ हुविअदि । तुमं वि वीशद्धा भविअ लुहिलवशाहिं कुम्भशइइशं  
शंचेहि । (ख)

राक्षसी—लुहिलप्पिआ, किंनिमित्तं कुमालभीमशेणइश पिट्ठदो  
आहिण्डीअदि । (ग)

(क) रुधिरप्रिय, कीदृशं स्वामिन्या संविधानं कृतम् ।

(ख) वसागन्धे, आज्ञप्तः खल्वहं स्वामिन्या हिडिम्वादेव्या यथा रुधिर-  
प्रिय, अद्यप्रभृति त्वया आर्यपुत्रभीमसेनस्य पृष्ठतोऽनुपृष्ठं समर आ-  
हिण्डितव्यमिति । तत्तत्स्थानुगार्गमामिनो हतमानुषशोणितनदीदर्शनप्रनष्ट-  
बुमुक्षापिपासस्यैव मे स्वर्गलोको भविष्यति । त्वमपि विस्रब्धा भूत्वा रु-  
धिरवसाभिः कुम्भसहस्रं संचिनु ।

(ग) रुधिरप्रिय, किंनिमित्तं कुमारभीमसेनस्य पृष्ठत आहिण्ड्यते ।

मिन्या हिडिम्वादेव्याः संविभागेन प्रणष्टं मे जन्मदारिद्र्यम् । अत्र संविभागो  
नियोगः । 'अज्जुणकेण' इति पाठे अद्यतनकेन । एतत्कालीनेनेत्यर्थः ॥ राक्षसीवा-  
क्ये । अरे रुधिरप्रिय, कीदृशः स्वामिन्या हिडिम्वादेव्या संविभागः कृतः ॥  
राक्षसवाक्ये । वसागन्धे, आज्ञप्तोऽस्मि स्वामिन्या हिडिम्वादेव्या । पुत्र  
रुधिरप्रिय, अद्यप्रभृति त्वया नाथभीमसेनस्य पश्चात्समर आहिण्डितव्यमिति ॥  
राक्षसीवाक्ये । अरे रुधिरप्रिय, किंनिमित्तं त्वया नाथभीमसेनस्य पश्चात्स-  
मर आहिण्डितव्यम् ॥ राक्षसवाक्ये । वसागन्धे, तेन खलु स्वामिना वृको-

१. 'अज्ज अहं शामिणीए हिडिम्वादेवीए शवहुमाणं शदाविअ आणत्ते ।  
जह लुहिलप्पिआ अज्जप्पहुदि अज्जउत्तभीमशेणइश' इति बहुपुस्तकानां पाठः.  
२. अज्जउत्तइश भीमशेणइश'. ३. 'पिट्ठदोऽणुपिट्ठं'.



राक्षसः—वशागन्धे, तेण हि शामिणा विओदलेण दुःशाश-  
णश्श लुहिलं पाटुं पडिण्णादम् । तं च अहोहिं लक्खशेहिं अणुप्प-  
विशिअ पादव्वम् । (क)

राक्षसी—(सहर्षम् ।) शाहु शामिणीए, शाहु । शुशंविहाणे मे  
भत्ता किदे । (ख)

(नेपथ्ये महान्कलकलः ।)

राक्षसी—(आकर्ण्य । संसंभ्रमम् ।) अले लुहिलप्पिआ, किं णु क्खु  
एशे महन्ते कलअले शुणीअदि । (ग)

राक्षसः—(दृष्ट्वा ।) वंशागन्धे, एशे क्खु धिट्ठजुण्णेण दोणे  
केशेशु आकट्ठिअ अशिवत्तेण वावादीअदि । (घ)

(क) वसागन्धे, तेन हि स्वामिना वृकोदरेण दुःशासनस्य रुधिरं पातुं  
प्रतिज्ञातम् । तच्चास्माभी राक्षसैरनुप्रविश्य पातव्यम् ।

(ख) साधु स्वामिनि, साधु । सुसंविधानो मे भर्ता कृतः ।

(ग) अरे रुधिरप्रिय, किं नु खल्वेष महान्कलकलः श्रूयते ।

(घ) वसागन्धे, एष खलु धृष्टद्युम्नेन द्रोणः केशेष्व्वाकृष्यासिपत्रेण  
व्यापाद्यते ।

दरेण दुःशासनस्य रुधिरं पातुं प्रतिज्ञातम् । तच्चास्माभी राक्षसैरनुप्रविश्य  
पातव्यम् । ततस्तस्य मार्गानुगामिनो हतमानुषशोणितनदीदर्शनेन प्रणष्टा मे  
बुभुक्षा पिपासा च । त्वमपि विश्वस्ता भूत्वा रुधिरं वसां मांसं च संचेष्यसीतीहैव  
सुरलोको भविष्यतीति । अत्र बुभुक्षा भोक्तुमिच्छा विश्वस्ता विश्वासवती ॥ राक्ष-  
सीवाक्ये । साधु स्वामिनि, साधु । सुसंविभागो मम भर्ता कृतः ॥ राक्षसी-  
वाक्ये । अरे रुधिरप्रिय रुधिरप्रिय, उत्तिष्ठोत्तिष्ठ । कुतः खल्वेष महान्कलकलः  
श्रूयते ॥ राक्षसवाक्ये । वसागन्धे, एष खलु द्रोणो धृष्टद्युम्नेन केशेष्व्वाकृष्य

१. 'विओदलेण वच्छत्थलदो दुःशाशणश्श' इति कचित्पाठः. २. 'पादव्वं ति'.  
३. 'भत्ता तुए किदे' इति बहुपुस्तकानां पाठः. ४. एतदनन्तरं '(उभावाकर्णयतः ।)  
इत्य- धिकः पाठो बहुपुस्तकेषु दृश्यते. ५. 'सभयम्'. ६. 'समुट्ठीअदि'. ७. 'हला  
वशागन्धे'.



राक्षसी—(सहर्षम् ।) लुंहिलप्पिआ, एहि । गच्छिअ दोणइश लुहिलं पिवह्वं । (क)

राक्षसः—(समयम् ।) वशागन्धे, बह्मणशोणिअं क्खु एदं गलअं दहन्ते दहन्ते पविशदि । ता किं एदिणा । (ख)

(नेपथ्ये पुनः कलकलः ।)

राक्षसी—लुहिलप्पिआ, पुणोवि एशे महन्ते कलअले शुणी-अदि । (ग)

राक्षसः—(नेपथ्यामिमुखमवलोक्य ।) वशागन्धे, एशे क्खु अ-इशत्थामे आकट्टिदाशिवत्ते इदो एव्व आअच्छदि । कदावि दुवदशुद-लोशेण अम्हेवि वावादइइशइ । ता एहि । अतिकमम्ह । (घ)

इति निष्क्रान्तौ ।

प्रवेशकः ।

(क) रुधिरप्रिय, एहि । गत्वा द्रोणस्य रुधिरं पिबावः ।

(ख) वसागन्धे, ब्राह्मणशोणितं खल्वेतद्गलं दहदहत्प्रविशति । तत्किमेतेन ।

(ग) रुधिरप्रिय, पुनरप्येष महान्कलकलः श्रूयते ।

(घ) वसागन्धे, एष खल्वश्वत्थामाकृष्टासिपत्र इत एवागच्छति । कदाचिद्बु-पदसुतरोषेणावामपि व्यापादयिष्यति । तदेहि । अतिक्रमावः ।

व्यापाद्यते ॥ राक्षसीवाक्ये । तदेहि । द्रोणस्य रुधिरं पातुं गच्छावः ॥ राक्षसवाक्ये । ब्राह्मणरुधिरं खल्वेतद्गलं दहदहत्प्रविशति । तदलं ममेतेन ॥ राक्षसीवाक्ये । अरे रुधिरप्रिय रुधिरप्रिय, उत्तिष्ठोत्तिष्ठ । पुनरप्येष महान्कल-कलः श्रूयते ॥ राक्षसवाक्ये । वसागन्धे, एष खल्वश्वत्थामाकृष्टासिपत्र इतः समरभूमिमवतरति । कदाचिद्बुपदसुतरोषेणास्मान् राक्षसान्प्रेक्ष्य व्यापादयिष्यति । तदेहि । पलायावहे । अत्रासिपत्रः खड्गः । बुपदसुतो धृष्टद्युम्नः ॥ राक्षसी-वाक्ये । एवं करवाव ॥ प्रवेशक इति । 'हीनाभ्यामेव पात्राभ्या-मङ्गादौ यत्प्रवर्तते । प्रवेशकः स विज्ञेयः शौरसेन्यादिभाषया ॥' इति भरतः ॥

१. 'लुहिलप्पिआ लुहिलप्पिआ, अहो वि गच्छिअ दोणइश लुहिलं पिवह्वं' इति बहुपुस्तकानां पाठः. २. एतदनन्तरं '(उभौ तथा कुरुतः ।) राक्षसः—(किञ्चित्पीत्वा ।) वशागन्धे, बह्मणशोणिअं क्खु एदं' इति क्वचित्पाठो दृश्यते. ३. 'दहन्ते पविशदि'. ४. 'ता एहि शमिणीए हिडिम्बादेवीए आणत्ति कलेह्व' इति बहुपुस्तकानां पाठः.



(ततः प्रविशत्याकृष्टखङ्गः कलकलमाकर्णयन्नश्वत्थामा ।)

अश्वत्थामा—

महाप्रलयमारुतक्षुभितपुष्करावर्तक-

प्रचण्डघनगर्जितप्रतिरेवानुकारी मुहुः ।

रवः श्रवणभैरवः स्थगितरोदसीकन्दरः

कुतोऽद्य समरोदधेरयमैभूतपूर्वः पुरः ॥ ४ ॥

(विचिन्त्य ।) ध्रुवं गाण्डीविना सात्यकिना वृकोदरेण वा यौवनदर्पा-  
दतिक्रान्तमर्यादेन परिकोपितस्तातः । यतः समुलङ्घ्य शिष्यप्रियता-  
मात्मप्रभावसदृशमाचेष्टते । तथाहि ।

यद्दुर्योधनपक्षपातसदृशं युक्तं यदस्त्रग्रहे

रामालब्धसमस्तहेतिगुरुणो वीर्यस्य यत्सांप्रतम् ।

लोके सर्वधनुष्मतामधिपतेर्यच्चानुरूपं रुषः

प्रारब्धं रिपुघस्मरेण नियतं तत्कर्म तातेन मे ॥ ५ ॥

(पृष्ठतो विलोक्य ।) तत्कोऽत्र । रथमुपनयतु । अथवालमिदानीं मम  
रथप्रतीक्षया । सशस्त्र एवास्मि सजलजलधरप्रभाभासुरेण सुप्रग्रह-

महाप्रलयेति । पुष्करावर्तको मेघविशेषः । घनं निविडम् । अनुकारी सदृशः ।  
श्रवणभैरवः कर्णकटुः । स्थगितं पिहितम् । द्वावापृथिव्योरन्तरं रोदः तदेव  
कन्दरं तस्य वा कन्दरं मध्यम् । 'रोदश्च रोदसी चैव दिवि भूमौ पृथक्पृथक्'  
इत्यमरः । अभूतपूर्वः न पूर्व भूत इत्यर्थः । सुष्ठुपेति समासः ॥ ४ ॥ आचे-  
ष्टते करोति । यद्दुर्योधनेति । यदिति सर्वत्र यच्छब्देनाग्रे वक्ष्यमाणं कर्माभि-  
धीयते । पक्षपातो गौरवम् । रामात्परशुरामात् । हेतिरस्त्रम् । गुरुणोऽधिकस्य ।  
सांप्रतं युक्तम् । धनुष्मतां प्रशस्तधनुर्धराणामधिपतेस्तस्य रोषस्य यदनुरूप-  
मित्यन्वयः । घस्मरो भक्षकः । 'भक्षको घस्मरोऽन्नरः' इत्यमरः ॥ ५ ॥ भास्व-  
रेण दीप्तेन । 'भजभासभिदो घुरच्' इति घुरच्प्रत्ययः । सुप्रग्रहः सुष्ठु ग्रहणं

१. 'उत्खातखङ्गः'. २. 'स्तानुकारी'. ३. 'अभूतपूर्वप्लवः'; 'अभूतपूर्वः प्लवः'.  
'अभूतपूर्वः श्रुतः'. ४. 'दर्पातिक्रान्त-'. ५. 'कोपितः'. ६. 'यतः' इति क्वचिन्नास्ति.  
७. 'आत्मसदृशभावम्'. ८. 'वीर्यस्य'. ९. 'अभिमतम्'. १०. 'क्रुधः'. ११. '(पृष्ठतो  
विलोक्य ।) तदलमिदानीं मम रथप्रतीक्षयानया' इति पाठः. १२. 'चास्मि'; 'चाहम्'.  
१३. 'भास्वरेण'. १४. 'सुप्रभविमलकलधौतसंपादितत्सरुणा खेङ्गन' इति पाठः.



विमलकलधौतत्सरुणामुना खड्गेन । यावत्समरभुवमवतरामि।(परिक्रम्य  
वामाक्षिसन्दनं सूचयित्वा ।) अये, ममापि नामाश्वत्थान्नः समरमहोत्स-  
वप्रमोदनिर्भरस्य तातविक्रमदर्शनलालसस्यानिमित्तानि समरगमन-  
विघ्नमुत्पादयन्ति । भवतु । गच्छामि । (सावष्टम्भं परिक्रम्याग्रतो विलोक्य ।)  
कथमेवधीरितक्षात्रधर्माणामुज्झितसत्पुरुषोचितलज्जावगुण्ठनानां वि-  
स्मृतस्वामिसत्कारलघुचेतसां द्विरदतुरङ्गमचरणचारिणामगणितकुलं-  
यशःसदृशपराक्रमव्रतानां रणभूमेः समन्तादपक्रामतामयं महान्नादो  
बलानाम् (निरूप्य ।) हां हा धिक्कष्टम् । कथमेते महारथाः कर्णा-  
दयोऽपि समरात्पराङ्मुख्य भवन्ति । कथं नु ताताधिष्ठितानामपि ब-  
लानामियमवस्था भवेत् । भवतु संस्तम्भयामि । भो भोः कौरवसेना-  
समुद्रवेलापरिपालनमहामहीधरा नरपतयः, कृतं कृतममुना समरपरि-  
त्यागसाहसेन ।

यदि समरमपास्य नास्ति मृत्यो-

र्भयमिति युक्तमितोऽन्यतः प्रयातुम् ।

रश्मिर्वा 'हयादिरश्मौ रश्मौ च प्रग्रहः संग्रहेऽपि च' इति विश्वः । कल-  
धौतं सुवर्णम् । 'त्सरुः खड्गादिमुष्टौ स्यात्' इत्यमरः । नाम संभावनायाम् ।  
अनिमित्तानीति कर्तृपदम् । उज्झितं त्यक्तं लज्जावगुण्ठनमुपरिवृत्तं यैस्तेषाम् ।  
चारीति ताच्छीलिको णिनिः । अपक्रामतां पलायमानानाम् । 'अपक्रामोऽपयानं  
स्यात्' इत्यमरः । 'हा हा शोकेऽपि निन्दायाम्' इति । 'वेला तत्तीरनीरयोः'  
इत्यमरः । महीधरो गिरिः । कृतं निष्फलम् । 'कृतं क्लीबं तु निष्फले' इति  
विश्वः ॥ यदीति । अपास्य त्यक्त्वा । मृत्योर्मरणाद्यमाद्वा । इतः समरात् ।

१. 'तावत्'. २. 'आः कथम्'; 'कथम्'. ३. 'अवगच्छामि'. ४. 'अवधीरितसक-  
लक्षात्र-'. ५. 'उत्सृष्ट-'. ६. 'त्यक्तदिरद'. ७. 'वयः'. ८. 'रणभूमेः समन्ता-  
दपक्रामतामसत्सेनाभटानामयं महान्निनादः'; 'रणभूमेः पराक्रामतामयं महान्नादो  
बलानाम्' इति वा पाठः. ९. 'पुनरवलोक्य'; 'अन्यतोऽवलोक्य'. १०. 'अहह  
धिक्कष्टम्'; 'धिक्कष्टम्'. ११. 'सङ्क्रामात्पराङ्मुखीभवन्ति'. १२. 'कथं नु' इत्य-  
सात्पूर्व ('साशङ्कम्') इत्यधिकं क्वचित्. १३. 'संस्तम्भयामि' इत्यत्र 'एवं तावत्'  
इति बहुपुस्तकेषु पाठः. १४. 'अमुना' इति क्वचिन्नास्ति.



अथ मरणमवश्यमेव जन्तोः

किमिति मुधा मलिनं यशः कुरुष्वे ॥ ६ ॥

अपि च ।

अस्त्रज्वालावलीढप्रतिबलजलधेरन्तरौर्वायमाणे

सेनानाथे स्थितेऽस्मिन्मम पितरि गुरौ सर्वधन्वीश्वराणाम् ।

कर्णालं संभ्रमेण ब्रज कृप समरं मुञ्च हार्दिक्य शङ्कां

ताते चापद्वितीये वहति रणधुरं को भयस्यावकाशः ॥ ७ ॥

(नेपथ्ये ।)

कुतोऽद्यापि ते तातः ।

अश्वत्थामा—(श्रुत्वा ।) किं ब्रूथ—‘कुतोऽद्यापि ते तातः’ इति ।

(सैरोषम् ।) आः क्षुद्राः भीरवः, कथमेवं प्रलपतां वः सहस्रधा न

दीर्णमनया जिह्वया ।

दग्धुं विश्वं दहनकिरणैर्नोदिता द्वादशाकीं

वाता वाता दिशि दिशि न वा सप्तधा सप्त भिन्नाः ।

छन्नं मेघैर्न गगनतलं पुष्करावर्तकाद्यैः

पापं पापाः कथयत कथं शौर्यराशेः पितुर्मे ॥ ८ ॥

अन्यतोऽन्यत्र । अथ पक्षान्तरे । मुधा विफलम् ॥ ६ ॥ अस्त्रेति । अस्त्रमे  
ज्वाला तेनावलीढ आक्रान्तः प्रतिबलजलधिस्तस्य मध्य और्वायमाणे वडवान  
इवाचरति सति । संभ्रमेण भयेन । हार्दिक्यो योधविशेषः । शङ्कां मुञ्च ॥ ७ ॥  
इह श्लोके युक्तिरलंकारः । ‘अर्थावधारणं यत्तु प्रमाणाद्युक्तिरुच्यते’ इति भरतः  
अन्यदीयप्रौढ्यतिशयरूपा गर्भसंधिरियम् । यदाह—‘स्त्रीयान्यदीयभेदेन प्रौढि  
वाक्यमुदाहृतिः’ ॥ वो युष्माकम् ॥ दग्धुमिति । दहनकरैरभिकिरणैः ।  
वाता न गतिमन्तः । वाता इति । ‘वा गतिगन्धनयोः’ क्तः । सप्तधा सप्तप्रका  
रेण भिन्नाः सप्त । तथा चोनपञ्चाशत् । पापं मरणरूपम् । हे पापाः पा

१. ‘कुरुष्वम्’; ‘क्रियेत’. २. ‘रणधुराम्’. ३. ‘सैरोषम् ।’ इति कति  
त्रास्ति. ४. ‘समरभीरवः’. ५. ‘विदीर्णम्’.



## तृतीयोऽङ्कः ।

७३

(प्रविश्य संभ्रान्तः संप्रहारः ।)

सूतः—परित्रायतां परित्रायतां कुमारः । (इति पादयोः पतति ।)

अश्वत्थामा—(विलोक्य ।) अये, कथं तातस्य सारथिरश्वसेनः । आर्य,  
ननु त्रैलोक्यत्राणक्षमस्य सारथिरसि । किं मत्तः परित्राणमिच्छसि ।

सूतः—(सैकरुणम् ।) कुतोऽद्यापि ते तातः ।

अश्वत्थामा—(सावेगम् ।) किं तातो नामास्तमुपगतः ।

सूतः—अथ किम् ।

अश्वत्थामा—हँ तात, (इति मोहमुपगतः ।)

सूतः—कुमार, समाश्वसिहि समाश्वसिहि ।

अश्वत्थामा—(लब्धसंज्ञः सास्त्रम्) हा तात, हा सुतवत्सल, हा  
लोकत्रयैकधनुर्धर, हा जामदग्न्यास्त्रसर्वस्वप्रतिग्रहप्रणयिन्, कासि ।  
प्रयच्छ मे प्रतिवचनम् ।सूतः—कुमार, अलमत्यन्तशोकावेगेन । वीरपुरुषोचितां विपत्ति-  
मुपगते पितरि त्वमपि तदनुरूपेणैव वीर्येण शोकसागरमुत्तीर्य  
सुखी भव ।अश्वत्थामा—(अश्रूणि विमुञ्च्य ।) आर्य, कथय कथय कथं तादृ-  
ग्भुजवीर्यसागरस्तातोऽपि नामास्तमुपगतः ।

किं शिष्याद्रुरुदक्षिणां गुरुगदां भीमप्रियः प्राप्तवान्

पिष्टाः ॥ ८ ॥ प्रतिग्रहो ग्रहणम् ॥ किं शिष्यादिति । शिष्याद्भीमात् । गुरुगदा-

१. 'संप्रहारः' इति कचिन्नास्ति. २. 'पादयोः पतित' इत्यत्र 'आत्मानं पातयति'  
इति कचित्पाठः. ३. 'कथं' इति कचिन्नास्ति. ४. 'तातसारथिः'. ५. 'आर्य आर्य'.  
ननु त्रैलोक्यत्राणक्षमस्य; 'आर्य, त्रैलोक्यत्राणक्षमस्य तातस्य' इति वा पाठः.  
६. 'मत्तः शिशुजनात्'. ७. '(उत्थाय । सकरुणम् ।)'; '(सास्त्रम्)'. ८. 'कुमार,  
कुतोऽद्यापि' इति कचित्पाठः. ९. 'तात एव नास्ति' इति कचित्पाठः. १०. 'हा तात'  
हा तात, (इति मोहमुपगम्य पतितः ।)' इति पाठः. ११. '(लब्धसंज्ञ उत्थाय । सास्त्र-  
म् ।)'. १२. 'कासि । प्रयच्छ मे प्रतिवचनम्' इति कचिन्नास्ति. १३. 'कुमार' इति  
कचिन्नास्ति; कचित् 'कुमार' इत्यत्र 'आयुष्मन्' इति पाठो वर्तते. १४. 'प्रमृज्य'.  
१५. 'भीमात्'. १६. 'गुरुगदात्'.



सूतः—शान्तं पापम् ।

अश्वत्थामा—

अन्तेवासिदयालुरुज्झितनयेनासादितो जिष्णुना ।

सूतः—कथमेवं भविष्यति ।

अश्वत्थामा—

गोविन्देन सुदर्शनस्य <sup>३</sup>निशितं धारापथं प्रापितः

सूतः—एतदपि नास्ति ।

अश्वत्थामा—

शङ्के नापदमन्यतः खलु गुरोरेभ्यश्चतुर्थादहम् ॥ ९ ॥

सूतः—कुमार,

एतेऽपि तस्य कुपितस्य महास्त्रपाणेः

किं धूर्जटेरिव तुलामुपयान्ति संख्ये ।

शोकोपरुद्धहृदयेन यदा तु शस्त्रं

त्यक्तं तदास्य विहितं रिपुणातिघोरम् ॥ १० ॥

अश्वत्थामा—किं पुनः कारणं शोकस्यास्त्रपरित्यागस्य वा ।

सूतः—ननु कुमार एव कारणम् ।

अश्वत्थामा—कथमहमेव नाम ।

मेव गुरुदक्षिणाम् । भीमः प्रियो मित्रं यस्य स तातः । अन्तेवासी शिष्यः तद्विषये दयालुर्दयायुक्तः । जिष्णुनार्जुनेन । सुदर्शनो हरिचक्रम् । 'चक्रं सुदर्शनम् इत्यमरः । अन्यतोऽन्यस्मात् । खलु निश्चये ॥ ९ ॥ एतेऽपीति । एते भीमार्जुनकृष्णाः । संख्ये सङ्ग्रामे । धूर्जटेर्हरस्य । हृदयेनेत्याचार्यविशेषणम् । अस्याचार्यस्य । अतिघोरं विनाशः ॥ १० ॥ अस्त्रं काण्डादि । शस्त्रं खड्गादि । इत्यनयोर्विशेषः । 'शसु क्षेपणे' । 'शसु हिंसायाम्' । औणादिकः भून् प्रत्ययः

१. 'शान्तं पापं शान्तं पापम्' इति कचित्पाठः. २. 'उज्झितदयेन' ३. 'नियतं'. ४. 'तदैव विहितं'. ५. 'नाम' इति कचिन्नास्ति.



## तृतीयोऽङ्कः ।

७५

सूतः—श्रूयताम् । (अश्रूणि विमुच्य ।)

अश्वत्थामा हत इति पृथासूनुना स्पष्टमुक्त्वा

स्वैरं<sup>१</sup> शेषे गज इति किल व्याहृतं सत्यवाचा ।

तच्छ्रुत्वासौ दयिततनयः प्रत्ययात्तस्य राज्ञः

शस्त्राण्याजौ नयनसलिलं चापि तुल्यं मुमोच ॥ ११ ॥

अश्वत्थामा—हा तात, हा सुतवत्सल, हा वृथामदर्थपरित्यक्तजीवित, हा शौर्यराशे, हा शिष्यप्रिय, हा युधिष्ठिरपक्षपातिन्, (इति रोदिति ।)

सूतः—कुमार, अलमत्यन्तपरिदेवनया कार्पण्येन ।

अश्वत्थामा—

श्रुत्वा वधं मम मृषा सुतवत्सलेन

तात त्वया सह शरैरसवो विमुक्ताः ।

जीवाम्यहं पुनरहो भवता विनापि

कूरेऽपि तन्मयि मुधा तव पक्षपातः ॥ १२ ॥

(इति मोहमुपगतः ।)

सूतः—समाश्वसितु समाश्वसितु कुमारः ।

(ततः प्रविशति कृपः ।)

कृपः—(सोद्वेगं निःश्वस्य ।)

अश्वत्थामेति । पृथासूनुना युधिष्ठिरेण । स्वैरमल्पम् । शेषे । वचनस्येति शेषः । किल निश्चये । व्याहृतमुक्तम् असावाचार्यः । दयितः प्रियस्तनयः पुत्रो यस्य स तथा । प्रत्ययात्प्रतीतेः । आजौ सङ्ग्रामे । शस्त्राणि मुमोचापि तुल्यं धनुः समकालं नयनसलिलं च मुमोचेत्यन्वयः ॥ ११ ॥ इहाभूताहरणरूपा गर्भसंधिः ॥ यदाह —‘उक्तं युक्तं तु यद्वाक्यमभूताहरणं तु तत्’ इति । अश्वत्थामा गजनाम ॥ श्रुत्वेति । असवः प्राणाः ॥ १२ ॥ ततः प्रविशति कृप इति । अत्र सूचनाव्यतिरेकेणैव प्रवेश इति प्रवेशे सूचना व्यभिचरतीत्यवधेयम् ॥

१. ‘शेते’. २. ‘चेति’. ३. ‘सुतवल्लभेन’. ४. ‘पुनरयं भवता विमुक्तः’ इति पाठः. ५. ‘(इति मूर्च्छति ।)’; ‘(इति मूर्च्छितः पतति ।)’. ६. ‘सोद्वेगः कृपः’. ७. ‘(सोद्वेगं निःश्वस्य ।)’ इति कचिन्नास्ति.



धिक्षानुजं कुरुपतिं धिगजातशत्रुं

धिग्भूपतीन्विफलशस्त्रभृतो धिगस्मान् ।

केशग्रहः खलु तदा द्रुपदात्मजाया

द्रोणस्य चाद्य लिखितैरिव वीक्षितो यैः ॥ १३ ॥

तत्कथं नु खलु वत्सर्मद्य द्रक्ष्याम्यश्वत्थामानम् । अथ वा हिमवत्सारः  
गुरुचेतसि ज्ञातलोकस्थितौ तस्मिन्न खलु शोकावेगमहमाशङ्के । किं  
तु पितुः परिभवमसदृशमुपश्रुत्य न जाने किं व्यवस्यतीति । अथवा

एकस्य तावत्पाकोऽयं दारुणो भुवि वर्तते ।

केशग्रहे द्वितीयेऽस्मिन्नूनं निःशेषिताः प्रजाः ॥ १४ ॥

(विलोक्यै) । तदयं वत्सस्तिष्ठति । यावदुपसर्पामि । (उपसृत्य ससंभ्रमम्)  
वत्स, समाश्वसिहि समाश्वसिहि ।

अश्वत्थामा—(संज्ञां लब्ध्वा । साक्षम् ।) हा तात, हा सकलभुवनै-  
कगुरो, (आकाशे ।) युधिष्ठिर, युधिष्ठिर,

आजन्मनो न वितथं भवता किलोक्तं

न द्वेक्षि यज्जनमतस्त्वमजातशत्रुः ।

ताते गुरौ द्विजवरे मम भाग्यदोषा-

त्सर्वं तदेकपद एव कथं निरस्तम् ॥ १५ ॥

धिक्षानुजमिति । सानुजमिति धिगयोगे द्वितीया । अजातशत्रुं युधिष्ठिरम् ।  
खलु प्रसिद्धौ निश्चये वा । द्रौपद्याः केशग्रहस्तदाद्य द्रोणस्य च यैर्वीक्षित इत्यन्वयः  
॥ १३ ॥ हिमवत्सारं हिमालयबलम् । स्थितिः स्थैर्यम् । तस्मिन्नश्वत्थामनि । व्यव-  
स्यति करोति । एकस्येति । एकस्य केशग्रहस्य । तावच्छब्द उपक्रमे । निःशेषिता  
विनष्टाः ॥ १४ ॥ इहाक्षिसरूपा गर्भसंधिः । यदाह—‘बीजस्योच्छेदनं यत्तु तदा-  
क्षिसमुदीरितम्’ ॥ आजन्मन इति । आजन्मनो जननादारभ्य । वित-  
थमसत्यम् । किल प्रसिद्धौ । यत्त्वं जनं न द्वेक्षि द्वेषवन्तं न करोषि ॥ १५ ॥

१. ‘अद्य’ इति पुस्तकान्तरे नास्ति. २. ‘असदृशं पितुः पराभवमुपश्रुत्य’ इति  
पाठः. ३. ‘एकस्येव विपाकोऽयं’ इति पाठः. ४. ‘(विमान्य ।)’. ५. ‘वत्स,  
समाश्वसिहि’. ६. ‘(लब्धसंज्ञः साक्षम् ।)’ इति पाठः.

सूतः—कुमार, एष ते मातुलः पार्श्वे शारद्वतस्तिष्ठति ।

अश्वत्थामा—(पार्श्वे विलोक्य । सवाष्पम् ।) मातुल,

गतो <sup>१</sup>येनाद्य त्वं सह रणभुव<sup>२</sup> सैन्यपतिना

य एकः शूराणां गुरुसमरकण्डूनिकषणः ।

परीहासाश्रित्राः सततमभवन्येन भवतः

खसुः श्लाघ्यो भर्ता क नु खलु स ते मातुल गतः ॥ १६ ॥

कृपः—परिगतपरिगन्तव्य एव भवान् । तदलमत्यन्तशोका-  
वेगेन ।

अश्वत्थामा—मातुल, परित्यक्तमेव मया पॅरिदेवितम् । एषोऽहं  
सुतवत्सलं तातमेवानुगच्छामि ।

कृपः—वत्स, अनुपपन्नमीदृशं व्यवसितं भवद्विधानाम् ।

सूतः—कुमार, अलमतिसाहसेन ।

अश्वत्थामा—आर्य शारद्वत,

मद्वियोगभयात्तातः परलोकमितो गतः ।

करोम्यविरहं तस्य वत्सलस्य सदा पितुः ॥ १७ ॥

कृपः—वत्स, यावदयं संसारस्तावत्प्रसिद्धैवेयं लोकयात्रा यत्पुत्रैः  
पितरो लोकद्वयेऽप्यनुवर्तनीया इति । पश्य ।

शारद्वतः कृपः ॥ गत इति । कण्डूनिकषणः कण्डूनिवारणः । हे मातुल, ते खसु-  
र्भगिन्या भर्ता । खलु प्रश्ने । क कुत्र ॥ १६ ॥ परिगतं ज्ञातं परिगन्तव्यं ज्ञापनीयं  
येन स तथा । परिदेवितं विलापः ॥ मदिति । अविरहं समाजम् (?) ॥ १७ ॥

१. 'आयुष्मन्ननु'. २. 'येनासि'. ३. 'परिगतः परिगन्तव्यमेवात्रभवान्' इति पाठः.  
४. 'परिदेवनम्'. ५. 'अनुपपन्नमिदं भवद्विधानाम्'; 'अनुपपन्नमीदृशं भवद्विधानाम्';  
'अनुपपन्नं भवद्विधानामिदम्' इति पाठान्तराणि. ६. 'वत्स'. ७. 'आर्य,  
किमुच्यते' इति बहुपुस्तकानां पाठः. ८. 'करोमि विरहं तस्य वत्सलस्य कथं पितुः'  
इति पाठः.



निवापाञ्जलिदानेन केतनैः श्राद्धकर्मभिः ।

तस्योपकारे शक्तस्त्वं किं जीवन्किमुतान्यथा ॥ १८ ॥

सूतः—आयुष्मन्, यैथैव मातुलस्ते शारद्वतः कथयति तत्तथा  
अश्वत्थामा—आर्य, सत्यमेवेदम् । किं त्वतिदुर्वहत्वाच्छोकभार  
न शक्नोमि तातविरहितः क्षणमपि प्राणान्धारयितुम् । तद्गच्छति  
तमेवोद्देशं यत्र तैथाविधमपि पितरं द्रक्ष्यामि । (उत्तिष्ठन्ब्रह्मालोक  
विचिन्त्य ।) कृतमद्यापि शस्त्रग्रहणविडम्बनया । भगवन् शस्त्र,

गृहीतं येनासीः परिभवभर्यान्नोचितमपि

प्रभावाद्यस्याभून्न खलु तव कश्चिन्न विषयः ।

परित्यक्तं तेन त्वमसि सुतशोकान्न तु भया-

द्विमोक्षये शस्त्र त्वामहमपि यतः स्वस्ति भवते ॥ १९ ॥

(इत्युत्सृजति ।)

(नेपथ्ये ।)

भो भो राजानः, कथमिह भवन्तः सर्वे गुरोर्भारद्वाजस्य परिभ-  
वममुना नृशंसेन प्रयुक्तमुपेक्षन्ते ।

लोकद्वये इहलोके परलोके च ॥ निवापेति । 'पितृदानं निवापः स्यात्' इत्यमरः ।  
निवापाञ्जलिर्जलाञ्जलिः । केतनैर्गृहैः । उताऽन्यथाऽजीवन्वा किम् । अपि तु जं-  
वता जलादिदानमेव क्रियत इति भावः ॥ १८ ॥ तथाविधं मृतम् ॥ गृहीत-  
मिति । येनाचार्येण । यस्याचार्यस्य । तव विषयः कश्चिन्नाभूदेवं न खलु  
सर्वं एव विषयोऽभूदित्यर्थः । विमोक्षये त्यक्ष्यामि । अतो भवते स्वस्त्यस्तु ।  
स्त्रियोगे 'नमःस्वस्ति-' इत्यादिना चतुर्थी ॥ १९ ॥ उत्सृजति त्यजति । भार-  
द्वाजस्य द्रोणस्य । नृशंसेन पापवता । 'नृशंसो घातुकः क्रूरः पापः' इत्यमरः ।

१. 'वितानैः'. २. 'यदाह शारद्वतः ।'; 'यथाह शारद्वतः ।'; यथा ते मातुल-  
कथयति तथैवैतत् ।' इति नानाविधः पाठः. ३. 'तादृशमपि'. ४. 'अलमर्था-  
शस्त्रग्रहणविषया' इति पाठः. ५. एतदनन्तरं '(साक्षमञ्जलिं बद्धा)' इति क्वचिदपि  
कः पाठः. ६. 'नोचितमिति'. ७. 'आसीत्'. ८. '( इति परित्यक्तुमिच्छति । )'  
९. 'भवन्तः सर्वे गुरोः परिभवममुना नृशंसेन प्रयुक्तमत्रभवतो भारद्वाजस्योपेक्षन्ते'  
'भवन्तस्तत्रभवतः क्षत्रियगुरोर्भारद्वाजस्यासदृशं परिभवममुना नृशंसेन प्रयुक्तमु-  
क्षन्ते' इति पाठौ.

अश्वत्थामा—(आकर्ण्य । शनैःशनैः शस्त्रं स्पृशन् ।) १ किं गुरोर्भार-  
द्वोजस्य परिभवः ।

(पुनर्नैपथ्ये ।)

आचार्यस्य त्रिभुवनगुरोर्न्यस्तशस्त्रस्य शोका-  
द्रोणस्याजौ नयनसलिलक्षौलिताद्राननस्य ।

मौलौ पाणिं पलितधवले न्यस्य कृत्वा नृशंसं  
धृष्टद्युम्नः स्वशिविरमयं याति सर्वे सहध्वम् ॥ २० ॥

(सक्रोधं सकम्पं च कृपसूतौ दृष्ट्वा ।) किं नामेदम् ।

प्रत्यक्षमात्तधनुषां मनुजेश्वराणां  
प्रायोपवेशसदृशं ब्रतमास्थितस्य ।

तातस्य मे पलितमौलिनिरस्तकाशे  
व्यापारितं शिरसि शस्त्रमशस्त्रपाणेः ॥ २१ ॥

कृपः—वत्स, एवं किल जनः कथयति ।

अश्वत्थामा—किं तातस्य दुरात्मना परिमृष्टमभूच्छिरः ।

सूतः—(सभयम् ।) कुमार, आसीदयं तस्य तेजोराशेर्देवस्य नवः  
परिभवावतारः ।

अश्वत्थामा—हा तात, हा पुत्रप्रिय, मम मन्दभागधेयस्य कृते  
शस्त्रपरित्यागात्तथाविधेन क्षुद्रेणात्मा परिभावितः । अथवा—

आचार्यस्येति । न्यस्तं त्यक्तम् । 'पलितं जरसा शौक्ल्यम्' इत्यमरः ।  
नृशंसं विनाशम् । 'विनाशेऽपि नृशंसः स्यात्' इति हारावली ॥ २० ॥ प्रत्य-  
क्षमिति । आत्तं गृहीतम् । नृपाणां प्रत्यक्षं समक्षम् । प्रायोपवेश उपवासार्थ-  
मुपवेशनम् । तत्सदृशं च यथा स्यादेवम् । तत्रापि निष्क्रियेणोपविश्यते ।  
इहापि तथेति भावः । पलितो जराशुक्लो यो मौलिर्धम्मिल्लस्तेन निरस्तो जितः  
काशः काशकुसुमं येन तत्र । 'मौलिः किरीटे धम्मिल्ले' इति विश्वः ॥ २१ ॥

१. '(आकर्ण्य । सक्रोधं शनैः शनैः खड्गं स्पृशन् ।)' इति क्वचित्पाठः. २. 'किं किं'  
'किं नु'. ३. 'क्षालितार्थाननस्य'. ४. 'शममास्थितस्य'. ५. 'निमीलिताक्षे'.  
६. 'मन्दभाग्यस्य'. ७. '(विचिन्त्य ।)' 'अथ वा' इति क्वचित्पाठः.



परित्यक्ते देहे रणशिरसि शोकान्धमनसा

शिरः श्वा काको वा द्रुपदतनयो वा परिमृशेत् ।

असंख्यातास्त्रौघद्रविणमदमत्तस्य च रिपो-

र्ममैवायं पादः शिरसि निहितस्तस्य न करः ॥ २२ ॥

आः दुरात्मन्पाञ्चालापसद,

तातं शस्त्रग्रहणविमुखं निश्चयेनोपलभ्य

त्यक्त्वा शङ्कां खलु विदधतः पाणिमस्योत्तमाङ्गे ।

अश्वत्थामा करधृतधनुः पाण्डुपाञ्चालसेना-

तूलोत्क्षेपप्रलयपवनः किं न यातः स्मृतिं ते ॥ २३ ॥

युधिष्ठिर, युधिष्ठिर, अजातशत्रो, अमिथ्यावादिन् धर्मपुत्र, साय-  
जस्य ते किमनेनापकृतम् । अथ वा किमनेनालीकप्रकृतिजिह्वा  
चेतसा । अर्जुन, सात्यके, बाहुशालिन्वृकोदर, माधव, युक्तं ना-  
भवतां सुरासुरमनुजलोकैकधनुर्धरस्य द्विजन्मनः परिणतवयसः सर्व-  
चार्यस्य विशेषतो मम पितुरमुना द्रुपदकुलकलङ्केन मनुजपशु-  
स्पृश्यमानमुत्तमाङ्गमुपेतम् । अथ वा सर्व एवैते पातकिनः  
किमेतैः ।

परित्यक्त इति । मनसा लयेति शेषः । श्वा कुक्कुरः । अस्त्रौघ एव द्रविणं  
तेन मदो गर्वस्तदेव मद्यं वा तस्य । पितुः शिरसि करो न निहितः । कि-  
ममैव शिरसि पादो निहित इत्यन्वयः ॥ २२ ॥ तातमिति । उपलभ्य ज्ञात्वा  
शङ्कां शत्रुकृतमारणादिशङ्काम् । खलु प्रसिद्धौ । 'उत्तमाङ्गं शिरः शीर्षम्' इत्यमरः  
अश्वत्थामा तव स्मृतिं किं न यातः ॥ २३ ॥ अजातशत्रुणा किम् । अपि तु  
किमपि । कीदृशेन । अलीकेनासत्येन । इतरजनवत्कुटिलं चेतो यस्य तेव

१. 'शोकान्धमनसः'; 'शोकार्तमनसा'. २. 'स्फुरदिव्यास्त्रौघद्रविणमदमत्तस्य  
रिपोः'; 'असंख्यातास्त्रौघद्रविणमदलेशस्य रिपुणा' इति वा पाठः. ३. 'मयैव'. ४. 'व-  
सहसा'. ५. 'जड, विदधतः'. ६. 'अर्जुन, अर्जुन, सात्यके, सात्यके' इति कति-  
त्पाठः. ७. 'भवतां सुरासुरमनुजगुरोर्लोकत्रयैकधनुर्धरस्य' इति कचित्पाठः.

कृतमनुमतं दृष्टं वा यैरिदं गुरुपातकं

मनुजपशुमिर्निर्मर्यादैर्भवद्भिरुदायुधैः ।

नरकरिपुणा सार्धं तेषां समीमकिरीटिना-

मयमहमसृब्धोदोमांसैः करोमि दिशां बलिम् ॥ २४ ॥

कृपः—वत्स, किं<sup>१</sup> न संभाव्यते भारद्वाजतुल्ये बाहुशालिनि  
दिव्यास्त्रग्रामकोविदे भवति ।

अश्वत्थामा—भो भोः पाण्डवमत्स्यसोमकमौगधेयाः क्षत्रि-  
यापसदाः,

पितुर्मूर्ध्नि स्पृष्टे ज्वलदनलभास्वत्परशुना

कृतं यद्रामेण श्रुतिमुपगतं तन्न भवताम् ।

किमद्याश्वत्थामा तदरिरुधिरासारविघसं

न कर्म क्रोधान्धः प्रभवति विधातुं रणमुखे ॥ २५ ॥

सूत, गच्छ त्वं सर्वोपकरणैः साङ्ग्रामिकैः सर्वायुधैरुपेतं महाहव-  
लक्षणं नामास्मत्स्यन्दनमुपनय ।

सूतः—यैदाज्ञापयति कुमारः । (इति निष्क्रान्तः ।)

कृपः—वत्स, अवश्यप्रतिकर्तव्येऽस्मिन्दारुणे निर्काराग्नौ सर्वे-  
षामस्माकं कोऽन्यस्त्वामन्तरेण शक्तः प्रतिकर्तुम् । किंतु—

अश्वत्थामा—किमतः परम् ।

कृतमिति । नरकरिपुः कृष्णः । असृग्रक्तम् । मेदो मज्जा । बलिमुपहारम् ।  
'बलिः पूजोपहारयोः' इति शाश्वतः ॥ २४ ॥ ग्रामः संघः । कोविदः पण्डितः ॥  
पितुरिति । पितुर्मूर्ध्नि द्रुपदेन स्पृष्टे सति । यद्रामेण परशुरामेण कृतं क्षत्रियजनघा-  
तादिकं तद्भवतां किं श्रुतिपथं न गतम् । अश्वत्थामा किमद्यापि तत्कर्म विधातुं न  
प्रभवति । अपि तु प्रभवत्येव । विघसो भोजनविशेषः । 'अमृतं विघसो यज्ञशेष-  
भोजनशेषयोः' इत्यमरः ॥ २५ ॥ निकारस्य परिभवस्य । 'निकारः स्यात्परिभवः'

१. 'पतिभिः'. २. 'न किञ्चिन्न संभाव्यते'. ३. 'मागधायाः क्षत्रियाः'. ४. 'सूत'  
इत्यस्मात्पूर्वं ('सूतमुद्दिश्य ।') इति क्वचिदधिकः पाठः. ५. 'आहितलक्षणं'. ६. 'उपा-  
हर'. ७. 'यथाज्ञापयति'. ८. 'परिभवाग्नौ'. ९. 'किंतु' इति क्वचिन्नास्ति.



क्रुपः—सैनापत्येऽभिषिच्य भवन्तमिच्छामि समरभुवमवत-  
रयितुम् ।

अश्वत्थामा—मातुल, परतन्त्रमिदमकिंचित्करं च ।

क्रुपः—वत्स, न खलु परतन्त्रं नाकिंचित्करं च । पश्य ।

भवेदभीष्ममद्रोणं धार्तराष्ट्रवलं कथम् ।

यदि तैत्तुल्यकक्षोऽत्र भवान्धुरि न युज्यते ॥ २६ ॥

कृतपरिकरस्य भवादृशस्य त्रैलोक्यमपि न क्षमं परिपन्थीभक्ति-  
किं पुनर्यौधिष्ठिरैवलम् । तदेवं मन्ये परिकल्पिताभिपेकोपकरण-  
कौरवराजो नचिरात्त्वामेवाभ्यपेक्षमाणस्तिष्ठतीति ।

अश्वत्थामा—यद्येवं त्वरते मे परिभवानलदह्यमानमिदं चेतस्त-  
त्प्रतीकारजलावगाहनाय । तदहं गत्वा तातवधविषण्णमानसं क्रु-  
पतिं सैनापत्यस्वयंग्रहणप्रणयसमाश्रयासनया मन्दसंतापं करोमि ।

क्रुपः—वत्स, एवमिदम् । अतस्तमेवोद्देशं गच्छावः ।

(इति परिक्रामतः ।)

(ततः प्रविशतः कर्णदुर्योधनौ ।)

दुर्योधनः—अङ्गराज,

तेजस्वी रिपुहृतवन्धुदुःखपारं

बाहुभ्यां व्रजति धृतायुधप्लवाभ्याम् ।

आचार्यः सुतनिधनं निशम्य संख्ये

किं शस्त्रग्रहसमये विशस्त्र आसीत् ॥ २७ ॥

इति विश्वः । सेनापतेर्भावः सैनापत्यम् ॥ भवेदिति । धृतराष्ट्रवलं कथं भवेत् ।  
किं भवेदित्यर्थः । अत्र धुरि धुरायाम् ॥ २६ ॥ परिकरः पुरस्कारः । उद्देशं प्रदेशम् ॥  
तेजस्वीति । तेजस्वी पुरुषः पारं बाहुभ्यां व्रजतीत्यन्वयः । प्लवः क्रोलः ।

१. 'अभिषिक्तमत्रभवन्तं'; 'अभिषिक्तं भवन्तं'. २. 'भवेदभीष्मद्रोणं हि धृतराष्ट्र-  
वलं'. ३. 'तत्तुल्यकर्मात्र भवान्धुर्यो न युज्यते'; 'तत्तुल्यकक्षोत्रभवान्धुर्यो नियुज्यते'  
इति पाठौ. ४. 'युधिष्ठिरवलम्'. ५. 'अहं च मन्ये'; 'एवं च मन्ये'. ६. 'अभ्युदी-  
क्षमाणः', 'प्रतीक्षमाणः'; 'कौरवनाथो भवन्तमुदीक्षते' इत्यपि क्वचित्पाठः. ७. 'तात-  
वधविषण्णमनसं'. ८. '(ततः प्रविशति राजा कर्णश्च ।)' इति क्वचित्पाठः.

अथवा सूक्तमिदमभियुक्तैः प्रकृतिर्दुस्त्यजेति । यतः शोकान्धमनसा तेन विमुच्य क्षत्रधर्मकार्कश्यं द्विजातिधर्मसुलभो दैन्यपरिग्रहः कृतः ।

कर्णः—राजन्, न खल्विदमेवम् ।

दुर्योधनः—कैथं तर्हि ।

कर्णः—एवं किलास्याभिप्रायो यथाश्वत्थामा मया पृथिवीराज्येऽभिषेक्तव्य इति । तस्याभावाद्दृढस्य मे ब्राह्मणस्य वृथा शस्त्रग्रहणमिति तथा कृतवान् ।

दुर्योधनः—(सशिरःकम्पम् ।) एवमिदम् ।

कर्णः—एतदर्थं च कौरवपाण्डवपक्षपातप्रवृत्तमहासङ्ग्रामस्य राज-  
कस्य परस्परक्षयमपेक्षमाणेन तेन प्रधानपुरुषवध उपेक्षा कृता ।

दुर्योधनः—उपपन्नमिदम् ।

कर्णः—अन्यच्च राजन्, हुपदेनाप्यस्य वाल्यात्प्रभृत्यभिप्राय-  
वेदिना न स्वराष्ट्रे वासो दत्तः ।

दुर्योधनः—साधु अङ्गराज, साधु । निपुणमभिहितम् ।

कर्णः—न चायं ममैकस्याभिप्रायः । अन्येऽभियुक्ता अपि नैवे-  
दमन्यथा मन्यन्ते ।

‘उडुपं तु प्लवः कोलः’ इत्यमरः । संह्ये सङ्ग्रामे ॥ २७ ॥ सूक्तं शोभनमुक्तम् ।  
अभियुक्तैर्नातिज्ञैः ॥ न खल्विति । इदमेवमेतन्न वाच्यमित्यर्थः । किल प्रसिद्धौ ।

१. ‘शोकान्धचेतसा’. २. ‘क्षत्रधर्मकार्कश्यं’. ३. ‘द्विजातिसुलभो मार्दवपरिग्रहः’  
इति बहुपुस्तकानां पाठः. ४. ‘राजन्कौरवेश्वर’. ५. ‘किं तत्’ इति क्वचित्पाठः.  
६. ‘एवं किल द्रोणस्याभिप्राय आसीत्’; ‘एवं किल तस्याभिप्राय आसीत्’; ‘एवं किल  
तस्य ननसि’; ‘एवं किल तस्यासीच्चेतः’ इति पाठान्तराणि. ७. ‘तस्य च वधात्’  
इति पाठः. ८. ‘शस्त्रधारणम्’. ९. ‘क्षयमुपेक्षमाणेन’. १०. ‘प्रधाननृपवधे’.  
११. ‘उपपन्नमेतत्’. १२. ‘हुपदेन चास्य’. १३. ‘साधु’ इति क्वचिन्नास्ति.  
१४. ‘अन्येऽप्यत्र योद्धारो नैतदन्यथा मन्यन्ते’ इति पाठः. १५. ‘अपि’ इति क्वचिन्नास्ति.



दुर्योधनः—एवमेतत् । कः संदेहः ।

दत्ताभयं सोऽतिरथो बध्यमानं किरीटिना ।

सिन्धुराजमुपेक्षेत नैवं चेत्कथमन्यथा ॥ २८ ॥

कृपः—(विलोक्य ।) वत्स, एष दुर्योधनः सूतपुत्रेण सहासं  
न्यग्रोधच्छायायामुपविष्टस्तिष्ठति । तदुपसर्पावः ।

(तथा कृत्वा ।)

उभौ—विजयतां कौरवेश्वरः ।

दुर्योधनः—(दृष्ट्वा ।) अये कथं कृपोऽश्वत्थामा च । (आसनादव-  
तीर्य कृपं प्रति ।) गुरो, अभिवादये । (अश्वत्थामानमुद्दिश्य ।) आचार्यपुत्र,

एह्यस्मदर्थहततात परिष्वजस्व

कुन्तैरिमैर्मम निरन्तरमङ्गमङ्गैः ।

स्पर्शस्तवैष भुजयोः सदृशः पितुस्ते

शोकेऽपि नो विकृतिमेति तनूरुहेषु ॥ २९ ॥

(आलिङ्ग्य पार्श्वं उपवेशयति ।)

(अश्वत्थामा बाष्पमुत्सृजति ।)

कर्णः—द्रौणायने, अलमत्यर्थमात्मानं शोकानले प्रक्षेप्तुम् ।

दुर्योधनः—आचार्यपुत्र, को विशेष आवयोरस्मिन्व्यसनम-  
हार्णवे । पश्य ।

तथा शस्त्रत्यागम् ॥ बाल्यात्प्रभृति शैशवादारभ्य ॥ दत्त्वेति । सोऽतिरथो  
महारथो द्रोणोऽभयं दत्त्वा कथमन्यथार्जुनेन बध्यमानं जयद्रथमुपेक्षेत । चेदेवं  
नेत्यन्वयः ॥ २८ ॥ सूतपुत्रेण सारथिसुतेन कर्णेन । 'सूतः क्षत्ता च सारथिः'  
इत्यमरः । 'न्यग्रोधो बहुपाद्वटः' इत्यमरः । विजयतामित्यत्र 'विपराभ्यां जेः'  
इति तड् ॥ एहीति । एह्यागच्छ । तनूरुहेषु लोमसु ॥ २९ ॥ तात इति ।

१. 'कौरवराजः'. २. 'विजयतां विजयतां राजन्'. ३. '(अश्वत्थामानं प्रति ।)'.  
४. 'कुन्तैः शुचा'; 'कुन्तैरितं'; 'कान्तैरिदं' इति पाठान्तराणि. ५. 'तवैव';  
'तवैव'. ६. 'शोकेऽपि यो महति निर्वृतिमादधाति' इति कचित्पाठः. ७. 'द्रोणपुत्र,  
अलमत्यन्तावेगेनात्मानं शोकसागरे प्रक्षेप्तुम्' इति पाठः. ८. 'अत्यर्थम्' इति कचि-  
न्नास्ति. ९. 'व्यसनार्णवे'.

तातस्तव प्रणयवान्सं पितुः सखा मे

शस्त्रे यथा तव गुरुः स तथा ममापि ।

किं तस्य देहनिधने कथयामि दुःखं

जानीहि तद्गुरुशुचा मनसा त्वमेव ॥ ३० ॥

कृपः—वत्स, यथाह कुरुपतिस्तथैवैतत् ।

अश्वत्थामा—राजन्, एवं पक्षपातिनि त्वयि युक्तमेव शोकभरं  
लघूकर्तुम् । किंतु

मयि जीवति यत्तातः केशप्रहमवाप्तवान् ।

कथमन्ये करिष्यन्ति पुत्रेभ्यः पुत्रिणः स्पृहाम् ॥ ३१ ॥

कर्णः—द्रोणायने, किमत्र क्रियते यदनेनैव सर्वपरिभवपरि-  
त्राणहेतुना शस्त्रमुत्सृजता तादृशीमवस्थामात्मा नीतः ।

अश्वत्थामा—अङ्गराज, किमाह भवान्किमत्र क्रियत इति ।  
श्रूयतां यत्क्रियते ।

यो यः शस्त्रं विभर्ति स्वभुजगुरुर्मदः पाण्डवीनां चमूनां

यो यः पाञ्चालगोत्रे शिशुरधिकवया गर्भशय्यां गतो वा ।

यो यस्तत्कर्मसाक्षी चरति मयि रणे यश्च यश्च प्रतीपः

क्रोधान्धस्तस्य तस्य स्वयमपि जगतामन्तकस्यान्तकोऽहम् ३२

स तव तातो मे पितुः सखा मित्रमित्यन्वयः । तत्त्वमेव जानीहीत्यन्वयः ।  
शुचा शोकेन ॥ ३० ॥ मयीति । 'पुत्रेभ्यः' इत्यत्र 'स्पृहेरीप्सितः' इति  
चतुर्थी ॥ ३१ ॥ यो य इति । पाण्डवीनां पाण्डवसंबन्धिनीनाम् । चमूनां सेना-  
नाम् । अधिकवयास्तरुणो वृद्धश्च । तत्कर्मसाक्षी तातवधसाक्षाद्गृष्ट । 'साक्षाद्गृष्टि  
संज्ञायाम्' इति साक्षीति सिद्ध्यति । प्रतीपो विपरीतकारी । तस्य जगतामन्तकस्य

१. 'स यथा तथा मे' इति पाठः. २. एतदनन्तरम् 'कर्णः—किमत्र विचारेण ।  
अश्वत्थामा—राजन्येवंवादिनि युक्तमेव शोकसागरमुलङ्घयितुम्' एवंविधः पाठः कचि-  
दृश्यते. ३. 'मत्तातः'. ४. 'केशप्रहणमाप्तवान्' इति पाठः. ५. 'अपुत्रिणः'.  
६. 'अत्र' इति कचिन्नास्ति. ७. 'यदा तेनैव' इति कचित्पाठः. ८. 'सर्वप-  
रिभवत्राणहेतुना'. ९. 'एतादृशीम्'; 'इदृशीम्'. १०. 'अत्र' इति कचिन्नास्ति.  
११. 'यत्क्रियते तत्'. १२. 'मदात्'; 'बलः'. १३. 'प्रतीपम्'. १४. 'स्वयमिह.'



अपि च । भो जामदग्न्यशिष्य कर्ण,

देशः सोयमरातिशोणितजलैर्यस्मिन्हृदाः पूरिताः

क्षात्रादेव तथाविधः परिभवस्तातस्य केशग्रहः ।

तान्येवाहितशैखघस्मरगुरुण्यस्त्राणि भास्वन्ति मे<sup>१</sup>

यद्रामेण कृतं तदेव कुरुते<sup>२</sup> द्रोणात्मजः क्रोधनः ॥३३॥

दुर्योधनः—आचार्यपुत्र, तस्य तथाविधस्यानन्यसाधारणस्य ते वीरभावस्य किमन्यत्सदृशम् ।

क्रुपः—राजन्, सुमहान्खलु द्रोणपुत्रेण वोढुमध्यवसितः समरभरः । तदहमेवं मन्ये भवता कृतपरिकरोऽयमुच्छेत्तुं लोकत्रयमपि समर्थः । किं पुनर्यौधिष्ठिरबलम् । अतोऽभिषिच्यतां सैनापत्ये ।

दुर्योधनः—सुष्ठु युज्यमानमभिहितं युष्माभिः । किंतु प्राक्कालेतिपन्नोऽयमर्थोऽङ्गराजस्य ।

क्रुपः—राजन्, असदृशपरिभवशोकसागरे निमज्जन्तमेनमङ्गराजस्यार्थे नैवोपेक्षितुं युक्तम् । अस्यापि तदेवारिकुलमनुशासनीयम् । अतः किमस्य पीडा न भविष्यति ।

विनाशकस्य । अन्तको यमो विनाशको वा ॥ ३२ ॥ जामदग्न्यः परशुरामः । देश इति । शोणितं रक्तम् । क्षात्रात्क्षत्रियकृतात्परिभवः । तत्रैव जात इति शेषः । आहिता उपस्थिता ये शत्रवस्तेषां घस्मराणि भक्षकाणि । अतएव गुरुणि । भास्वन्ति दीप्यमानानि । रामेण परशुरामेण कृतं क्षत्रियनाशनम् ॥ ३३ ॥ सुमहानतिशयितः । वोढुं धर्तुम् ॥ अयमर्थोऽभिषेकरूपः ।

१. 'शोणितमरैः'. २. 'केशग्रहात्'. ३. 'हेतिषस्मर—'. ४. 'नो'. ५. 'द्रोणा-यनिः'. ६. 'तथाविधपरिभवस्यानन्यपुत्रसाधारणस्य ते वीरभावस्य च किमन्यत्सदृशम्' इति पाठः. ७. 'युधिष्ठिरबलम्'. ८. एतदनन्तरं कचित् '(इत्यङ्गुलीयकं ददाति ।) कर्णः—(सहर्षम् ।) महान्परः प्रसादः । क्रुपः—असदृशपरिभवसागरे मज्जन्तमेनमङ्गराजस्यापि नोपेक्षितुं युक्तम् । अथतथामा—( साटोपम् । ) राजन्, राजन्, युक्तं युक्तविचारणया किमद्यापि ।' इति पाठो दृश्यते. ९. 'अस्यापि च'; 'अस्यापि च' इत्यारभ्य 'भविष्यति' इत्यन्तं कचिन्नास्ति.

अश्वत्थामा—राजन्, किमद्यापि युक्तायुक्तविचारणया ।

प्रयत्नपरिवोधितः स्तुतिभिरद्य शेषे निशा-

मकेशवमपाण्डवं भुवनमद्य निःसोमकम् ।

इयं परिसमाप्यते रणकथाद्य दोःशालिना-

मैपैतु नृपकाननातिगुरुरद्य भारो भुवः ॥ ३४ ॥

कर्णः—(विहस्य ।) वक्तुं सुकरमिदं दुष्करमध्यवसितुम् ।

वहवः कौरवबलेऽस्य कर्मणः शक्ताः ।

अश्वत्थामा—अङ्गराज, एवमिदम् । वहवः कौरवबलेऽत्र

शक्ताः किंतु दुःखोपहतः शोकावेगवशाद्भवीमि न पुनर्वीरजना-  
धिक्षेपेण ।

कर्णः—मूढ, दुःखितस्याश्रुपातः, कुपितस्य चायुधद्वितीयस्य

सङ्ग्रामावतरणमुचितं नैवविधाः प्रलापाः ।

प्रयत्नेत्यादि । हे राजन्, त्वं तावन्निशां व्याप्य शेषे स्वपिहि । कीदृशः  
सन् । स्तुतिभिर्मागधादिक्लृप्तस्तवैरद्य प्रयत्नेन परिवोधितः प्रबोधितः ।  
तथा च त्वं स्तवादिनापि परिहृतभगिनीपतिशोकः समस्तां निशां व्याप्य शयनं  
विधेहीति भावः । 'शेषे' इति 'शीङ् स्वप्ने' लटि मध्यमपुरुषैकवचने साधु ।  
'निशाम्' इत्यत्र 'कालाध्वनोरत्यन्तसंयोगे' इति द्वितीया । अद्य पुनर्भुवनमेता-  
दृशमस्तु । कीदृशम् । केशवशून्यं पाण्डवशून्यं सोमवंशशून्यं च । दोःशालिनां  
बाहुबलशालिनां वीराणामपि रणकथा युद्धवार्ताद्य मया परिसमाप्यते । अद्य  
भुवो भारोऽपैतु दूरं यातु । कीदृशः । नृपा एव काननानि वनानि तैरतिगुरः ।  
उपचित इत्यर्थः । 'दोषा भुजा भुजः' इत्यमरः ॥ ३४ ॥ 'ननु हे स्पर्धा-

१. 'राजन्, कौरवेश्वर'. २. 'दोःशालिना'. ३. 'व्यपैतु'; 'अपैति'. ४. 'रिपुका-  
ननातिगुरः'. ५. 'कर्णः—द्रोणात्मज, वक्तुं सुकरमिदमध्यवसितुं दुष्करम्', 'कर्णः—  
वक्तुं सुकरमिदमध्यवसितुं दुष्करम्'; 'कर्णः—( विहस्य ।) द्रोणात्मज, वक्तुमिदं सुकरं  
दुष्करमध्यवसितुम्' इति पाठान्तराणि. ६. 'अङ्गराज, एवं वहवः शक्ताः । किंतु  
दुःखोपहतः शोकावेगवशात्'; 'अङ्गराज, दुःखोपहतः शोकावेगवशात्'; 'अङ्गराज,  
एवम् । वहवः कौरवबलेऽत्र शक्ताः । किंतु दुःखोपहतशोकावेगवशात्' इति पाठान्त-  
राणि. ७. 'द्रौणायने'.



अश्वत्थामा—(संकोधम् ।) अरे रे राधागर्भभारभूत, सूतापसद  
ममापि नामाश्वत्थाम्नो दुःखितस्याशुभिः प्रतिक्रियामुपदिशसि न  
शस्त्रेण । पश्य ।

निर्वीर्यं गुरुशापभाषितवशात्किं मे तवेवायुधं  
संप्रत्येव भयाद्विहाय समरं प्राप्तोऽस्मि किं त्वं यथा ।

जातोऽहं स्तुतिवंशकीर्तनविदां किं सारथीनां कुले  
शुद्रारातिर्कृताप्रियं प्रतिकरोम्यस्त्रेण नास्त्रेण येत् ॥ २५ ॥

कर्णः—(संकोधम् ।) अरे रे वाचाट, वृथाशस्त्रग्रहणदुर्विदग्ध,  
बटो,

निर्वीर्यं वा सवीर्यं वा मया नोत्सृष्टमायुधम् ।

यथा पाञ्चालभीतेन पित्रा ते बाहुशालिना ॥ ३६ ॥

अपि च ।

सूतो वा सूतपुत्रो वा यो वा को वा भवाम्यहम् ।

दैवायत्तं कुले जन्म मदायत्तं तु पौरुषम् ॥ ३७ ॥

यामवरे पदम्' इति भरतः । निर्वीर्यं गुर्विति । गुरुशापेति परशुराम  
दत्तशापात् । कर्णः किल बालकः स्वीयक्षत्तृजातिं संगोप्यास्त्रविद्याशिक्षा  
परशुरामस्थानं गतः । तेनास्त्रविद्या तस्मै दत्ता । ततः कर्णोऽयं क्षत्ता हा  
तेन ज्ञातम् । अथ तवास्त्रविद्या वीर्यवती न भवतु मम छलनादिति परशुराम  
शशाप—इति पुराणम् । तवेव यथा तवेत्यर्थः । स्तुतिश्च वंशकीर्तनं च । यद्वा अ  
स्तुतिरूपं यद्वंशकीर्तनम् । प्रतिकरोमि प्रतीकारविषयं करोमि । अस्त्रेण नेत्रजलेन  
॥ ३५ ॥ निर्वीर्यं वेति । उत्सृष्टं त्यक्तम् ॥ ३६ ॥ सूत इति । सूतः ह्यण  
रथिः । स्यो वेति त्यच्छब्दस्य प्रयोगः । स छान्दसोऽपि क्वचिद्भाषायां प्रयुज्यते  
ज्यते । 'सो वा' इत्यपि पाठः ॥ ३७ ॥ समीरुरिति । प्रथितं ख्यातम् य

१. '(सरोषम् ।)'. २. 'राधायाः सुत' इति क्वचित्पाठः. ३. 'सूतापसद' इति  
स्मादनन्तरं केषुचित्पुस्तकेषु 'किमेवमाक्षिपसि । कर्णः—सूतो वा सूतपुत्रो वा यो  
को वा भवाम्यहम् । दैवायत्तं कुले जन्म मदायत्तं तु पौरुषम् ॥ अश्वत्थामा—किम  
भवान् । ममापि नामाश्वत्थाम्नो दुःखितस्याशुभिः' इति पाठो वर्तते. ४. 'कृताप्रियं'  
५. 'किम्'. ६. 'यो वा स्यो वा'; 'यो वा सो वा'.

अश्वत्थामा—(सक्रोधम् ।) अरे रे रथकारकुलकलङ्क, अरे रा-  
धागर्भभारभूत, आयुधानमिज्ञ, तातमप्यधिक्षिपसि । अथवा

स भीरुः शूरो वा प्रथितभुजसारस्त्रिभुवने  
कृतं यत्तेनाजौ प्रतिदिनमियं वेत्ति वसुधा ।

परित्यक्तं शस्त्रं कथमिति स सैत्यव्रतधरः

पृथासूनुः साक्षी त्वमसि रणभीरो क नु तदा ॥ ३८ ॥

कर्णः—(विहस्य ।) एवं भीरुरहम् । त्वं पुनर्विक्रमैकरसं स्व-  
पितरमनुस्मृत्य न जाने किं करिष्यसीति महान्मे संशयो जातः ।  
अपि च रे मूढ,

यदि शस्त्रमुज्झितमशस्त्रपाणयो

न निवारयन्ति किमरीनुदायुधान् ।

यदनेन मौलिदलनेऽप्युदासितं

सुचिरं स्त्रियेव नृपचक्रसंनिधौ ॥ ३९ ॥

अश्वत्थामा—(सक्रोधं सकम्पं च ।) दुरात्मन्, राजवल्लभ, प्रगल्भ,

सूतापसद, असंबद्धप्रलापिन्,

कथमपि न निषिद्धो दुःखिना भीरुणा वा

द्रुपदतनयपाणिस्तेन पित्रा ममाद्य ।

आजौ युद्धे । प्रतिदिनं तेन यत्कृतं तद्वसुधा वेत्तित्यन्वयः । यत्तेनात्रं कथमपि  
वैशोकविकलेन परित्यक्तं तत्र स युधिष्ठिरः साक्षी ॥ ३८ ॥ यदीति । अशस्त्रपा-  
णयस्त्यक्तान्नाः । उदायुधानुद्यतान्नान् । किं न निवारयन्ति । किंतु निवारय-  
न्त्येव । अनेन द्रोणेन । दलने खण्डने । उदासितमुदासीनीभूतम् । स्त्रियेवेति ।  
यथा स्त्रियोदास्यते इत्यर्थः । 'चक्रं सैन्यरथाङ्गयोः' इति विश्वः ॥ ३९ ॥ कथ-  
मपीति । तव शिरस्येष वामश्वरणो वामपादो मया न्यस्यते इत्यन्वयः । आध्मा-

१. 'प्रतिदिशम्'. २. 'सत्यव्रतधनः'. ३. 'त्वं पुनर्विक्रमैकरसः । तव पितर-  
मनुस्मृत्य महान्मे संशयो जातः ।'; 'पुनर्विक्रमैकरसं तव पितरमनुस्मृत्य महान्मे  
संशयो जातः ।'; 'त्वं पुनस्तं विक्रमैकधनं स्वपितरमनुस्मृत्य न जाने किं करिष्यसि ।  
महासंशयो मे जातः ।' इति नानाविधः पाठः ।



तव मुजबलदर्पाध्मायमानस्य वामः

शिरसि चरण एष न्यस्यते वारयैनम् ॥ ४० ॥

(इति तथा कर्तुमुत्तिष्ठति ।)

कृपदुर्योधनौ—वैत्स, मर्षय मर्षय । (इति निवारयतः ।)

(अश्वत्थामा चरणप्रहारं नाटयति ।)

कर्णः—(सक्रोधमुत्थाय । खड्गमाकृष्य ।) अरे दुरात्मन्, ब्रह्मवन्  
आत्मश्लाघ,

जात्या काममवध्योऽसि चरणं त्विदमुद्धृतम् ।

अनेन लूनं खड्गेन पतितं द्रक्ष्यसि क्षितौ ॥ ४१ ॥

अश्वत्थामा—अरे मूढ, जात्या काममवध्योऽहम् । इयं र  
जातिः परित्यक्ता । (इति यज्ञोपवीतं छिनत्ति । पुनश्च सक्रोधम् ।)

अद्य मिथ्याप्रतिज्ञोऽसौ किरीटी क्रियते मया ।

शस्त्रं गृहाण वा त्यक्त्वा मौलौ वा रचयाञ्जलिम् ॥ ४२ ॥

यमानस्याध्मातस्य ॥ ४० ॥ वाचाल बहुभाषक । ब्रह्मवन्धो अप्राह्यनाम्  
'ब्रह्मवन्धुरधिक्षेपेऽनिर्देश्येऽपि निगद्यते' इत्यमरः । जात्येति । चरणं लूनं  
तिक्ष्णतौ पतितं द्रक्ष्यसीत्यन्वयः । 'पदङ्घ्रिश्चरणोऽन्नियाम्' इत्यमरः ॥ ४१ ॥  
द्येति । त्यक्त्वाञ्जलिमिति शेषः । मिथ्याप्रतिज्ञो मया तव वधात्तेन च तदका

१. 'एव'; 'एवम्'. २. '(इत्युत्तिष्ठति ।)' इति कचित्पाठः. ३. 'गुरु  
४. 'आत्मश्लाघिन्'. ५. 'तावत्'. ६. 'इमम्'. ७. 'उद्यतम्'; 'उद्यदि  
८. 'पातितं'. ९. 'वैत्स्यसि'. १०. 'अश्वत्थामा—अरे मूढ, किं नाम ब्र  
काममवध्योऽहम् । इयं सा जातिस्त्यक्ता । (इत्युपवीतं छिनत्ति ।)' इति कचित्पाठः  
कञ्चित्तु 'अश्वत्थामा—अरे रे, किं जात्या तावदवध्योऽहं यत्त एव ब्रवीषि । शू  
शस्त्रम् । इयं सा जातिः परित्यक्ता । (इति यज्ञोपवीतं भूमौ निक्षिपति ।) गृहाण  
व्रज त्यक्त्वा मौलौ वा धारयाञ्जलिम् । अद्य मिथ्याप्रतिज्ञोऽसौ गाण्डीवी कृत  
मया । कर्णः—गृहाणास्त्रम् । (इत्यन्योन्यव्यसनं कुरुतः ।) राजा—अङ्गराज,  
राज, अलमाचार्यपुत्रेण सह शस्त्रग्रहणेन । गुरुपुत्र, अलमङ्गराजेन सह शस्त्रग्रहणे  
(कृपोऽपि वारयति ।) अश्वत्थामा—मातुल, किं मां निवारयसि । समासतः  
तावत्तातनिन्दाप्रगल्भः सप्तकुलकलको मद्भुजान्तरनिष्पेषसुलभं प्राणानामवसा  
इत्येष पाठो वर्तते. ११. 'चेत्'. १२. 'अयं'. १३. 'अधुना'.

(उभावपि खङ्गमाकृष्यान्त्योन्यं प्रहर्तुमुद्यतौ । कृपदुर्योधनौ निवारयतः )

५ दुर्योधनः—आचार्यपुत्र, शस्त्रग्रहणेनालम् ।

कृपः—वत्स, सूतपुत्र, शस्त्रग्रहणेनालम् ।

अश्वत्थामा—मातुल, मातुल, किं निवारयसि । अयमपि ता-  
तनिन्दाप्रगल्भः सूतापसदो धृष्टद्युम्नपक्षपात्येव ।

कर्णः—राजन्, न खल्वहं निवारयितव्यः ।

उपेक्षितानां मन्दानां धीरसत्त्वैरवज्ञया ।

अत्रासितानां क्रोधान्धैर्भवत्येषा विकत्थना ॥ ४३ ॥

अश्वत्थामा—राजन्, मुञ्च मुञ्चैनम् । आसादयतु मद्भुजान्त-  
रनिष्पेषसुलभमसूनामवसादनम् । अन्यच्च राजन्, स्नेहेन वा  
कार्येण वा यत्त्वमेनं ताताधिक्षेपकारिणं दुरात्मानं मत्तः परिरक्षितु-  
मिच्छसि तदुभयमपि वृथैव ते । पश्य ।

पापः प्रियस्तव कथं गुणिनः सखायं

सूतान्वयः शशधरान्वयसंभवस्य ।

हन्ता किरीटिनमहं नृप मुञ्च कुर्यां

क्रोधादकर्णमपृथात्मजमद्य लोकम् ॥ ४४ ॥

(इति प्रहर्तुमिच्छति ।)

कर्णः—(खङ्गमुद्यम्य ।) अरे वाचाट, ब्राह्मणाधम, अयं न भवसि ।

इति भावः ॥ ४२ ॥ उपेक्षितानामिति । अवज्ञया धीरसत्त्वैः सुभटैरुपेक्षि-  
तानामित्यन्वयः । मन्दानामेषा विकत्थना भवति । अतोऽत्र मया नोपेक्षा कर्त-  
व्येति भावः । अत्रासितानां गेहवासिनाम् ॥ ४३ ॥ निष्पेषो यन्त्रणम् । अस्मत्तो  
मत्सकाशात् । पापप्रिय इति । अयं पापस्तव कथं सखेत्यन्वयः । कीदृशः ।  
प्रियः प्रियसुहृदित्यर्थः । अन्वयो वंशः । अहं किरीटिनं हन्ता हनिष्यामि ।  
ततो हे नृप, मां मुञ्च । अहं लोकं कर्णरहितमर्जुनरहितं च कुर्यां करिष्ये ॥ ४४ ॥

१. 'वारयतः'. २. 'सखे, आचार्यपुत्र'. ३. 'वारयसि'. ४. 'सूतकुलाधमः'.  
५. 'स्नेहेन कार्येण वा त्वमेनं' इति पाठः. ६. 'ताताधिक्षेपप्रगल्भमस्मत्तो रक्षसि'  
इति कचित्पाठः. ७. 'सहायः'. ८. 'सूतात्मजः'. ९. 'असौ'; 'अयम्'  
१०. 'एवम्'.



राजन्, मुञ्च मुञ्च । न खल्वहं वारयितव्यः । (हन्तुमिच्छति ।)  
(दुर्योधनकृपौ निवारयतः ।)

दुर्योधनः—कर्ण, गुरुपुत्र, कोऽयमद्य युवयोर्व्यामोहः ।

कृपः—वत्स, अन्यदेव प्रस्तुतमन्यत्रावेग इति कोऽयं व्यामोहः ।  
स्वबलव्यसनं चेदमस्मिन्काले राजकुलस्यास्य युष्मत्त एव भवतीति  
वामः पन्थाः ।

अश्वत्थामा—मातुल, न लभ्यतेऽस्य कटुप्रलापिनो रथकारक  
कलङ्कस्य दर्पः शीतयितुम् ।

कृपः—वत्स, अकालः खलु स्वबलप्रधानविरोधस्य ।

अश्वत्थामा—मातुल, यद्येवम्

अयं पापो यावन्न निधनमुपेयादरिशरैः

परित्यक्तं तावत्प्रियमपि मयास्त्रं रणमुखे ।

बलानां नाथेऽस्मिन्परिकुपितभीमार्जुनभये

समुत्पन्ने राजा प्रियसखबलं वेत्तु समरे ॥ ४५ ॥

(इति खड्गमुत्सृजति ।)

कर्णः—(विहस्य ।) कुलक्रमागतमेवैतद्भवाद्दृशां यदस्त्रं  
त्यागो नाम ।

अश्वत्थामा—ननु रे, अपरित्यक्तमपि भवाद्दृशैरायुधं ति  
परित्यक्तमेव निष्फलत्वात् ।

कर्णः—अरे मूढ,

रथकारः सारथिः । शीतयितुं तनूकर्तुम् ॥ अयमिति । उपेयाद्गच्छेत् ॥

१. 'कृपः—भो अश्वत्थामन्, ननु भोः कर्ण, अन्यदेव प्रस्तुतमन्यत्रावेगः । कोऽयं व्यामोहः । स्वबलव्यसनं चेदमस्मिन्काले राजकुलस्यासत्त एव उपपद्यते । नायं पन्थाः ।' इति क्वचित्पाठः. २. 'आयुष्मन्'. ३. 'आवेशः'. ४. 'शादयितुम्'. ५. 'प्रियसखमनु'. ६. '(इति खड्गमुत्सृजति ।) कर्णः—(विहस्य ।) अपरित्यक्तमपि भवाद्दृशैरायुधं ननु चिरपरित्यक्तमेव निष्फलत्वात् । धृतायुधो यावत् इति क्वचित्पाठः.

धृतायुधो यावदहं तावदन्यैः किमायुधैः ।

यद्वा न सिद्धमस्त्रेण मम तत्केन सेत्स्यति ॥ ४६ ॥

(नेपथ्ये ।)

आः दुरात्मन्, द्रौपदीकेशाम्बराकर्षणमहापातकिन्, धार्तराष्ट्रा-  
पसद, चिरस्य खलु कालस्य मत्संमुखीनमागतोऽसि । क्षुद्रपशो, के-  
दानीं गम्यते । अपि च । भो भो राधेयदुर्योधनसौबलप्रभृतयः  
पाण्डवविद्वेषिणश्चापपाणयो मानधनाः, शृण्वन्तु भवन्तः ।

कृष्टा येन शिरोरुहे नृपशुना पाञ्चालराजात्मजा  
येनास्याः परिधानमप्यपहृतं राज्ञां गुरुणां पुरः ।

यस्योरःस्थलशोणितासवमहं पातुं प्रतिज्ञातवा-  
न्सोऽयं मद्भुजपञ्जरे निपतितः संरक्ष्यतां कौरवाः ॥ ४७ ॥

(सर्वे आकर्णयन्ति ।)

अश्वत्थामा—(सोत्प्रासम् ।) अङ्गराज, सेनापते, जामदग्न्य-

धृतायुध इति । ममास्त्रेण यन्न सिद्धमित्यन्वयः ॥ ४६ ॥ इह श्लोके दम्भ  
आरम्भटी वृत्तिः । 'कपटानृतदम्भेषु वृत्तिरारम्भटी मता' इति भरतः ॥ सौबलः  
शकुनिः ॥ कृष्टेति । आसवो मद्यम् । भुजपञ्जरे बाहुमध्ये । कथं कौरवा इति ।  
कच्छादिपाठात् 'मनुष्यतत्स्थयोः' इति वुञ्प्रसक्तः । अत्रामनुष्यत्वेन विवक्षणात्  
वुञ् । ततः 'तस्येदम्' इत्यण् । जनपदविवक्षायां वाण् ॥ ४७ ॥ 'सोत्प्रासः

१. 'बाहुशालिन्'. २. 'मत्संमुखागतोसि'. ३. 'स्पृष्टा'. ४. 'शिरोरुहेषु  
पशुना'. ५. 'गुरुणा'. ६. 'मद्भुजगोचरे'. ७. 'कौरवः'. ८. अश्वत्थामा—  
( सोपहासम् । ) अङ्गराज । कर्णः—किमाह भवान् । अश्व०—सेनाधिपते ।  
कर्णः—तत्र कः संदेहः । अश्व०—जामदग्न्यक्षिप्य । कर्णः—बाढम् । अश्व०—  
द्रोणोपहासिन् । कर्णः—एवमेतत् । अश्व०—त्वयोक्तम् । कर्णः—किं मयोक्तम् ।  
अश्व०—( 'धृतायुधो यावदहं' इति पठति । ) कर्णः—बाढमुक्तम् । अश्व०—  
इदं महत्कदनं संवृत्तम् । कर्णः—किं जातम् । अश्व०—भीमः कथयति । कर्णः—  
किम् । अश्व०—श्रूयताम् । कर्णः—किं कथ्यताम् । अश्व०—( 'कृष्टा येन' इत्यादि  
पठति ) 'तद्भीमाद्भुःशासनः संरक्ष्यतां युवराजः ।' इत्यपरः पाठः. ९. '(सोत्प्रा-  
सम्)' इति क्वचिन्नास्ति. १०. 'जामदग्न्याक्षिप्य'.



शिष्य, द्रोणोपहासिन्, भुजबलपरिरक्षितसकललोक, (धृतायुधः) (३।५ इति पठित्वा ।) इदं तदासन्नतरमेव संवृत्तम् । रक्षैनं सांप्रतं भीमा दुःशासनम् ।

कर्णः—आः, का शक्तिर्वृकोदरस्य मयि जीवति दुःशासनं छायामप्याकर्मितुम् । युवराज, न भेतव्यं न भेतव्यम् । अयम् मागतोऽस्मि । (इति निष्क्रान्तः ।)

अश्वत्थामा—राजन् कौरवनाथ, अभीष्मद्रोणं संप्रति कौरवके मालोढयन्तौ भीमार्जुनौ राधेयेनैव विवेनान्येन वा न शक्येते निवारयितुम् । अतः स्वयमेव भ्रातुः प्रतीकारपरो भव ।

दुर्योधनः—आः, शक्तिरस्ति दुरात्मनः पवनतनयस्यान्यस्य मयि जीवति शस्त्रपाणौ वत्सस्य छायामप्याकर्मितुम् । वत्स, भेतव्यं न भेतव्यम् । कः कोऽत्र भोः । रथमुपनय । (इति निष्क्रान्तः ।)

(नेपथ्ये कलकलः ।)

अश्वत्थामा—(संसंभ्रमम् ।) मातुल, कष्टं कष्टम् । एष भ्रातृप्रतिज्ञाभङ्गभीरुः किरीटी समं दुर्योधनराधेयौ शौरवर्षैरभिद्रवति । सर्वथा पीतं दुःशासनशोणितं भीमेन । न खलु विषहे दुर्योधनजस्यैनां विपत्तिमवलोकयितुम् । अनृतमनुमतं नाम । मातुल शस्त्रं शस्त्रम् ।

समनाक्लिप्तम् इत्यमरः ॥ बाढं निश्चितम् ॥ सममेकदैव । अहं विषहे

१. 'आः, शक्तिरस्ति वृकोदरस्य'. २. 'युवराजस्य'. ३. 'अतिक्रमिष्य'. ४. 'लङ्घयितुम्'. ५. 'वनम्'. ६. 'आः, का शक्तिर्दुरात्मनः'; 'आः, का शक्तिर्दुरात्मनः'. ७. 'अन्यस्य वा' इति कचिन्नास्ति. ८. 'शस्त्रपाणौ' इति कचिन्नास्ति. ९. 'दुःशासनस्य'. १०. 'लङ्घयितुम्'. ११. 'वत्स, न भेतव्यम्' इति पाठः. १२. 'संसंभ्रमम्।' इत्यत्र '(अग्रतो विलोक्य ।)' इति बहुपुस्तकानां पाठः. १३. 'मातुल, हा भिक्कष्टम्'; 'मातुल, मातुल, कष्टम्'. १४. 'एष खलु'. १५. 'शरवर्षैर्वैरभिद्रवति । हा कष्टं कष्टम् । सर्वथा पीतं' इति बहुपुस्तकानां पाठः. १६. 'युक्तं दुर्योधनस्यानुजस्यैतां विपत्तिमुपेक्षितुम् । अनृतमनुमतं नाम । भगवन्, अत्यपि कचित्पाठः.

सत्यादप्यनृतं श्रेयो धिक्स्वर्गं नरकोऽस्तु मे ।

भीमादुःशासनं त्रातुं त्यक्तमत्यक्तमायुधम् ॥ ४८ ॥

(इति खड्गं ग्रहीतुमिच्छति ।)

(नेपथ्ये ।)

महात्मन्, भारद्वाजसूनो, न खलु सत्यवचनमुल्लङ्घयितुमर्हसि ।

कृपः—वत्स, अशरीरिणी भारती भवन्तमनृतादभिरक्षति ।

अश्वत्थामा—कथमियममानुषी वामानुमनुते सङ्ग्रामावतरणं मम । सर्वथा पाण्डवपक्षपातिनो देवाः । भोः, कष्टं कष्टम् ।

दुःशासनस्य रुधिरे पीयमानेऽप्युदासितम् ।

दुर्योधनस्य कर्ताऽस्मि किमन्यत्प्रियमाहवे ॥ ४९ ॥

मातुल, राधेयक्रोधवशादनार्यमस्माभिराचरितम् । अतस्त्वमपि तावदस्य राज्ञः पार्श्ववर्ती भव ।

कृपः—गच्छाम्यहमत्र प्रतिविधातुम् । भवानपि शिबिरसंनिवेशमेव प्रतिष्ठताम् ।

(पैरिक्म्य निष्क्रान्तौ ।)

इति तृतीयोऽङ्कः ।

पारयामि ॥ सत्यादिति । अनृतमसत्यम् । स्वर्गमिति । धिग्योगे द्वितीया ।

भीमादिति । 'भीत्रार्थानां भयहेतुः' इति पञ्चमी । अत्यक्तं मयेति शेषः ॥ ४८ ॥

भारती सरस्वती ॥ दुःशासनस्येति । उदासितम् । मयेति शेषः । किमन्य-

त्प्रियं दुर्योधनस्याहं कर्ता करिष्ये ॥ ४९ ॥ अनार्यमनर्हम् ॥

असूत यं रत्नधरो गुणीशो नानागुणाढ्या मदयन्ति कापि ।

जगद्धरं तस्य कृतावयासीदङ्कस्तृतीयो वरटिप्पनेऽत्र ॥

इति तृतीयोऽङ्कः ।

१. 'सत्यवचनमुल्लङ्घितपूर्वमुल्लङ्घयितुम्'. २. 'वाणी'. ३. 'वानुमनुते सङ्ग्रामावतरणं मे । भोः, कष्टम् । आः, पक्षपातिनो देवा अपि पाण्डवानाम् । सर्वथा पीतं दुःशासनशोणितं भीमेन । भोः कष्टं कष्टम् ।' इति बहुपुस्तकानां पाठः. ४. '(उभौ पैरिक्म्य निष्क्रान्तौ ।)' इति पाठः.



चतुर्थोऽङ्कः ।

(ततः प्रविशति प्रहारमूर्च्छितं रथस्थं दुर्योधनमपहरन्सूतः ।)

(सूतः ससंभ्रमं परिक्रामति ।)

(नेपथ्ये)

भो भोः, बाहुबलावलेपप्रवर्तितमहासमरदोहदाः कौरवपक्षपात  
णीकृतप्राणद्रविणसंचया नरपतयः, संस्तभ्यन्तां निहतदुःशासनपी  
तावशेषशोणितस्त्रपितवीभत्सवेषवृकोदरदर्शनभयैः परिस्खलत्प्रहरणाति  
रणालैर्द्रवन्ति बलानि ।

सूतः—(विलोक्य ।) कथमेष धवलचपलचामरचुम्बितकनक  
कमण्डलुना शिखरावबद्धवैजयन्तीसूचितेन हतगजवाजिनरकलेवरस  
हस्रसमर्दविषमोद्धातकृतकलकलकिङ्किणीजालमालिना रथेन शरव  
स्तम्भितपरचक्रपराक्रमप्रसरः प्रद्रुतमात्मबलमाश्वासयन्कृपः किरीटि  
नाभियुक्तमङ्गराजमनुसरति । हन्त, जातमस्मद्वलानामवलम्बनम् ।  
(नेपथ्ये कलकलानन्तरम् ।)

भो भोः, अस्मदर्शनभयस्खलितकार्मुककृपाणतोमरशक्तयः कौर  
वचमूढाः पाण्डवपक्षपातिनश्च योधाः, न भेतव्यं न भेतव्यम्  
अयमहं निहतदुःशासनपीवरोरः स्थलक्षतजासवपानमदोद्धतो रथैः

‘अवलेपः स्मृतो गर्वः’ इति विश्वः । दोहदो ‘दोहर’ इति प्रसिद्धः । प्रा  
एव द्रविणमिति रूपकम् । संस्तभ्यन्तां स्थिरीक्रियन्ताम् । वीभत्सो भयानकः  
प्रहरणमन्त्रम् ॥ चुम्बितः संबद्धः । शिखरमग्रम् । वैजयन्ती पताका । कले  
शरीरम् ॥ तोमरोऽन्नभेदः । पीवरं मांसलम् । क्षतजं रक्तम् । रभस आवेगः

१. ‘बाहुबलाहंकारप्रवर्तित—’ । २. ‘कौरवकुलपक्षपात—’ । ३. ‘संस्तभ्यन्तां सं  
भ्यन्तां’ । ४. ‘हत—’ । ५. ‘विषाद—’ । ६. ‘परिस्खलित—’ । ७. ‘द्रवन्ति’; ‘वि  
वन्ति’ । ८. ‘धवलचपलचारुचामर’; ‘धवलचारुचामर’ । ९. ‘शिखरावद्ध—’; ‘शि  
खरावनद्ध—’ । १०. ‘विषमोत्खात—’ । ११. ‘परबलपराक्रमप्रद्रुतमात्मबल’; ‘परच  
पराक्रमप्रसरः प्रतिपक्षमीक्षमाणमात्मीयबल’; ‘परबलपराक्रमप्रसरः प्रद्रुतमात्मबल  
इति नानाविधः पाठः । १२. ‘जातमेव बलानामवलम्बनम्’ इति क्वचित्पाठः  
१३. ‘रणरम् सगामी’ ।

गासी स्तोकावशिष्टप्रतिज्ञामहोत्सवः कौरवराजस्य द्यूतनिर्जितो  
द्वौसः पार्थमध्यमो भीमसेनः सर्वान्भवतः सौक्ष्मीकरोमि । श्रूय-  
ताम्—

राज्ञो मानधनस्य कार्मुकभृतो दुर्योधनस्याग्रतः

प्रत्यक्षं कुरुवान्धवस्य मृषतः कर्णस्य शल्यस्य च ।

पीतं तस्य मयाद्य पाण्डववधूकेशाम्वराकर्षिणः

कोष्णं जीवत एव तीक्ष्णकरजक्षुण्णादसृग्वक्षसः ॥ १ ॥

सूतः—(श्रुत्वा । समयम् ।) कैथमासन्न एव दुरात्मा कौरवराज-

पुत्रमहावनोत्पातमारुतो मारुतिः । अनुपलब्धसंज्ञश्च महाराजः ।  
भवतु । दूरमपहरामि स्यन्दनम् । कदाचिदुःशासन इवास्मिन्नप्ययम-  
नार्योऽनार्यमाचरिष्यति । (त्वरितं परिक्रम्यावलोक्य च ।) अये, अय-  
मसौ सरसीसरोजविलोलनसुरभिशीतलमातरिश्चसंवाहितसान्द्रकिस-  
लयो न्यग्रोधपादपः । उचिता विश्रामभूरियं समरव्यापारखिन्नस्य  
वीरजनस्य । अत्र स्थितश्चायाचिततालवृन्तेन हरिचन्दनच्छटाशीत-  
लेनाप्रयत्नसुरभिणा दशापरिणामयोग्येन सरसीसमीरणेनामुना गत-

गन्तुं शीलं यस्य स रभसगामी । राज्ञ इति । मृषतः सहिष्णोः । कोष्णमीषदु-  
ष्णम् । 'कोष्णं कवोष्णं मन्दोष्णम्' इत्यमरः । तस्य दुःशासनस्य । वक्षसो हृदयात् ।  
असृङ्गया पीतमित्यन्वयः । करजो नखः ॥ १ ॥ मारुतिर्भीमः । संवाहितो  
मिलितः । 'न्यग्रोधो बहुपाद्वटः' इत्यमरः । अयाचिततालवृन्तं खयमुपस्थित-  
व्यजनम् । हरिचन्दनं चन्दनमेदः । परिणामो विपाकः । प्रवेक्ष्यति प्रवेशं कार-

१. 'जितदासः'. २. 'पाण्डवमध्यमः'. ३. 'साक्षिणः करोमि'. ४. 'च तथा';  
'मिषतः'. ५. 'अये'. ६. 'एषः'; 'एवासौ'. ७. 'कौरववनोत्पातमारुतः'. ८. 'मारुतिः'  
इति कचिन्नास्ति. ९. 'अनुपलब्धसंज्ञश्च तावदत्र महाराजः'; 'अनुपलब्धसंज्ञश्च ताव-  
न्महाराजः'. १०. 'सुदूरमपनयामि'; 'दूरमपसारयिष्यामि'. ११. 'अयम्' इति कचि-  
न्नास्ति. १२. 'त्वरिततरं'. १३. 'उचितेयं विश्रामभूमिः'. १४. 'अत्रस्योऽयं मयोपवी-  
जिततालवृन्तेन'; 'अत्रस्योऽयमयाचिततालवृन्तेन'; 'अत्रस्थश्चायमयलोपवीजितताल-  
वृन्तेन' इति पाठान्तराणि. १५. 'सरसीसमीरणेन च विगतकुमः' इति पाठः.



कुम्भो भविष्यति महाराजः । लूनकेतुश्चायं रथोऽनिवारित एव भो  
क्ष्यति छायामिति । (प्रवेशं रूपयित्वा ।) कः कोऽत्र भोः । (समन्तादवलोक्य)  
कथं न कश्चिदत्र परिजनः । नूनं तथाविधस्य वृकोदरस्य दर्शनादेव वि  
धस्य च स्वामिनस्त्रासेन शिविरसंनिवेशमेव प्रविष्टः । कष्टं भोः, कष्ट

दैत्वा द्रोणेन पार्थादभयमपि न संरक्षितः सिन्धुराजः

कूरं दुःशासनेऽस्मिन्हरिण इव कृतं भीमसेनेन कर्म ।

दुःसाध्यामप्यरीणां लघुमिव समरे पूरयित्वा प्रतिज्ञां

नाहं मन्ये सकामं कुरुकुलविमुखं दैवमेतावतापि ॥ २

(राजानमवलोक्य) कथमद्यापि चेतनतां न लभते महाराजः । भोः, कष्ट  
(निःश्वस्य ।)

मदकलितकरेण भज्यमाने

विपिन इव प्रकटैकशालशेषे ।

यिष्यति । छत्रमित्यादावानीयतामिति शेषः । तैत्वेति । पार्थादभयं दत्त्वापि  
णेन सिन्धुराजो न रक्षित इत्यन्वयः । भीमसेनेन प्रतिज्ञां पूरयित्वा कर्म क  
मित्यन्वयः । अरीणां दुःसाध्यां दुःखसाध्याम् । तृणमिव कर्मातिशीघ्रं कृतमित्यर्थः  
'लघुम्' इति पाठे प्रतिज्ञाविशेषणम् । वस्तुतो गुर्वामपि लघ्वीमिवेत्यर्थः । एता  
तापि दैवं कुरुकुलविमुखं नाहं मन्ये । अपि त्वपरमपि करिष्यतीति भावः । 'क  
कुलनिघने' इति पाठे कुरुकुलनाशे सकामं पूर्णमनोरथं दैवं नाहं मन्ये इत्यर्थः ।  
मदेति । मदेन मत्ततया । कलितः संबद्धः । करेणुर्हस्ती । प्रकटः स्फुटः । ए  
शालः शङ्कुतरुवृक्षमात्रं वा शेषोऽवशेषो यत्र । 'शालः शङ्कुतरुर्मतः' इति विश्वः

१. 'लूनकेतुः' इत्यस्मात्प्राक् '(ऊर्ध्वमवलोक्य ।)' इति कविवचनं केपुचित्युक्तं  
दृश्यते. २. 'छायाम् । (इति प्रवेशं रूपयित्वा ।)' इति पाठः. ३. 'कः कोऽत्र';  
कोऽत्र भोः । व्यजनं चामरं शीघ्रमुपनयतु । (दिशोऽवलोक्य ।) कथं न कश्चि  
परिजनः । नूनं तथाविधस्य वृकोदरस्य दर्शनादेव विधे सति स्वामिनि त्रासात् इति  
कचित्पाठः. ४. 'अत्र' इति कचिन्नास्ति. ५. 'तथाभूतस्य'. ६. 'द्रोणेनाह'  
पार्थादभयमपि च न संरक्षितः' इति पाठान्तरम्. ७. 'तृणमिव'. ८. 'कुरुकुलनिघने'  
९. 'कथमद्यापि न चेतनामुपलभते महाराजः' इति पाठः. १०. 'स्वामी'  
११. 'करीन्द्रभज्यमाने'.



हतसकलकुमारके कुलेऽस्मि-

स्त्वमपि विधेरवलोकितः कटाक्षैः ॥ ३ ॥

(आकाशे लक्ष्यं बद्धा) ननु भो हतविधे, भरतकुलविमुख,

अक्षतस्य गदापाणेनारूढस्य संशयम् ।

एषापि भीमसेनस्य प्रतिज्ञा पूर्यते त्वया ॥ ४ ॥

दुर्योधनः—(सैनैरुपलब्धसंज्ञः १) आः, शक्तिरस्ति दुरात्मनो वृ-  
कोदरहतकस्य मयि जीवति दुर्योधने प्रतिज्ञां पूरयितुम् । वत्स दुः-  
शासन, न भेतव्यं न भेतव्यम् । अयमहमागतोऽस्मि । ननु सूत,  
प्रापय रथं तमेवोद्देशं यत्र वत्सो मे दुःशासनः ।

सूतः—आयुष्मान्, अक्षमाः संप्रति वाहास्ते रथमुद्बोद्धुम् ।  
(अपवार्य १) मनोरथं च ।

दुर्योधनः—(रथादवतीर्य सगर्वं साकूतं च १) कृतं स्यन्दनगमन-  
कालातिपातेन ।

सूतः—(सवैलक्ष्यं सकरणं च १) मर्षयतु मर्षयतु देवः ।

दुर्योधनः—धिक्सूत, किंरथेन । केवलमरातिविमर्दसंघट्टसंचारी  
दुर्योधनः खल्वहम् । तद्गदामात्रसहायः समरभुवमवतरामि ।

‘अनोकहः कुटः शालः’ इत्यमरः । हे राजंस्त्वमपि ॥३॥ आकाश इति । ‘पात्र-  
स्याल्पतया यत्र पात्रं नैव प्रवेक्ष्यते । आकाशे कर्णं दत्त्वाकाशे लक्ष्यं बद्धेति वो-  
च्यते ॥’ इति भरतः । अक्षतस्येति । अनारूढस्यागतस्य ॥ ४ ॥ खैरं मन्दं  
यथा स्यादेवम् ॥ बाहोऽश्वः । ‘वाजिवाहार्वागन्धर्वे’ इत्याद्यमरः । मनोरथं च ।

१. ‘असि’. २. ‘(सैनैरुपलब्धसंज्ञः १)’; ‘(सधीरुपलब्धसंज्ञः १)’; ‘(उपलब्ध-  
संज्ञकः १)’. ३. ‘आः, का शक्तिरस्ति दुरात्मनः पवनतनयस्य वृकोदरहतकस्य’  
‘आः, का शक्तिरस्ति पवनतनयस्य वृकोदरस्य’. ४. ‘मयि जीवति गदापाणौ वत्स-  
दुःशासनस्य छायामप्यतिक्रामितुम्’ इति पाठः. ५. ‘सूत, प्रापय रथं तमुद्देशं यत्र  
वत्सो दुःशासनस्तिष्ठति’; ‘सूत, प्रापय रथं तमुद्देशं यत्र वत्सं द्रक्ष्यामि’ इति पाठौ.  
६. ‘देव, अक्षमास्ते वाहाः संप्रति’; ‘महाराज, अक्षमाः संप्रति वाहास्ते’. ७. ‘रथ-  
मेनमुद्बोद्धुम्’. ८. ‘वयं च’. ९. ‘किं’. १०. ‘मर्षयत्वायुष्मान्’; ‘मर्षयतु मर्षय-  
त्वायुष्मान्’. ११. ‘किं रथेनैव । अरातिविमर्दसंघट्टसंचारी दुर्योधनः । तद्गदामात्र-  
सहाय एव समरभुवमवतरामि’ इति पाठः.



सूतः—देव, एवमेतत् ।

दुर्योधनः—यद्येवं किमेवं भाषसे । पश्य ।

बालस्य मे प्रकृतिदुर्ललितस्य पापः

पैपं व्यवस्यति समक्षमुदायुधोऽसौ ।

अस्मिन्निवारयसि किं व्यवसायिनं मां

क्रोधो न नाम करुणा न च तेऽस्ति लज्जा ॥ ५ ॥

सूतः—(सकरुणं पादयोर्निपत्य ।) एतद्विज्ञापयामि । आयुष्मन्, संपूर्णप्रतिज्ञेन निवृत्तेन भवितव्यमिदानीं दुरात्मना वृकोदरहतकेन । अत एव ब्रवीमि ।

दुर्योधनः—(सहसा भूमौ पतन् ।) हा वत्स दुःशासन, हा मद-  
ज्ञाविरोधितपाण्डव, हा विक्रमैकरस, हा मदङ्कदुर्ललित, हा अराति-  
कुलगजघटामृगेन्द्र, हा युवराज, कासि । प्रयच्छ मे प्रतिवचनम् ।  
(इति निःश्वस्य मोहमुपगतः ।)

सूतः—राजन्, समाश्वसिहि समाश्वसिहि ।

दुर्योधनः—(संज्ञां लब्ध्वा । निःश्वस्य ।)

मनोरथमप्युद्रोढुमक्षमा इति शेषः ॥ बालस्येति । पापं नाशरूपम् । नाम  
संभावनायाम् । क्रोधस्ते नास्ति । करुणापि न लज्जापि न इत्यन्वयः । क-  
रुणापि नेत्यत्र नकारस्यावृत्तिः । यद्वा 'क्रोधो न नापि करुणा न च तेऽस्ति

१. 'सूतः—एवमिदम् ।'; 'सूतः—आयुष्यन्, एवमेतत् । कः संदेहः ।' इति  
माठौ. २. 'किमिति त्वमेवं भाषसे' इति पाठः. ३. 'पात्यत्यसृग्जनसमक्षमुदायुधो-  
ऽसौ' इति पाठः. ४. 'नापि'; 'क्रोधो न नाम करुणापि च ते न लज्जा' इति  
'संपूर्णप्रतिज्ञेन भूतं वृकोदरेण'; 'संपूर्णप्रतिज्ञेन निवृत्तेन भवितव्यं वृकोदरहतकेन ।  
यत एव ब्रवीमि'; 'संपूर्णप्रतिज्ञेन निवृत्तेन भवितव्यं दुरात्मना वृकोदरहतकेन ।  
अत एव ब्रवीमि' इति नानाविधः पाठः.

युक्तो यथेष्टमुपभोगसुखेषु नैव  
त्वं लालितोऽपि हि मया न वृथाग्रजेन ।

अस्यास्तु वत्स तव हेतुरहं विपत्ते-

र्यत्कारितोऽस्यविनयं न च रक्षितोऽसि ॥ ६ ॥

(इति पतति ।)

सूतः—आयुष्मन्, समाश्वसिहि समाश्वसिहि ।

दुर्योधनः—धिक्सूत, किमनुष्ठितं भवता ।

रक्षणीयेन सततं बालेनाज्ञानुवर्तिना ।

दुःशासनेन भ्रात्राहमुपहारेण रक्षितः ॥ ७ ॥

सूतः—महाराज, मर्मभेदिभिरिर्णुतो मरशक्तिप्रासवर्षैर्महारथाना-  
मपहतचेतनत्वान्निश्चेतनः कृतो महाराज इत्यपहृतो मया रथः ।

दुर्योधनः—सूत, विरूपं कृतवानसि ।

तस्यैव पाण्डवपशोरनुजद्विषो मे

क्षोभैर्गदाशनिकृतैर्न विबोधितोऽसि ।

तमेव नाधिशयितो रुधिरार्द्रशय्यां

दौःशासनीं यदहमंशु वृकोदरो वा ॥ ८ ॥

लज्जा' इति पाठः ॥ ५ ॥ युक्त इति । युक्तो योजितः । हिरवधारणे । मयैव  
त्वं न लालितो विलासं न नीतः । मया कीदृशेन । वृथाग्रजेन निष्फलज्येष्ठेन  
॥ ६ ॥ रक्षणीयेनेति । रक्षणीयेन रक्षणार्हेण । दुःशासनेनोपहारेणाहं रक्षि-  
तस्त्वयेति शेषः ॥ ७ ॥ तस्यैवेति । तस्यैव क्षोभैर्न विबोधितोऽसि मोहं  
गतोऽसि । कीदृशैः । गदावज्रकृतैः । दौःशासनीं दुःशासनसंबन्धिनीम् ।  
तामेव शय्यां नाधिशयितोऽहं तत्रैव न शयितः । 'अधिशीडस्थासां कर्म'  
इत्याधारे कर्म । वृकोदरो वा नाधिशयितस्तामेव शय्यामित्यन्वयः ॥ ८ ॥

१. 'मुक्तः'. २. '(इति पुनः पतति ।)'; '(इति मूर्च्छति ।)'. ३. 'आयुष्मन्'  
'समाश्वसिहि' इति क्वचित्पाठः. ४. 'लालनीयेन'. ५. 'बालकेनानुवर्तिना'.  
६. 'उपकारेण'. ७. 'देव'. ८. 'अस्त्रिभिर'. ९. 'अपहृत'. १०. 'निश्चेष्टः'.  
११. 'क्षोदैः'. १२. 'यद्येव'; 'अद्येव'. १३. 'अद्य'.  
SRI JAGADGURU VISHWARADHYA  
JANANA SIMHASAN JANAMANDIR  
CC-0. Jangamwadi Math Collection, Varanasi.  
LIBRARY.



(निःश्वस्य नमो विलोक्य ।) ननु भो हतविधे, कृपाविरहित, भरतकुलविमुख,

अपि नाम भवेन्मृत्युर्न च हन्ता वृकोदरः ।

सूतः—शान्तं पापं शान्तं पापम् । महाराज, किमिदम् ।

दुर्योधनः—

घातिताशेषबन्धोर्मे किं राज्येन जयेन वा ॥ ९ ॥

(तैतः प्रविशति शरप्रहारव्रणवद्धपट्टिकालंकृतकायः सुन्दरकः ।)

सुन्दरकः—अँजा, अवि नाम इमस्मिन् उद्देशे सारथिद्वितीयो दृष्टो युष्माभिर्महाराजदुर्योधनो न वेत्ति । (निरूप्य ।) कथं न कोऽपि मन्त्रयते । भवतु एतेषां वद्धपरिमण्डलानां पुरुषाणां समूहो दृश्यते । अत्र गत्वा प्रक्ष्यामि । कथमेते स्वस्वामिनो गाढप्रहारहतस्य घनसन्नाहजालदुर्ग्राह्यमुखैः कङ्कवदनैर्हृदय-

\* (क) आर्याः, अपि नामास्मिन्नुद्देशे सारथिद्वितीयो दृष्टो युष्माभिर्महाराजदुर्योधनो न वेत्ति । कथं न कोऽपि मन्त्रयते । भवतु एतेषां वद्धपरिमण्डलानां पुरुषाणां समूहो दृश्यते । अत्र गत्वा प्रक्ष्यामि । कथमेते स्वस्वामिनो गाढप्रहारहतस्य घनसन्नाहजालदुर्ग्राह्यमुखैः कङ्कवदनैर्हृदय-

अपि नामेति । नाम संभावनायाम् । मृत्युरपि मे भवेन्न च वृकोदरो हतभवेदिति प्रार्थनायां लिङ् ॥ ९ ॥ व्रणेषु क्षतेषु बद्धा या पट्टिका 'पाटी' इति प्रसिद्धा तयालंकृतकायः ॥ सुन्दरकवाक्ये । आर्याः, अद्यापि नाम कस्मिन्नुद्देशे सारथिद्वितीयो युष्माभिर्महाराजदुर्योधनो दृष्टो न हि वा । कथं वा प्रेक्ष्याधिकृत्य रुदन्ति । तत्र खल्वेतेऽपि जानन्ति । भवतु । अन्यतो गत्वा पृच्छामि । एतेषां वद्धपरिमण्डलानां पुरुषाणां समूहो दृश्यते । भवतु । अत्र गत्वा पृच्छामि । कथमेते स्वस्वामिनो गाढप्रहाराहतस्य घनसन्नाहजालदुर्ग्राह्यमुखैः कङ्कवदनैर्हृदय-

१. 'घातिताशेषबन्धोः'. २. '(ततः प्रविशति सप्रहारः पुरुषः ।)' इति बहुपुलकानां पाठः. ३. 'व्रणबन्धपट्टिकालंकृतशरीरः'; 'व्रणवद्धपट्टिकालंकृतशरीरः'. ४. 'पुरुषः'. ५. 'महाराजो दुर्जोहणो'. ६. '(निरूप्य ।)' इति कचिन्नास्ति. ७. 'योहपुरिसाणं'. ८. 'दीप्तसत्ति'. ९. '(विलोक्य ।)'. १०. 'स्वस्वामिनो'.



सल्लाहं उद्धरन्ति । ता ण क्खु एदे जाणन्ति । होदु । अण्णदो विचि-  
 णेइस्सम् । (अग्रतोऽवलोक्य किञ्चित्परिक्रम्य ।) इमे क्खु अवरे प्पहूद-  
 दरा संगदा वीरमणुस्सा दीसन्ति । ता एत्था गदुअ पुच्छिस्सम् ।  
 (उपगम्य ।) हंहो, जाणह तुँहो कस्सि उदेसे कुरुणाहो वट्टइत्ति । क्हं  
 एदे वि मं पेक्खिअ अहिअदरं रोअन्दि । (दृष्ट्वा ।) ता ण क्खु एदे वि  
 जाणन्ति । हा, अदिकरुणं क्खु एत्थ वट्टइ । एसा वीलमादा स-  
 मलविणिहदं पुत्तअं सुणिअं रत्तंसुअणिवसणाए समग्गभूसणाए वहूए  
 सह अणुमरदि । (सञ्ज्ञाधम ।) साहु वीरमादे, साहु । अण्णस्सि वि

च्छल्यान्युद्धरन्ति । तन्न खल्वेते जानन्ति । भवतु । अन्यतो विचेष्यामि ।  
 इमे खल्वपरे प्रभूततराः संगता वीरमनुष्या दृश्यन्ते । तदत्र गत्वा प्रक्ष्यामि ।  
 हंहो, जानीथ यूयं कस्मिन्नुद्देशे कुरुनाथो वर्तत इति । कथमेतेऽपि मां प्रे-  
 क्ष्याधिकतरं रुदन्ति । तन्न खल्वेतेऽपि जानन्ति । हा, अतिकरुणं खल्वत्र  
 वर्तते । एषा वीरमाता समरविनिहतं पुत्रकं श्रुत्वा रक्तांशुकनिवसनया  
 समग्रभूषणया वध्वा सहानुन्नियते । साधु वीरमातः, साधु । अन्यस्मिन्नपि

च्छल्यान्युद्धरन्ति । तन्न खल्वप्येते जानन्ति । भवतु । अन्यतो गत्वा पृच्छामि ।  
 अयमपरो बहुप्रहारव्रणितकायोऽकृतव्रणवन्ध एव योधसमूह इमं शून्यासनं तुरङ्गम-  
 मुपालभ्य रोदिति । नूनमेतेषां स्वामीह समरे हतः । तन्न खल्वप्येते जानन्ति । अ-  
 न्यतो गत्वा पृच्छामि । एते बहुतराः संमिलिता वीरमनुष्या दृश्यन्ते । तदत्र  
 गत्वा पृच्छामि । हंहो, जानीथ यूयं कस्मिन्नुद्देशे कुरुनाथो वर्तत इति । कथमेते-  
 ऽपि मां प्रेक्ष्याधिकतरं रुदन्ति । तन्न खल्वप्येते जानन्ति । हा हा, कथमेषा वीर-  
 माता समरविनिहतं पुत्रं प्रेक्ष्य रक्तांशुकयुगनेपथ्यया सर्वाङ्गभूषणया वध्वा  
 सममनुन्नियते । साधु वीरमातः, साधु । आर्ये वीरमातः, मा त्वमन्यस्मिन्नपि

१. 'ता क्खु एदे ण जाणन्दि' इति पाठः. २. '(अग्रतोऽवलोक्य किञ्चित्प-  
 रिक्रम्य ।)' इति क्वचिन्नास्ति. ३. 'संगदा मणुस्सा दीसन्ति । ता एत्थ गदुअ';  
 'संकलिदा वीरमाणुसा । ता एत्थ गदुअ'. ४. 'तुँहो' इति क्वचिन्नास्ति. ५. 'दे-  
 विखअ'. ६. 'हा, दुक्करं क्खु एत्थ वट्टइ' इति बहुपुस्तकानां पाठः. ७. 'पेक्खिदुं'.  
 ८. 'अनुसरदि'.



जन्मान्तरेअणिहदपुत्तआ हुविस्ससिं । होदु । अण्णदो पुच्छिस्सम्  
(अन्यतो विलोक्य ।) अअं अवरो बहुप्पहारणिहदकाओ अकिदव्वण  
बन्धो एव्व जोहसमूहो इमं सुण्णासणं तुलङ्गमं उवालहि रोइदि ।  
णूणं एदाणं एत्थ एव्व सामी वावादिदो । ता ण क्खु एदे वि जाणन्दि  
होदु । अण्णदो गदुअ पुच्छिस्सम् । (सर्वतो विलोक्य ।) कहं सव्वो एव  
अवत्थाणुरूवं व्वसणं अणुभवन्तो भाअघेअविसमसीलदाए पज्जात्ते  
जणो । ता कं द्दानीं एत्थ पुच्छिस्सम् । कं वा उवालहिस्सम् । होदु  
सअं एव्व एत्थ विचिणइस्सम् । (परिक्रम्य ।) होदु । देव्वं द्दानीं उवा  
लहिस्सम् । हंहो देव्व, एआदसाणं अक्खोहिणीणं णाहो जेहे  
भादुसदस्स भत्ता गङ्गेअदोणङ्गराअसल्लकिवकिदवम्म अस्सत्थाप  
प्पमुहस्स राअचक्कस्स असलप्पुहवीमण्डलेक्कणाहो महाराअदुज्जोहणे

जन्मान्तरेऽनिहतपुत्रका भविष्यसि । भवतु । अन्यतः प्रक्ष्यामि । अयमपि  
बहुप्रहारनिहतकायोऽकृतव्रणबन्ध एव योधसमूह इमं शून्यासनं तुरङ्गममुप  
लभ्य रोदिति । नूनमेतेषामत्रैव स्वामी व्यापादितः । तन्न खल्वेतेऽपि जानन्ति  
भवतु । अन्यतो गत्वा प्रक्ष्यामि । कथं सर्व एवावस्थानुरूपं व्यसनमनुभवन्  
गधेयविषमशीलतया पर्याकुलो जनः । तत्किमिदानीमत्र प्रक्ष्यामि । कं वो  
लप्से । भवतु । स्वयमेवात्र विचेष्यामि । भवतु । दैवमिदानीमुपालप्से । हंहो  
दैव, एकादशानामक्षौहिणीनां नाथो ज्येष्ठो आतृशतस्य भर्ता गाङ्गेयद्रोणाङ्गरा  
शल्यकृपकृतवर्माश्चत्थामप्रमुखस्य राजचक्रस्य सकलपृथ्वीमण्डलैकनाथो मह

जन्मान्तरेऽविनिहतपुत्रका भविष्यसि । हा हा, अतिकरुणं खल्वत्र वर्तते ।  
एव कालावस्थानुरूपमनुभवन्भागधेयविषमशीलतया वाष्पपर्याकुलो जनो दृश्यते  
तत्किमिदानीमत्र पृच्छामि । कं वोपालमे । भवतु । दैवमुपालमे । हंहो दैव, एकाद  
शानामक्षौहिणीनां नाथो ज्येष्ठो आतृशतस्य भर्ता गाङ्गेयद्रोणशल्यङ्गराजकृप  
वर्माश्चत्थामप्रमुखस्य सकलराजचक्रस्य पृथ्वीमण्डलैकनाथो महाराजदुर्योधन

१. 'हुविस्ससि' इत्यसादनन्तरं 'पुत्तो वि दे अखण्डिदयसो वीरो हुविस्ससि  
इति कचिदधिकः पाठः. २. 'विचिणइस्सम्'. ३. 'अवलोक्य'. ४. 'अकिदव्वण  
डिआरो'. ५. 'भागधेयविमुहदाए'. ६. 'दाणी' इति कचिन्नास्ति.



वि अण्णेसीअदि । अण्णेसीअन्तो वि ण जाणीअदि कस्सि उद्देसे  
 वट्ठइ त्ति । (विचिन्त्य निःश्वस्य च ।) अहवा किं एत्थ देवं उवाल्हामि ।  
 तस्स क्खु एदं णिब्भच्छिअविउरवअणवीअस्स अवधीरिदपिदामहहि-  
 दोवदेसङ्कुरस्स सँउणिप्पोच्छाहणादिविरूढमूलस्स जँदुगेहजूदविससा-  
 हिणो संभूदचिरआलसंवद्धवैरालवालस्स पञ्चालीकेसग्गहणकुसुमस्स  
 फलं परिणमदि । (अन्यतो विलोक्य ।) जहा एत्थ एसो विविहरदिणप्पहा-  
 संवलिदसूरकिरणप्पसूदसक्कचावसहस्ससंपूरिददसदिसामुहो लूनके-  
 दुवंसो रहो दीसइ, ता अहं तक्केमि अवस्सं एदिणा महाराअदुज्जोहणस्स  
 विस्सामुद्देसेण होदव्वम् । याव निरूपेमि । (उपगम्य दृष्ट्वा निःश्वस्य च ।)

राजदुर्योधनोऽप्यन्विष्यते । अन्विष्यमाणोऽपि न ज्ञायते कस्मिन्नुद्देशे वर्तत इति  
 अथ वा किमत्र दैवमुपालमे । तस्य खल्विदं निर्भस्सितविदुरवचनबीजस्याव-  
 धीरितपितामहहितोपदेशाङ्कुरस्य शकुनिप्रोत्साहनादिविरूढमूलस्य जतुगृहद्यू-  
 तविषशाखिनः संभूतचिरकालसंबद्धवैरालवालस्य पाञ्चालीकेशग्रहणकुसुमस्य  
 फलं परिणमति । यथात्रैष विविधरत्नप्रभासंगलितसूर्यकिरणप्रसूतशक्रचा-  
 पसहस्रसंपूरितदशदिशामुखो लूनकेतुवंशो रथो दृश्यते, तदहं तर्कयाम्यवश्य-  
 मेतेन महाराजदुर्योधनस्य विश्रामोद्देशेन भवितव्यम् । यावन्निरूपयामि ।

ऽन्विष्यतेऽन्विष्यमाणोऽपि न ज्ञायते कस्मिन्नुद्देशे वर्तत इति । अथ वा किमति  
 दैवमुपालमे । यतस्तस्य खल्वेतन्निर्भस्सितविदुरवचनबीजस्यावधीरितपितामह-  
 हितोपदेशाङ्कुरस्य शकुनिप्रोत्साहनादिविरूढमूलस्य जतुगृहद्यूतविषशाखिनः संभू-  
 तस्य चिरकालसंबद्धवैरालवालस्य पाञ्चालीकेशग्रहणकुसुमस्य फलं परिणमति ।  
 अम्मो, यथा चैष विविधरत्नप्रभासंगलितसूरकिरणप्रसूतशक्रचापसहस्रपूरि-  
 तदशदिशामुखो लूनकेतुवंशो रथो दृश्यते तथा तर्कयाम्यवश्यमेतेन महाराजदुर्यो-

२. 'अण्णेसीअन्तो वि ण जाणीअदि । ण जाणे कस्सि उद्देसे सो वट्ठइ त्ति'; 'ण  
 जाणे कस्सि उद्देसे सो वट्ठइ त्ति' इति वा पाठः. २. '(विचिन्त्य निःश्वस्य च ।)  
 इत्यत्र '(विमृश्य ।)' इति कचित्पाठः. ३. 'पमिभूदपिदामहहिदोवदेसङ्कुरस्स'. ४. 'स-  
 उणिहदअप्पोच्छाहणादिविरूढमूलस्स'; 'सउणिप्पोच्छाहणारूढमूलस्स'. ५. 'कूड-  
 विससाहिणो' इति दशरूपके पाठः. ६. 'पञ्चालिआकेसग्गहणकुसुमस्स'. ७. 'याव  
 निरूपेमि' इत्यारभ्य 'अये, कथं सङ्ग्रामात्सुन्दरकः प्राप्तः' इत्यन्तं केपुचित्पुस्तकेपु नास्ति.



कथं एआदहाणं अक्खोहिणीणं णाअको भविअ महाराओ दुज्जोहणे  
पइदपुरिसो विअ असलाहणीए भूमीए उवविट्ठो चिट्ठदि । अध वा  
तस्स क्खु एदं पञ्चालीकेसगहकुसुमस्स फलं परिणमदि । (क)

(उपसृत्य सूतं संज्ञया पृच्छति ।)

सूतः—(दृष्ट्वा ।) अये, कथं सङ्ग्रामात्सुन्दरकः प्राप्तः ।

सुन्दरकः—(उपगम्य ।) जअदु जअदु महाराओ<sup>३</sup> ।

दुर्योधनः—(विलोक्य ।) अये सुन्दरक, कच्चित्कुशलमङ्गराजस्य ।

सुन्दरकः—देव, कुशलं सरीरमेत्तकेण । (ग)

कथमेकादशानामक्षौहिणीनां नायको भूत्वा महाराजो दुर्योधनः प्राकृतपुरुषं  
इवाश्लाघनीयायां भूमावुपविष्टस्तिष्ठति । अथ वा तस्य खल्विदं पाञ्चाली-  
केशग्रहकुसुमस्य फलं परिणमति ।

(ख) जयतु जयतु महाराजः ।

(ग) देव, कुशलं शरीरमात्रकेण ।

धनस्य रथोद्देशेन भवितव्यम् । भवतु । उपसर्पामि । कथमेष देव एकादशानामक्षौहि-  
णीनां नाथो महाराजदुर्योधनोऽश्लाघनीयः प्राकृतपुरुष इव भूमावुपविष्टस्तिष्ठति ।  
नूनं तस्य खल्वेतत्पाञ्चालीकेशग्रहकुसुमस्य फलं परिणमति । अत्र परिमण्डलं  
मण्डली । कङ्कवदनं संदंशिका । 'रणबन्धः' इति पाठे रणबन्धः सङ्ग्रामानुबन्धः ।  
नेपथ्यं प्रसाधनम् । 'नेपथ्यं प्रतिकर्म प्रसाधनम्' इत्यमरः । वध्वा पुत्रवध्वा ।  
भागधेयं भाग्यम् । 'भागरूपनामभ्यो धेयः' इति धेयप्रत्ययः । शीलतया का-  
लावस्थानुरूपमित्यन्वयः । विदुरो मन्त्री । पितामहो भीष्मः । आलवालं 'थलम्'  
इति प्रसिद्धम् । अम्मोशब्दो देशी ज्ञातार्थो हर्षार्थो वा । भास्वरः परप्रकाशकः ।  
संगलितः संबद्धो यः सूरकिरण आदित्यतेजः । उत्तमरत्नतेजोभिरिन्द्रधनुरारभ्यत  
इति रत्नपरीक्षा । उद्देशः प्रदेशः । प्राकृतः पामरः । स्वागतं कुशलम् ॥ सुन्दरक-  
वाक्ये । सारथे, कुतः स्वागतं निवेदय ममागमनं देवस्य ॥ जयति देवः ॥ 'कच्चि-  
त्कामप्रवेदने' इत्यमरः । तेन कथयेत्यर्थः ॥ सुन्दरकवाक्ये । देव, कुशलं स्वामिनः

१. 'पञ्चालीआकेसगहकुसुमस्स'. २. '(उपसृत्य दृष्ट्वा च ।)'. ३. 'महाराओ'  
इत्यसादनन्तरं केपुञ्चित्पुस्तकेषु 'सूतः—(विलोक्य ।) आयुष्मन्, समरात्सुन्दरकः  
'प्राप्तः' इत्यधिकः पाठः. ४. 'सरीरमेत्तकेण'.



दुर्योधनः—किं किरीटिनास्य निहता धौरेया हतः सारथिर्भग्नो वा रथः ।

सुन्दरकः—देव, न भग्नो रहो । से मणोरहो । (क)

दुर्योधनः—किमविस्पष्टकथितैराकुलमपि पर्याकुलयसि मे हृदयम् । तदलं संभ्रमेण । अशेषतो विस्पष्टं कथ्यताम् ।

सुन्दरकः—जं देवो आणवेदि । देवस्स मउडमणिप्पहावेण अवणीदा मे रणप्पहारवेअणा (इति साढोपं परिक्रम्य ।) सुणादु देवो । अत्थि दार्णी कुमालदुस्सासनवह—(इत्थोके सुखमाच्छाद्य शङ्कां नाटयति ।)(ख)

सूतः—सुन्दरक, कथय । मेव दैवेन ।

दुर्योधनः—कथ्यताम् । श्रुतमस्माभिः ।

(क) देव, न भग्नो रथः । अस्य मनोरथः ।

(ख) यदेव अज्ञापयति देवस्य मुकुटमणिप्रभावेणापनीता मे रणप्रहारवेदना । शृणोतु देवः । अस्तीदानीं कुमारदुःशासनवध—

शरीरमात्रकेणैव ॥ धौरेया अश्वाः । धुरं वहन्तीत्यर्थे 'धुरो यद्भुक्' इति ढकि धौरेय इति साधु ॥ सुन्दरकवाक्ये । देव, न हि रथो भग्नोऽस्यास्माकं स्वामिनो मनोरथः ॥ यदेव आज्ञापयति । अपनीय दूरीकृत्य । सुन्दरकवाक्ये । दिष्ट्या महाराजस्य मुकुटमहामणिप्रभावेनापगता मे बाणव्रणवेदना । शृणोतु देवः । शृणोतु सारथिश्च । अस्तीदानीं कुमारदुःशासनवध इति श्रुतः स्वामिना दुःशासनवधः । 'अथ किं स्वीक्रियार्थकम्' इति भरतः ॥ सुन्दरकवाक्ये । शृणोतु देवः । शृणोतु सारथिश्च ।

१. 'राजा—(ससंभ्रमम्) सुन्दरक, किं किरीटिनास्य निहता धौरेयकाः' 'राजा—किं तस्य किरीटिना हता धौरेयाः' इति पाठौ. २. 'देव, न भग्नो रहो । से मणोरहो वि'; 'देव, न रहो भग्नो । से मणोरहो वि'; 'देव, न भग्नो रहो । भग्नो से मणोरहो'; 'देव, न भग्नो रहो किं तु अज्ञाणं सअलराअचक्कस्स मणोरहो' इति पाठान्तराणि. ३. 'दुर्योधनः—(सरोषम्) अरे, किमेवमस्पष्टकथितैराकुलमपि मे मनः पर्याकुलयसि'; 'दुर्योधनः—किमविस्पष्टकथितैराकुलमपि मे मनः पर्याकुलयसि'; 'राजा—किमेवमस्पष्टकथितैराकुलमपि मे मनः पर्याकुलयसि' इति नानाविधः पाठः. ४. 'तदलं संभ्रमेण । स्पष्टं कथय'; 'तदशेषतो विस्पष्टं कथ्यताम्' इति पाठौ. ५. 'अप, देवस्स मउडमणिप्पहावेण'; 'देवस्स मउडमणिदंसणप्पहावेण'. ६. 'मुखमावृणोति' इति पाठः.



**सुन्दरकः**—(खगतम् ।) कथं दुस्सासणवहो सुदो देवेण । (प्रकाशम् ।) सुणादु देवो । अज्ज दाव कुमालदुस्सासणवहामरिसिदेण सामिणा अङ्गराएण किदैकुडिलमिउडीभङ्गभीसणल्लालवट्टेण अविण्णादसंधाणतीक्खमोक्खणिक्खित्तसरधारावरिसिणा अभिजुत्तो सो दुराआरो दुस्सासणवेरिओ मज्झमपण्डवो । (क)

उभौ—ततस्ततः ।

**सुन्दरकः**—तदो देव, उहअवलमिलन्तदीप्पन्तकरितुरअपदादिसमुब्भूदधूलिणिअरेण पल्लत्थगअघडासंधादेण अं वित्थरन्तेण अन्धआरेण अन्धीकिदं उहअबलम् । <sup>तरीरमे</sup> ३ गगणतलं लक्खीअदि । (ख)

(क) कथं दुःशासनवधः श्रुतो देवेन । शृणोतु देवः । अद्य तावत्कुमारदुःशासनवधामर्षितेन स्वामिनाङ्गराजेन कृतकुटिलभ्रुकुटीभङ्गभीषणललाटपट्टेनाविज्ञातसंधानतीक्ष्णमोक्षनिक्षिप्तशरधारावर्षिणाभियुक्तः स दुराचारो दुःशासनवैरी मध्यमपाण्डवः ।

(ख) ततो देव, उभयबलमिलद्दीप्यमानकरितुरगपदातिसमुद्भूतधूलिनिकरेण पर्यस्तगजघटासंधातेन च विस्तीर्यमाणेनान्धकारेणान्धीकृतमुभयबलम् । न खलु गगनतलं लक्ष्यते ।

अस्तीदानीं कुमारदुःशासनवधामर्षितेन स्वामिनाङ्गराजेन कृतकुटिलभ्रुकुटीभङ्गभीषणेन ललाटपट्टेनाविज्ञातसंधानतीक्ष्णमोक्षनिक्षिप्तशरसंपातवर्षिणाभियुक्तोऽसौ दुराचारदुःशासनवैरी । अत्र संपात आसारः । दुराचारेत्यत्र द्वन्द्वसमासः ॥ सुन्दरकवाक्ये । ततो देव, उभयबलमिलद्दीप्यमानकरितुरगपदातिपदसमुद्भूतवहलधूलिनिकरेण पर्यस्तगजघटासंधातेनोत्थितेन घनान्धकारेणान्धीकृतमुभयबलम् । प्रनष्टं गगनाङ्गणम् । कुत्रापि किमपि न दृश्यते । ततो देव दूराकृष्टधनुर्गुणास्फा-

१. '(खगतम् ।) कथं दुस्सासणवहो सुदो देवेण ? (प्रकाशम्)' इति केपुचित्पुस्तकेषु नास्ति. २. 'कुमाल' इति क्वचिन्नास्ति. ३. 'किद' इति क्वचिन्नास्ति. ४. 'णिडलवट्टेण'. 'णिडालवट्टेण'. ५. 'अविण्णादसंधाणमोक्खेण सिलीमुहसंधादवरिसिणा अभिजुत्तो सो दुराआरो मज्झमपण्डवो भीमसेणइदओ' इति बहवः पाठाः. ६. 'दीप्पन्त' इति क्वचिन्नास्ति. ७. 'णिवहेण'. ८. 'पल्लत्थतत्तद्वअघडा-'; 'पसत्थगअघडा-'. ९. 'विअ'. १०. 'ण भुवणतलं लक्खीअदि' इति पाठः.



उभौ—ततस्ततः ।

सुन्दरकः—तदो देव, दूराकट्टिअर्धणुगुणाच्छोडणटङ्कारेण गम्भीरमीसणेण जाणीअदि गर्जितं पलजलधरेण त्ति । (क)

दुर्योधनः—ततस्ततः ।

सुन्दरकः—तदो देव, दोहिणं वि ताणं अण्णोण्णसिंहणादग-  
ज्जिदपिसुणं विविहपरिसुक्कप्पहरणाहदकवअसंगल्लिदजलणविज्जुच्छ-  
डाभासुरं गम्भीरत्थणिअचापजलहरं पसरन्तसरधारासहस्सवरिसं  
जादं समरदुद्धिणम् । (ख)

दुर्योधनः—ततस्ततः ।

(क) ततो देव, दूराकट्टधनुर्गुणाच्छोटनटङ्कारेण गम्भीरमीषणेन ज्ञायते-  
गर्जितं प्रलयजलधरेणेति ।

(ख) ततो देव, द्वयोरपि तयोरन्योन्यसिंहनादगर्जितपिशुनं विविधपरि-  
सुक्तप्रहरणाहतकवचसंगलितज्वलनविद्युच्छटाभासुरं गम्भीरस्तनितचापजल-  
धरं प्रसरच्छरधारासहस्रवर्षि जातं समरदुर्दिनम् ।

लनटङ्कारेण गम्भीरमीषणेन नभस्तलापूरिणा ज्ञायते गर्जितं प्रलयजलधरेणेति॥ ततो  
देव, द्वयेषामपि तेषां द्वयोरपि तयोः(?) अन्योन्यसिंहनादगर्जितपिशुनानां विविध-  
प्ररूढप्रहरणाहतकवचसंगलितज्वलनविद्युच्छटाभास्वरं गम्भीरस्तनितचापजलधरं  
प्रसरच्छरधारासहस्रवर्षि जातं तत्समरदुर्दिनम् । अत्र पर्यस्त इतस्ततो गतः आ-  
स्फालनेन यष्टंकारस्तेन । सिंहनाद एव गर्जितं तस्य पिशुनानां सूचकानाम् । 'पि-  
शुनौ खलसूचकौ' इत्यमरः । प्ररूढमुपचितम् । कवचं सन्नाहः । स्तनितं गर्जितम् ।  
'धारासंपात आसारः' इत्यमरः । 'मेघच्छत्रेऽहि दुर्दिनम्' इत्यमरः ॥ सुन्दरक-  
चाक्ये । ततो देव एतस्मिन्नन्तरे ज्येष्ठस्य भ्रातुः परिभवशङ्किना धनंजयेन वज्र-  
निर्घातोद्घोषविषमरसितध्वजयष्टिस्थितमहावानरस्तुरङ्गमसंवाहनाव्याकुलवासुदेव-

१. 'धणुगुणच्छोटणटङ्कारगम्भीरमीसणेण अन्धआरेण जाणीअदि'; 'धणुगुण-  
च्छोटणटङ्कारगम्भीरमीसणेण भभआरिणा अन्धआरेण जाणीअदि' इति पाठौ.  
२. 'तदो अ देव'. ३. 'वि' इति कच्चिन्नास्ति. ४. 'संजलिदजलणविज्जुअं बहल्लुहि-  
लविन्दुखज्जोअभासुरं गम्भीरत्थणिअचापजलहरप्पसरिदसरधारासहस्सवरिसदुदंसणं सं-  
भूदं समरदुद्धिणम्' इति बहुपुस्तकानां पाठः; 'संजनिदजलणविज्जुअं' इत्यत्र 'संजलि-  
दजलणविज्जुअं' इत्यपि कचित्पाठो वृश्यते.



**सुन्दरकः**—तदो देव, एदस्सि अन्तरे जेह्दस्स भादुणो पैरिभव-  
सङ्किणा धणंजएण वैज्जणिग्घादणिग्घोसविसमरसिदधअअग्गाट्टिदम-  
हावाणरो तुरङ्गमसंवाहणवापिदवासुदेवसैङ्गचक्रासिगदालञ्छिदचउ-  
ब्बाहुदण्डो आपूरिअपञ्चजण्णदेअदत्तताररसिदप्पडिरवभरिददसदि-  
सामुहकुहरो धाविदो तं उद्देसं र्हवरो । (क)

**दुर्योधनः**—ततस्ततः ।

**सुन्दरकः**—तदो भीमसेणधनंजएहिं अभिजुत्तं पितरं पेक्खिअ  
ससंभमं विअलिअं अवधूणिअ रअणसीसअं आकण्णाकट्टिदकठिण-  
कोदण्डजीओ दाहिणहतुक्खित्तसरपुंखविघट्टणतुवराइदसारहीओ तं  
देसं उवगदो कुमालविससेणो । (ख)

(क) ततो देव, एतस्मिन्नन्तरे ज्येष्ठस्य भ्रातुः परिभवशङ्किना धनंजयेन  
वज्रनिर्घातनिर्घोषविषमरसितध्वजाग्रस्थितमहावानरस्तुरङ्गमसंवाहनव्यापृतवा-  
सुदेवशङ्खचक्रासिगदालाञ्छितचतुर्बाहुदण्ड आपूरितपाञ्चजन्यदेवदत्तताररसित-  
प्रतिरवमरितदशदिशामुखकुहरो धावितस्तमुद्देशं रथवरः ।

(ख) ततो भीमसेनधनंजयाम्यामभियुक्तं पितरं प्रेक्ष्य ससंभ्रमं विगलित-  
मवधूय रत्नशीर्षकमाकर्णाकृष्टकठिनकोदण्डजीवो दक्षिणहस्तोत्क्षिप्तशरपुङ्ख-  
विघट्टनत्वरायितसारथिकस्तं देशमुपगतः कुमारवृषसेनः ।

शङ्खचक्रासिगदालाञ्छितचतुर्बाहुदण्ड आपूरितपाञ्चजन्यदेवदत्तताररसितप्रतिरवो-  
द्भरितदशदिशामुखकुहरः प्रापितस्तमेवोद्देशं धनंजयस्यैव रथवरः । अत्र वज्रस्य  
निर्घातवद्य उद्घोष उच्चैःशब्दस्तद्वद्विषमं रसितं यस्य स तथा । 'शङ्खो लक्ष्मीपतेः  
पाञ्चजन्यः' इत्यमरः । देवदत्तोऽर्जुनशङ्खः । तार उच्चः । भरितेति तारकादित्वादि-  
तच् ॥ सुन्दरकवाक्ये । ततो देव, भीमसेनधनंजयाम्यामभियुक्तं पितरं  
प्रेक्ष्य ससंभ्रमामुक्तविगलितमवधूय रत्नशीर्षकमाकर्णाकृष्टकठिनकोदण्डजीवो  
दक्षिणहस्तोत्क्षिप्तशरपुङ्खविघट्टनालरितसारथिस्तमेवोद्देशमुपगतः कुमारवृषसेनः ।

१. 'तदो अ देव'. २. 'पराभवसङ्किणा'. ३. 'वज्जणिग्घादणिग्घोसो विसम-  
रसिदहरसिदहओ सिहरट्टिदवाणरो'; 'वज्जणिग्घादणिग्घोसविसमरसिदरहसिदहओ  
सिहरट्टिदवाणरो'; 'वज्जणिग्घादणिग्घोसविसमरहरसिदहओ सिहरट्टिदवाणरो' इति  
नानाविधः पाठः. ४. 'तुरङ्गमधारणवावारिद-'. ५. 'सङ्खचक्रगदासिलञ्छिदचउल-  
चउब्बाहुदण्डदुइंसणो' इति बहुपुस्तकानां पाठः. ६. 'रहो'. ७. 'कोदण्डमण्डलो'.  
८. 'दाहिणहत्यविक्खित्तसरपुङ्खवन्धणो विघट्टणतुवराइदसारहीओ' इत्यपरः पाठः.



दुर्योधनः—(सावष्टम्भम् ।) ततस्ततः ।

सुन्दरकः—तदो अ देव, तेण आअच्छन्तेण एव्व कुमालविस-  
सेणेण विदलिदासिलदासामलसिणिद्धपुङ्खेहिं कठिनकङ्कवत्तेहिं कि-  
सणवण्णेहिं साणसिलणिसिदसामलसल्लवन्धेहिं कुसुमिदो विअ तरु  
मुहुत्तएण सिलीमुहेहिं पच्छादिदो धणंजअस्स रहवरो । (क)

उभौ—(सहर्षम् ।) ततस्ततः ।

सुन्दरकः—तदो देव, तीक्खविक्खित्तणिसिदभल्लवाणवरिसिणा  
धणंजएण ईसि विहसिअ भणिदम्—‘अरे रे विससेणे, पिदुणो वि  
दाव दे ण जुत्तं मह कुविदस्स अमिमुहं ठादुम् । किं उण भवदो  
बालस्स । ता गच्छ । अवरेहिं कुमारेहिं संह गदुअ आओवेहि ।’

(क) ततश्च देव, तेनागच्छतैव कुमारवृषसेनेन विदलितासिलताश्यामल-  
स्निग्धपुङ्खैः कठिनकङ्कपत्रैः कृष्णवर्णैः शाणशिलानिशितश्यामलशल्यवन्धैः  
कुसुमित इव तरुमुहूर्तेन शिलीमुखैः प्रच्छादितो धनंजयस्य रथवरः ।

(ख) ततो देव, तीक्ष्णविक्षिप्तनिशितभल्लवाणवर्षिणा धनंजयेनेषद्विहस्य  
भणितम्—‘अरे रे वृषसेन, पितुरपि तावत्ते न युक्तं मम कुपितस्याभिमुखं  
स्थातुम् । किं पुनर्भवतो बालस्य । तद्गच्छ । अपरैः कुमारैः सह गत्वा युध्यस्व ।

अत्रामुक्तः परिहितः । शीर्षकं ‘टोप्पर’ इति ख्यातम् । ‘शीर्षकम् । शीर्षणं च  
शिरस्त्रे’ इत्यमरः । जीवा पतञ्चिका ॥ सुन्दरकवाक्ये । ततो देव, खागतेनैव  
कुमारवृषसेनेन महदाश्चर्यं कृतम् । वैद्ध्यशिलाश्यामलमुस्निग्धशल्यवन्धैः  
कठिनकङ्कपक्षकृष्णाननैः शिलानिशितमांसलोज्ज्वलैर्यथा कुसुमितस्तरुवरः शिली-  
मुखैस्तथा प्रच्छादितो धनंजयस्य रथवरः । अत्र वैद्ध्यशिला भणिविशेषः ।  
शल्यवन्धो वाणमेदः । कङ्कः ‘कङ्कारी’ इति प्रसिद्धः पक्षी । शिलायां यन्निशितं  
निघर्षणं तेन मांसलैः स्निग्धैरत एवोज्ज्वलितैः । ‘शिलीमुखौ वाणभृजौ’ इत्यमरः ।  
सुन्दरकवाक्ये । ततो देव, तीक्ष्णमोक्षनिक्षिप्तनिशितशरसंपाताभिघात-  
जातमन्युना धनंजयेनेषद्विहस्य भणितम्—‘अरे रे वृषसेन, पितुरपि तावन्न ते युक्तं  
मम परिकुपितस्य पुरतः स्थातुम् । किं पुनर्भवतो बालस्य । तद्गच्छ रे गच्छ । अपरैः

१. ‘विदलिदसिदासामल-’. २. ‘सिलणिसिद-’. ३. ‘कुविदस्स’ इति कच्चि-  
न्नास्ति. ४. ‘सह गदुअ’ इति कच्चिन्नास्ति.



एवं वाचं निसमिअ गुरुअणाहिक्खेवेण उद्दीविअकोवोपरत्त-  
मुहमण्डलविअम्भिमिउडिभङ्गमीसणेण चावधारिणा कुमालविस-  
सेणेण मम्मभेदएहिं परुसविसमेहिं सुदिवहकिदप्पणएहिं निव्व-  
च्छिदो गण्डीवी बाणेहिं ण उण दुट्ठवअणेहिं । (ख)

दुर्योधनः—साधु वृषसेन, साधु । सुन्दरक, ततस्ततः ।

सुन्दरकः—तदो देव, णिसिदसराभिघादवेअणोपजादमण्णुणा  
किरीटिणां चण्डगण्डीवजीआसहणिज्जिदवज्जणिग्घादघोसेण बाण-  
णिपडणपडिसिद्धदंसणप्पसरेण पत्थुदं सिक्खाबलानुरूपं किं वि  
अच्चरिअम् । (क)

दुर्योधनः—(साकूतम् ।) ततस्ततः ।

एवं वाचं निशम्य गुरुजनाधिक्षेपेणोद्दीपितकोपोपरत्तमुखमण्डलविजृम्भित-  
भ्रुकुटीमङ्गभीषणेन चापधारिणा कुमारवृषसेनेन मर्मभेदकैः परुषविषमैः  
सुदिवसकृतप्रणयैर्निर्भर्त्सितो गाण्डीवी बाणैर्न पुनर्दुष्टवचनैः ।

(क) ततो देव, निशितशराभिघातवेदनोपजातमन्युना किरीटिना चण्ड-  
गाण्डीवजीवाशब्दनिर्जितवज्रनिर्घातघोषेण बाणनिपतनप्रतिषिद्धदर्शनप्रसरेण  
प्रस्तुतं शिक्षाबलानुरूपं किमप्याश्चर्यम् ।

कुमारकैः सह गत्वा योधय'इति । एवं वाचं निशम्य गुरुजनाधिक्षेपजनितकोपोपर-  
त्तमुखमण्डलभ्रुकुटीविजृम्भितनेपथ्यधारिणा कुमारवृषसेनेन मर्मभेदकरैः सुतव-  
धकृतप्रणयैर्निर्भर्त्सितो गाण्डीवी बाणैर्न पुनर्दुष्टवचनैः । अत्र विजृम्भितं कृतम् ।  
सुतवधेऽर्जुनसुतस्याभिमन्योर्वधे । निर्भर्त्सितो धर्षितः ॥ सुन्दरकवाक्ये । ततो  
देव, निशितशराभिघातजातमन्युना किरीटिना चण्डगाण्डीवजीवाशब्दविनिर्जित-  
वज्रनिर्घातघोषेणाविज्ञातबाणनिपातप्रतिषिद्धदर्शनप्रसरेण प्रस्तुतं शिक्षाबलानुरूपं  
किमप्याश्चर्यम् । अत्र प्रस्तुतं कृतम् । शिक्षाब्राम्यासः ॥ सुन्दरकवाक्ये ।  
ततो देव, तत्तादृशं प्रेक्ष्य शत्रोः समरव्यापारचतुरत्वमविभाविततूणीरमुखधनुर्गु-  
णगमनागमनशरसंधानतीक्ष्णमोक्षचटुलकरतलेन कुमारवृषसेनेन सविशेषं प्रस्तुतः  
समरकर्मान्तः । अत्राविभावितोऽप्रकाशितः । तूणीरं 'तोन' इति ख्यातम् ।

१. 'कुमालविससेणेण वि'. २. 'सुदिवहकिदप्पणएहिं'; 'सुदिपहकिदप्पणएहिं'  
इति पाठौ. ३. 'दुव्वअणेहिं'. ४. 'सुन्दरक' इति कच्चिन्नास्ति. ५. 'तदो अ देव'.  
६. 'सिदसराभिघाद-'. ७. 'गण्डीविणा'.



सुन्दरकः—तदो देव, तं तारिसं पेक्खिअ सत्तुणो समर-  
व्वावारचउरत्तणं अविभाविअतूणीरमुहधणुगुणगमणागमणसरसं-  
धाणमोक्खचडुलकरअले कुमालविससेणेण वि सविसेसं पत्थुदं  
समलकम्म । (क)

दुर्योधनः—ततस्ततः ।

सुन्दरकः—तदो देव, एत्थन्तरे विमुक्कसमरव्वावारो मुहुत्तवि-  
स्सामिदवेराणुबन्धो दोणं वि कुरुराअपण्डवबलाणं 'साहुकुमालविस-  
सेण, साहु' त्ति किदकलअलो विरलोओ अवलोइदुं पउत्तो । (ख)

दुर्योधनः—(सविस्मयम् ।) ततस्ततः ।

(क) ततो देव, तत्तादृशं प्रेक्ष्य शत्रोः समरव्यापारचतुरत्वमविभावित-  
तूणीरमुखधनुर्गुणगमनागमनशरसंधानमोक्षचटुलकरतलेन कुमारवृषसेनेनापि  
सविशेषं प्रस्तुतं समरकर्म ।

(ख) ततो देव, अत्रान्तरे विमुक्तसमरव्यापारो मुहूर्तविश्रामितवैरानु-  
बन्धो द्वयोरपि कुरुराजपाण्डवबलयोः 'साधु कुमारवृषसेन; साधु' इति कृत-  
कलकलो वीरलोकोऽवलोकयितुं प्रवृत्तः ।

चटुलं मनोज्ञं कुशलं वा । प्रस्तुत आरब्धः आरम्भः उपक्रमः । 'समरकर्मान्तः'  
इति पाठे समर एव कर्मान्तः 'कीमत' इति प्रसिद्धः ॥ सुन्दरकवाक्ये । इतो  
देव, अत्रान्तरे विमुक्तसमरव्यापारो मुहूर्तविश्रामितवैरानुबन्धो द्वयोरपि तयोः  
कुरुपाण्डवराजबलयोः 'साधु कुमारवृषसेन, साधु' इति कृतकलकलो वीरलोकोऽव-

१. 'तदो अ देव'. २. 'तं पेक्खिअ तस्स सत्तुणो समरव्वावारचउरत्तणं'  
'तं अ तारिसं समरव्वावारचउरत्तणं पेक्खिअ' इति पाठौ. ३. 'तूणी-  
मुहधणुगुणगमणासणसंधाणमोक्खचडुलकरअलेण'; 'तूणीमुहधणुगुणगमणासणसर  
संधाणचडुलकरअलेण'; 'तूणीरमुहधणुगुणगमणागमणसंधाणमोक्खचडुलकरअलेण';  
'तूणीमुहधणुगुणगमणागमणवाणसंधाणमोक्खचडुलकरअलेण' इति पाठान्तराणि.  
४. 'तदो अ देव, परिसेसिदरणव्वावारेसु विमुक्कचिरणिवडिअवेराणुबन्धेसु  
कुरुराअपण्डवबलेसु साहु विससेण, साहु त्ति कलअलमुहरो वीरलोओ आलो-  
इदुं पउत्तो'; 'तदो अ देव, परिसेसिदरणव्वावरो विमुक्कचिरणिवडिअवेराणुबन्धो  
दोणं वि कुरुराअपण्डवबलेसु साहु विससेण, साहु त्ति कलअलमुहरो वीरलोओ  
आलोइदुं पउत्तो' इति पाठौ. ५. 'सुपरिच्चत्तचिरआलसंवट्ठिदवेराणुबन्धो' इति पाठः.  
६. 'कुरुपण्डवाणं हि'.



**सुन्दरकः**—तदो अ देव, अवहीरिदसअलराअधाणुक्कचक्कपरा-  
क्रमसालिणो सुदस्स तहाविहेण समलकम्मालम्भेण हरिसरोसकरुणा-  
संकडे वट्टमाणस्स सामिणो अङ्गराअस्स णिवडिआ सरपद्धइ भीम-  
सेणे बाप्पपज्जाउला दिट्ठी कुमालविससेणे । (क)

**दुर्योधनः**—(समयम् ।) ततस्ततः ।

**सुन्दरकः**—तदो अ देव, उभअवलप्पउत्तसाहुँकारामरिसिदेण  
गण्डीविणा तुरगेसु सारहिं पि रहवरे धणुं पि जीआइं पि णलिन्द-  
लञ्छणे सिदादवत्ते अ व्वावारिदो समं सिलीमुहासारो । (ख)

**दुर्योधनः**—(समयम् ।) ततस्ततः ।

(क) ततश्च देव, अवधीरितसकलराजधानुष्कचक्रपराक्रमशालिनः सुतस्य  
तथाविधेन समरकर्मारम्भेण हर्षरोषकरुणासंकटे वर्तमानस्य स्वामिनोऽङ्गरा-  
जस्य निपतिता शरपद्धतिर्भीमसेने बाष्पपर्याकुला दृष्टिः कुमारवृषसेने ।

(ख) ततश्च देव, उभयबलप्रवृत्तसाधुकारामर्षितेन गाण्डीविना तुरगेषु  
सारथावपि रथवरे धनुष्यपि जीवायामपि नरेन्द्रलाञ्छने सितातपत्रे च  
व्यापारितः समं शिलीमुखासारः ।

लोकितुं प्रवृत्तः । अत्र विश्रामित उपशान्तः ॥ सुन्दरकवाक्ये । ततो देव अवधी-  
रितसकलराजधानुष्कचक्रपराक्रमशालिनः सुतस्य तथाविधसमरकर्मारम्भेण हर्षरो-  
षकरुणसंकटे वर्तमानस्य स्वामिनोऽङ्गराजस्य निपतिता शरपद्धतिर्भीमसेने बाष्प-  
पर्याकुला दृष्टिः कुमारवृषसेने । अत्र धानुष्को धनुर्धरः । धनुः प्रहरणमस्येत्यर्थे 'प्राग्व-  
हतेष्ठक्' इति ठक्प्रत्ययः । सुतविक्रमदर्शनेन हर्षः । शत्रुदर्शनेन रोषः । बालस्य  
महाबलेन युद्धात्करुणमिति रसत्रयमत्र । पद्धतिः पङ्क्तिः ॥ सुन्दरकवाक्ये । ततो  
देव, उभयबलविमुक्तसाधुकारामर्षितेन गाण्डीविना तुरगेषु सारथौ रथवरे धनुषि  
जीवायां नरेन्द्रकुललाञ्छने सितातपत्रे समं व्यापारितः शिलीमुखासारः । अत्र  
लाञ्छने चिह्ने । सितातपत्रे श्वेतच्छत्रे । सममेकदैव ॥ सुन्दरकवाक्ये । ततो

१. 'अवहीरिदसअलराजधानुष्कचक्र'— २. 'करुणहरिसरोससंकडे'; 'हरिसरोसकरु-  
णासङ्कासंकडे'. ३. 'अणुवट्टमाणस्स'. ४. 'बाष्पभाउला'. ५. 'साहुकारामरि-  
सिदेण सरवरिसपज्जलिदेण गण्डीविणा' इति बहवः. ६. 'सिदादवत्ते व्वावारिदा  
समं सिलीमुहा' इत्यपरः पाठः.



**सुन्दरकः**—तदो देव, विरहो लूणगुणकोदण्डो परिभ्रमणमेत-  
द्वावारो मण्डलाग्रेण विअरिदुं पउत्तो कुमालविससेणो । (क)

**दुर्योधनः**—(साशङ्कम् ।) ततस्ततः ।

**सुन्दरकः**—तदो देव, सुदरहविद्धंसणामरिसिदेण सामिणा  
अङ्गराएण अगणिअभीमसेणामिजोएण पँडिसुक्को धणंजअस्स उवरि  
सिलीमुहासारो । कुँमालो वि परिजणोवणीदं अण्णं रहं आरुहिअ  
पुणो वि पउत्तो धँणंजएण सह आओघेदुम् । (ख)

**उभौ**—साधु वृषसेन, साधु । ततस्ततः ।

(क) ततो देव, विरथो लूनगुणकोदण्डः परिभ्रमणमात्रव्यापारो मण्डला-  
ग्रेण विचरितुं प्रवृत्तः कुमारवृषसेनः ।

(ख) ततो देव, सुतरथविध्वंसनामर्षितेन स्वामिनाङ्गराजेनागणितभीम-  
सेनाभियोगेन परिमुक्तो धनंजयस्योपरि शिलीमुखासारः । कुमारोऽपि परि-  
जनोपनीतमन्यं रथमारुह्य पुनरपि प्रवृत्तो धनंजयेन सहायोधितुम् ।

देव, आत्रन्तरे विरथः कुमारवृषसेनो लूनगुणकोदण्डः परिभ्रमणमात्रव्यापारो  
मण्डलाग्रेण विचरितुं प्रवृत्तः । अत्र मण्डलाग्रेण खङ्गेन । सहार्थे तृतीया । 'कौक्षे-  
यको मण्डलाग्रः करवालः कृपाणवत्' इत्यमरः ॥ सुन्दरकवाक्ये । ततो देव,  
स्वामिना सुतरथविध्वंसनामर्षितेनागणितभीमसेनाभियोगेन परिमुक्तो धनंजय-  
स्योपरि शिलीमुखासारः । कुमारोऽपि परिजनोपनीतमन्यं रथमारुह्य पुनरपि प्रवृत्तो  
धनंजयेन सहायोधितुम् । अत्रायोधितुं युद्धं कर्तुम् ॥ सुन्दरकवाक्ये । ततो

१. 'लूणगुणकोदण्डमेतपरिभ्रमणद्वावारप्पडिसिद्धसरसंपादो मण्डलेहिं विआ-  
रिदुं पउत्तो कुमालो'; 'लूणगुणकोदण्डो परिभ्रमणमेतद्वावारप्पडिसिद्धसरसंपादो  
मण्डलाइं विरइदुं पउत्तो कुमालो'; 'लूणगुणकोदण्डो परिभ्रमणद्वावारमेतप्पडि-  
सिद्धसरसंपादो मण्डलाइं विरचइदुं पउत्तो कुमालो' इति पाठान्तराणि. २. 'दुर्यो-  
धनः—अहो, बालस्य पराक्रमो मूढता च । उभौ—'ततस्ततः' इति कञ्चित्पाठः ।  
३. 'विद्धंसणामरिसुहीविदेण'. ४. 'पल्लथो'. ५. 'कुमालविससेणो'. ६. 'धणंजमा-  
भिजोए'. ७. 'उभौ—'साधु वृषसेन' इत्यसादारम्य 'सुन्दरकः—तदो देव' इत्यन्तं  
बहुपु पुस्तकेषु नास्ति.



**सुन्दरकः**—तदो देव, भणिदं च कुमालेण—‘रे रे तादाहि-  
क्खेवमुहल मज्झमपण्डव, मह सरा तुह सरीरं उज्झिअ अण्णस्सि  
ण णिवडन्ति’ त्ति भणिअ सरसहस्सेहिं पण्डवसरीरं पच्छादिअ  
सिंहणादेण गज्जिदुं पडत्तो । (क)

**दुर्योधनः**—(सविसयम् ।) अहो, वालस्य पराक्रमो मुग्धस्वभा-  
वोऽपि । ततस्ततः ।

**सुन्दरकः**—तदो अ देव, तं सरसंपादं समवधूणिअ ‘णिसि-  
दसराभिघादजादमण्णुणा किरीटिणा गहिदा रहुच्छङ्गादो कणन्तक-  
णअकिङ्किणीजालझङ्कारविराइणी मेहोवरोहविमुक्कणहत्थलणिम्मला  
णिसिदसामलसिणिद्धमुही विविहरअणप्पहाभासुरभीसणरमणिज्जदं-  
सैणासत्ती विमुक्का कुमालाहिमुही । (ख)

(क) ततो देव, भणितं च कुमारेण—‘रे रे ताताधिक्षेपमुखर मध्यम-  
पाण्डव, मम शरास्तव शरीरमुज्जित्वान्यस्मिन्न निपतन्ति’ इति भणित्वा  
शरसहस्रैः पाण्डवशरीरं प्रच्छाद्य सिंहनादेन गर्जितुं प्रवृत्तः ।

(ख) ततश्च देव, तं शरसंपातं समवधूय निशितशराभिघातजातमन्युना  
किरीटिना गृहीता रथोत्सङ्गात्कणत्कनककिङ्किणीजालझङ्कारविराविणी मेघो-  
परोधविमुक्तनभस्तलनिर्मला निशितश्यामलस्निग्धमुखी विविधरत्नप्रभाभासुर-  
भीषणरमणीयदर्शना शक्तिर्विमुक्ता कुमाराभिमुखी ।

देव, भणितं च कुमारवृषसेनेन—‘अरे रे ताताधिक्षेपकारक मुखर मध्यमपाण्डव,  
न मम शरासारास्तव शरीरमुज्जित्वान्यस्मिन्निपतन्ति’ इति भणित्वा शरशतस-  
हस्रैः पाण्डवशरीरं प्रच्छाद्य सिंहनादं विचरितुं प्रवृत्तम् । अत्र प्रच्छाद्य व्याप्य । वि-  
चरितुं कर्तुम् । प्रवृत्तं वृषसेनेनेति शेषः ॥ सुन्दरकवाक्ये । ततो देव तं शरसंपातं  
समवधूय निशितशराभिघातजातमन्युना किरीटिना गृहीता रथोत्सङ्गात्कणत्कनक-  
किङ्किणीजालहुंकारराविणी महामेघोपरोधविमुक्तनभस्तलनिर्मला निशितश्यामल-  
स्निग्धमुखी विविधरत्नप्रभाघटितशीर्षभीषणरमणीयदर्शना महाशक्तिर्विमुक्ता

१. ‘वज्जिअ’. २. भणन्तेण सरसहस्सेहिं पण्डवसरीरं पच्छादिदं कुमालेण ।  
इति कचित्पाठः, ३. ‘मुग्धस्वभावस्यापि’; ‘मुग्धस्वभावोऽपि’. ४. ‘तस्स सरसहस्स-  
संपादं समवधूणिअ’; ‘तस्सा सरसहस्सासंपादं अवधूणिअ’. ५. ‘णिसिदसराभिघाद-  
जादमण्णुणा’ इति कञ्चिन्नास्ति. ६. ‘सत्ती सोवहासं विमुक्का अ धणंजयण कुमा-  
लादिमुहम्’ इति बहुपुस्तकानां पाठः.



दुर्योधनः—(सविषादम् ।) अहह । ततस्ततः ।

सुन्दरकः—तदो देव, पञ्जलन्तीं शक्तिं पेक्खिअ विअलिअं अङ्गराअस्स हत्थादो सँसरं धणु हिअआदो वीरसुलहो उच्छाहो णँअणादो वाप्पसलिलं पि । रसिदं अ सिँहणादं विओदलेण । दुक्कलं दुक्कलं त्ति आक्कन्दिदं कुरुवलेण । (क)

दुर्योधनः—( सविषादम् । ) ततस्ततः ।

सुन्दरकः—तदो देव, कुमालविससेणेण ओँकणणपूरिदेहिं णि-सिदसुरप्पवाणेहिं चिरं णिज्झइअ अद्धपहे एव भाईरही विअ आअ-च्छन्ती जधा भअवदा विसमलोअणेण तथा तिधा किदा सत्ती । (ख)

दुर्योधनः—साधु वृषसेन, साधु । ततस्ततः ।

(क) ततो देव, प्रज्वलन्तीं शक्तिं प्रेक्ष्य विगलितमङ्गराजस्य हस्तात्सशरं धनुर्हृदयाद्वीरसुलभ उत्साहो नयनाद्वाष्पसलिलमपि । रसितं च सिंहनादं वृकोदरेण । दुष्करं दुष्करमित्याक्रन्दितं कुरुवलेन ।

(ख) ततो देव, कुमारवृषसेनेनाकर्णपूरितैर्निशितक्षुरप्रवाणैश्चिरं निर्धार्यार्धपथ एव भागीरथीवागच्छन्ती यथा भगवता विषमलोचनेन तथा त्रिधा कृता शक्तिः ।

कुमाराभिमुखी । अत्र क्णच्छब्दायमानम् । भीषणता विचित्ररूपतया । रमणीयता स्वभावादेव ॥ सुन्दरकवाक्ये । ततो देव, तां तादृशीं प्रज्वलन्तीं शक्तिं प्रेक्ष्य विगलितमङ्गराजस्य हस्तात्सशरं धनुर्हृदयाद्वीरसुलभ उत्साहो नयनाद्वाष्पसलिलं च । रसितं च सिंहनादं वृकोदरेण । दुष्करं दुष्करमिति कृत्वाक्रन्दितं कुरुवलेन । अत्र रसितं शब्दितम् । सिंहस्येव नादं यथा स्यात्तथा ॥ सुन्दरकवाक्ये । ततो देव, कुमारेणाकर्णपूरितैर्निशितक्षुरप्रवाणैर्दूरं निर्धार्यार्धपथ एवागच्छन्ती भागीरथी भगवता विषमलोचनेनेव त्रिधा कृता शक्तिः । अत्र निर्धार्यत्वा विचिन्त्य । भागीरथी गङ्गा । विषमलोचनेन हरेण । गङ्गापि हरेण त्रिपथगा कृतेति भावः ॥ सुन्द-

१ दुर्योधनः—(सविषादम्) 'अहह'; 'दुर्योधनः—(सविषादम् ।) ततस्ततः' इति पाठौ. २. 'सवाणं'. ३. 'णअणादो वाप्पसलिलं वअणादो रसिदम् । हसिदं अ धणंजएण सिँहणादं विणादिदं विओदलेन अ' इति बहुपुस्तकानां पाठः. ४. 'आ-क्कणाकिट्ठणिसिदसुरप्पेण सुचिरं विज्झइअ अद्धपहे एव भाईरही विअ भअवदा विसमलोअणेण तिधा किदा सत्ती' इति बहुपुस्तकानां पाठः.



**सुन्दरकः**—तदो अ देव, एदस्सि अन्तले कलमुहरेण वीर-  
लोअसाहुवादेण अन्तरिदो समरतूरणिग्घोसो । सिद्धचालणगणवि-  
मुक्ककुसुमप्पअरेण पच्छादिदं समलाङ्गणम् । भणिअं अ सामिणा  
अङ्गराएण—‘भो वीर विकोदल, असमत्तो तुह मह वि समल-  
व्वावारो । तां अणुमण्ण मं मुहुत्तअम् । पेक्खामहे दाव वस्सस्स  
तुह भादुणो अ धणुव्वेदसिक्खाचउरत्तणम् । तुह वि एदं पेक्ख-  
णिज्जम्’ त्ति । (क)

**दुर्योधनः**—ततस्ततः ।

**सुन्दरकः**—तदो देव, विस्समिदाओधनव्वावारा मुहुत्तविस्समि-  
दणिअवेराणुव्वन्धा दुवे वि पेक्खआ जादा भीमसेणाङ्गराआ । (ख)

(क) ततश्च देव, एतस्मिन्नन्तरे कलमुखरेण वीरलोकसाधुवादेनान्तरि-  
तः समरतूर्यनिर्घोषः । सिद्धचारणगणविमुक्तकुसुमप्रकरेण प्रच्छादितं  
समराङ्गणम् । भणितं च स्वामिनाङ्गराजेन—‘भो वीर वृकोदर, असमाप्त-  
स्तव ममापि समरव्यापारः । तदनुमन्यस्व मां मुहूर्तम् । प्रेक्षावहे तावद्वत्सस्य  
तव आतुश्च धनुर्वेदशिक्षाचतुरत्वम् । तवाप्येतत्प्रेक्षणीयम्’ इति ।

(ख) ततो देव, विश्रमितायोधनव्यापारौ मुहूर्तविश्रमितनिजवैरानुबन्धौ  
द्वावपि प्रेक्षकौ जातौ भीमसेनाङ्गराजौ ।

**रकचाक्ये** । ततो देव एतस्मिन्नन्तरे कलमुखरेण वीरसाधुवादेनान्तरितः समर-  
तूर्यनिर्घोषः । सिद्धचारणगणप्रमुक्तकुसुमप्रकरेण संच्छादितं समराङ्गणम् । भ-  
णितं च स्वामिनाङ्गराजेन—‘भो वीर वृकोदर, असमाप्त एव तव मम समरव्या-  
पारः । तदनुमन्यस्व क्षणमात्रमेव । प्रेक्षावस्तावत्तव भ्रात्रा समं मम पुत्रस्य  
धनुर्वेदशिक्षाचतुरत्वम् । तवाप्येतत्प्रेक्षणीयम्’ इति ॥ **सुन्दरकवाक्ये** । ततो देव,

१. ‘किदकलकलमुहरेण’ । २. ‘समरतूरवो’ । ३. ‘विमुक्केण कुसुमप्पअरेण’ ।  
४. ‘समलाङ्गणम्’ इत्यस्मादनन्तरं बहुषु पुस्तकेषु ‘दुर्योधनः—अहो, बालस्य पराक्रमः ।  
ततस्ततः । सुन्दरकः—तदो अ देव, भणिअं सामिणा अङ्गराएण, भो विकोदल’ इति  
पाठो वर्तते । ५. ‘अणुमण्णदु’ । ६. ‘दाव क्खणमेत्तं वस्सस्स तुह भादुणो धणुव्वेदसि-  
क्खाणिउणत्तणम्’ इति पाठः । ७. ‘तुह वि एदं पेक्खणिज्जं त्ति । तदो विरदाओ  
रणव्वावारणिव्वन्धादो मुहुत्तअं प्पसमिदवेरा जादा दुवे वि अ पेक्खआ भीमसेणाङ्ग-  
राआ’; ‘तुह वि एदं पेक्खणिज्जं त्ति । तदो विरमिदरणव्वावारा मुहुत्तविस्समिदिनि-  
अवेरा जादा मुहुत्तं दुवे पेक्खआ भीमसेणाङ्गराआ’ इति पाठौ ।



दुर्योधनः—(सामिप्रायम् ।) ततस्ततः ।

सुन्दरकः—तदो अ देव, सत्तिखण्डणामरिसिदेण गण्डीविणा भणिअम्—‘अरे रे दुज्जोहणप्पमुहा—(इत्यर्थेत्तो लज्जां नाटयति ।) (क)

दुर्योधनः—सुन्दरक, कथ्यताम् । पँरवचनमेतत् ।

सुन्दरकः—सुणादु देवो । ‘अरे दुज्जोहणप्पमुहा कुरुबलसेणा-पहुणो, अविणअणोकण्णधार कण्ण, तुझेहिं मँह परोक्खं बहुहिं महा-रहेहिं पडिवारिअ एआई मम पुत्तओ अहिमण्णू वावादिदो । अहं उण तुह्माणं पेक्खन्ताणं एँव एदं कुमालविससेणं सुमरिदव्वसेसं करोमि’ त्ति भणिअ सगव्वं आप्फालिदं णेण वँज्जणिग्घादघोसभीसण-जीआरवं गण्डीवम् । सामिणा वि सज्जीकिदं कालपुट्टम् । (ख)

(क) ततश्च देव, शक्तिखण्डनामर्षितेन गाण्डीविना भणितम्—‘अरे रे दुर्योधनप्रमुखाः—

(ख) शृणोतु देवः । ‘अरे, दुर्योधनप्रमुखाः कुरुबलसेनाप्रभवः, अविनय-नौकर्णधार कर्ण, युष्माभिर्मम परोक्षं बहुभिर्महारथैः परिवृत्यैकाकी मम पुत्र-कोऽभिमन्युर्व्यापादितः । अहं पुनर्युष्माकं प्रेक्षमाणानामेवैतं कुमारवृषसेनं स्मर्तव्यशेषं करोमि, इति भणित्वा सगर्वमास्फालितमनेन वज्रनिर्घातघोष-भीषणजीवारवं गाण्डीवम् । स्वामिनापि सज्जीकृतं कालपृष्ठम् ।

विश्रमितायोधनव्यापारौ मुहूर्तविश्रमितनिजवैरानुबन्धौ द्वावपि प्रेक्षकौ जातौ भीमसेनाङ्गराजौ । अत्र विश्रमित उपशान्तः । प्रेक्षको द्रष्टा ॥ सुन्दरकवाक्ये । ततो देव, शक्तिखण्डनामर्षितेन गाण्डीविना भणितम्—‘अरे रे दुर्योधनप्रमुखाः कुरुयोधाः, अविनयनौकर्णधार कर्ण, युष्माभिर्बहुभिर्महारथैर्मिलित्वा मया शून्ये मम पुत्रोऽभिमन्युर्बाल एकाकी व्यापादितः । अहं पुनर्युष्माकं प्रेक्षकाणामेवैतं कुमारं वृषसेनं स्मर्तव्यशेषं करोमि । तद्भ्रियतां भ्रियताम्’ इत्यास्फालितं तेन वज्रनिर्घातोद्घोषगम्भीरभीषणजीवारवं गाण्डीवम् । स्वामिनापि सज्जीकृतं काल-

१. ‘(सामिप्रायम् ।)’ इति क्वचिन्नास्ति. २. ‘तदो अ देव, एदस्सि अन्तरे सत्ति-खण्डणामरिसिदेण गण्डीविणा एध्वं भणिअम्’ इति पाठः. ३. ‘भयं’. ४. ‘पर-वचनमत्र को दोषः’ इति पाठः. ५. ‘अरे अविणअणईकण्णधार कण्ण’ इति पाठः. ६. ‘मह परोक्खं एआई पुत्तओ अहिमण्णु वावादिदो’ इति पाठः. ७. ‘एध्व’ इति क्वचिन्नास्ति. ८. ‘सुमरिदव्वमेत्तसेसं’. ९. ‘णिग्घादघोसभीसणजीआरवं’.



दुर्योधनः—(सावहित्थम् ।) ततस्ततः ।

सुन्दरकः—तदो अ देव, पडिसिद्धभीमसेणसमलकम्मालम्भेण गण्डीविणा विरइदा अङ्गराअविससेणरहकूलंकसाओ दुवे वाण-  
णदीओ । तेहिं वि दुवेहिं अण्णोण्णदंसिदसिक्खाविसेसेहिं अभि-  
जुत्तो सो दुराआरो मज्झमपण्डवो । (क)

दुर्योधनः—ततस्ततः ।

सुन्दरकः—तदो अ देव, गण्डीविणा ताररसिदजीआणिग्घोस-  
मेत्तविण्णादवाणवरिसेण तह आअरिदं पत्तिहिं जह ण णहत्तलं ण  
सामी ण रहो ण धरणी ण कुमालो ण केदुवंसो ण बलाइं ण  
सारही ण तुलङ्गमा ण दिसाओ ण वीरलोओ अ लँक्खीअदि । (ख)

(क) ततश्च देव, प्रतिषिद्धभीमसेनसमरकर्मारम्भेण गाण्डीविना विर-  
चिते अङ्गराजवृषसेनरथकूलंकषे द्वे वाणनद्यौ । ताभ्यामपि द्वाभ्यामन्योन्यद-  
र्शितशिक्षाविशेषाभ्यामभियुक्तः स दुराचारो मध्यमपाण्डवः ।

(ख) ततश्च देव, गाण्डीविना ताररसितज्यानिर्घोषमात्रविज्ञातवाणवर्षेण  
तथा चरितं पत्रिभिर्यथा न नमस्तलं न स्वामी न रथो न धरणी न कुमारो  
न केतुवंशो न बलानि न सारथिर्न तुरङ्गमा न दिशो न वीरलोकश्च लक्ष्यते ।

पृष्ठम् । अत्राविनय एव नौरिति रूपकम् । प्रेक्षकाणामित्यनादरे षष्ठी । तेन  
भवतः प्रेक्षकाननादित्येत्यर्थः । स्मर्तव्यः स्मरणार्हः शेषोऽवसानं यस्य तम् ।  
तथाच स्मरणमात्रावशिष्टमित्यर्थः ॥ सुन्दरकवाक्ये । ततो देव, प्रतिषिद्धभी-  
मसेनसमरकर्मारम्भेण गाण्डीविना विरचितेऽङ्गराजवृषसेनरथकूलंकषे द्वे वाण-  
नद्यौ । ताभ्यां द्वाभ्यामप्यन्योन्यदर्शितशिक्षाविशेषाभ्यामभियुक्तः स दुरा-  
चारमध्यमपाण्डवः । अत्र कूलं कषतीत्यर्थे 'सर्वकूलाभ्रकरीषेषु कषः' इति ख-  
च्प्रत्ययः । 'खित्यनव्ययस्य' इति शुम् ॥ सुन्दरकवाक्ये । ततो देव, गाण्डीव-  
ताररसितमांसलनिर्घोषेणाविज्ञातवाणवर्षेण तथाचरितं पार्थेन यथा न नमस्तलं न  
दिशो न धरणी न स्वामी न तेषां रथा न सारथिर्न कुमारो न खलु किमपि लक्ष्यते ॥

१. '(सावहित्थम् ।)' इति कचिन्नास्ति. २. 'तदो अ देव, एदस्सि अन्तरे पडि-  
सिद्धभीमसेणसमलकम्मालम्भेण' इति पाठः. ३. 'अण्णोण्णसिणेहदंसिद-'. ४. 'सो  
दुराआरो' इति कचिन्नास्ति. ५. 'गण्डीवताररसिदमङ्गलगोधाणिग्घोसदुब्धिणाद-  
वाणवरिसेण' इति पाठः. ६. 'तुलङ्गमो'. ७. 'संलक्खीअदि'.



दुर्योधनः—(सविस्मयम् ।) ततस्ततः ।

सुन्दरकः—तदो अ देव, अदिक्रान्ते सरवरसे कखणमेत्तं ससिंह-  
णादे पण्डववले विमुक्ताक्रन्दे कौरववले उत्थितो महन्तो कलअलो  
हा हदो कुमालविससेणो हा हदो त्ति । (क)

दुर्योधनः—(सवाप्परोधम् ।) ततस्ततः ।

सुन्दरकः—तदो देव, महन्तीए वेलाए पेक्खिअ हदसारहितुलङ्गं  
लूणादवत्तकेदुवंसं सगगप्पव्भट्टं विअ सुलकुमालं एक्केण ज्जेव मम्मभे-  
दिणा सिलीमुहेण भिण्णदेहं रहमज्जे परिट्ठिदं कुमालं आअदो । (ख)

(क) ततश्च देव, अतिक्रान्ते शरवर्षे क्षणमात्रं ससिंहनादं पाण्डववले  
विमुक्ताक्रन्दे कौरववले उत्थितो महान्कलकलो हा हतः कुमारवृषसेनो  
हा हत इति ।

(ख) ततो देव, महत्या वेलया प्रेक्ष्य हतसारथितुरङ्गं लूनातपत्रकेतुवंशं  
स्वर्गप्रभ्रष्टमिव सुरकुमारमेकेनैव मर्ममेदिना शिलीमुखेन भिन्नदेहं रथमध्ये  
परिस्थितं कुमारमागतः ।

सुन्दरकवाक्ये । ततो देव, अतिक्रान्ते शरवर्षे पाण्डववले विमुक्तसिंह-  
नादे साक्रन्दे कौरववले हा हतः कुमारो वृषसेनो हा हत इति महान्कलकल  
उत्थितः । सुन्दरकवाक्ये । ततो देव, महत्या वेलयाहं प्रेक्ष्य हतसारथितुर-  
ङ्गमं लूनातपत्रकेतुवंशं स्वर्गपरिभ्रष्टमिव सुरकुमारमेकेनैव मर्ममेदिना बाणेन  
भिन्नदेहं रथमध्ये परिस्थितं कुमारमागतः । अत्र केतुश्चिह्नम् । कुमारं प्रेक्ष्याहमा-

१ 'तदो अ देव, कखणमेत्तं एव अदिक्रान्ते सरसंपादे सहसिसिंहणादे पण्डव-  
सेणो सविसादविमुक्ताक्रन्दे कौरववले समुत्थितो' इति बहवः पाठाः. २. 'हा हदो  
कुमालविससेणो त्ति' इति पाठः. ३. '(सवाप्परोधम् ।)' इति पाठः. ४. 'तदो अ  
देव, पेक्खामि कुमालं हदसारहितुलङ्गं लूणादवत्तचावचामरकेदुवंसं सगगव्भट्टं विअ  
सुलकुमालं हिअमम्मभेदिणा एक्केण सिलीमुहेण भिण्णदेहं रहमज्जे पल्लथम् ।';  
'तदो अ देव, कुमालं हदसारहितुलङ्गं लूणादवत्तचामरकेदुवंसं सगगव्भट्टं विअ  
सुलकुमालं हिअमम्मभेदिणा एक्केण सिलीमुहेण भिण्णदेहं रहमज्जे पल्लथं पेक्खिअ  
अहं आअदो ।'; 'तदो देव, महन्तीए वेलाए पेक्खामि कुमारं हदसारथिं हदतुरङ्गं  
लूणादवत्तरं संसगपरिव्भट्टं विअ सुकुमारं एक्केण ज्जेव मम्मभेदिणा सिलीमुहेण  
हिअए विभिण्णं रहोत्सङ्गादो धराअले लुडितम् ।' इति पाठान्तराणि.



**दुर्योधनः—**(सास्रम् ।) अहह कुमारवृषसेन । अलमतः परं श्रुत्वा । हा वत्स वृषसेन, हा मदङ्गदुर्ललित, हा गदायुद्धप्रिय, हा राधेयकुलप्ररोह, हा प्रियदर्शन, हा दुःशासननिर्विशेष, हा सर्वगुरुवत्सल, प्रयच्छ मे प्रतिवचनम् ।

पर्याप्तनेत्रमचिरोदितचन्द्रकान्त-

मुद्गिद्यमाननवयौवनरम्यशोभम् ।

प्राणापहारपरिवर्तितदृष्टि दृष्टं

कर्णेन तत्कथमिवाननपङ्कजं ते ॥ १० ॥

**सूतः—**आयुष्मन्, अलमत्यन्तदुःखावेगेन ।

**दुर्योधनः—**सूत, पुण्यवन्तो हि दुःखभाजो भवन्ति । अस्माकं

पुनः

प्रत्यक्षं हतवन्धूनामेतत्परिभवाग्निना ।

हृदयं दह्यतेऽत्यर्थं कुतो दुःखं कुतो व्यथा ॥ ११ ॥

(इति मोहमुपगतः ।)

गत इत्यन्वयः ॥ प्ररोहोऽङ्कुरः । पर्याप्तेति । पर्याप्तं तृप्तं यथेष्टं वा नेत्रं यत्र तत्तथा । 'पर्याप्तं तु यथेष्टं स्यात्कृतो शक्तिनिवारणे' इति विश्वः । अचिरोदितचन्द्रवत्कान्तं रम्यम् । उद्गिद्यमानमुदच्छत् । एतादृशमप्याननं तव प्राणापहारे विनाशे परिवर्तितदृष्टि विपरीतदर्शनं कथं कर्णेन दृष्टम् । इवशब्दोऽनवच्छेदः ॥ १० ॥ प्रत्यक्षमिति । एतद्धृदयमित्यन्वयः । दह्यते दाहवत्क्रियते ॥ ११ ॥ सुन्दरकवाक्ये ।

१. 'दुर्योधनः—(सास्रम्) अहह कुमारवृषसेन । अलमतः परं श्रुत्वा । हा वत्स वृषसेन, हा मदङ्गदुर्ललित, हा मदाज्ञाकर, हा गदायुद्धप्रिय शिष्य, हा शौर्यसागर, हा राधेयकुलप्ररोह' इति बहुपुस्तकानां पाठः, 'राजा—सुन्दरक, अलमिदानां कथितेन । (सास्रम् ।) हा वत्स वृषसेन, कासि । देहि मे प्रतिवचनम् । (इति मोहमुपागतः ।) सूतः—समाश्वसिहि समाश्वसिहि । राजा—(उत्थाय । संकरणम् ।) हा वत्स वृषसेन, हा मदङ्गदुर्ललित, हा गदायुद्धप्रिय, हा राधेयकुलद्रुमप्ररोह' इत्यपि कचित्पाठः. २. 'हा प्रियदर्शन' इत्यसादारम्य 'प्रयच्छ मे प्रतिवचनम्' इत्यन्तं कचिन्नास्ति. ३. 'प्राणापचारपरिवर्तितदृष्टि'. ४. 'अत्यन्तशोकावेगेन'; 'अत्यन्तं दुःखावेगेन'. ५. 'सूत, पुण्यवन्तो दुःखभाजो भवन्ति । अस्माकं च' इति कचित्पाठः. ६. 'प्रत्यक्षहतवन्धूनां'. ७. 'व्यर्थ'. ८. 'कुतो दुःखं कुतो व्यथा । भद्र सुन्दरक, ततो वयस्येन किं प्रतिपन्नमङ्गराजेन' इति कचित्पाठः.



सूतः—समाश्वसितु समाश्वसितु महाराजः । (इति पटान्तेन वीजयति ।)

दुर्योधनः—(लब्धसंज्ञः ।) भद्र सुन्दरक, ततो वयस्येन किं प्रतिपन्नमङ्गराजेन ।

सुन्दरकः—तदो अ देव, तथाविधस्स पुत्तस्स दंसणेण संगलितं अस्सुजादं उज्झिअ अणवेक्खिदपरप्पहरणाओएण सामिणा अभिजुत्तो धणंजओ । तं अ सुदवहामरिसुदीविदपरक्कमं तह परिकमन्तं पेक्खिअ णँउलसहदेवपञ्चालप्पमुहेहिं अन्तरिदो धणंजअस्स रँहवरो । (क)

दुर्योधनः—ततस्ततः ।

(क) ततश्च देव, तथाविधस्य पुत्रस्य दर्शनेन संगलितमश्रुजातमुज्झित्वानवेक्षितपरप्रहरणाभियोगेन स्वामिनाभियुक्तो धनंजयः । तं च सुतवधामर्षोद्दीपितपराक्रमं तथा परिक्रामन्तं प्रेक्ष्य नकुलसहदेवपाञ्चालप्रमुखैरन्तरितो धनंजयस्य रथवरः ।

ततो देव, स्वामिना तथाविधस्य पुत्रस्य दर्शनेन संगलितमश्रुजातमुज्झित्वानवेक्षितपरप्रहरणाभियोगेनाभियुक्तो धनंजयः । तं च सुतवधामर्षोद्दीपितपराक्रमवन्तं प्रेक्ष्य नकुलसहदेवपाञ्चालप्रमुखैरन्तरितो धनंजयस्य रथवरः । अत्रान्तरितः

१. '(इति पटान्तेन वीजयति ।)' इत्यस्मादनन्तरं 'आयुष्मन्, अलमत्यन्तदुःखावेगेन ।' इति कचिदधिकः पाठः. २. 'भद्र सुन्दरक, वयस्येन किं प्रतिपन्नमङ्गराजेन'; 'भद्र सुन्दरक, संप्रति किं प्रतिपन्नं वयस्येनाङ्गराजेन' इति पाठौ. ३. 'तह हदस्स पुत्तस्स'; 'तथाविधस्स सुदस्स'. ४. 'अस्सुजलं'. ५. 'अणवेक्खिदपरप्पहरणाभिओएण सामिणा अङ्गराएण अहिउत्तो सो दुराआरो मज्झमपण्डवो । दुर्योधनः— ततस्ततः । सुन्दरकः—तदो देव, सुदवहामरिसुदीविदपरक्कमं विमुक्कजीविदासं तह परिकमन्तं'; 'अणवेक्खिदपरप्पहरणेण सामिणा अङ्गराएण अभिजुत्तो धणंजओ । तदो तं सुदवहामरिसिद्धं विमुक्कजीविदासं तथा परिकमन्तं'; 'अणवेक्खिदपरप्पहरणेण सामिणा अङ्गराएण अभिजुत्तो धणंजओ । तदो तं अ सुदवहामरिसिद्धं विमुक्कजीविदासं तह परक्कमन्तं' इति पाठान्तराणि. ६. 'भीमणउलसहदेवपञ्चालप्पमुहेहिं'; 'सासङ्केहिं भीमणउलसहदेवपञ्चालप्पमुहेहिं'; 'णउलसहदेवप्पमुहेहिं पाञ्चालवलोहिं' इति पाठान्तराणि. ७. 'रहो'.



**सुन्दरकः**—तदो देव, सल्लेण भणिदम्—‘अङ्गराअ, हदतुलङ्गमो भग्गकूवरो दे रहो ण जोग्गो भीमाज्जुणेहिं सह आजुज्झिदुम्’ त्ति पडिवट्ठिदो रहो ओदारिदो सामी सन्दणादो बहुप्पआरं अ सैमस्सा-सिदो । तदो अ सामिणा सुइरं विलविअ परिअणोवणीदं अण्णं रहं पेक्खिअ दीहं निस्ससिअ मइ दिट्ठी विणिक्खविदा । सुन्दरअ, एहि त्ति भणिदं अ । तदो अहं उवगदो सामिसमीवम् । तदो अवणीअ सीस-

(क) ततो देव, शल्येन भणितम्—‘अङ्गराज, हततुरङ्गमो भग्गकूवरस्ते रथो न योग्यो भीमार्जुनाभ्यां सहायोद्धुम्’ इति परिवर्तितो रथोऽवतारितः स्वामी स्यन्दनाद्बहुप्रकारं च समाश्वासितः । ततश्च स्वामिना सुचिरं विलप्य परिजनोपनीतमन्यं रथं प्रेक्ष्य दीर्घं निःश्वस्य मयि दृष्टिर्विनिक्षिप्ता । सुन्दरक, एहीति भणितं च । ततोऽहमुपगतः स्वामिसमीपम् । ततोऽपनीय शीर्ष-

पिहितः । सुन्दरकवाक्ये । ततो देव, शल्येन भणितम्—‘अयि राधेय, स्खलिततुरङ्गमो भग्गकूवरस्ते रथो न योग्यो वोढुं भीमार्जुनाभ्यां सह सांप्रत-मायोधितुम् ।’ ततः परिवर्तितो रथोऽवतारितः स्वामी स्यन्दनाद्बहुप्रकारं च समाश्वासितः । ततः स्वामिना सुचिरं विलप्य परिजनोपनीतमन्यं रथमाख्या क्षणेन दीर्घं निःश्वस्य मयि दृष्टिर्विनिहिता । सुन्दरक, आगच्छेति भणितं च । तत उप-

१. ‘तदो अज्जुणचावमहाप्पलअपओहरणिस्सरिदसरधारासहस्सेहिं पूरिदेसु दिसा-मुहेसु सल्लेण भणिदो सामी अङ्गराओ । जहा अङ्गराअ’ इति बहुपुस्तकानां पाठः ।  
 २. ‘क्खुभिदतुलङ्गमो मथिदचक्कणेमिकूवरो दे रहो । ता ण जुत्तं भीमाज्जुणेहिं सह आजुज्झिदुं त्ति भणिअ णिवट्ठिदो रहो समराज्जणादो’; ‘हदतुलङ्गमो मथिदचक्कणेमिकूवरो दे रहो । ता ण जुत्तं भीमाज्जुणेहिं अहिजुज्झिदुं त्ति भणिअ णिवट्ठिदो रहो’; ‘हदतुरङ्गमो भग्गकूवरो रहो ण जोग्गो भीमसेणाज्जुणेहिं अभिजुत्तुं त्ति भणिअ परिवट्ठिअ रहं’ इति पाठान्तराणि ।  
 ३. अस्सासिदो । दुर्योधनः—ततस्ततः । सुन्दरकः—‘तदो अ सामिणा सुइरं विलम्बिअ परिअणो अभिहिदो अण्णं रहं मे उवणेहि त्ति । परिअणोवणीदं अण्णं रहं पेक्खिअ मइ दिण्णदिट्ठी सुन्दरअ, एहि त्ति भणिअं अ । अहं उवगदो समीवम्’; ‘आस्सासिदो दुर्योधनः—ततस्ततः । सुन्दरकः—तदो, अ देव सामिणा वि सुइरं विलविअ परिअणो अभिहिदो अण्णं रहं मे उवणेहि त्ति । परिअणोवणीदं अ अण्णं रहं पेक्खिअ अस्सुजलं उज्झिअ दीहं निस्ससिअ मइ दिट्ठी विणिक्खविदा । भणिदं अ, सुन्दरअ, एहि त्ति । तदो गदोहि सामिसमीवं’ इति पाठौ ।



ट्टाणादो पट्टिअं सरीरसंगलिदेहिं सोणिअविंदुहिं लिच्छंमुहं बाणं कदुअ  
अहिलिहिअ प्पेसिदो देवस्स संदेशो (इति पट्टिकामर्पयति ।) (क)

(दुर्योधनो गृहीत्वा वाचयति ।)

यथा—‘स्वस्ति, महाराजदुर्योधनं समराङ्गणात्कर्ण एतदन्तं कण्ठे  
गाढमालिङ्ग्य विज्ञापयति ।

अस्त्रग्रामविधौ कृती न समरेष्वस्यास्ति तुल्यः पुमा-

न्भ्रातृभ्योऽपि ममाधिकोऽयममुना जेयाः पृथासूनवः ।

यत्संभावित इत्यहं न च हतो दुःशासनारिर्मया

‘तं दुःखप्रतिकारमेहि भुजयोर्वीर्येण बाष्पेण वा ॥ १२ ॥’—

दुर्योधनः—वयस्य कर्ण, किमिदं भ्रातृशतवधदुःखितं माम-  
परेण वाक्शल्येन घट्टयसि । भद्र सुन्दरक, अथेदानीं किमारम्भो-  
ऽङ्गराजः ।

स्थानात्पट्टिकां शरीरसंगलितैः शोणितविन्दुभिर्लिप्तमुखं बाणं कृत्वाभिलिख्य  
प्रेषितो देवस्य संदेशः ।

गतोऽहं स्वामिसमीपम् । ततः शीर्षस्थानात्पट्टिकामपनीय स्वशरीरसंगलितैः शो-  
णितविन्दुभिः पुच्छिगधमुखं बाणं कृत्वाभिलिख्य प्रेषितो देवस्य संदेशः । अत्र  
‘कूवरस्तु युगंधरः’ इत्यमरः । शीर्षं मस्तकम् । अपनीयानीय । अस्त्रेति । अयं  
कर्णः । कृती कुशलः । इत्यनेनाकारेणाहं यत्संभावितो भवता प्रसिद्धः कृतः ।  
‘प्रतिकारः प्रतीकारः’ इति शब्दभेदः । तं प्रतीकारमेहि गच्छ । तथा च युद्धा  
वा रुदित्वा वा । राजन्, भ्रातृदुःखं त्यजेति भावः ॥ १२ ॥ सुन्दरकवाक्ये ।

१. ‘दिद्धवअणं’. २. ‘अहिलिहिदो एसो देवस्स संदेशो’; ‘अहिलिहिदो एसो देवस्स  
संदेशो’; ‘प्पेसिदो देवस्स संदेशो’ इति पाठान्तराणि. ३. ‘(इति पत्रिकामर्पयति ।)’,  
(पट्टिकां दर्शयति ।)’ इति पाठौ. ४. ‘महाराज दुर्योधन’. ५. ‘त्वत्संभावित इत्यहं’  
इति पाठः. ६. ‘त्वं’. ७. ‘वयस्य कर्णं कर्णं’ इति पाठः. ८. ‘भ्रातृशतवधदुः-  
खदुःखितं’; ‘हतभ्रातृशतं’.



**सुन्दरकः**—देव, अज्ज वि आरम्भो पुच्छी अदि । अवणीदसरीरा-  
वरणो अप्पवहकिदणिच्चओ पुणोवि पत्थेण सह समलं मग्गदि । (क)

**दुर्योधनः**—(आवेगादासनादुत्तिष्ठन् ।) सूत, रथमुपनय । सुन्दरक,  
त्वमपि मद्बचनान्त्वरिततरं गत्वा वयस्यमङ्गराजं प्रतिबोधय । अलमति-  
साहसेन । अभिन्न एवायमावयोः संकल्पः । न खलु भवानेको जीवित-  
परित्यागाकाङ्क्षी । किंतु ।

हत्वा पार्थान्सलिलमशिवं बन्धुवर्गाय दत्त्वा

मुक्त्वा बाष्पं सह कतिपयैर्मन्त्रिभिश्चारिभिश्च ।

कृत्वान्योन्यं सुचिरमपुनर्भावि गाढोपगूढं

संलक्ष्यावो हततनुमिमां दुःखितौ निर्वृतौ च ॥ १३ ॥

अथवा 'शोकं प्रति मया न किञ्चित्संदेष्टव्यम् ।

वृषसेनो न ते पुत्रो न मे दुःशासनोऽनुजः ।

त्वां बोधयामि किमहं त्वं मां संस्थापयिष्यसि ॥ १४ ॥

(क) देव, अद्याप्यारम्भः पृच्छयते । अपनीतशरीरावरण आत्मवध-  
कृतनिश्चयः पुनरपि पार्थेन सह समरं मार्गयते ।

देव, अद्याप्यारम्भः पृच्छयते । अपनीतशरीरावरण आत्मवधकृतनिश्चयः पुन-  
रपि पार्थेन सह समरं मृगयते ॥ 'संकल्पः कर्म मानसम्' इत्यमरः ॥ हत्वेति ।  
अशिवममङ्गलम् । बाष्पं मुक्त्वा रुदित्वा । अपुनर्भावि न पुनर्भविष्यत् । गाढो-  
पगूढं गाढालिङ्गनम् । इमां हततनुं निन्द्यशरीरमेवमेवं कृत्वावां संलक्ष्याव इत्य-  
न्वयः । आवां कीदृशौ । प्रथमं दुःखितौ ततो निर्वृतौ मुमुक्षू ॥ १३ ॥ वृषसेन  
इति । अनुजः कनिष्ठः ॥ १४ ॥ सुन्दरकवाक्ये । यद्देव आज्ञापयति ॥

१. 'देव, अवणीदसरीरावरणो अप्पवहकिदणिच्चओ सअं एव्व समलं मग्गदि'  
इति पाठः. २. 'दुर्योधनः—(श्रुत्वा सत्वरमुत्तिष्ठन् ।) सुन्दरक, त्वमपि मद्बचनान्त्वरित-  
तरं गत्वा वयस्यमङ्गराजं प्रबोधय । न खलु जयाकाङ्क्षी भवानिदानीम् । अभिन्न एवा-  
यमावयोः संकल्पः । किंतु' इति पाठः. ३. 'पार्थ'. ४. 'बन्धुभिः'. ५. 'दुःखितौ  
निर्वृतौ वा'; 'निर्वृतौ दुःखितौ वा'; 'निर्वृतौ दुःखितौ च'. ६. 'कर्णं प्रति';  
'सशोकं प्रति'; 'सशोकं कर्णं प्रति'. ७. 'त्वां बोधयिष्ये यदहं मां त्वं वा  
बोधयिष्यसि' इति पाठः.



सुन्दरकः—जं देवो आणवेदि । (इति निष्क्रान्तः ।) (क)

दुर्योधनः—तूर्णमेव रथमुपस्थापय ।

सूतः—(कर्णं दत्त्वा ।) देव, हेषासंवलितो नेमिध्वनिः श्रूयते । तथा तर्कयामि नूनं परिजनोपनीतो रथः ।

दुर्योधनः—सूत, गच्छ त्वं सज्जीकुरु ।

सूतः—यदाज्ञापयति देवः । (इति निष्क्रम्य पुनः प्रविशति ।)

दुर्योधनः—(विलोक्य ।) किमिति नारुढोऽसि ।

सूतः—एष खलु तातोऽम्बा च संजयाधिष्ठितं रथमारुह्य देवस्य समीपमुपगतौ ।

दुर्योधनः—किं नाम तातोऽम्बा च संप्राप्तौ । कैष्टमतिवीभत्स-  
माचरितं दैवेन । सूत, गच्छ त्वं स्यन्दनं तूर्णमुपहर । अहमपि  
तातदर्शनं परिहरन्नेकान्ते तिष्ठामि ।

सूतः—देव, त्वदेकशेषवान्धवावेतौ कथमिव न समाश्वासयसि ।

दुर्योधनः—सूत, कथमिव समाश्वासयामि 'विमुखभागधेयः ।

पश्य ।

अद्यैवावां रणमुपगतौ तातमम्बां च दृष्ट्वा

व्रातस्ताभ्यां शिरसि विनतोऽहं च दुःशासनश्च ।

(क) यद्देव आज्ञापयति ।

हेषाशब्दः । नेमिश्चक्रप्रान्तः ॥ त्वदेकवान्धवौ त्वमेको वान्धवो ययोरिति  
समासः ॥ अद्येति । आवामहं दुःशासनश्च । तामवस्थां मरणरूपाम् । पित्रोरित्यत्र

१. '(इति निष्क्रान्तः ।) दुर्योधनः—अये नेमिध्वनिरिव । सूतः—आयुष्मन्,  
एष सद्य एव संवर्धितो नेमिध्वनिः । दुर्योधनः—नूनं परिजनोपनीतो रथः । गच्छ  
त्वं सज्जीकुरु ।' इत्यपरः पाठः. २. 'तातो धृतराष्ट्रोऽम्बा च' ३. 'संजयाधिरूढं  
रथमारुढौ देवसकाशमनुप्राप्तौ'; 'संजयेनाधिरूढौ देवदर्शनमनुप्राप्तौ'; 'संजया-  
धिरूढं रथमारुढौ देवदर्शनमनुप्राप्तौ' इति पाठान्तराणि. ४. 'समीपमुपगतौ'.  
५. 'किं नाम तातोऽम्बा च संप्राप्तौ' इति पाठः केपुचित्पुस्तकेषु नास्ति. ६. 'अहो,  
स्त्रीव वीमं समाचरितं दैवेन । सूत, गच्छ स्यन्दनमुपहर' इति पाठः. ७. 'त्वदेक-  
वान्धवौ'. ८. 'मन्दभाग्यः'.



तस्मिन्बाले प्रसभमरिणा प्रापिते तामवस्थां

पार्श्वं पित्रोरपगतघृणः किंनु वक्ष्यामि गत्वा ॥ १५ ॥

तथाप्यवश्यं वन्दनीयौ गुरू ।

(इति निष्क्रान्तौ ।)

इति चतुर्थोऽङ्कः ।

‘पिता मात्रा’ इत्येकशेषः । घृणा करुणा जुगुप्सा वा । ‘जुगुप्साकरुणे घृणे’ इत्य-  
मरः । पित्रोः पार्श्वं गत्वा किंनु वक्ष्यामीत्यन्वयः ॥ १५ ॥

असूत यं रत्नधरो गुणाढ्यो नानागुणाढ्या दमयन्ति कापि ।

जगद्धरं तस्य कृतौ व्यरंसीदङ्गश्चतुर्थो वरटिप्पनेऽत्र ॥

इति चतुर्थोऽङ्कः ।



१. ‘पार्श्वं पित्रोरहमपघृणः किंनु वक्ष्यामि गत्वा’; ‘पार्श्वं पित्रोरहमुपगतः किंनु वक्ष्यामि ताभ्याम्’; ‘पार्श्वं पित्रोरहमुपगतः किंनु वक्ष्यामि गत्वा’ इति प्राष्ठान्तराणि.

पञ्चमोऽङ्कः ।

(ततः प्रविशति रथयानेन गान्धारी संजयो धृतराष्ट्रश्च ।)

धृतराष्ट्रः—वत्स संजय, कथय कथय कस्मिन्नुद्देशे कुरुकुलकाननैकशेषप्रवालो वत्सो मे दुर्योधनस्तिष्ठति । कच्चिज्जीवति वा न वा ।

गान्धारी—जाद, जइ सच्चं जीवदि मे वच्छो ता कधेहि कस्सिं देसे वट्टदि । (क)

संजयः—नन्वेष महाराज एक एव न्यग्रोधच्छायायामुपविष्टस्तिष्ठति ।

गान्धारी—(सकरुणम् ।) जाद, एआइ त्ति भणासि । किं णु क्खु संपदं भादुसदं से पास्से भविस्सदि । (ख)

(क) जात, यदि सत्यं जीवति मे वत्सस्तत्कथय कस्मिन्देसे वर्तते ।

(ख) जात, एकाकीति भणसि । किं नु खलु सांप्रतं आतृशतमस्य पार्श्वे भविष्यति ।

एकशेषोऽवशिष्टः । प्रवालोऽङ्करः । 'प्रवालमङ्कुरेऽप्यस्त्री' इत्यमरः । गान्धारीवाक्ये । जात, यदि सत्यं जीवति मे पुत्रकस्तत्कथय कस्मिन्नुद्देशे वर्तते ॥ जात, एकाकीति भणसि । अन्यथा किं सांप्रतं आतृशतमस्य पार्श्वे भविष्यति ।

१. 'स्यन्दनयानेन'. २. 'वत्स संजय, कुरुकुलकाननैकशेषप्रवालो मे वत्सो दुर्योधनः'; 'संजय, कथय कस्मिन्नुद्देशे स कुरुकाननैकशेषप्रवालो मे वत्सो दुर्योधनस्तिष्ठति'; 'वत्स संजय, कथय कथय कस्मिन्नुद्देशे कुरुकुलकाननैकशेषप्रवालो वत्सो मे दुर्योधनः'; 'संजय, कथय कथय कस्मिन्नुद्देशे सकलकुलकाननैकपल्लवो वत्सो मे दुर्योधनः'; 'वत्स संजय, कस्मिन्नुद्देशे कुरुकुलकाननैकप्रवालो दुर्योधनः'; 'वत्स संजय, कुलकाननैकशेषप्रवालो मे वत्सो दुर्योधनः' इति पाठान्तराणि. ३. 'जाद' इति क्वचिन्नास्ति. ४. 'जीवदि वच्छो ता कस्सिं कधेहि तं उदेसम्'; 'जीवदि सो मे वच्छो कधेहि तं उदेसम्'; 'जीवदि सो ता कस्सिं कधेहि तं उदेसम्' इति पाठान्तराणि. ५. 'तात, अम्ब, नन्वेष महाराजः' इति पाठः. ६. 'गान्धारी—( सात्तम् ।) जाद, एआइ त्ति भणासि'; 'गान्धारी—(सकरुणम् ।) जाद, एआइ त्ति णं भणासि'; 'गान्धारी—जाद, एआइ त्ति भणासि' इति पाठान्तराणि. ७. 'किं णु क्खु सांपदं भादुसदं से पास्से णत्थि'; 'किं णु क्खु संपदं तत्स भादुसदं पास्से णत्थि'; 'किं सांपदं भादुणो से सर्मावे ण होन्ति'; 'ण क्खु संपदं भादुसदं से पास्से भविस्सदि' इति पाठान्तराणि.

१२ वेणी०



संजयः—तात, अम्ब, अवतरतं स्वैरं रथात् ।

(उभावनतरणं नाटयतः ।)

(ततः प्रविशति सत्रीडमुपविष्टो दुर्योधनः ।)

संजयः—(उपसृत्य ।) विजयतां महाराजः । नैन्वेष्ट तातोऽम्बया

सह प्राप्तः किं न पश्यति महाराजः ।

(दुर्योधनो वैलक्ष्यं नाटयति ।)

धृतराष्ट्रः—

शल्यानि व्यपनीय कङ्कवदनैरुन्मोचिते कङ्कटे

बद्धेषु व्रणपट्टकेषु शनकैः कर्णे कृतापाश्रयः ।

दूरान्निर्जितसान्त्वितान्नरपतीनालोकयल्लीलया

सह्या पुत्रक वेदनेति न मया पापेन पृष्टो भवान् ॥ १ ॥

(धृतराष्ट्रो गान्धारी च स्पर्शेनोपेत्यालिङ्गतः ।)

गान्धारी—वच्छ, अदिगाढप्रहारवेअणापञ्जाउलस्स अह्मेसु सण्णिहिदेसु वि ण प्पसरदि दे वाणी । (क)

धृतराष्ट्रः—वत्स दुर्योधन, किमकृतपूर्वः संप्रति मय्यव्यय-  
मव्याहारः ।

(क) वत्स, अतिगाढप्रहारवेदनापर्याकुलस्यास्मासु संनिहितेष्वपि न प्रसरति ते वाणी ।

अत्र जात पुत्रक ॥ सत्रीडं सलज्जं यथा स्यादेवम् ॥ गान्धारीवाक्ये । जात, अतिगाढप्रहारवेदना पर्याकुलस्यास्मासु संनिहितेष्वपि न प्रसरति ते वाणी ॥ अपकृतमपकारः कृतः ॥ गान्धारीवाक्ये । जात, यदि त्वं मां नालपसि

१. 'अवतरतं रथात्'; 'अवतरत स्वैरं रथात्'. २. '(सर्वेऽवतरणं नाटयन्ति ।)' इति पाठः. ३. 'सत्रीडोपविष्टः'. ४. '(उपगम्य ।)'. ५. 'ननु' इति क्वचि-  
न्नास्ति. ६. 'किं न पश्यसि महाराज'. ७. 'कृतोपाश्रयः'. ८. 'निर्जितशान्-  
वान्'. ९. 'दृष्टः'. १०. 'स्पर्शेनोपेत्य परिष्वजेते' इति पाठः. ११. 'गाढप्र-  
हार-'. १२. 'अह्मेसु वि ण दे प्पसरदि वाणी'; 'किं अह्मेसु वि ण प्पसरदि दे  
वाणी' इति पाठौ. १३. 'किमकृतपूर्वः संप्रति मय्यव्यवहारः'; 'अभूतपूर्वा  
मय्यपि संप्रत्यनव्याहारः' इति पाठौ.

गान्धारी—वच्छ, जइ तुमं वि अम्हे णालवसि ता किं संपदं वच्छो दुस्सासणो आलवदि अथ दुम्मरिसणो वा अण्णो वा । (क) (इति रोदिति ।)

दुर्योधनः—

जातोऽहमप्रतिकृतानुजनाशदर्शी

तातस्य बाष्पपयसां तव चाम्ब हेतुः ।

दुर्जातमत्र विमले भरतान्वये वैः

किं मां सुतक्षयकरं सुत इत्यवैषि ॥ २ ॥

गान्धारी—जाद, अलं परिदेविदेण । तुमं वि दाव एँक्को इमस्स अन्धजुअलस्स मग्गोवदेसओ । ता चिरं जीव । किं मे रज्जेण जएण वा । (ख)

(क) वत्स, यदि त्वमप्यस्मान्नालपसि तर्कि सांप्रतं वत्सो दुःशासन आलपत्यथ दुर्मर्षणो वान्यो वा ।

(ख) जात, अलं परिदेवितेन । त्वमपि तावदेकोऽस्यान्धयुगलस्य मा-गोपदेशकः । तच्चिरं जीव । किं मे राज्येन जयेन वा ।

तदा किं मां सांप्रतं वत्सो दुःशासन आलपतु दुर्मर्षणो वान्यो वा ॥ जात इति । हे अम्ब, तव तातस्य च बाष्पपयसां हेतुः कारणं जातोऽसि । कीदृशः । अप्रतिकृतोऽप्रतीकारविषयीकृतो योऽनुजनाशस्तद्दर्शी । त्वं मां सुत इति किमवैषि जानासि । कीदृशम् । वो युष्माकमिह भरतकुले दुर्जातं दुष्टपुत्रम् । पुनः कीदृशम् । वः सुतविनाशकरम् । व इति काकाक्षिगोलकवदुभयान्वयि । आकाङ्क्षाया उभयत्र सत्त्वात् । शब्दान्वयस्य वाकाङ्क्षाक्रमेणोत्थानादित्यन्यत्र विस्तरः ॥ २ ॥ गान्धारीवाक्ये । जात, अलं परिदेवितेन । त्वमेव तावदेतस्या-

१. 'गान्धारी—(सकरुणम् ।) वच्छ' इति क्वचित्पाठः. २. 'अम्हे णालवसि किं दाणीं दुस्सासणो दुम्मरिसणो अण्णो वा आलविस्सदि'; 'अम्हेसु णालवसि ता किं संपदं वच्छो मे दुस्सासणो आलवदि अथ दुम्मरिसणो विकण्णो वा'; 'अम्हे णालवसि किं दाणीं दुस्सासणो आलविस्सदि दुम्मरिसणो वा' इति पाठान्तराणि. ३. 'दुर्योधनः—अम्ब' इति क्वचित्पाठः. ४. 'पापः'; 'योधः'. ५. 'अपि'; 'असिन्'. ६. 'अलमलं . परिदेविदेण'. ७. 'एक्को इमस्स अन्धजुअलस्स मग्गो-वदेसओ चिरंजीव । अलं मे रज्जेण जएण वा ।'; 'एक्को अन्धजुअलस्स मग्गोवदेसओ चिरंजीव । किं मे रज्जेण वेरेण वा ।'; 'एक्को इमस्स अन्धजुअस्स पन्थोवदेसओ चिरं जीव । भोदु किं मे रज्जेण वेरेण वा ।' इति पाठान्तराणि.



दुर्योधनः—

मातः किमप्यसदृशं कृपणं वचस्ते

सुक्षत्रिया क भवती क च दीनतैषा ।

निर्वत्सले सुतशतस्य विपत्तिमेतौ

त्वं नानुचिन्तयसि रक्षसि मामयोग्यम् ॥ ३ ॥

नूनं विचेष्टितमिदं सुतशोकस्य ।

संजयः—महाराज, किं वायं लोकवादो वितथः 'न घटस्य कूपपतने रज्जुस्तत्रैव प्रक्षेप्तव्या' इति ।

दुर्योधनः—अपुष्कलमिदम् । उपक्रियमाणाभावे किमुपकरणेन ।  
(इति रोदिति ।)

धृतराष्ट्रः—(दुर्योधनं परिष्वज्य ।) वत्स, समाश्वसिहि । संमाश्वासय चास्मानिमामतिदीनां मातरं च ।

दुर्योधनः—तात, दुर्लभः संमाश्वास इदानीं युष्माकम् । किंतु

कुन्त्या सह युवामद्य मया निहतपुत्रया ।

विराजमानौ शोकेऽपि तनयाननुशोचतम् ॥ ४ ॥

न्धयुगलस्य मार्गोपदेशको भव । तच्चिरं जीव । किं मे राज्येन जयेन वा । मातरिति । किमप्यनिर्वचनीयम् । कृपणं दीनम् । सुक्षत्रिया शोभनक्षत्रियजातिः । केति । 'अत्यन्तासंभवेऽर्थे द्वौ कौ प्रयुज्येते' इति कोषः । हे निर्वत्सले वात्सल्यवति वात्सल्यहीने वा ॥ ३ ॥ किं वितथोऽसत्यः ? किंतु सत्य एवेत्यर्थः । रज्जुः रशनादिप्रग्रहः ॥ इदं वचोऽपुष्कलमश्रेष्ठम् । 'श्रेयान्श्रेष्ठः पुष्कलः स्यात्'

१. 'विकृतं'. २. 'एनां'. ३. 'नूनं विचेष्टितमिदं सुतशोकस्य' इति कचिन्नास्ति. ४. 'महाराज, किं चायं लोकप्रवादोऽपि विस्मृतो न च घटस्य कूपपाते रज्जुरपि तत्र प्रक्षेप्तव्येति'; 'महाराज, किं वायं लोकवादो वितथो न घटस्य कूपपाते रज्जुरपि तत्र प्रक्षेप्तव्येति' इति पाठौ. ५. 'अलमलम् उपक्रियमाणे किमुपकरणे'; 'अयुक्तमिदम् । अपक्रियमाणे किमुपकरणे', 'अपुष्कलमिदम् । ननु उपक्रियमाणाभावे किमुपकरणेन' इति पाठान्तराणि. ६. 'वत्स, समाश्वसिहि समाश्वसिहि' इति कचित्पाठः. ७. 'समाश्वासय मां जननीं च'; 'समाश्वासय च मामिमामतिदीनां मातरं च'; 'समाश्वासय चास्मानिमामतिदीनां मातरं ते च' इति पाठान्तराणि. ८. 'दुर्लभमिदानीं पुनः समाश्वासनं युष्माकम्' इति पाठः. ९. 'लोके'.



गान्धारी—जाद, एदं एव्व संपदं प्पभूदं जं तुमं वि दाव एक्को णाणुसोचइदव्वो । ता जाद, प्पसीद । एसो दे सीसञ्जली । निवट्ठीअदु समरव्वावारादो । अपच्छिमं करेहि पिदुणो वअणम् । (क)

धृतराष्ट्रः—वत्स, शृणु वचनं तैवाम्वाया मम च निहताशेष-  
बन्धुवर्गस्य पश्य ।

दायादा न ययोर्वलेन गणितास्तौ द्रोणभीष्मौ हतौ

कर्णस्यात्मजमग्रतः शमयतो भीतं जगत्फाल्गुनात् ।

(क) जात, एतदेव सांप्रतं प्रभूतं यत्त्वमपि तावदेको नानुशोचितव्यः । तज्जात, प्रसीद । एष ते शीर्षाञ्जलिः । निवर्त्यतां समरव्यापारात् । अपश्चिमं कुरु पितुर्वचनम् ।

इत्यमरः ॥ कुन्त्येति । युवामद्य कुन्त्या सह तनयाननुशोचतमित्यन्वयः ॥ ४ ॥ गान्धारीवाक्ये । जात, इदमेव सांप्रतं मे प्रभूतं यत्त्वामप्येकं नानुशोचितव्ये । तज्जात, प्रसीद । एष ते शीर्षेऽञ्जलिः । निवर्त्यतामेतस्मात्समरव्यापारात् । अपश्चिमं कुरु पितुर्वचनम् । अत्र प्रभूतं युक्तम् । शीर्षेऽञ्जलिः प्रणामः । अपश्चिममलङ्घयम् ॥ सपत्नः शत्रुः ॥ दायादा इति । दायादाः शत्रवः । अग्रतः कर्णस्यैव । फाल्गुनादर्जुनात् । मे वत्सानां निधनेनायं रिपुस्त्वयि शेषप्रतिज्ञ

१. 'जाद, दाणि एदं एव्व संपदं प्पभूदं'; 'जाद, एदं वि संपदं प्पभूदं'; 'जाद, एदं एव्व संपदं मे प्पभूदं'; 'जाद, एदं एव्व संपदं प्पभूददरं' इति पाठान्तराणि. २. 'जं तुमं वि दाव एक्को जीवसि । कं अण्णं अणुसोच्चिस्सम् । ता जाद, अकालो दे समरस्स । प्पसीद । एसो दे अञ्जली । णिवट्ठेहि समरव्वावारादो । अपच्छिमं करेहि वअणम् ।'; 'जं तुमं वि दाव एक्को जीवसि । कं अण्णं अणुसोच्चिस्सम् । ता जाद, अकालो दे समरस्स । प्पसीद । एसो दे अञ्जली । निवट्ठेहि समरनिव्वन्धादो । अपच्छिमं करेहि वअणम् ।'; 'जं तुमं वि दाव एक्कं णाणुसोचइस्सम् । ता जाद, णिवट्ठेहि समरादो । अपच्छिमं करेहि सुवअणम् ।'; 'तुमं वि दाव एक्को णाणुसोचइदव्वो । ता जाद, प्पसीद प्पसीद । एसो दे सीसञ्जली । णिवट्ठीअदु समरव्वावारादो । अवस्सं पिदुणो वअणं करेहि ।' इति पाठान्तराणि. ३. 'तव' इति क्वचिन्नास्ति. ४. 'ममापि च निहताशेषबन्धुवर्गस्य'; 'मम च निहतसकलबन्धुवर्गस्य'; 'मम सकलबान्धवस्य च'; 'मम च सकलहतबन्धुवर्गस्य'; 'मम च निहताशेषवर्गस्य' इति पाठान्तराणि. ५. 'पश्य' इत्यत्र 'अपि च तात दुर्योधन' इति क्वचित्पाठः. ६. 'देवा वा'. ७. 'शमयता भीतं यतः फाल्गुनात्'; 'शमयता भीतं न वीभत्सुना'.



वत्सानां निर्धनेन मे त्वयि रिपुः शेषप्रतिज्ञोऽधुना

मौनं वैरिषुं मुञ्च तौत पितरावन्धाविमौ पालय ॥ ५ ॥

दुर्योधनः—समरात्प्रतिनिवृत्य किं मया कर्तव्यम् ।

गान्धारी—जाद, जं पिदा दे विउरो वा भणदि । (क)

संजयः—देवै, एवमिदम् ।

दुर्योधनः—संजय, अद्यार्प्युपदेष्टव्यमस्ति ।

संजयः—देवै, यावत्प्राणिति तावदुपदेष्टव्यभूमिर्विजिगीषुः

प्रज्ञावताम् ।

दुर्योधनः—(संक्रोधम् ।) शृणुमस्तावद्भवत एव प्रज्ञावतोऽस्मान्प्रति प्रतिरूपमुपदेशम् ।

(क) जात, यत्पिता ते विदुरो वा भणति ।

इत्यन्वयः । त्वदेकावशिष्टप्रतिज्ञ इत्यर्थः । हे तात मान्य । पितरौ मातापितरौ । एकशेषात् ॥ ५ ॥ गान्धारीवाक्ये । जात, पिता ते विदुरो यद्भणति । पिता पितृकल्पो हितोपदेशात् ॥ प्राणितं जीवितम् । 'संपन्नश्च प्रकृतिभिर्महोत्साहः कृतध्रमः । जेतुमेषणशीलश्च विजिगीषुरिति स्मृतः ॥' इति विजिगीषुलक्षणम् ॥

१. 'निधनाच्च मारुतिरसौ शेषप्रतिज्ञस्त्वयि' इति पाठः. २. 'क्रोधं'. ३. 'वैरिणि'. ४. 'वत्स'. ५. 'तात, अम्ब, समरात्प्रतिनिवृत्य किं करिष्यामि' इति पाठः. ६. 'गान्धारी—जाद, जं पिदा दे विउरो वा भणिस्सदि'; 'गान्धारी—जं पिदा दे भणिस्सदि तं अणुच्चिट्ठ'; 'गान्धारी—जं पिदा दे विउरो वा भणिस्सदि तं अणुच्चिट्ठ'. गान्धारी—जं पिदा दे विउरो वा भणदि तं अणुच्चिट्ठिद्वयम्' इति पाठान्तराणि. ७. 'राजन्'. ८. 'उपदेष्टव्यमस्तीति'; 'उपदेष्टव्यमिति'. ९. 'राजन्, यावत्प्राणितव्यं तावदुपदेष्टव्यभूमयो विजिगीषवः प्रज्ञावताम्'; 'राजन्, यावत्प्राणनाशस्तावदुपदेष्टव्या नृपतयः प्रज्ञावताम्'; 'राजन् यावत्प्राणनाशस्तावदुपदेष्टव्या नृपतयो विजिगीषवः प्रज्ञावताम्'; 'देव, यावत्प्राणास्तावदुपदेष्टव्यभूमयो विजिगीषवः प्रज्ञावताम्'; 'राजन्, यावत्प्राणनाशस्तावदुपदेष्टव्यभूमयो विजिगीषवः प्रज्ञावताम्'; 'राजन्, यावत्प्राणितव्यं तावदुपदेष्टव्या नृपतयो विजिगीषवः प्रज्ञावताम्' इति पाठान्तराणि. १०. '(सक्रोधम् ।) शृणुमस्तावद्भवत एव प्रज्ञावतः संप्रत्यक्षदुपदेशम्'; '(साध्यम् ।) शृणुमस्तावत्प्रज्ञावतो भवतोऽस्तत्प्रतिरूपमेवमुपदेशम्'; 'शृणुमस्तावद्भवतः प्रज्ञावतः संप्रत्यक्षदुपदेशम्' इति पाठान्तराणि.



धृतराष्ट्रः—वत्स, युक्तवादिनि संजये किमत्र क्रोधेन । यदि प्रकृतिमापद्यते तदहमेव भवन्तं ब्रवीमि । श्रूयताम् ।

दुर्योधनः—कथयतु तातः ।

धृतराष्ट्रः—वत्स, किं विस्तरेण । संधत्तां भवानिदानीमपि युधिष्ठिरमीप्सितपणवन्धेन ।

दुर्योधनः—तात, तनयस्नेहवैकल्यादम्बा बालिशत्वेन संजयश्च काममेवं ब्रवीतु । युष्माकमप्येवं व्यामोहः । अथ वा प्रभवति पुत्रनाशजन्मा हृदयज्वरः । अन्यच्च । तात, अस्खलितभ्रातृशततोऽहं यदा तदानवधीरितवासुदेवसामोपन्यासः, संप्रति हि<sup>१२</sup> दृष्टपितामहाचार्यानुजराजचक्रविपत्तिः स्वशरीरमात्रस्नेहादुदात्तपुरुषप्रीडावहमसुखावसानं च कथमिव करिष्यति दुर्योधनः सह पाण्डवैः संधिम् । अन्यच्च । नयवेदिन्संजय,

वैकल्याद्विह्वलत्वात् । अम्बा वदतीति शेषः । बालिशत्वेन मूर्खतया । संजयो वदतीति शेषः । नाम निश्चये । हृदयज्वरस्तातस्येति शेषः । तातेत्यादि । हे तात, दुर्योधनः कथं संधिं करिष्यतीत्यन्वयः । अस्खलितमविनष्टम् । साम संधानम् । पितामहो भीष्मः । आचार्यो द्रोणः । राजचक्रं क्षत्रियसंघः । कीदृशं संधिम् । उदात्तकथाप्रीडाकरमुत्तमकथालज्जाकरम् । दुःखान्तं च ॥ हीयमाना

१. 'तव किमत्र'. २. 'तदहमेव भवन्तं किञ्चित्कथयामि'; 'तदहमेव कथयामि 'तदहमेव तावद्भवन्तं ब्रवीमि'; 'तदहमेव ब्रवीमि' इति पाठान्तराणि. ३. 'वत्स, किं विस्तरेण' इत्यत्र 'किं विचारेण' इति क्वचित्पाठः. ४. 'इदानीमपि युधिष्ठिरस्य समीप्सितेन पणेन'; 'इदानीं युधिष्ठिरप्रार्थितपणेन'; 'इदानीं युधिष्ठिरस्य समीप्सितेन पणेन' इति पाठान्तराणि. ५. 'तनयस्नेहात्'. ६. 'बालिशत्वात्'. ७. 'एतद्वीतु'; 'एतद्वीति'. ८. 'युक्तो युष्माकमप्ययं मोह इति प्रभवति'; 'युष्माकमपि चायं मोहः । अथ वा प्रभवति'; 'अम्बा तनयवैकल्याद्बालिशत्वेन संजयो मामेवं ब्रुवतां नाम व्यामोहो भवतामपि । अथ वा प्रभवति' इति नानाविधः पाठः. ९. 'पुत्रनाशशोकजन्मा'. १०. 'अन्यच्च' इति क्वचिन्नास्ति. ११. 'अस्खलितभ्रातृशतस्तदावधीरितवासुदेवसामोपन्यासः'; 'अस्खलितभ्रातृशतस्तदावधीरितवासुदेवशमोपन्यासः' इति पाठौ. १२. 'हि' इति क्वचिन्नास्ति. १३. 'अनुराजचक्रविपत्तिः'; 'अनुजराजज्यशतविपत्तिः'. १४. 'शरीरमात्रस्नेहात्'; 'शरीरमात्रकस्नेहात्'.



हीयमानाः किल रिपोर्नृपाः संदधते परान् ।

दुःशासने हतेऽहीनाः सानुजाः पाण्डवाः कथम् ॥ ६ ॥

धृतराष्ट्रः—वत्स, एवं गतेऽपि मत्प्रार्थनया न किञ्चिन्न करोति युधिष्ठिरः । अन्यच्च । सर्वमेवापकृतं नानुमन्यते ।

दुर्योधनः—कथमिव ।

धृतराष्ट्रः—वत्स, श्रूयतां प्रतिज्ञा युधिष्ठिरस्य । नाहमेकस्यापि भ्रातुर्विपत्तौ प्राणान्धारयामीति । बहुच्छलत्वात्सङ्ग्रामस्यैवानुजनाशमाशङ्कमानो यदैव भवते रोचते तदैवासौ सज्जः संघातुम् ।

संजयः—एवमिदम् ।

गान्धारी—जगद् उपपत्तिजुक्तं पडिवज्जस्स पिटुणो वअणम् (क)

(क) जात, उपपत्तियुक्तं प्रतिपद्यस्व पितुर्वचनम् ।

इति । किलागमे । रिपोरहितात् । हीयमाना हीनाः । नृपाः परान्शत्रून्संदधते । स्वापेक्षया यदि परे शक्ता भवन्ति तदा तैः समं संधिः कर्तव्य इति भावः । दुःशासने हते सति सानुजाः पाण्डवा अहीनाः सन्तः कथं परान्संदधत इत्यर्थः ॥ ६ ॥ एवंगतेऽपि । भवदुक्तनीतेर्यथार्थत्वेऽपीत्यर्थः । मम प्रार्थनया युधिष्ठिरः किञ्चिन्न करोत्येवं न । किंतु किञ्चित्करोत्येव । ननु हे राजन्, युधिष्ठिरः सर्वमेवापकृतं नैवानुमन्यते । तस्य दक्षिणत्वात्सदा धर्मपरायणत्वाच्चेति भावः । कथमिव । कुत इदमित्यर्थः । भवते रोचते तुभ्यं रुचिविषयीभवति । ‘रुच्यर्थानां प्रीयमाणः’ इति चतुर्थी ॥ गान्धारीवाक्ये । जात, उपपत्तियुक्तं प्रतिपद्यस्व पितुर्वचनम् । अत्र प्रतिपद्यस्व जानीहि ॥ एकेनेति । विना-

१. ‘हीयमानान्किल रिपून्नृपाः संदधते कथम् । दुःशासनेन हीनोऽहं सानुजः पाण्डवोऽधुना ॥’ इति बहुपुस्तकानां पाठः; ‘हीयमानाः किल रणे नृपाः संदधते परान् । दुःशासने हते हीनाः पाण्डवाः सानुजे कथम् ॥’ इत्यपि कचित्पाठः. २. ‘किं न करोति युधिष्ठिरः’. ३. ‘सर्वं दैवापकृतं मन्यते युधिष्ठिरः’; ‘सर्वदैवापकृतमात्मानं मन्यते स भवञ्च’; ‘सदैवापकृतं मन्यते युधिष्ठिरः’; ‘सर्वदैवापाकृतं मन्यते भवञ्चो युधिष्ठिरः’; ‘सर्वदैवात्मानमपकृतं मन्यते भवञ्चो युधिष्ठिरः’; ‘सर्वमेवापकृतं न मन्यते भवञ्चो युधिष्ठिरः’ इति नानाविधः पाठः. ४. ‘कथमेवेति’. ५. ‘वत्स’ इति कचिन्नास्ति. ६. ‘संधारयामीति’. ७. ‘अनुजनाशं शङ्कमानः’; ‘अनुजना-शाच्छङ्कमानः’; ‘अनुजनाशशङ्कया शङ्कमानः’. ८. ‘यथैव भवते रोचते तथैवासौ शक्तः संघातुम्’ इति बहुपुस्तकानां पाठः. ९. ‘जगद्’ इति कचिन्नास्ति.

दुर्योधनः—तात, अम्ब, संजय,

एकेनापि विनानुजेन मरणं पार्थः प्रतिज्ञातवा-

न्भ्रातृणां निहते शते विषहते दुर्योधनो जीवितुम् ।

तं दुःशासनशोणिताशनमरिं भिन्नं गदाकोटिना

भीमं दिक्षु न विक्षिपामि कृपणः संधिं विदध्यामहम् ॥७॥

गान्धारी—हैं जाद दुस्सासन, हा मदङ्कदुर्ललित, हा जुअराअ, अस्सुदपुव्वा क्खु कस्स वि लोए ईदिसी विपत्ती । हा वीरसदप्पस-विणी हदगान्धारी दुक्खसदं प्पसूदा ण उण सुदसदम् । (क)

(सर्वे रुदन्ति ।)

संजयः—(वाष्पमुत्सृज्य ।) तात, अम्ब, प्रतिबोधयितुं महाराज-मिमां भूमिं युवामागतौ । तदात्मापि तावत्संस्तभ्यताम् ।

(क) हा जात दुःशासन, हा मदङ्कदुर्ललित, हा युवराज, अश्रुतपूर्वा खलु कस्यापि लोक ईदृशी विपत्तिः । हा वीरशतप्रसविनी हतगान्धारि दुःखशतं प्रसूतासि न पुनः सुतशतम् ।

नुजेनेत्यत्र 'पृथग्विना—' इत्यादिना तृतीया । पार्थो युधिष्ठिरः । विषहते शक्नोति । तथाच लज्जाकरेण मम जीवितेनालमिति भावः । शोणिताशिनं रक्तभोजनम् । भोजनपदं लक्षणया पानेपि प्रवर्तत इहेत्यवधेयम् । कोटिरग्रम् । 'कोटिरग्रे प्रकर्षे च' इति धरणिः । अहं भीमं दिक्षु न विक्षिपामि । किंतु विक्षिपाम्येवेत्यर्थः । नः शिरश्चालने । अहं कृपणः सन्संधिं विदध्यां करिष्ये । तथा च भीम-वधादेव समीहितसिद्धिर्न तु संधिनेति भावः ॥ ७ ॥ गान्धारीवाक्ये । हा जात दुःशासन, हा युवराज, हा मदङ्कदुर्ललित, अश्रुतपूर्वा कस्यापि लोक ईदृशी विपत्तिः । हा वीरशतप्रसविनि, हन्त गान्धारि, दुःखशतं प्रसूतासि न पुनः पुत्रशतम् ॥ संस्त-

१. 'अमिलषते'. २. 'भिन्दन्गदाकोटिभिः'. ३. 'विक्षिपत्यनुनयं तस्मिन्विधत्ते कथम्' इति पाठः. ४. 'हा जाद दुस्सासन, हा दुम्भरिसण, हा विकण्ण, हा वीरसदप्पसविणि गान्धारि, दुक्खसदं प्पसूदा ण सुदसदम्' इति बहुपुस्तकानां पाठः. ५. 'अम्ब' इति क्वचिन्नास्ति. ६. 'समाश्वासयितुं'. ७. 'तदात्मानमपि'; 'तदात्मैवं'; 'तदात्मनैव'.



धृतराष्ट्रः—वत्स दुर्योधन, एवं विमुखेषु भागधेयेषु त्वयि  
चामुञ्चति सहजं मानमरिषु त्वदेकशेषजीवितालम्बनेयं तपस्विनीं  
गान्धारी किमवलम्बतां शरणमहं च ।

दुर्योधनः—श्रूयतां यत्प्रतिपत्तुमिदानीं प्राप्तकालम् ।

कलितभुवना मुक्तैश्वर्यास्तिरस्कृतविद्विषः

प्रणतशिरसां राज्ञां चूडासहस्रकृतार्चनाः ।

अभिमुखमरीन्क्रुद्धान्प्रन्तो हताः शतमात्मजा

बहुतु सगरेणोढां तातो धुरं सहितोऽम्बया ॥ ८ ॥

विपर्यये त्वस्याधिपतेरुलङ्घितः क्षात्रधर्मः स्यात् ।

भ्यतां स्थिरीक्रियताम् ॥ तपस्वीन्यनुकम्प्या । 'तपस्वी तापसे चानुकम्पाहं च तप-  
स्विनि' इति विश्वः । त्वदेकशेषरूपं जीविताशावलम्बनं तद्योगिनी । न तु बहु-  
व्रीहिं कृत्वा मत्वर्थीयः । तयोरेकेनैवामरस्य गतार्थत्वादित्यवधेयम् । 'किंशरणः' इति  
पाठे किं शरणं यस्य स किंशरणः । अशरण इत्यर्थः । 'शरणं गृहरक्षित्रोः' इत्यमरः ।  
अहं सुवलम्ब इत्यन्वयः (?) ॥ प्रतिपत्तुं कर्तुम् । कलितभुवना इति । कलित-  
भुवनाः साधितलोकाः । 'कलिवलीकामधेनू' इति वैयाकरणाः । हे तात, यतस्त-  
वात्मजाः शतं शतसंख्याका हता अतोऽम्बया सह सगरेणोढां धुरं तातो बहुतु ।  
यथा समरस्य शतं पुत्राः शत्रुणा हतास्तथा तवापीति भावः । कीदृशाः । अभि-  
मुखं क्रुद्धान्शत्रून्प्रन्तो नाशयन्तः । इदं विशेषणं सगरमुतेष्वपि । एवं कलित-  
भुवना इत्याद्यपि । शतमात्मजा इति शतसंख्याया एकवचनान्तेनैव शतशब्दे-  
नोक्तत्वादात्मजपदेन बहुवचनान्तेन च तदभिधानादन्वयः । ऊढां धृताम् ॥ ८ ॥  
क्षात्रवृत्तिः क्षत्रियधर्मः ॥ गान्धारीवाक्ये । जानीत किमिदं हाहाकार-

१. 'दुर्योधन' इति कचिन्नास्ति. २. 'त्वयि चामुञ्चति मानबन्धमरिषु' इत्यपि  
पाठः. ३. 'त्वदेकशेषजीविताशावलम्बनेयं' इति जगद्धरसमादृतः पाठः. ४. 'किमव-  
लम्बतां'. ५. 'यत्प्रतिपत्तुमिदानीं प्राप्तकालम्' इति कचिन्नास्ति. ६. 'अभिमुखमरी-  
न्क्रोधादुन्नतो हताः शतमात्मजाः'; 'अभिमुखमरीन्प्रन्तः संख्ये हताः शतमात्मजाः'  
इति पाठौ. ७. 'विपर्यये तु समुलङ्घितः क्षात्रधर्मः स्यात्'; 'विपर्यये त्वस्याधिपतेरुलङ्घितः  
क्षात्रधर्मः स्यात्'. ८. 'क्षात्रधर्मः स्यात्' इत्यसादनन्तरं कचित् 'धृतराष्ट्रः—वत्स,  
हितं विधीयते न पुनः क्षात्रवृत्तिरियम्' इत्यधिकः पाठः समुपलभ्यते.



(नेपथ्ये महान्कलकलः ।)

गान्धारी—(आकर्ण्य । सभयम् ।) जाद, कहिं एदं हाहाकार-  
मिस्सं तूररसिदं सुणीअदि । (क)

संजयैः—अम्ब, भूमिरियमेवंविधानां भीरुजनत्रासजननी महा-  
निनादानाम् ।

धृतराष्ट्रः—वत्स संजय, ज्ञायतामतिभैरवः खलु विस्तारी  
हाहारवः । कारणेनैस्य महता भवितव्यम् ।

दुर्योधनः—तात, प्रसीद । पराङ्मुखं खलु दैवमस्माकम् ।  
यावदपरमपि किञ्चिदत्याहितं न श्रावयति तावदेवाज्ञापय मां  
सङ्ग्रामावतरणाय ।

गान्धारी—जाद, मुहुत्तअं दाव मं मन्दभाङ्गीं समस्ससिहि(ख)

धृतराष्ट्रः—वत्स, यद्यपि भवान्समराय कृतनिश्चयस्तथापि रहः  
परप्रतीघातोपायश्चिन्त्यताम् ।

दुर्योधनः—

प्रत्यक्षं हतवान्धवस्य न परान्हन्तुं रथो मे क्षमः

किं वा तेन कृतेन तैरिव<sup>१</sup> कृतं यन्न प्रकाश्यं रणे ।

(क) जात, कुत्रैतत् हाहाकारमिश्रं तूररसितं श्रूयते ।

(ख) जात, मुहूर्तकं तावन्मां मन्दभाग्यां समाश्वासय ।

विमिश्रं तूररसितं श्रूयते ॥ अत्याहितमनिष्टम् ॥ गान्धारीवाक्ये । जात,  
मुहूर्तकमपि तावन्मामनाथां समाश्वासय । अत्र मुहूर्तकमित्यत्र स्वार्थे कः ॥ प्रती-  
घातो विनाशः । प्रत्यक्षमिति । मम रथः परान्हन्तुं न क्षम इत्यन्वयः । तेन  
परप्रतीघातोपायेन । कृतेन वा किम् । किंतु न किमपि । तैरपि कर्म कृतं

१. 'नादः'. २. '(श्रुत्वा । सभयम् ।)' इति कचित्पाठः. ३. 'संजय, हाहाका-  
रमिस्सं'; 'संजय, किं एदं हाहाकारमिस्सं' इति पाठौ. ४. 'समरतूररसिदं'; 'वि-  
समं तूररसिदं'; 'विसमं रसिदं'. ५. 'संजयः—अभूमिरियमेवंविधानां भीरुजनानाम् ।'  
इति पाठः. ६. 'अस्य' इति क्वचिन्नास्ति. ७. 'तावदेवानुमन्यस्व'. ८. 'सङ्ग्रामं प्रति'.  
९. 'रहः' इति क्वचिन्नास्ति. १०. 'प्रत्यक्षं हतवान्धवा मम परे हन्तुं न योग्या  
रहः' इति बहुपुस्तकानां पाठः. ११. 'तैरिह'; 'तैरपि'. १२. 'प्रकाशं'.



गान्धारी—जाद, एआइ तुमम् । कौ दे सहाअत्तणं करिस्सदि।(क)

दुर्योधनः—

एँकोऽहं भवतीसुतक्षयकरो मातः कियन्तोऽरयः

सौम्यं केवलमेतु दैवमधुना निष्पाण्डवा मेदिनी ॥ ९ ॥

(नेपथ्ये । कलकलानन्तरम् ।)

भो भो योधोः, निवेदयन्तु भवन्तः । कौरवेश्वराय, ईदं महत्कदनं प्रवृत्तम् । अलमप्रियश्रवणपराङ्मुखतया । यतः कालानुरूपं प्रति-  
विधातव्यमिदानीम् । तथा हि ।

त्यक्तप्राजनरश्मिरङ्कितधनुः पार्थङ्कितैर्मार्गणै-

र्वाहैः स्यन्दनवर्त्मनां परिचयादाकृष्यमाणः शनैः ।

(क) जात, एकाकी त्वम् । कस्ते साहाय्यं करिष्यति ।

निष्फलं यद्वगेन न प्राकाशयेन बोधनीयम् । यदित्यत्र जात्यभिप्रायमेकवचनम् ।  
'तैरिव कृतम्' इति पाठे यथा तैः शत्रुभिः कृतं निष्फलं रणाप्रकाशनादित्यर्थः ।  
गान्धारीवाक्ये । जात, एकाकी त्वम् । कस्ते साहाय्यं करिष्यति ॥ हे  
मातरकोऽहमद्वितीयः श्रेष्ठो वासि । कीदृशः । भवत्याः पुत्रनाशकरः । भव-  
तीत्यत्र पुंवद्भावाभावः प्रियादिपाठात् । 'स्त्रियाः पुंवत्-' इति योगविभागाद्वा ।  
कियन्तोऽल्पाः । केवलं दैवमेव श्लाघ्यमस्तु । मेदिनी निष्पाण्डवास्तु ॥ ९ ॥ यत्र  
क्रिया नास्ति तत्र कृभ्वस्तयो ग्राह्या इति व्युत्पत्तिः ॥ कदनं पापं भीषणं वा ।  
'कदनं भीषणे पापे' इति विश्वः । त्यक्तेति । शल्यः शिविरं यातीत्यन्वयः ।  
किं कुर्वन् । कुरुकुर्वलानि शल्ययन्दुःखितानि कुर्वन् । कीदृशः । त्यक्तौ प्राजन-  
रश्मी येन स तथा । प्राजनं 'पएना' इति ख्यातम् । 'प्राजनं तोदनं तोत्रम्'  
इत्यमरः । रश्मिर्वल्गा । मार्गणैर्वाणैः । 'पृषत्कमार्गणशराः' इत्यमरः । वाहैः शनै-  
र्मन्दमाकृष्यमाणः । स्यन्दनवर्त्मनां परिचयाद्रथमार्गानुसंधानात् । पृच्छतां जनानां

१. 'ता जाद'. २. 'कोवि दे'. ३. 'नन्वेकः'. ४. 'साह्यं केवलमेतु दैवमधुना';  
'सौम्यं केवलमेतु दैवमधुना'; 'सह्यं केवलमेतदेवमधुना'; 'श्लाघ्यं केवलमस्तु दैवम-  
धुना' इति पाठान्तराणि. ५. 'जनाः'. ६. 'एतन्महत्कदनं संवृत्तम्' इति कचित्पाठः.  
७. 'अलमिदानीमप्रियश्रवणपराङ्मुखतया । यतः कालानुरूपं प्रतिविधातव्यम् ।' इति  
पाठः. ८. 'विधातव्यम्'. ९. 'न्युञ्जप्रोज्झितरङ्किततनुः'; 'त्यक्तप्राजनरश्मिर-  
ङ्किततनुः'. १०. 'स्यन्दनवर्त्मनः'; 'स्यन्दनवर्त्मना'.

वार्तामङ्गपतेर्विलोचनजलैरावेदयन्पृच्छतां

शून्येनैव रथेन याति शिविरं शल्यः कुरुञ्शल्ययन् ॥१०॥

दुर्योधनः—(श्रुत्वा । साशङ्कम् ।) आः, केनेदमविस्पष्टमशनिपात-  
दारुणमुद्धोषितम् । कः कोऽत्र भोः ।

(प्रविश्य संभ्रान्तः ।)

सूतः—हा, हँताः स्मः । (इत्यात्मानं पातयति ।)

दुर्योधनः—अयि, कथय ।

धृतराष्ट्रसंजयौ—कथ्यतां कथ्यताम् ।

सूतः—आयुष्मन्, किमन्यत् ।

शल्येन यथा शल्येन मूर्च्छितः प्रविशता जनौघोऽयम् ।

शून्यं कर्णस्य रथं मनोरथमिवांधिरुडेन ॥ ११ ॥

दुर्योधनः—ह्रीं वयस्य कर्ण । (इति मोहमुपागतः ।)

कृतेऽङ्गपतेर्वार्ता नेत्रजलैरावेदयन्कथयन् । तथाच कर्णो मृत इति रोदनेनैव सूचितमिति भावः ॥ १० ॥ अशनिर्वज्रम् । उभयं क्रियाविशेषणम् । उद्धोषित-  
मुच्चैः शब्दः कृतः ॥ स्मो भवामः ॥ शल्येनेति । हे देव, अयं जनौघः शल्येन राज्ञा हेतुभूतेन मूर्च्छितोऽस्ति । कीदृशेन । प्रविशता । अर्थाज्जनौघमेव । कर्णस्य रथमधिरुडेन च । यथा शल्येनास्त्रविशेषेण मूर्च्छितो जनौघो भवति । कीदृशं रथम् । मनोरथमिव । शून्यमित्यर्थः । आर्याच्छन्दः ॥ ११ ॥ गान्धारीवाक्ये ।

१. 'पृच्छते'. २. 'कम्पयन्'. ३. 'दुर्यो०—(आकर्ण्य । समयम् ।) आः, केनेदम-  
विस्पष्टमशनिपातदारुणमुद्धोषितम् । कः कोत्र भोः'; 'दुर्यो०—(श्रुत्वा । साशङ्कम् ।  
आः, केनैतदविस्पष्टमशनिपातदारुणमुद्धोषितम् । कः कोत्र भोः'; 'दुर्यो०—(श्रुत्वा  
सशङ्कम् ।) सूत, केनेदमविस्पष्टमशनिपातदारुणमुद्धोषितम् । ज्ञायताम् । कः कोऽत्र भोः';  
'दुर्योधनः—(श्रुत्वा । साशङ्कम् ।) सूत, केनेदमविस्पष्टमशनिपातदारुणमुद्धोषितम् ।  
ज्ञायताम् । कः कोऽत्र भोः'; 'राजा—आः, किमेवमविस्पष्टमशनिनिर्घातदारुणमुद्धोषि-  
तम् । कः कोत्र भोः' इति पाठान्तराणि. ४. 'हतोऽसि'. ५. '(इत्यात्मानमपात-  
यत् ।)' इति बहुपुस्तकानां पाठः. ६. 'कथय कथय' इति पाठः. ७. 'धृतराष्ट्र-  
संजयौ—कथ्यतां कथ्यताम्' इति कचिन्नास्ति. ८. 'आयुष्मन्, किमन्यत्' इत्यत्र  
'कथयामि किं देव' इति कचित्पाठः. ९. 'शल्येन'. १०. 'आरुडेन'. ११. 'हा  
वयस्य, हा कर्ण' इति कचित्पाठः. १२. '(इति मोहं गतः ।)' इति पाठः.

१३ वेणी०



गान्धारी—जाद, समस्सस समस्सस । (क)

संजयः—समाश्वसितु समाश्वसितु देवः ।

धृतराष्ट्रः—भोः, कष्टं कष्टम् ।

भीष्मे द्रोणे च निहते य आसीदवलम्बनम् ।

वत्सस्य च सुहृच्छूरो राधेयः सोऽप्ययं गतः ॥ १२ ॥

वत्स, समाश्वसिहि समाश्वसिहि । नैनु भो हतविधे,

अन्धोऽनुभूतशतपुत्रविपत्तिदुःखः

शोच्यां दशामुपगतः सह भार्ययाहम् ।

अस्मिन्नशेषितसुहृद्रुखबन्धुवर्गे

दुर्योधनेऽपि हि कृतो भवता निरौशः ॥ १३ ॥

वत्स दुर्योधन, समाश्वसिहि समाश्वसिहि । समाश्वासय तपस्विनीं  
मातरं च ।

दुर्योधनः—(लब्धसंज्ञः ।)

अयि कर्ण कर्णसुखदां प्रयच्छ मे

गिरमुद्गिरन्निव मुदं मयि स्थिराम् ।

(क) जात, समाश्वसिहि समाश्वसिहि ।

जात, समाश्वसिहि समाश्वसिहि ॥ अन्ध इति । अशेषितो विनष्टः । विरामो  
निरस्तता । 'निराशः' इति पाठे आशाशून्यः ॥ १३ ॥ अयीति । त्वं मे कर्णसुख-  
दावित्यन्वयः । हे कर्ण, मयि धीरं प्रयच्छ । कीदृशः । मयि स्थिरां मुदमुद्गिरन्निव ।

१. 'समाश्वसितु समाश्वसितु महाराजः'; 'समाश्वसिहि समाश्वसिहि महाराज'  
इति पाठौ. २. 'वत्सस्य मे सुहृच्छूरो'; 'पुत्रस्य मे सुहृत्प्रेयान्'; 'वत्सस्य मे  
सुहृत्प्रेयान्' इति पाठान्तराणि. ३. 'ननु भो हतविधे भरतकुलविमुख'; 'भो हतविधे';  
'भगवन्विधे' इति पाठान्तराणि. ४. 'निःशेषिताखिलसुहृद्रुखबन्धुवर्गः' इति पाठः.  
५. 'विरामः'. ६. 'वत्स दुर्योधन, समाश्वासय तपस्विनीं मातरम्'; 'वत्स समाश्व-  
सिहि समाश्वासय चात्मानम्' इति पाठौ.

सततावियुक्तमकृताप्रियं प्रियं

वृषसेनवत्सल विहाय यासि माम् ॥ १४ ॥

(पुनर्मोहमुपागतः ।)

(सर्वे सैमाश्वासयन्ति ।)

दुर्योधनः—

मम प्राणाधिके तस्मिन्नङ्गानामधिपे हते ।

उच्छ्वसन्नपि लज्जेऽहमाश्वासे तात का कथा ॥ १५ ॥

अपि च ।

शोचामि शोच्यमपि शत्रुहृतं न वत्सं

दुःशासनं तमधुना नै च बन्धुवर्गम् ।

येनातिदुःश्रवमसाधु कृतं तु कर्णे

कर्तास्मि तस्य निधनं समरे कुलस्य ॥ १६ ॥

गान्धारी—जाद, सिढिलेहि दाव कखणमेत्तं बाप्पमोक्खम् । (क)

धृतराष्ट्रः—वत्स, क्षणमात्रं परिमार्जयाश्रूणि ।

(क) जात, शिथिलय तावत्क्षणमात्रं बाष्पमोक्षम् ।

इत्येकोऽन्वयः । द्वितीयस्तु । हे कर्णे, मे मम कृते कर्णसुखदां गिरं प्रयच्छ । मुदमु-  
द्गिरन्निव । लमिति शेषः । अकृताप्रियं न कृतमप्रियं यस्य तम् । प्रियं मित्रम् ।  
वृषसेनो वत्सलो यस्य स तथा ॥ १४ ॥ ममेति । तस्मिन्नङ्गानामधिपे हते सत्यु-  
च्छ्वसन्नपि आसावधारणेऽपि लज्जां करोमि । आश्वासे का कथा । अपितु न कापि  
॥ १५ ॥ शोचामीति । शोच्यं शोचनार्हम् । येन कर्णेन मम कर्णेऽसाध्वयोग्यमति-  
दुःश्रवमत्यर्थदुःखश्राव्यं वचो न कृतं तस्य कर्णस्य निधने सति मम कुलस्य निधनं वि-  
नाश इत्यर्थः । दुःश्रवमिति विशेषणद्वारा विशेष्यलाभः । 'ईषदुःसुषु' इत्यादिना खल्व-  
॥ १६ ॥ गान्धारीवाक्ये । जात, शिथिलय तावत्क्षणमात्रं बाष्पमोक्षम् ।

१. 'सततावियुक्तमकृताप्रियं कथं'; 'अनुजैर्वियुक्तमकृताप्रियं प्रियं' इति पाठौ.
२. '(इति पुनर्मोहमुपागतः १)'. ३. 'आश्वासयन्ति'. ४. 'अङ्गानामीश्वरे गते';  
'अङ्गानामीश्वरे हते' इति पाठौ. ५. 'हत्वन्धुवर्गम्' इति कचित्पाठः. ६. 'कृतं न  
कर्णे कर्णस्य तस्य निधने निधनं कुलस्य' इति जगद्धरसमादृतः पाठः; 'कृतं च कर्णे  
कर्तास्मि तस्य निधनं समरे कुलस्य' इत्यपि कचित्पाठः. ७. 'क्षणमेकं लज्जाश्रूणि'  
इति कचित्पाठः.



दुर्योधनः—

मामुद्दिश्य त्यजन्प्राणान्केनचिन्न निवारितः ।

तत्कृते त्यजतो वाष्पं किं मे दीनस्य वार्यते ॥ १७ ॥

सूत, केनैतदसंभावनीयमस्मत्कुलान्तकरणं कर्म कृतं स्यात् ।

सूतः—आयुष्मन्, एवं किल जनः कथयति ।

भूमौ निमग्नचक्रश्चक्रायुधसारथेः शरैस्तस्य ।

निहतः किलेन्द्रसूनोरस्मत्सेनाकृतान्तस्य ॥ १८ ॥

दुर्योधनः—

कर्णाननेन्दुस्मरणात्क्षुभितः शोकसागरः ।

वाडवेनेव शिखिना पीयते क्रोधजेन मे ॥ १९ ॥

तात, अम्ब, प्रसीदतम् ।

ज्वलनः शोकजन्मा मामयं दहति दुःसहः ।

समानायां विपत्तौ मे वरं संशयितो रणः ॥ २० ॥

अत्र मोक्षस्त्यागः ॥ मामिति । न निवारितो य इति शेषः । तत्कृते तं लक्ष्मी-  
कृत्याश्रुणि त्यजतो मे किं वार्यते । न वारयितुमर्हतीति भावः ॥ १७ ॥ असंभा-  
वनीयं दुष्करम् ॥ भूम्यामिति । किल प्रसिद्धौ । तस्येन्द्रसूनोरर्जुनस्य शरैः स  
कर्णो निहतः । कीदृशः । भूमौ निमग्नरथाङ्गः । 'चक्रं सैन्यरथाङ्गयोः' इति विश्वः ।  
चक्रायुधः कृष्णः । कृतान्तो यमः ॥ १८ ॥ कर्णेति । वाडवेन वडवाजातेन ।  
शिखिनाग्निना ॥ १९ ॥ ज्वलन इति । समानायां तुल्यायां दाहमरणयोर्विपदि  
सत्याम् । संशयितोऽपि जये भङ्गे च संदिग्धोऽपि । रणो वरं श्रेष्ठ इत्यर्थः । वरं

१. 'केनापि न स वारितः'; 'केनचिन्न सवारितः'. २. 'सूत, केनेदमसंभावित-  
मस्मत्कुलान्तकरं कर्म कृतं स्यात्'; 'धृतराष्ट्रः—केनेदमसंभावितमस्मत्कुलान्तकरं  
कर्म कृतम्' इति पाठौ. ३. 'आयुष्मन्' इति कचिन्नास्ति. ४. 'भूम्यां निमग्नचक्रस्तु  
स चक्रायुधसारथेः । संख्ये किल हतो बाणैरस्मत्सेनान्तकारिणः ॥' इति पुस्तकान्तरे  
पाठः. ५. 'दुर्योधनः—कष्टं भोः कष्टम् । कर्णाननेन्दुस्मरणात्' इति कचित्पाठः.  
६. 'अम्ब, तात, प्रसीदतम्' इति कचित्पाठः. ७. 'शोकज्वलनजन्मा मां तापो  
दहति दुःसहः' इति कचित्पाठः. ८. 'वरं संशयितुं रणे'; 'वरं संशयनं रणे'; 'वरं  
संशयतो रणः'; 'वरं संशयतो रणम्' इति पाठान्तराणि.

धृतराष्ट्रः—(दुर्योधनं परिष्वज्य रुदन् ।)

भवति तनय लक्ष्मीः साहसेष्वीदृशेषु

द्रवति हृदयमेतद्भीममुत्प्रेक्ष्य भीमम् ।

अनिकृतिनिपुणं ते चेष्टितं मानशौण्ड

छैलबहुलमरीणां सङ्गरं हा हतोऽस्मि ॥ २१ ॥

गान्धारी—जाद, तेण एव सुदसदकदन्तेण विओदलेन  
समं समलं मग्गसि । (क)

दुर्योधनः—तिष्ठतु तावद्वृकोदरः ।

पापेन येन हृदयस्य मनोरथो मे

सर्वाङ्गचन्दनरसो नयनामलेन्दुः ।

पुत्रस्तवाम्ब तव तात नयैकशिष्यः

कर्णो हतः सपदि तत्र शराः पतन्तु ॥ २२ ॥

(क) जात, तेनैव सुतशतकृतान्तेन वृकोदरेण समं समरं मार्गयसे ।

शब्दो मनागर्थे वा ॥ २० ॥ भवतीत्यादि । हे तनय पुत्र, ईदृशेषु साहसेषु लक्ष्मीर्भवति । तदुक्तम्—‘न साहसमनारुह्य नरो भद्राणि पश्यति’ इति । द्रवति चपलं भवति । भीमं भयानकम् । उत्प्रेक्ष्य विचिन्त्य । हे मानशौण्डाभि-मानख्यात, ते चेष्टितमनिकृतिनिपुणं परक्षेपाकुशलं परभर्त्सनाकुशलं वा अस्तीति शेषः । ‘निकृतिर्भर्त्सने क्षेपे’ इति विश्वः । अरीणां सङ्गरं युद्धं छलबहुलमस्ति । अतो हा कष्टम् । हतोऽस्मि ॥ २१ ॥ गान्धारीवाक्ये । जात, तेनैव सुत-शतकृतान्तेन वृकोदरेण सह समरं प्रार्थयेथाः ॥ पापेनेति । हे अम्ब, तव पुत्रः कर्णः । हे तात, तव नयैकशिष्यः कर्णः । येन पापेन हत इत्यन्वयः ॥ २२ ॥

१. ‘(दुर्योधनं परिष्वज्य १)’; (पुत्रं परिष्वजन् रुदन् १)’ इति पाठौ. २. ‘भवति तनय सत्यं संशयः साहसेषु’ इति बहुपुस्तकानां पाठः. ३. ‘दहति हृदय-मेतत्’; ‘द्रवति च हृदयं मे’. ४. ‘अनिकृतनिपुणं’; ‘पतिकृतनिपुणम्’. ५. ‘छलबहु-लम्’. ६. ‘जाद’ इति कचिन्नास्ति. ७. ‘मिओदलहृदपण’. ८. ‘अवतिष्ठतु’; ‘अम्ब, तिष्ठतु’. ९. ‘हृदयस्यमनोरथः’. १०. ‘ममैकमित्रं’ इति कचित्पाठः.



सूत, अलमिदानीं कालातिपातेन । सज्जं मे रथमुपाहर । भयं  
चेत्पाण्डवेभ्यस्तिष्ठ । गदामात्रसहाय एव समरभुवमवतरामि ।

सूतः—अलमन्यथा संभावितेन । अयमहमागत एव । (इति  
निष्क्रान्तः ।)

धृतराष्ट्रः—वत्स दुर्योधन, यदि स्थिर एवास्मान्दग्धुमयं ते  
व्यवसायस्तत्संनिहितेषु वीरेषु सेनापतिः कश्चिद्भिषिच्यताम् ।

दुर्योधनः—नन्वभिषिक्त एव ।

गान्धारी—जाद, कदरो उण सो जस्सि आसं ओलम्बिस्सम् । (क)

धृतराष्ट्रः—<sup>१०</sup>किं वा शल्य उत वाश्वत्थामा ।

संजयः—हा कष्टम् ।

गते भीष्मे हते द्रोणे कर्णे च विनिपातिते ।

आशा बलवती राजञ्शल्यो जेष्यति पाण्डवान् ॥ २३ ॥

दुर्योधनः—<sup>१३</sup>किं वा शल्येनोत वाश्वत्थाम्ना ।

(क) जात, कतरः पुनः स यस्मिन्नाशामवलम्बिष्ये ।

अतिपातोऽतिक्रमः ॥ गान्धारीवाक्ये । जात, कतरः स यस्मिन्नाशां सम-  
वलम्बिष्ये । अत्र कतरः क इत्यर्थः । आशां प्रत्याशाम् ॥ गत इति । गते  
शरशय्यामिति शेषः । विनिपातिते घातिते ॥ २३ ॥ कर्णेति । अयं महात्मा

१. 'उपाहर'. २. 'त्वं चेद्विभेपि पाण्डवेभ्यः'; 'त्वं चेद्विभ्यत्पाण्डवेभ्यः' ।  
३. 'समरं'. ४. 'अयमहमागतोऽस्मि'; 'अयमागतोऽस्मि' इति पाठौ. ५. '(इति निष्क्रान्तः ।)' इत्यस्मादनन्तरं '(नेपथ्ये कलकलः ।)' दुर्योधनः—अनुमोदध्वमनुमोदध्वम्  
पराङ्मुखोऽस्माकं विधिः' इति कचिदधिकः पाठः समुपलभ्यते. ६. 'यदि स्थिर एवायं  
निश्चयस्तद्यथा संनिहितेषु'; 'यदि स्थिर एव ते समराध्यवसायस्तद्यथा संनिहितेषु'  
इति पाठौ. ७. 'एवेति'. ८. 'जाद' इति कचिन्नास्ति. ९. 'जस्सि आसा अवलम्बी-  
अदु'; 'जहिं एदं हदासं ओअम्बिस्सम्' इति पाठौ. १०. 'किं शल्योऽथवाश्वत्थाम  
वा' इति कचित्पाठः. ११. 'संजयः—हा कष्टम्' इत्यस्मादारभ्य 'शल्यो जेष्यति  
पाण्डवान्' इत्यन्तं पुस्तकान्तरे नास्ति. १२. 'हते'. १३. 'किं वा शल्येनोत  
वाश्वत्थाम्ना' इति पाठः कचिन्नास्ति.

कर्णालिङ्गनदायी वा पार्थप्राणहरोऽपि वा ।

अनिवारितसंपातैरयमात्माश्रुवारिभिः ॥ २४ ॥

(नेपथ्ये कलकलं कृत्वा ।)

भो भोः कौरववलप्रधानयोधाः, अलमस्मानवलोक्य भयादितो  
गन्तुम् । कथयन्तु भवन्तः कस्मिन्नुद्देशे सुयोधनस्तिष्ठतीति ।

(सर्वे ससंभ्रममाकर्णयन्ति ।)

(प्रविश्य संभ्रान्तः ।)

सूतः—आयुष्मन्,

प्राप्तावेकरथारूढौ पृच्छन्तौ त्वामितस्ततः ।

सर्वे—कश्च कश्च ।

सूतः—

सै कर्णारिः स च क्रूरो वृककर्मा वृकोदरः ॥ २५ ॥

गान्धारी—(सभयम् ।) जाद, किं एतथ पडिपज्जिद्वम् । (क)

दुर्योधनः—ननु संनिहितैवेयं गदा ।

गान्धारी—हा हदक्षि मन्दभाङ्गी । (ख)

(क) जात, किमत्र प्रतिपत्तव्यम् ।

(ख) हा हताक्षि मन्दभागिनी ।

कर्णालिङ्गनदायी कर्णानुयायीत्यर्थः । अश्रुवारिभिर्लक्षितः । लक्षणे तृतीया । कीदृशैः ।  
अनिवारितासरैः । 'धारासंपात आसारः' इत्यमरः । तथा च मर्तव्यं वा मयार्जुनवधो  
वा कर्तव्य इति भावः ॥ २४ ॥ प्राप्ताविति । इतस्ततः सर्वत्र । कर्णारिरर्जुनः वृको  
'हुण्डार' इति ख्यातः । तद्वद्युद्धकर्मे यस्य स वृककर्मा । वृको मृगविशेषो वा । 'कोक-  
स्त्वीहामृगो वृकः' इत्यमरः । 'वृको मृगे तथोरगे' इति धरणिः ॥ २५ ॥ गान्धारी-  
वाक्ये । जात, किमत्र कर्तव्यम् । 'प्रतिपत्तव्यम्' इत्यपि पाठः ॥ हा हताक्षि

१. 'अश्रुवारिभिः'. २. '(नेपथ्ये कलकलं कृत्वा ।)' इत्यत्र '(नेपथ्ये ।)' इति  
कचित्पाठः. ३. 'गमनेन' इति कचित्पाठः. ४. 'सर्वे—कश्च ।' इति कचित्पाठः.  
५. 'कर्णारिः'. ६. 'भीमकर्मा'. ७. 'एतथ संपदं पडिपज्जिद्वम्'; 'एतथ काद-  
व्वम्'. ८. 'अम्ब, ननु'. ९. 'हा हदक्षि अहं मन्दभाङ्गी'; 'हा हदक्षि संपदं  
भावा' इति पाठौ.



दुर्योधनः—अम्ब, अलमिदानीं कार्पण्येन । संजय, रथमारोप्य पितरौ शिविरं प्रैतिष्ठस्व । सँमागतोऽस्माकं शोकापनोदी जनः ।

धृतराष्ट्रः—वत्स, क्षणमेकं प्रतीक्षस्व यावदनयोर्भावमुपलभे ।

दुर्योधनः—तात, किमनेनोपलब्धेन ।

(ततः प्रविशतो भीमार्जुनौ ।)

भीमः—भो भोः सुयोधनानुजीविनः, किमिति संभ्रमादयथायथं चरन्ति भवन्तः । कथयत तावदिदमावयोरागमनं स्वामिनस्तस्य कुरुपतेः । अलमावयोः शङ्कया ।

कर्ता द्यूतच्छलानां जेतुमयशरणोदीपनः सोऽभिमानि  
कृष्णाकेशोत्तरीयव्यपनयनमरुत्पाण्डवा यस्य दासाः ।

राजा दुःशासनादेर्गुरुरनुजशतस्याङ्गरास्य मित्रं

कास्ते दुर्योधनोऽसौ कथयत नै रुषा द्रष्टुमभ्यागतौ स्वः २६

धृतराष्ट्रः—संजय, दारुणः खलूपक्षेपः पापस्य ।

मन्दभागिनी ॥ प्रतीक्षस्व क्षमस्व । अनयोर्भौमार्जुनयोः । भावमभिप्रायम् । अयथायथमितस्ततः । कर्तेति । असौ स दुर्योधनः कास्ते तत्कथयत । रुषा तं द्रष्टुं नाभ्यागतौ स्वः । सदनं गृहम् । व्यपनयनं दूरीकरणम् । मरुद्वातः । मित्रं स इत्यत्र मित्रशब्दस्याजहल्लिङ्गतयान्वयः ॥ २६ ॥

१. 'अम्ब' इति कचिन्नास्ति. २. 'संजय, संजय' इति बहुपुस्तकानां पाठः. ३. 'प्रस्थापय'; 'प्रवेशय'; 'प्रतिप्रवेशय'. ४. 'प्राप्तोऽस्मच्छोकापनोदप्रणयी जनः' इति बहुपुस्तकानां पाठः. ५. 'उपलभामहे'. ६. 'उपलब्धे । उद्गम्यताम् ।'; 'उपलम्भेन । तद्गम्यताम् । (धृतराष्ट्रो गान्धारी च किञ्चिद्भत्वा तिष्ठतः)' इति पाठौ. ७. 'रथारूढौ भीमार्जुनौ'. ८. 'सुयोधनानुजीविनो योधाः' इति कचित्पाठः. ९. 'किमिति संभ्रमात्संचरन्ति भवन्तः'; 'किमिति ससंभ्रममयथायथं संचरन्ति भवन्तः'; 'किमिति ससंभ्रममयथातथं संचरन्ति भवन्तः' इति पाठान्तराणि. १०. 'कथयत तावदिदमावयोरागमनं स्वामिनस्तस्य कुरुपतेः' इति पाठः केपुचित्पुस्तकेषु नास्ति. ११. 'अलमावयोः शङ्कया' इति कचिन्नास्ति. १२. 'जेतुमयसदनोदीपनः'. १३. 'अतिमानी'. १४. 'व्यपनयनपटुः' इति बहुभिः प्राचीनैः समादृतः पाठः. १५. 'न रुषा' इत्यत्र 'परुषाः' इति कचित्पाठः. १६. 'खल्वपक्षेपः पापस्य'; 'खलु प्रक्षेपः पापयोः'.

संजयः—तात, कर्मणा कृतनिःशेषविप्रियाः संप्रति वाचा व्यवस्यन्ति ।

दुर्योधनः—सूत, कैथय गैत्वोभयोरयं तिष्ठतीति ।

सूतः—यथाज्ञापयति देवः । (तावुपसृत्य ।) ननु भो वृकोदरा-  
र्जुनौ, एष महाराजस्तातेनाम्बया च सह न्यग्रोधच्छायायामुपविष्ट-  
स्तिष्ठति ।

अर्जुनः—आर्य, प्रसीद । न युक्तं पुत्रशोकोपपीडितौ पितरौ  
पुनरस्मदर्शनेन भृशमुद्वेजयितुम् । तद्रच्छावः ।

भीमः—मूढ, अनुलङ्घनीयः सदाचारः । न युक्तमनभिवाद्य  
गुरुनान्तुम् । (उपसृत्य ।) संजय, पित्रोर्नमस्कृतिं श्रावय । अथवा  
तिष्ठ । स्वयं विश्राव्य नामकर्मणी वन्दनीया गुरवः ।

अर्जुनः—(उपगम्य ।) तात, अम्ब,

सकलरिपुजयाशा यत्र बद्धा सुतैस्ते

वृणमिव परिभूतो यस्य गर्वेण लोकः ।

उद्वेजयितुमित्यत्र ण्यन्तत्वाद्गुणः ॥ सदाचारः शिष्टाचारः । 'समुदाचारः' इति पाठे  
सव्यवहार इत्यर्थः । नमस्कृतिं नमस्कारम् ॥ सकलेति । वां पितरावयं मध्यमः

१. 'कृतनिःशेषविप्रिया संप्रति वाचा व्यवस्यतः'; 'कृतनिःशेषेऽपि संप्रति विप्रियं  
वाचा व्यवस्यन्ति' इति पाठौ. २. 'ब्रूहि'. ३. 'गत्वानयोरयं महाराजस्तिष्ठतीति'  
इति कचित्पाठः. ४. 'यथाज्ञापयति'; 'यथाज्ञापयति देव' इति पाठौ. ५. '(इति  
तावुपसृत्य ।)'. ६. 'ननु' इति कचिन्नास्ति. ७. 'तिष्ठतीति'. ८. 'पुत्रशोक-  
पीडितौ पितरौ पुनरस्मदर्शनेनोद्वेजयितुम्'; 'पुत्रशोकोपपीडितौ पितरौ पुनरस्मदर्श-  
नेनोद्वेजयितुम्'; 'पुत्रशोकपीडितौ पुनरस्मदर्शनेन भृशमुद्वेजयितुम्' इति पाठान्तराणि.  
९. 'मूढ' इत्यत्र 'पण्डितमन्य'; 'अथि पण्डित' इति पाठौ. १०. 'अलङ्घनीयः'.  
११. 'समुदाचारः'. १२. 'स्वगुरुं'. १३. 'अथवा तिष्ठ । स्वयमेव श्रावयावः ।'  
(इति रथादवतरतः ।) भीमः—'विश्राव्य स्वकर्म नाम च वन्दनीया गुरवः' इति.  
बहुपुस्तकानां पाठः. १४. '(उपसृत्य ।)'.  
CC-0. Jangamwadi Math Collection, Varanasi.



रणशिरसि निहन्ता तस्य राधासुतस्य

प्रणमति पितरौ वां मध्यमः पाण्डवोऽयम् ॥ २७ ॥

भीमः—

चूर्णिताशेषकौरव्यः क्षीवो दुःशासनासृजा ।

भङ्गा सुयोधनस्योर्वोर्भीमोऽयं शिरसाञ्चति ॥ २८ ॥

धृतराष्ट्रः—दुरात्मन्वृकोदर, न खल्विदं भवतैव केवलं सपत्न्या-  
नामपकृतम् । यावत्क्षेत्रं तावत्समरविजयिनो जिता हताश्च वीराः ।  
तत्किमेवं विकृत्यनाभिरस्मानुद्वेजयसि ।

भीमः—तात, अलं मन्युना ।

कृष्णा केशेषु कृष्टा तव सदसि पुरः पाण्डवानां नृपैर्यैः

सर्वे ते क्रोधवह्नौ कृशशलभकुलावज्ञया येन दग्धाः ।

एतस्माच्छ्रावयेऽहं न खलु भुजबलश्लाघया नापि दर्पा-

त्पुत्रैः पौत्रैश्च कर्मण्यतिगुरुणि कृते तात साक्षी त्वमेव ॥ २९ ॥

दुर्योधनः—अरे रे मरुत्तनय, किमेवं वृद्धस्य राज्ञः पुरतो  
निन्दितव्यमात्मकर्म श्लाघसे । अपि च ।

पाण्डवोऽर्जुनः प्रणमति । 'वाम्' इति द्वितीयादिवचनान्तम् ॥ २७ ॥ चूर्णितेति ।  
क्षीवो मत्तः । भङ्गा भङ्गकर्ता ॥ २८ ॥ अपकृतमपकारः कृतः । वीरा जयिनो हताश्च  
भवन्तीति क्षात्रधर्मोऽयम् । विकृत्यनोपहासः । कृष्णेति । पुरः । पाण्डवानामेव ।  
पाण्डवानां वधूः कृष्णा । ते सर्वेऽनेनार्जुनेन दग्धा इत्यन्वयः । कृशं यच्छलभ-  
कुलं तद्वदवज्ञयापमानेनेत्यर्थः । तेनाहं त्वां श्रावये । खलु निश्चये । न भुजबल-  
श्लाघया श्रावये । नापि दर्पाच्छ्रावये ॥ २९ ॥ कष्टेति । तव भीमस्य । तव

१. 'मध्यमः पाण्डुपुत्रः'; 'फाल्गुनः पाण्डवोऽयम्' इति पाठौ. २. 'निहता  
शेषकौरव्यः'. ३. 'शिरसा नतः'. ४. 'दुरात्मन्वृकोदर, मा तावद्विकृत्ययात्मानम्.  
'न खल्विदं' इति केचित्. ५. 'क्षेत्रं'. ६. 'अलमलं मन्युना'; 'अलमिदानीं मन्युना'.  
७. 'कृष्टा केशेषु कृष्णा' इत्यपि पाठः. ८. 'वधूः'. ९. 'कृतशलभकुलावज्ञया'.  
१०. 'तेन'; 'अनेन'. ११. 'तात, त्वां श्रावयेऽहं' इति कचित्पाठः. १२. 'भव  
त्वम्'. १३. 'पुरः'. १४. 'अतिनिन्दितव्यमपि'; 'निन्दितमपि'.

कृष्टा केशेषु भार्या तव तव च पशोस्तस्य राज्ञस्तयोर्वा  
 प्रत्यक्षं भूपतीनां मम भुवनपतेराज्ञया द्यूतदासी ।  
 अस्मिन्वैरानुबन्धे वेद किमपकृतं तैर्हता ये नरेन्द्रा  
 बाह्वोर्वीर्यातिरेकैर्द्रविणगुरुमदं मामजित्वैव दर्पः ॥ ३० ॥  
 (भीमः क्रोधं नाटयति ।)

अर्जुनः—आर्य, प्रसीद । किमत्र क्रोधेन ।  
 अप्रियाणि करोत्येष वाचा शक्तो न कर्मणा ।  
 हतभ्रातृशतो दुःखी प्रलापैरस्य का वयथा ॥ ३१ ॥

भीमः—अरे रे भरतकुलकलङ्क,  
 अत्रैव किं न विशसेयमहं भवन्तं  
 दुःशासनानुगमनाय कटुप्रलापिन् ।  
 विघ्नं गुरुं कुरुते यदि मत्कराप्र-  
 निर्भिद्यमानरणितास्थनि ते शरीरे ॥ ३२ ॥

चार्जुनस्य । तस्य राज्ञो युधिष्ठिरस्य । तयोर्नकुलसहदेवयोः । एतेषां प्रत्यक्षं  
 भूपतीनां च प्रत्यक्षम् । अनुबन्धे प्रकरणे । ये नरेन्द्रा हतास्तैः किमपकृतमि-  
 त्यन्वयः । द्रविणं धनम् ॥ ३० ॥ अप्रियाणीति । एष वाचा अप्रियाणि करोति ।  
 कर्मणा न शक्तोऽसमर्थ इत्यन्वयः । यद्वा । अशक्त एष वाचाऽप्रियाणि करोति न  
 कर्मणेत्यन्वयः । 'प्रलापोऽनर्थकं वचः' इत्यमरः ॥ १३१ ॥ अत्रैवेति । अहं  
 भवन्तं किमत्रैव न विशसेयं न विनाशयामि । यदि ते शरीरे गुरुविघ्नं न कुरुत  
 इत्यन्वयः । विशसेयमिति 'शसु हिंसायाम्' लिङि उत्तमपुरुषैकवचने रूपम् ।  
 हे कटुप्रलापिन् । कीदृशे शरीरे । मत्कराप्रैर्निर्भिद्यमानान्यत एव रणितानि  
 शब्दिदान्यस्थीनि यत्र तादृशे । 'कीकसं कुल्यमस्थि च' इत्यमरः ॥ ३२ ॥

१. 'क्षमापतीनां'. २. 'तव किमपकृतं'; 'कथमनपकृतं' इति पाठौ. ३. 'वीर्या-  
 तिसार-'; 'वीर्यातिभार-'. ४. 'दर्पः' इत्यस्मादनन्तरं 'आः दुरात्मन्, एष न  
 भवति । (इति सक्रोधमुत्थाय हन्तुमिच्छति । धृतराष्ट्रो धृत्वोपवेशयति ।)' इत्यधिकः  
 पाठो बहुपुस्तकेषु दृश्यते. ५. 'अर्जुनः—(निवारयन् ।) आर्य, प्रसीद प्रसीद । किमत्र  
 क्रोधेन ।'; 'अर्जुनः—आर्य, किमत्र क्रोधेन' इति पाठौ. ६. 'करोत्येव'. ७. 'कथा'.  
 ८. 'भरतकुलेन्दुकलङ्क'. ९. 'अत्रैव किं न विसृजेयम्'; 'अथैव किं न विसृजेयम्'  
 इति पाठौ. १०. 'गुरु न कुरुतः'. ११. 'मद्गदाप्र-'; 'मद्गदाग्रैः'. १२. 'अस्थिनि'.



अन्यच्च मूढ,

शोकं स्त्रीवन्नयनसलिलैर्यत्परित्याजितोऽसि

भ्रातुर्वक्षःस्थलविघटने यच्च साक्षीकृतोऽसि ।

आसीदेतत्तव कुनृपतेः कारणं जीवितस्य

युद्धे युष्मत्कुलकमलिनीकुञ्जरे भीमसेने ॥ ३३ ॥

दुर्योधनः—दुरात्मन्, भरतकुलापसद, पाण्डवपशो, नाहं भवानिव विकत्थनाप्रगल्भः । किंतु

द्रक्ष्यन्ति नचिरात्सुप्तं वान्धेवास्त्वां रणाङ्गणे ।

मद्गदामिन्नवैक्षोऽस्थिवेणिकाभीमभूषणम् ॥ ३४ ॥

भीमः—(विहस्य ।) यद्येवं नाश्रद्धेयो भवान् । तथापि प्रत्यासन्नमेव कथयामि ।

शोकमिति । शोकैर्यथा स्त्री रुदति तथा यत्त्वं नयनसलिलं त्याजितोऽसि । 'शोकम्' इति पाठे नेत्रजलैर्यथा स्त्री शोकं त्याज्यते तथा त्वमपि त्याजित इत्यर्थः । यथा स्त्री रुदित्वा शोकं त्यजति तथा त्वयापि कृतमिति भावः । भीमसेने क्रुद्धे सति तव कुनृपस्य जीवितस्यैतत्कारणमासीद्यद्गदं भ्रातृवधदर्शनं च नाम । उभयं चेद्वृत्तं तदा मया त्वमपि घातयितव्य इति भावः ॥ ३३ ॥ द्रक्ष्यन्तीति । न चिरादचिरम् । श्रेणिका परम्परा । 'वेणिका' इति पाठे वेणिका प्रवाहः । 'वेणी तु केशवेशे स्यात्प्रवाहेऽपि निगद्यते' इति धरणिः । अतएव त्रिवेणीति । 'कणिका' इति पाठस्तु सुगम एव । सैव भयानकालंकरणं यत्र तम् । तृणां पुर इति शेषः ॥ ३४ ॥ पीनाभ्यामिति । श्वः 'कल्लिः' । 'ह्यो गतेऽ-

१. 'शोकैः स्त्रीवन्नयनसलिलं'; 'शोकं स्त्रीवन्नयनसलिलं' इति पाठौ. २. 'विदलने'. ३. 'कारणा'. ४. 'भरतकुलाधम, द्यूतदास पाण्डवपशो'; 'भरतकुलापसद, द्यूतदास, पाण्डवपशो' इति पाठौ. ५. 'पाण्डवास्त्वां रणाङ्गिरे' इति पाठः. ६. 'अस्रवेणिकाभीमभूषणम्'; 'अस्थिवेणिकाभङ्गभीषणम्'. ७. 'श्रेणिका' इति जगद्धरसंमतः पाठः; 'कणिका' इत्यपि पाठो जगद्धरेण कथितः. ८. 'यद्येवं न श्रद्धेयो भवांस्तथापि प्रत्यासन्नमेव कथयामि'; 'यदि न श्रद्धधते तदा प्रत्यासन्नमेव कथयामि'; 'यद्येवं श्रद्धते भवांस्तदा प्रत्यासन्नमेव कथयामि' इति पाठान्तराणि.

पीनाभ्यां मद्भुजाभ्यां भ्रमितगुरुगदाघातसंचूर्णितोरोः

क्रूरस्याधाय पादं तव शिरसि नृणां पश्यतां श्वः प्रभाते ।

त्वंमुख्यभ्रातृचक्रोद्दलनगलदसृक्चन्दनेनानखाग्रं

स्त्यानेनार्द्रेण चाक्तः स्वयमनुभविता भूषणं भीममस्मि ॥३५॥

(नेपथ्ये ।)

भो भो भीमसेनार्जुनौ, एष खलु निहताशेषैरातिचक्र औक्रान्त-  
परशुरामाभिरामयशाः प्रतापतापितदिङ्खण्डलस्थापितस्वजनः श्रीमा-  
नजातशत्रुर्देवो युधिष्ठिरः समाज्ञापयति ।

उभौ—किमाज्ञापयत्यार्यः ।

(पुनर्नेपथ्ये ।)

कुर्वन्त्वाप्ता हतानां रणशिरसि जंना वह्निसादेहभारा-

नैश्रुन्मिश्रं कथंचिद्ददतु जलममी बान्धवा बान्धवेभ्यः ।

नागतेऽहि श्वः' इत्यमरः । अनेन चन्दनेनाहमक्तः संबद्धः । स्वयं भीमं भूषण-  
मनुभवितास्मि । त्वं मुख्यो यत्र तादृशं यद्भ्रातृचक्रं तस्योद्दलनेन खण्डनेन  
यद्गलत्स्ववदसृक्चक्रं तदेव चन्दनं तेन । मुख्येत्यनेन तस्यापि वधः सूचितः ।  
तथा च त्वदादिसर्वभ्रातृवध इति भावः । स्त्यानेन पिण्डीभूतेन । आनखाग्रा-  
न्नखाग्रपर्यन्तमक्त इत्यन्वयः ॥ ३५ ॥ उद्धृतो दुर्वृतः ॥ कुर्वन्त्विति । आप्ता  
बान्धवादयः । वह्निसात्कार्येण वह्निदेयान् । 'साति कार्त्तर्ये' इति देयार्थे  
सातिप्रत्ययः । भारान्संधान् । उन्मिश्रं युक्तम् । मार्गन्तां प्रार्थयन्ताम् । जना  
इति शेषः । रणशिरसि गहने व्याप्ते । असौ सूर्यो मम रिपुभिः सहास्तं गतः ।

१. 'भ्रमितगुरुगदावजसंचूर्णितोरोः' इति पाठः. २. 'तन्मूर्खभ्रातृचक्रोद्दमन-'.  
३. 'आनखाग्रात्'. ४. 'स्त्यानेनार्द्रेण वाक्ष्णोः स्वयमनुभविता भूषणं भीमसेनः';  
'स्त्यानेनानेन सिक्तं स्वयमनुभविता भूषणं भीमसेनः' इति पाठौ. ५. 'अयं'.  
६. 'उद्धृत्तारातिचक्रः'. ७. 'विक्रमाक्रान्त-'. ८. 'प्रतापतापितदिङ्खण्डलः स्थापि-  
तस्वजनः श्रीमानजातशत्रुः'; 'प्रतापतापितदिङ्खण्डलः श्रीमानजातशत्रुः'. ९. 'कुर्व-  
न्त्वन्नाहतानां'. १०. 'नृणां'. ११. 'अस्मैर्मिश्रं'.

१४ वेणी०



मार्गान्तां ज्ञातिदेहान्हतनरगहने खण्डितान्गृध्रकङ्कै-  
रस्तं भास्वान्प्रयातः सह रिपुभिरेयं संहियन्तां बलानि ३६  
उभौ—यदाज्ञापयत्यार्यः । (इति निष्क्रान्तौ ।)

(नेपथ्ये ।)

अरे रे गाण्डीवाकर्षणबाहुशालिन, अर्जुन अर्जुन, केदौनीं गम्यते ।

कर्णक्रोधेन युष्मद्विजैयि धनुरिदं त्यक्तमेतान्यहानि

प्रौढं विक्रान्तमासीद्वन इव भवतां शूरशून्ये रणेऽस्मिन् ।

स्पर्शं स्मृत्युत्तमाङ्गे पितुरनवजितन्यस्तहेतेरुपेतः

कल्पाग्निः पाण्डवानां द्रुपदसुतचमूधस्मरो द्रौणिरस्मि ॥ ३७ ॥

धृतराष्ट्रः—(आकर्ष्य सहर्षम् ।) वत्स दुर्योधन, द्रोणवधपरिभवो-  
द्दीपितक्रोधपावकः पितुरपि समधिकबलः शिक्षावानमरोपमश्चाय-  
मश्वत्थामा प्राप्तः । तत्प्रत्युपगमनेन तावदयं संभाव्यतां वीरः ।

गान्धारी—जाद, पचुगच्छ एदं महाभाअम् । (क)

(क) जात, प्रत्युद्रच्छैनं महाभागम् ।

यथा शत्रवोऽस्तं गतास्तथा रविरपीति भावः । अत्र यद्यपि शत्रुपक्षेऽस्तगमनं  
विनाशः सूर्यपक्षेऽदृश्यत्वं तथापि शब्दसाम्यात्प्रयोगः । यद्वा । उभयत्राप्यस्त-  
गमनमदृश्यत्वमात्रं विवक्षितम् । तच्चैकत्र मरणेनान्यत्रान्यत्रगमनेनेत्यन्यदेतत् ।  
संहियन्तामुपसंहियन्ताम् ॥ ३६ ॥ संभाव्यतां सहर्षांक्रियताम् ॥ गान्धारी-  
चाक्ये । जात, प्रत्युद्रच्छैनं महाभागम् ॥ कर्णेति । अहानीत्यत्राल्यन्तसं-  
योगे द्वितीया । तेनाहानि व्याप्येत्यर्थः । अत्र रणे भवतां विक्रान्तं पराक्रम  
आसीत् । विक्रान्तमिति भावे क्तः । कीदृशे । वन इव शूरशून्ये । अहमुपेतोऽस्मि ।  
कीदृशः । द्रौणिद्रोणस्यापत्यम् । 'अत इन्' इति इन् प्रत्ययः । किं कृत्वा । पितु-  
रुत्तमाङ्गे स्पर्शं स्मृत्वा । अहं कीदृशः । अनवजितो न केनापि जितः । हेतिर-  
जम् । कल्पः प्रलयः । घस्मरो नाशकः ॥ ३७ ॥ इत आगम्यतामिहोपविशतु ॥

१. 'मृग्यन्तां'. २. 'असौ'. ३. 'सज्जयन्तां'. ४. 'आः'. ५. 'केदमधुना गम्यते'  
इति पाठः. ६. 'विजयधनुः'. ७. 'भवतः'; 'भवता'. ८. 'अनवहितन्यस्तहेतेः';  
'अनवहितत्यक्तहेतेः'. ९. 'परिभवोद्दीपितक्रोधपावकः'. १०. 'अमरोपमः' इति क्वचि-  
न्नास्ति. ११. 'अयं महात्माश्वत्थामा प्राप्तः । तत्प्रत्युपगमनेन तावदयं संभाव्यतां  
महावीरः'; 'अयं महात्मा प्रत्युपगमनेनापि संभाव्यताम्' इति पाठौ.



दुर्योधनः—तात, अम्ब, किमनेनाङ्गराजवधाशंसिना वृथायौ-  
वनशस्त्रबलभरेण ।

धृतराष्ट्रः—वत्स, न खल्वस्मिन्काले पराक्रमवतामेवंविधानां  
वैज्यात्रेणापि विरागमुत्पादयितुमर्हसि ।

(प्रविश्य ।)

अश्वत्थामा—विजयतां कौरवाधिपतिः ।

दुर्योधनः—(उत्थाय ।) गुरुपुत्र, इत आस्यताम् । (इत्युपवेशयति ।)

अश्वत्थामा—राजन्दुर्योधन,

कर्णेन कर्णसुभगं बहु यत्तदुक्त्वा

यत्सङ्गरेषु विहितं विदितं त्वया तत् ।

द्रौणिस्त्वधिव्यधनुरापतितोऽभ्यमित्र-

मेघोऽधुना त्यज नृप प्रतिकारचिन्ताम् ॥ ३८ ॥

दुर्योधनः—(साम्यसूयम् ।) आचार्यपुत्र,

अवसानेऽङ्गराजस्य योद्धव्यं भवता किल ।

समाप्यन्तं प्रतीक्षस्व कः कर्णः कः सुयोधनः ॥ ३९ ॥

अश्वत्थामा—(स्वगतम् ।) कथमद्यापि स एव कर्णपक्षपातः ।

अस्मासु च परिभवः । (प्रकाशम् ।) राजन्कौरवेश्वर, एवं भवतु ।  
(इति निष्क्रान्तः ।)

कर्णेनेति । एष द्रौणिरभ्यमित्रमरातिं लक्ष्मीकृत्याधुनापतित आगतः । अतो  
हे नृप, प्रतीकारचिन्तां त्यज । मयैव सर्वत्र प्रतीकारः कर्तव्य इति भावः ।  
कीदृशोऽहम् । अधिगता ज्या यत्रेदृशं धनुर्यस्य सः । अत्र 'धनुषश्च' इति वि-  
कल्पेनानह् ॥ ३८ ॥ अवसान इति । किल निश्चये । कः कर्ण इति । तथा

१. 'वृथायौवनवलशस्त्रभरेण'; 'अस्त्रशिक्षाबलभारेण'; 'वृथायोधेन समालो-  
कितेन'. २. 'वचनमात्रेणैवं'; 'वचनमात्रेणैव'; 'वचनमात्रेण'. ३. 'विरागतामुत्पाद-  
यितुमर्हसि'; 'विरागयितुमर्हसि'. ४. 'आगम्यताम्'. ५. 'अश्व०—(साम्यम् ।) राज-  
न्कौरवाधिपते' इति पाठः. ६. 'कर्णसुखदं बहु यत्तदुक्तं'. ७. 'अप्रतिकारदुःखम्';  
'प्रतिकारदुःखम्'. ८. '(साम्यम् ।)' ९. 'अश्व०—कथमद्यापि स एव कर्णपक्षपातः ।  
अस्मासु च परिभवः । राजन्कौरवेश्वर, एवं भवतु'; 'अश्व०—अवितथमद्यापि स  
एवं कर्णपक्षपातः । अस्मासु परिभवः । राजन्, इदं भवतु' इति पाठौ.



**धृतराष्ट्रः—**वत्स, क एष ते व्यामोहो यदस्मिन्नपि काले एवंविधस्य महाभागस्याश्वत्थाम्नो वाक्पारुष्येणापरागमुत्पादयसि ।

**दुर्योधनः—**किमस्योप्रियमनृतं च मयोक्तम् । किं वा नेदं क्रोधस्थानम् । पश्य ।

अकलितमहिमानं क्षत्रियैरात्तचापैः

समरशिरसि युष्मद्भ्रांयदोषाद्विपन्नम् ।

परिवदति समक्षं मित्रमङ्गाधिराजं

मम खलु कथयास्मिन्को विशेषोऽर्जुने वा ॥ ४० ॥

**धृतराष्ट्रः—**वत्स, तवापि कोऽत्र दोषः । अवसानमिदानीं भरत-कुलस्य । संजय, किमिदानीं करोमि मन्दभाग्यः । (विचिन्त्य ।) भवत्वेवं तावत् । संजय, मद्वचनाद्ब्रूहि भारद्वाजमश्वत्थामानम् ।

स्मरति न भवान्पीतं स्तन्यं विभज्य सहामुना

मम च मृदितं क्षौमं बाल्ये त्वदङ्गविवर्तनैः ।

अनुजनिधनस्फीताच्छोकादतिप्रणयाच्च ये-

द्वचनविकृतिष्वस्य क्रोधो मुधा क्रियते त्वया ॥ ४१ ॥

च कर्णसुयोधनयोर्न विशेष इति भावः ॥ ३९ ॥ अकलितेति । विपन्नं विनष्टम् । मम समक्षम् । कर्णम् । अस्मिन्नश्वत्थामन्यर्जुने वा परिभवे सति को विशेषः । अपि तु न कोऽपि । हे तात, तं विशेषम् । खलु निश्चयेन । कथय । तयोः कृत्वा न मेद इति भावः ॥ ४० ॥ स्मरतीति । स्तन्यं स्तनदुग्धम् । अमुना सुयोधनेन । त्वदङ्गविवर्तनैस्त्वच्छरीरपरिवर्तनैः । मम क्षौमं पट्टवर्णं यन्मृदितं तन्न स्मरतीत्यन्वयः । यदस्य सुयोधनस्य कनिष्ठवधदीप्ताच्छोकादति-

१. 'धृत०—वत्स, क एष ते व्यामोहः । अस्मिन्काले एवंविधस्य महाभागस्याश्वत्थाम्नो वाक्पारुष्येणापरागमुत्पादयसि'; 'धृत०—वत्स, क एष ते व्यामोहः । अस्मिन्काले एवंविधस्याश्वत्थाम्नो वाक्पारुष्येणापरागमुत्पादयसि'; 'धृत०—(पुत्रं प्रति) वत्स, क एष भवतो व्यामोहो यदस्मिन्कालेऽश्वत्थाम्नो विरागमुत्पादयसि' इति नानाविधः पाठः. २. 'अप्रियं मयोक्तम्'; 'अप्रियमनृतं मयोक्तम्'. ३. 'नेदं क्रोधस्य स्थानम्'; 'नायं क्रोधस्थानम्'. ४. 'भाग्यदोषैः'. ५. 'परिभवति'. ६. 'अथवा वत्स'. ७. 'इदं'. ८. 'वत्स, संजय'. ९. 'विराय'. १०. 'मलिनं'. ११. 'जातं'. १२. 'यद्विकृतवचने मास्मिन्क्रोधक्षिरं क्रियतां त्वया'; 'तद्विकृतवचने मास्मिन्क्रोधक्षिरं क्रियतां त्वया'; 'यद्वचनविकृतिस्तस्य क्रोधो मुधा क्रियते त्वया'.

संजयः—यदाज्ञापयति तातः । (इत्युत्तिष्ठति ।)

धृतराष्ट्रः—अपि चेदमन्यत्वया वक्तव्यम् ।

यन्मोचितस्तव पिता वितथेन शस्त्रं

यत्तादृशः परिभवः स तथाविधोऽभूत् ।

एतद्विचिन्त्य बलमात्मनि पौरुषं च

दुर्योधनोक्तमपहाय विधास्यतीति ॥ ४२ ॥

संजयः—यदाज्ञापयति तातः (इति निष्क्रान्तः ।)

दुर्योधनः—सूत, साङ्गामिकं मे रथमुपकल्पय ।

सूतः—यदाज्ञापयत्यायुष्मान् । (इति निष्क्रान्तः ।)

धृतराष्ट्रः—गान्धारि, इतो वयं मद्राधिपतेः शल्यस्य शिविरमेव  
गच्छावः । वत्स, त्वमप्येवं कुरु ।

(इति परिक्रम्य निष्क्रान्ताः सर्वे ।)

इति पञ्चमोऽङ्कः ।

प्रश्रयाच्च तद्वचनविकृतिषु सतीषु त्वया विफलं क्रोधः क्रियते । न कर्तुमर्ह-  
तीत्यर्थः ॥ ४१ ॥ यदिति । तादृशः प्रसिद्धः । तथाविधस्तत्प्रकारकः ।  
एतद्विचिन्त्यात्मनि बलं च सामर्थ्यं पौरुषं विधास्यतीति वक्तव्यमित्यन्वयः ।  
किं कृत्वा । दुर्योधनोक्तं त्यक्त्वा । केचित्तु विधास्यतीत्यत्र प्रतीकारमिति शेष  
इत्युच्यते ॥ ४२ ॥

असूत यं रत्नधरो गुणीशो नानागुणाढ्या दमयन्तिकापि ।

जगद्धरं तस्य कृतौ प्रयातो ग्रन्थे मनोहारिणि पञ्चमोऽङ्कः ॥

इति पञ्चमोऽङ्कः ।

१. 'तथाविधे'. २. 'अपनीय'. ३. 'यथाज्ञापयति तातः'.



षष्ठोऽङ्कः ।

(ततः प्रविशत्यासनस्थो युधिष्ठिरो द्रौपदी चेटी पुरुषश्च ।)

युधिष्ठिरः—(विचिन्त्य निःश्वस्य च ।)

तीर्णे भीष्ममहोदधौ कथमपि द्रोणानले निर्वृते

कर्णाशीविषभोगिनि प्रशमिते शैल्ये च याते दिवम् ।

भीमेन प्रियसाहसेन रभसात्स्वल्पावशेषे जये

सर्वे जीवितसंशयं वयममी वाचा समारोपिताः ॥ १ ॥

द्रौपदी—(सवाष्पम् ।) महाराज, पञ्चालि ए त्ति किं ण भणिदम् । (क)

युधिष्ठिरः—कृष्णे, ननु मया । (पुरुषमवलोक्य ।) बुधक,

पुरुषः—देव, आज्ञापय ।

(क) महाराज, पाञ्चाल्येति किं न भणितम् ।

तीर्णे इति । तीर्णेऽतिक्रान्ते । निर्वृत उपशान्ते । आशी सर्पदंष्ट्रा तत्र विषं यस्य तादृशो यो भोगी सर्पस्तस्मिन् । 'आशीराश्यहिदंष्ट्रायाम्' इति शब्दभेदः । 'भोगः सुखे रुचादिभृतावहेश्च फणकाययोः' इति (अमरः) । यद्यप्यत्रैकपदेनैवापरं गतार्थं तथापि विषोल्बणविषधरज्ञापनार्थं तदुक्तम् । यद्वा । आश्यां विषं यत्र भोगे शरीरे सोऽस्यास्तीत्याशीविषभोगी विषधर इति व्युत्पत्तिः । न चात्रापि गतार्थता । विशिष्टनाम्नो विवक्षाया अपर्यनुयोज्यत्वादिति दिक् । दिवं स्वर्गम् । स्वल्पावशेषेऽपि जये सति भीमेनामी सर्वे वयं वाचा प्रतिज्ञारूपया जीवितसंशयं समारोपिता इत्यन्वयः ॥ १ ॥ द्रौपदीवाक्ये । णं वदामि न पाञ्चाल्या वर्तितव्यम् । मया न वर्तितव्यमिति शेषः ॥ अपर्युषितां

१. केपुचित्पुस्तकेषु 'पुरुष'शब्दस्थाने 'कञ्चुकि'शब्दो वर्तते. २. 'युधिष्ठिरः—(सचिन्तं निःश्वस्य ।) कष्टं भोः कष्टम् । तीर्णे भीष्ममहार्णवे'; 'युधिष्ठिरः—तीर्णे भीष्ममहोदधौ'; 'युधिष्ठिरः—(विचिन्त्य निःश्वस्य च ।) तीर्णे भीष्ममहार्णवे' इति पाठान्तराणि. ३. 'शैल्येऽपि याते दिवम्' इति दशरूपके पाठः. ४. 'अल्पावशेषे'; 'अल्पावशिष्टे'. ५. 'वाचा समारोपिताः' इत्यस्मादनन्तरं केचित् '(पुरुषमवलोक्य ।) भद्र बुधक, उच्यतां सहदेवो यथा' इति पठन्ति. ६. 'महाराज' इति कचिन्नास्ति. ७. 'मणासि'. ८. 'देव' इति कचिन्नास्ति.



युधिष्ठिरः—उच्यतां सहदेवः—‘क्रुद्धस्य वृकोदरस्यापर्युषितां प्रतिज्ञामुपलभ्य प्रणष्टस्य मानिनः कौरवराजस्य पदवीमन्वेष्टुमतिनियुणमतयस्तेषु तेषु स्थानेषु परमार्थमिज्ञाश्चराः सुसन्निवाश्च भक्तिमन्तः पटुपटहरवव्यक्तघोषणाः सुयोधनसंचारवेदिनः प्रतिश्रुतघनपूजाप्रत्युपक्रियाश्चरन्तु समन्तात्समन्तपञ्चकम् । अपि च ।

पङ्के वा सैकते वा सुनिभृतपदवीवेदिनो यान्तु दंशाः

कक्षेषु क्षुण्णवीरुन्निचयपरिचया बलवाः संचरन्तु ।

नागव्याघ्राटवीषु श्वपचपुरविदो ये च रन्ध्रेष्वभिज्ञा

ये<sup>१३</sup> सिद्धव्यञ्जना वा प्रतिमुनिनिलयं तेषु चाराश्चरन्तु ॥२॥’

नान्यदिनगामिनीम् । प्रणष्टस्य गुप्तस्य । पटुपटहघोषणा निपुणं पटहं वादयन्तः । प्रसिद्धार्थमिदम् । प्रतिश्रुताङ्गीकृता मदत्तधनादीनां प्रत्युपक्रिया यैस्त तथा । समन्तपञ्चकं देशभेदः । पङ्क इति । पङ्के कर्दमे । सैकतं बालुकामयम् । सुनिभृतपदवी गुप्तपद्धतिः । ‘कैवर्ते दाशधीवरौ’ इत्यमरः । कक्षः कच्छाली । वीरुन्निचयो लतासंघस्तस्य परिचयो ज्ञानं येषां ते । बलवा गोपाः । नागव्याघ्रप्रधाना अटव्यो वनानि । तासु श्वपचपुरविदश्चाण्डालपुरवेदिनः संचरन्तु । नागो हस्ती । ‘निषादश्वपचावन्तेवासिचाण्डालपुक्कसाः’ इत्यमरः । रन्ध्रेषु परच्छिद्रेषु । सिद्धव्यञ्जनाः सिद्धपुरुषचिह्नवन्तः । चरा एव चाराः । प्रज्ञादित्वात्स्वार्थेऽण् । तथा च यत्र

१. ‘दारुणां प्रतिज्ञामुपलभ्य’; ‘अपर्युषितदारुणां प्रतिज्ञामुपलभ्य’; ‘अपर्युषितां प्रतिज्ञां दारुणामुपलभ्य’ इति पाठान्तराणि. २. ‘कौरवनाथस्य’. ३. ‘ईक्षितुं’. ४. ‘स्थानान्तरेषु’. ५. ‘परमार्थमिज्ञाश्चरा मन्त्रिणश्च’; ‘यथार्थमिज्ञाश्चराः सुसन्निवाश्च’; ‘यथार्थमिज्ञाश्च सुसन्निवाश्च’; ‘यथार्थमिज्ञाः सुसन्निवाश्च’; ‘यथार्थमिज्ञाश्चराः संचरन्तु । सुसन्निवाश्च’ इति पाठान्तराणि. ६. ‘पटुपटहघोषणाः’ इति जगद्धरसमावृतः पाठः. ७. ‘सुयोधनपदसंचारवेदिनः’ इति बहुपुस्तकानां पाठः. ८. ‘समन्तात्’ इति क्वचित्पाठः. ९. ‘पङ्के वा सैकते वाप्यु च परपदवीवेदिनः’ इति क्वचित्पाठः. १०. ‘दासाः’. ११. ‘कुजेष्वाक्रान्तवीरुन्निचयपरिचयाः’; ‘कुजेष्वाक्रान्तवीरुन्निचयपरिचयाः’; ‘कुजेषु क्षुण्णवीरुन्निचयपरिचयाः’ इति नानाविधः पाठः. १२. नागव्याघ्राटवीषु स्वपरपदविदो ब्रह्मदेशे च संस्थाः; ‘व्याघ्रा व्याघ्राटवीषु स्वपरपदविदो ये चरन्ध्रेष्वभिज्ञाः’ इति पाठौ. १३. ‘ये सिद्धव्यञ्जना वा प्रतिमुनिनिलयं ते च चाराश्चरन्तु’ इति पाठः.



पुरुषः—यथाज्ञापयति देवः ।

युधिष्ठिरः—तिष्ठ । एवं च वक्तव्यः सहदेवः ।

ज्ञेया रहः शङ्कितमालपन्तः

सुप्ता रूगाता मदिराविधेयाः ।

त्रासो मृगाणां वयसां विरावो

नृपाङ्गपादप्रतिमाश्च यत्र ॥ ३ ॥

पुरुषः—यदाज्ञापयति देवः । (इति निष्क्रम्य पुनः प्रविश्य सहर्षम् ।)

देव पाञ्चालकः प्राप्तः ।

युधिष्ठिरः—त्वरितं प्रवेशय ।

पुरुषः—(निष्क्रम्य पाञ्चालकेन सह प्रविश्य ।) एष देवः । उपसर्पतु

पाञ्चालकः ।

पाञ्चालकः—जयतु जयतु देवः । प्रियमावेदयामि महाराजाय देव्यै च ।

युधिष्ठिरः—पाञ्चालक, कञ्चिदासादिता तस्य दुरात्मनः कौरवाधमस्य पदवी ।

ये निपुणास्तत्र ते गच्छन्तिवति भावः ॥ २ ॥ ज्ञेया इति । रह एकान्ते । शङ्कितं शङ्कास्पदमालपन्तो जना ज्ञेयाः । एवं सुप्तादिष्वपि ज्ञेया इत्यनेनान्वयः । मदिराविधेया मत्ताः । नृपाङ्गो राजचिह्नं मत्स्यादि यत्र पादप्रतिमायां ताश्च यत्र तानि ज्ञेयानीत्यन्वयः । 'वयः पक्षिणि बाल्ये च' इति विश्वः । प्रतिमा प्रतिकृतिः ॥ ३ ॥

१. 'यदाज्ञापयति देवः'. २. 'युधिष्ठिरः—तिष्ठ । इदमपरं वक्तव्यः सहदेवः'; 'युधिष्ठिरः—एवं वक्तव्यः सहदेवः' इति पाठौ. ३. 'रूगातांश्च वने विधेयाः' इति बहवः. ४. 'शत्रोः'. ५. 'कञ्चुकी—यथाज्ञापयति देवः । (इति निष्क्रम्य पुनः प्रविश्य सहर्षम् ।) देव, पाञ्चालकः प्राप्तः । युधि०—त्वरितं प्रवेशय । कञ्चुकी—(निष्क्रम्य पाञ्चालकेन सह प्रविश्य ।) एष देवः । उपसर्पतु । पाञ्चा० जयतु जयतु देवः । प्रियमावेदयामि महाराजाय देव्यै च ।'; 'पुरुषः—यथाज्ञापयति । ( इति निष्क्रान्तः ।) पाञ्चा०—(प्रविश्य ।) प्रियमावेदयामि महाराजाय देव्यै च' इति पाठौ. ६. 'भद्र पाञ्चालक'. ७. 'कञ्चिदासादिता तस्य दुरात्मनः कौरवाधमस्य पदवी'; 'कञ्चिदासादिता तस्य कौरवाधमस्य पदवी'; 'कञ्चिदासादिता तस्य दुरात्मनः पदवी' इति पाठान्तराणि.

पाञ्चालकः—न केवलं पदवी । स एव दुरात्मा 'देवीकेश-  
पाशस्पर्शपातकप्रधानहेतुरुपलब्धः ।

युधिष्ठिरः—साधु । भद्र, प्रियमावेदितम् । अथ दर्शनगोचरं  
गतः ।

पाञ्चालकः—देव, समरगोचरं पृच्छ ।

द्रौपदी—(सभयम् ।) कहां समरगोचरो वट्टइ में णाहो । (क)

युधिष्ठिरः—(साशङ्कम् ।) सत्यं समरगोचरो मे वत्सः ।

पाञ्चालकः—सत्यम् । किमन्यथा वक्ष्यते महाराजाय ।

युधिष्ठिरः—

त्रस्तं विनापि विषयादुरुविक्रमस्य

चेतो विवेकपरिमन्थरतां प्रयाति ।

(क) कथं समरगोचरो वर्तते मे नाथः ।

प्रधानहेतुर्मुख्यनिमित्तम् ॥ अथ प्रश्ने ॥ द्रौपदीवाक्ये । कथं समरगोचरो  
वर्तते मे नाथः ॥ त्रस्तमिति । प्रियस्य चेतो विवेकमान्द्यमुपैति । कीदृ-  
शम् । विषयात्रासहेतोर्विनापि त्रस्तमिति वस्तुस्थितिः । प्रकृते तां योजयति—  
जानामीति । परिशङ्कितं सावधानम् । विषयादिति विनायोगे पञ्चमी । 'भातु-  
र्विनापि विजयादुरुविक्रमस्य' इति पाठे मम चेतोविवेकपरिमन्थरतामुपैत्युरु-

१. 'देव, न केवलं पदवी' इति बहवः. २. 'अपि'. ३. 'देवीकेशाम्बराकर्ष-  
णमहापातकप्रधानहेतुः'; 'देवीकेशस्पर्शमहापातकप्रधानहेतुः' इति पाठौ. ४. 'यु-  
धिष्ठिरः—(सहर्षं पाञ्चालकं परिष्वज्य ।) साधु भद्र, साधु । भवता प्रियमावे-  
दितम् । अपि दर्शनगोचरं गतः'; 'युधिष्ठिरः—साधु भद्र, साधु । भवता प्रियमावे-  
दितम् । अपि दर्शनगोचरं गतः'; 'युधिष्ठिरः—(सहर्षं परिष्वज्य पारितोषिकं भूषणं  
प्रयच्छति ।) साधु भद्र, साधु । भवता प्रियमावेदितम् । अपि दर्शनगोचरं गतः';  
'युधिष्ठिरः—(सहर्षं पाञ्चालकं परिष्वज्य ।) साधु भद्र, प्रियमावेदितम् । अथ  
दर्शनगोचरं गतः'; 'युधिष्ठिरः—साधु भद्र, प्रियमावेदितं मे । दर्शनगोचरं गतः  
इति नाज्ञाविधः पाठः. ५. 'द्रौपदी—(साशङ्कम् ।) कहां समरगोचरे वट्टइ मे  
णाहो' इति पाठः. ६. 'युधिष्ठिरः—(साशङ्कम् ।) भातुर्विनापि विजयादुरुविक्रमस्य'  
इति पाठः.



जानामि चोद्यतगदस्य वृकोदरस्य

सारं रणेषु भुजयोः परिशङ्कितं वा ॥ ४ ॥

(द्रौपदीमवलोक्य ।) अयि सुक्षत्रिये,

गुरूणां बन्धूनां क्षितिपतिसहस्रस्य च पुरः

पुराभूदस्माकं नृपसदसि योऽयं परिभवः ।

प्रिये प्रायस्तस्य द्वितयमपि पारं गमयति

क्षयः प्राणानां नैः कुरुपतिपशोर्वार्धं निधनम् ॥ ५ ॥

अथवा कृतं संदेहेन ।

नूनं तेनाद्य वीरेण प्रतिज्ञाभङ्गभीरुणा ।

बध्यते केशपाशस्ते स चास्याकर्षणक्षमः ॥ ६ ॥

पाञ्चालक, कथय कथय कथमुपलब्धः स दुरात्मा कस्मिन्नुद्देशे किं  
वाधुना प्रवृत्तमिति ।

द्रौपदी—भद्र, कहेहि कहेहि । (क)

(क) भद्र, कथय कथय ।

विक्रमस्य भ्रातुर्विजयाद्विनापि । शत्रुणा यद्यपि मम भ्राता न जितस्तथापि  
लोहान्मम चित्तमान्धमित्यर्थः ॥ ४ ॥ गुरूणामिति । हे प्रिये, तस्य परिभवस्य  
द्वितयमेव कर्म पारं गमयति । अपिरेवार्थं । तदेवाह—क्षय इति । नोऽस्माकं  
प्राणविनाशः कुरुपतिपशोः प्राणविनाशो वा । तदुभयमित्यर्थः ॥ ५ ॥  
नूनमिति । बध्यत इति बन्धयितव्यो नाशयते च । 'बन्ध बन्धने' ।  
'बध हिंसायाम्' इत्येतयो रूपम् ॥ ६ ॥ द्रौपदीवाक्ये । भद्र, कथय ॥

१. 'उद्यतगदस्य'. २. 'विजये'. ३. 'परिशङ्कितश्च'. ४. ('द्रौपदीमवलोक्य  
मुखादस्या वाष्पमपनयति ।)'; ('द्रौपदीमवलोक्य मुखादस्या वाष्पं नयति ।) इति  
पाठौ. ५. 'प्रेयः'. ६. 'गमयितुं'. ७. 'वा'; 'गमयतु' ८. 'तस्य निधनम्'; 'वापि-  
समरे'. ९. 'अथवानास्पद एव संदेहः' इति पाठः. १०. 'आकर्षणे क्षमः'; 'आक-  
र्षणे प्रभुः'; 'आकर्षणप्रभुः'. ११. 'पाञ्चालक, कथय कथय कथमुपलब्धः स दुरात्मा  
कस्मिन्नुद्देशे, किमधुना प्रवृत्तमिति'; 'पाञ्चालक, कथमुपलब्धः कस्मिन्नुद्देशे किमधुना  
प्रवृत्तं कथय' इति पाठौ. १२. 'भद्र' इति क्वचिन्नास्ति.

**पाञ्चालकः**—शृणोतु देवो देवी च । अस्तीह देवेन हते  
मद्राधिपतौ शल्ये गान्धारराजकुलशलभे सहदेवशस्त्रानल प्रविष्टे  
सेनापतिनिधननिराक्रन्दविरलयोधोज्झितासु समरभूमिषु रिपुबलप-  
राजयोद्धतवल्गितविचित्रपराक्रमासादितविमुखारातिचक्रासु घृष्टद्युम्ना-  
धिष्ठितासु च युष्मत्सेनासु ग्रनष्टेषु कृपकृतवर्माश्वत्थामसु तथा दारु-  
णामपर्युषितां प्रतिज्ञामुपलभ्य कुमारवृकोदरस्य न ज्ञायते कापि  
प्रलीनः स दुरात्मा कौरवाधमः ।

**युधिष्ठिरः**—ततस्ततः ।

**द्रौपदी**—अयि, परदो कहेहि । (क)

**पाञ्चालकः**—अवधत्तां देवो देवी च । ततश्च भगवता वासु-  
देवेनाधिष्ठितमेकरथमारूढौ कुमारभीमार्जुनौ समन्तात्समन्तपञ्चकं  
पर्यटितुमारब्धौ तमनासादितवन्तौ च । अनन्तरं दैवमनुशोचति मादृशे  
श्रुत्यवर्गे दीर्घमुष्णं च निःश्वसति कुमारे वीभत्सौ जलधरसमयनिशा-

(क) अयि, परतः कथय ।

निराक्रन्दोऽतिरुदन् । वल्गितं गतिविशेषः । आसादित आक्रान्तः । तथा  
दारुणां प्रतिज्ञापूर्णाभावे निजवधरूपाम् ॥ द्रौपदीवाक्ये । अयि, इतः  
परतः कथय ॥ पर्यटितुं भ्रमितुम् । 'खद्योतो ज्योतिरिज्जणः' इत्यमरः । पि-

१. 'मद्राधिपे'; 'मद्रपतौ'. २. 'गान्धारराजशलभकुले सहदेवानलं प्रविष्टे';  
'सहदेवशस्त्रानलमनुप्रविष्टे गान्धारराजशलभे'; 'गान्धारराजकुलशलभे सहदेवानलं  
प्रविष्टे' इति पाठान्तराणि. ३. 'निरानन्द-'; 'नराक्रन्द-'. ४. 'रिपुपराजयोद्धत-  
वल्गितविचित्र-'; 'रिपुपराजयोद्धतचलितविचित्र-'. ५. 'दारुणां प्रतिज्ञामुपलभ्य';  
'दारुणामपर्युषितां च प्रतिज्ञामुपलभ्य' इति पाठौ. ६. 'वृकोदरस्य'. ७. 'द्रौ-  
पदी—'अगदो कहेहि' इति बहुपुस्तकानां पाठः. ८. 'वासुदेवेनाधिष्ठितावेकरथारूढौ  
कुमारभीमार्जुनौ समन्तात्समन्तपञ्चकं पर्यटितुमारब्धौ न चासादितवन्तौ तम्';  
'वासुदेवेनाधिष्ठितमेकरथमारूढौ कुमारभीमार्जुनौ वयं च समन्तात्समन्तपञ्चकं पर्यटि-  
तुमारब्धास्तमनार्थमनासादितवन्तश्च' इति पाठौ. ९. 'अनन्तरं च'. १०. 'निःश्वसति  
कुमारवीभत्सौ'; 'निःश्वसति बन्धुवर्गे'.



संचारितखद्योतप्रकरपिङ्गलैः कटाक्षैरादीपयति गदां वृकोदरे यत्किंचन-  
कारितामधिक्षिपति विधेर्मगवति नारायणे कश्चित्संविदितः कुमारस्व-  
मारुतेरुज्झितमांसभारः प्रत्यग्रविशसितमृगलोहितचरणनिवसनस्त्व-  
रमाणोऽन्तिकमुपेत्य पुरुषः श्वासग्रस्तार्धश्रुतवर्णानुमेयपदया वाचा क-  
थितवान्-‘अस्मिन्महतोऽस्य सरसस्तीरे द्वे पदपद्धती समवतीर्णप्रति-  
विम्बे । तयोरेका स्थलमुत्तीर्णा न द्वितीया । परत्र कुमारः प्रमाणम्’ इति ।  
ततः ससंभ्रमं प्रस्थिताः सर्वे वयं तैमेव पुरस्कृत्य गत्वा च सरस्तीरं परि-  
ज्ञायमानसुयोधनपदलान्छितां पदवीमासाद्य भगवता वासुदेवेनोक्तम्-  
‘भो वीर वृकोदर, जानाति किल सुयोधनः सलिलस्तम्भनीं विद्याम् । त-  
न्नूनं तेन त्वद्भयात्सरसीमेनामधिशयितेन भवितव्यम् ।’ एतच्च वचन-

ज्ञला कपिशा । आदीपयत्युद्द्योतयति सति । यत्किंचित्कारितां यत्र तत्रानुसंधा-  
नादिकं प्रतिषेधयति । संविदितः ख्यातः पुरुषः । कुमारमारुतेरन्तिकमुपेत्य वाचा  
कथितवानित्यन्वयः । लोहितं रक्तम् । श्वासग्रस्तोऽर्धश्रुतो यो वर्णोऽक्षरं तेनानुमेयं  
पदं यस्यास्तया । समवतीर्णं उद्दिष्टः प्रतिविम्बोऽनुकृतिर्ययोस्ते तथा । प्रमाणम-  
ग्रिमतर्कं कुमार एव कर्तव्यार्थः । सरसीमिति ‘अधिशिङ्ग्यासां कर्म’ इत्याधारे कर्म ।

१. ‘तद्विप्रकरपिङ्गलैः’. २. ‘नाथे वृकोदरे यत्किंचनकारितां च विक्षिपति  
भगवति नारायणे’ इति पाठः. ३. ‘मृगलोहितचरणनिवसनः’, ‘मृगलोहितलो-  
हितचरणनिवसनः’. ४. ‘अस्मदन्तिकं’. ५. ‘परुषश्वासग्रस्तार्धश्रुतवर्णानुमेयपदया  
वाचा कथितवान्’; ‘श्वासग्रस्तार्धश्रुतवर्णानुमेयसमुदाचारः कथितवान्’ इति पाठौ.  
६. ‘देव कुमार, अस्मिन्महतोऽस्य सरसस्तीरे द्वे पदपद्धती जलमवतीर्णे । तयोरेका  
स्थलमुत्तीर्णा न द्वितीया लक्षिता’; ‘देव कुमार, अस्मिन्महतोऽस्य सरस्तीरे द्वे  
पद्धती समवतीर्णपदप्रतिविम्बे । तयोरेका जलोत्तीर्णा न द्वितीया’; ‘तिष्ठतो महतोऽस्य  
सरसस्तीरे द्वे पद्धती समवतीर्णप्रतिविम्बे तयोरेका जलोत्तीर्णा न द्वितीया’ इति  
प्राठान्तराणि. ७. ‘तमेव पुरुषं पुरस्कृत्य सरसस्तीरम् । परिज्ञाय सुयोधनपदलान्छितां  
पदवीं कथितं भगवता वासुदेवेन । वृकोदर, जानाति किल सुयोधनः सलिल-  
स्तम्भनीं विद्याम् । नूनं तेन त्वद्भयात्’; ‘तमेव पुरस्कृत्य गत्वा च सरस्तीरं परिज्ञाय  
सुयोधनपदलान्छितां पदवीमासाद्य भगवता वासुदेवेनोक्तम् । भो वृकोदर, जानाति  
किल सुयोधनः सलिलस्तम्भनीं विद्याम् । नूनं तेन त्वद्भयात्’ इति पाठौ.



मुपश्रुत्य रामानुजस्य सकलदिङ्गिकुञ्जपूरितातिरिक्तमुद्भान्तसलिल-  
चरशकुन्तकुलं त्रासोद्धतनक्रग्राहमालोढ्य सरःसलिलं भैरवं च  
गर्जित्वा कुमारवृकोदरेणाभिहितम्—अरे रे वृथाप्रख्यापितालीक-  
पौरुषाभिमानिन्, पाञ्चालराजतनयाकेशाम्बराकर्षणमहापातकिन्,

जन्मेन्दोर्म्मले कुले व्यपदिशस्यद्यापि धत्से गदां

मां दुःशासनकोष्णशोणितसुरौक्षीवं रिपुं भाषसे ।

दर्पान्धो मधुकैटभद्विषि हरावप्युद्धतं चेष्टसे

मैत्रासानृपशो विहाय समरं पङ्केऽधुना लीयसे ॥ ७ ॥

अपि च । भो मानान्ध,

पाञ्चाल्या मन्युवह्निः स्फुटमुपशमितप्राय एव प्रसह्य

व्यासक्तैः केशपाशैर्हतपतिषु मया कौरवान्तःपुरेषु ।

रामानुजः कृष्णः । शकुन्तः पक्षी । नक्रो जलजन्तुमेदः । ग्राहो 'गोह' इति  
प्रसिद्धः । जन्मेति । क्षीवं मत्तम् । नृपशो जनाधम । इह क्षतिनामाऽवमर्शसंधिः ।  
यदाह—'अधिक्षेपोक्तिः क्षतिर्मेता' इति ॥७॥ पाञ्चाल्या इति । कौरवान्तःपु-  
रेषु मया हतपतिषु सत्सु तवीयकेशपाशैर्व्यासक्तैः संबद्धैर्द्रौपद्या मन्युवहिरुपशमित-

१. 'रामानुजस्य सकलदिङ्गिकुञ्जपूरितातिरिक्तमुद्भान्तसलिलचरशतसंकुलं त्रासो-  
द्धतनक्रग्राहमालोढ्य सरःसलिलं भैरवं च गर्जित्वा'; 'बलानुजस्य सकलदिक्प्रपू-  
रितातिरिक्तमुद्भान्तसकलसलिलचारिचक्रं त्रासोद्धतनक्रमालोडितसरःसलिलं भैरवं च  
गर्जित्वा'; 'बलानुजस्य सकलदिक्प्रपूरितातिरिक्तमुद्भान्तसकलसलिलचारिचक्रं त्रासो-  
द्धतनक्रमालोडितं सरःसलिलं भैरवं च गर्जित्वा'; 'बलानुजस्य सकलदिङ्गिकुञ्जपू-  
रितातिरिक्तमुद्भान्तसकलसलिलचरशकुन्तकुलं त्रासोद्भान्तमत्स्यग्राहमालोडितं सरः-  
सलिलमतिभैरवं गर्जित्वा' इति पाठान्तराणि. २. 'अरे रे' इत्यसादारभ्य 'महापात-  
किन्' इत्यन्तं क्वचिन्नास्ति. ३. 'पाञ्चालराजतनयाकेशाम्बराकर्षणमहापातकिन्,  
धार्तराष्ट्रापसद'; 'पाञ्चालराजतनयाकेशाम्बराकर्षण, महापातकिन्, धार्तराष्ट्रापसद';  
'द्रुपदसुताकेशाम्बराकर्षणमहापातकिन्' इति पाठान्तराणि. ४. 'विमले' इति बहवः.  
५. 'मधुक्षीवं रिपुं मन्यसे' इति पाठः. ६. 'त्रासान्मे' इति दर्पणकृतः पाठः.  
७. 'मानान्ध,' 'कौरवाधम' इति बहुपुस्तकानां पाठौ. ८. 'क्रोधवह्निः'. ९. 'एष  
प्रसह्य'. १०. 'व्यासक्तैः,' 'प्रोन्मुक्तैः' इति पाठौ.

१५ वेणी०



आतुर्दुःशासनस्य स्रवदसृगुरसः पीयमानं निरीक्ष्य

क्रोधात्किं भीमसेने विहितमसमये यत्त्वयास्तोऽभिमानः ॥ ८ ॥

द्रौपदी—णाह, अवणीदो मे मण्णु जइ पुणो वि सुलहं दंसणं भविस्सदि । (क)

युधिष्ठिरः—कृष्णे, नामङ्गलानि व्याहर्तुमर्हस्यास्मिन्काले । भद्र, ततस्ततः ।

पाञ्चालकः—तैतश्चैवं भाषमाणेन वृकोदरेणावतीर्य क्रोधोद्धतं गदापरिघपाणिना सहसैवोलङ्घिततीरमुत्सन्ननलिनीवनमपविद्धमूर्च्छितग्राहमुद्भ्रान्तमत्स्यशकुन्तमतिभैरवारवभ्रमितवारिसंचयमायतमपि तत्सरः समन्तादालोडितम् ।

युधिष्ठिरः—भद्र, तथापि किं नोत्थितः ।

पाञ्चालकः—देव,

(क) नाथ, अपनीतो मे मन्युर्यदि पुनरपि सुलभं दर्शनं भविष्यति ।

प्राय एवेत्यन्वयः । दुःशासनवक्षसः स्रवद्रक्तं मया पीयमानमालोक्य त्वया मयि भीमसेने किं विहितं यदकाल एव मानोऽस्तस्त्वया इदानीं स कर्तुमर्हतीति भावः ॥ ८ ॥ द्रौपदीवाक्ये । अपनीतो नाथेन मम मन्युर्यदि पुनरपि सुलभदर्शनः स भविष्यति ॥ परिघोऽन्नमेदः । 'परिघः परिघातनः' इत्यमरः । वृकोदरेण सरालोडितमित्यन्वयः । उल्लङ्घितमतिक्रान्तम् । अपविद्धः परित्यक्तः । आयतं दी-

१. 'अस्मिन्काले' इति क्वचिन्नास्ति. २. 'देव, ततश्चैवं भाषमाणेन वृकोदरेणावतीर्य क्रोधोद्धतं अमितभीषणगदापरिघपाणिना सहसैवोलङ्घिततीरमुत्सन्नफुल्लनलिनीवनमापविद्धमूर्च्छितग्राहमुद्भ्रान्तमत्स्यशकुन्तमतिभैरवारववेगभ्रमितवारिसंचयमायतमपि तत्सरः समन्तादालोडितम् ।'; 'देव, ततश्चैवं भाषमाणेन वृकोदरेण वीर्यक्रोधोद्धतअमितभीषणगदापाणिना सहसैवोलङ्घिततीरमुत्सन्ननलिनमापविद्धमूर्च्छितग्राहमुद्भ्रान्तसमस्तशकुन्तमतिभैरवं वेगभ्रमितवारिसंचयमायतमपि सरः समन्तादवलोडितम् ।'; 'ततश्चैवं भाषमाणेन वृकोदरेण वीर्यक्रोधोद्धतभीमगदापाणिना सहसोल्लासिततीरमुत्सन्ननलिनमापविद्धमूर्च्छितग्राहमुद्भ्रान्तसमस्तशकुन्तमतिभैरवं वेगभ्रमितवारिसंचयमायतमपि सरः समन्तादवलोडितम् ।' इति पाठान्तराणि. ३. 'युधि०—भद्र, तथापि नोत्थितः'; 'युधि०—तथापि नोत्थितः' इति पाठौ. ४. 'देव, कथं नोत्थितः' इति बहवः.

त्यक्त्वोत्थितः सरभसं सलिलं सलील-

मुद्भूतकोपदहनोऽग्रविषस्फुलिङ्गः ।

आयस्तभीमभुजमन्दरवेल्लनाभिः

क्षीरोदधेः सुमथनादिव कालकूटः ॥ ९ ॥

युधिष्ठिरः—साधु सुक्षत्रिय, साधु ।

द्रौपदी—पडिवण्णो समरो ण वा । ( क )

पाञ्चालकः—उत्थाय च तस्मात्सलिलाशयात्करयुगलोत्तम्भित-  
तोरणीकृतभीमगदः कथयति स्म—‘अरे रे मारुते, किं भयेन प्रलीनं  
दुर्योधनं मन्यते भवान् । मूढ, अनिहतपाण्डुपुत्रः प्रकाशं लज्जमानो  
विश्रान्तिमध्यवसितवानस्मि पातालम् ।’ एवं चोक्ते वासुदेवकिरी-  
टिभ्यां द्वावप्यन्तःसलिलं निषिद्धसमरारम्भौ स्थलमुत्तारितौ । आसी-

(क) प्रतिपन्नः समरो न वा ।

धम् ॥ त्यक्त्वेति । सलीलं सहेलम् । कालकूटो विषम् । दुर्योधनकाल-  
कूटयोः साम्यमाह—उद्भूतेति । उद्भूतो यः कोपाभिः स एवोऽग्रविषस्य स्फु-  
लिङ्गो यत्र स तथा । आयस्तः क्षिप्तः । वेल्लना चलनम् ॥ ९ ॥ द्रौपदी-  
वाक्ये । प्रतिपन्नः समरो न वा । अत्र प्रतिपन्नो लभः ॥ उत्तम्भितो-  
त्तोलितात एव तोरणसदृशी कृता गदा येन स तथा । कलेवरं

१. ‘सलिलं सलीलमुद्भ्रान्तकोपदहनोऽग्रविषस्फुलिङ्गः’; ‘सरसः समूलमुद्भूतकोप-  
दहनो विषविस्फुलिङ्गः’; ‘सरसः समूलमुद्भ्रान्तकोपदहनोऽग्रविषस्फुलिङ्गः’.  
२. ‘आयस्त—’. ३. ‘क्षीराब्जधेः सुमथितादिव’; ‘क्षीरोदधिप्रमथनादिव’. ४. ‘महा-  
क्षत्रिय’. ५. ‘समरे’; ‘स समरो’. ६. ‘अस्मात्’. ७. ‘धोरगदः’. ८. ‘मारुते, किं  
भवतो भयेन प्रलीनं दुर्योधनं समर्थयसे’; ‘मारुते, किं भवतो भयेन प्रलीनं दुर्योधनं  
कथयसि’ इति पाठौ. ९. ‘अनभिहतपाण्डुपुत्रः’. १०. ‘विश्रामार्थमध्यवसितवानस्मि  
पातालम् ।’; ‘विश्रान्तिमध्यवसितवानहमस्मि । अतोऽलमलम् ।’ इति पाठौ.  
११. ‘एवं चोक्तवति’; ‘एवं चोक्तं’. १२. ‘निषिद्धसमरसमारम्भौ स्थलमुत्तारितौ  
भीमसुयोधनौ’; ‘निषिद्धसमरसमारम्भौ तीरमुत्तारितौ भीमसुयोधनौ’; ‘निषिद्धसमर-  
समारम्भौ भीमसुयोधनौ’ इति पाठान्तराणि.



नश्च कौरवराजः क्षितितले गदां निक्षिप्य विशीर्णरथसहस्रं निहृ-  
तकुरुसहस्रगजवाजिनरसहस्रकलेवरसंमर्दसंपतद्गृध्रकङ्कजम्बुकमस्म-  
द्वीरमुक्तसिंहनादमपमित्रवान्धवमकौरवं रणस्थानमवलोकयायतमुष्णं  
च निःश्वसितवान् । ततश्च वृकोदरेणाभिहितम्—अयि भोः कौरव-  
राजकृतं बन्धुनाशदर्शनमन्युना । 'मैवं विषादं कृथाः पर्याप्ताः पाण्ड-  
वाः समरायाहमसहाय इति ।

पञ्चानां मन्यसेऽस्माकं यं सुयोधं सुयोधन ।

दंशितस्यात्तशस्त्रस्य तेन तेऽस्तु रणोत्सवः ॥ १० ॥

इत्थं श्रुत्वासूयान्वितां दृष्टिं कुमारयोर्निक्षिप्योक्तवान्धार्तराष्ट्रः ।

कर्णदुःशासनवधात्तुल्यावेव युवां मम ।

अप्रियोऽपि प्रियो योद्धुं त्वमेव प्रियसाहसः ॥ ११ ॥

शरीरम् । जम्बूकः शृगालः । पर्याप्ता आगताः । पञ्चानामिति । अस्माकं  
मध्ये । दंशितस्य कृतसन्नाहस्य । तेन सह तव रणोत्सवोस्त्विति संबन्धः ।  
तेनेति सहार्थे तृतीया ॥ १० ॥ कुमारयोर्भीमार्जुनयोः । कर्णेति ।  
हे भीम, त्वमेव योद्धुं प्रियः । कीदृशः । अमित्रः साहसी च ॥ ११ ॥

१. 'विशीर्णरथसहस्रं' इति कचिन्नास्ति. २. 'निहतकुरुशतगजवाजिनरशतकलेव-  
रसंमर्दसंपतितगृध्रकङ्कजम्बुकमुत्सन्नसुयोधनबलमस्मद्वीरमुक्तसिंहनादसंवलितसमरतूर्यम-  
वान्धवममित्रवान्धवं कौरवसङ्ग्रामस्थानमवलोकयायतमुष्णं च निःश्वसितवान्'; 'निहत-  
कुरुशतगजवाजिनरकलेवरसंपतद्गृध्रकङ्कजम्बुकमुत्सन्नयोधमस्मद्वीरविमुक्तसिंहनादसं-  
लितसमरतूर्यमवान्धवममित्रकौरवं रणस्थानमालोक्य दीर्घमुष्णं च निःश्वसितवान्' इति  
पाठौ. ३. 'वृकोदरेणोपगम्याभिहितम्'. ४. 'भो भोः कौरवराज'; 'भोः कौरवराज'.  
५. 'कृतं बन्धुजननाशजेन मन्युना'; 'कृतं बन्धुजनमन्युना'; 'अलं बन्धुजनमन्युना';  
'कृतं बन्धुजननाशमन्युना'; 'कृतं बन्धुनाशदर्शनजातमन्युना'. ६. 'विषादं मा  
कृथाः'. ७. 'पाण्डवः सोऽहमसहाय इति । किं च' इति बहुपुस्तकानां पाठः.  
८. 'वमितस्य'. ९. 'मते'. १०. 'इत्थं च श्रुत्वा किञ्चिदश्रुपातान्वितां दृष्टिं कुमार-  
योर्निक्षिप्योक्तवान् ।' इति बहुपुस्तकानां पाठः; 'इत्थं श्रुत्वासूयात्मिकां निक्षिप्य-  
कुमारयोर्दृष्टिमुक्तवान्धार्तराष्ट्रः ।' इति दशरूपके पाठः. ११. 'त्वमेकः'.



इत्युत्थाय च परस्परक्रोधाधिक्षेपपरुषवाकलहप्रस्तावितघोरसङ्ग्रामौ  
विचित्रविभ्रमभ्रमितगदापरिभासुरभुजदण्डौ मण्डलैर्विचरितुमारब्धौ  
भीमदुर्योधनौ । अहं च देवेन चक्रपाणिना देवसकाशमनुप्रेषितः ।  
आह च देवो देवकीनन्दनः । अपर्युषितप्रतिज्ञे च मारुतौ प्रणष्टे  
कौरवराजे महानासीनो विषादः । संप्रति पुनर्भीमसेनेनासादिते  
सुयोधने निष्कण्टकीभूतं भुवनतलं परिकलयतु भवान् । अभ्युदयो-  
चिताश्चानवरतं प्रवर्त्यन्तां समारम्भाः । कृतं संदेहेन ।

पूर्यन्तां संलिलेन रत्नकलशा राज्याभिषेकाय ते

कृष्णालयन्तचिरोज्झिते च कवरीबन्धे करोतु क्षणम् ।

रामे शातकुठारभासुरकरे क्षत्रद्रुमोच्छेदिनि

क्रोधान्धे च वृकोदरे परिपतयाजौ कुतः संशयः ॥ १२ ॥

द्रौपदी—(सवाष्पम् ।) जं देवो त्तिहुअणणाहो भेणादि तं कहं  
अण्णहा भविस्सदि । (क)

(क) यदेवस्त्रिभुवननाथो भणति तत्कथमन्यथा भविष्यति ।

विभ्रमो विलासः । मण्डलं करणविशेषः । प्रणष्टेऽदृष्टे । समारम्भा मङ्ग-  
लादिक्रियाः । पूर्यन्तामिति । कवरी केशवेशः । 'क्षणो मुहूर्तोत्सवयोः'  
इति शाश्वतः । कवरीबन्ध इति निमित्तसप्तमी । रामे परशुरामे । शातं  
निशितम् । परिपतति गच्छति सति ॥ १२ ॥ द्रौपदीवाक्ये । यदेवस्त्रि-  
भुवननाथो भणति तत्कथमन्यथा भविष्यति ॥ 'आज्ञा निदेश आदेशः' इत्य-

१. 'च' इति कञ्चिन्नास्ति. २. 'परस्परक्रोधाक्षेपपरुषवाकलहप्रसारितघोरसङ्ग्रामौ';  
'परस्पराक्षेपप्रवर्तितघोरसङ्ग्रामौ'. ३. 'चित्रगदापरिघभासुरभुजभरौ मण्डलैर्विहर्तुमा-  
रब्धौ भीमदुर्योधनौ'; 'चिरभ्रमितगदापरिघभासुरभुजभरौ मण्डलैश्चरितुमारब्धौ  
भीमदुर्योधनौ' इति पाठौ. ४. 'अहं च चक्रपाणिना'; 'अत्रान्तरेऽहं च देवेन चक्र-  
पाणिना'. ५. 'पुनर्भीमसेनेन समासादिते सुयोधने निष्कण्टकीकृतं भुवनतलं परि-  
कलयतु भवान्'; 'पुनरस्मिन्दुरात्मनि सुयोधने भीमसेनेनासादिते निष्कण्टकीभूतं  
भुवनतलं परिकलयतु भवान्' इति पाठौ. ६. 'च प्रवर्त्यन्तामनवरतमङ्गलसमारम्भाः';  
'चानवरतं प्रवर्त्यन्तां मङ्गलसमारम्भाः' इति पाठौ. ७. 'राज्येऽभिषेकाय'. ८. 'घोर-  
कुठारभासुरकरे क्षत्रद्रुमोच्छेदिनि' इति बहवः पठन्ति. ९. 'आणवेदि' इति पाठः.



पाञ्चालकः—न केवलमियमाशीः । असुरनिषूदनस्यादेशोऽपि ।

युधिष्ठिरः—को हि नाम भगवता संदिष्टं विकल्पयति । कः कोऽत्र भोः ?

(प्रविश्य ।)

कञ्चुकी—आज्ञापयतु देवः ।

युधिष्ठिरः—देवस्य देवकीनन्दनस्य बहुमानाद्वत्सस्य मे विजय-  
मङ्गलाय प्रवर्त्यन्तां तदुचिताः समारम्भाः ।

कञ्चुकी—यथाज्ञापयति देवः । (सोत्साहं परिक्रम्य ।) भो भोः सं-  
विधातृणां पुरसराः, यथाप्रधानमन्तर्वैदिमका दौवारिकाश्च, एष खलु  
भुजबलपरिक्षेपोत्तीर्णकौरवपरिभवसागरस्य निर्व्यूढदुर्वहप्रतिज्ञा-  
भारस्य सुयोधनानुजशतोन्मूलनप्रभञ्जनस्य दुःशासनोरःस्थलविदल-  
ननरसिंहस्य दुर्योधनोरुस्तम्भभङ्गविनिश्चितविजयस्य बलिनः प्राभञ्ज-  
नेर्वृकोदरस्य स्नेहपक्षपातिना मनसा मङ्गलानि कर्तुमाज्ञापयति देवो

मरः ॥ संविधाता पुरोहितादिः । यथाप्रधानं प्रधानपुरुषानुक्रमेण । अन्तर्वैदिमका  
अन्तःपुरचारिणः । दौवारिका द्वारनियुक्ताः । निर्व्यूढः कृतः । प्रभञ्जनो वायुः ।  
प्रभञ्जकस्य भञ्जयितुः । प्रभञ्जनेर्वायुपुत्रस्य भीमस्य । अधिकतरम् । मङ्गलकर्मैति

१. 'किमन्यथा संभाषितेन । मधुसूदनस्यादेश एवायम्' इति क्वचित्पाठः. २. 'भग-  
वतां'. ३. 'देवस्य देवकीनन्दनस्य बहुमानाद्वत्सस्य विजयमङ्गलाशंसया प्रवर्त्यन्तां  
तदुचिताः समारम्भाः'; 'देवस्य देवकीनन्दनस्य बहुमानाद्वत्सस्य मे विजयमङ्गलशंसया  
प्रवर्त्यन्तां तदुचिताः समारम्भाः'; 'देवस्य देवकीनन्दनस्यादेशाद्वत्सस्य मे मङ्गलवि-  
जयाय प्रवर्त्यन्तामनवरतं तदुचिताः समारम्भाः'; 'कञ्चुकिन्, देवस्य देवकीनन्दनस्य  
बहुमानाद्वत्सस्य भीमसेनस्य विजयमङ्गलाय प्रवर्त्यन्तां तत्रोचिताः समारम्भाः' इति  
पाठान्तराणि. ४. 'यथाज्ञापयति देवः' इति क्वचिन्नास्ति. ५. 'अन्तर्वासिकाः'; 'अन्त-  
र्वैदिमनि'. ६. 'एवं खलु'. ७. 'कौरवार्णवस्य'. ८. 'दुर्धर-'. ९. 'सुयोधनानुजश-  
तोन्मूलनप्रभञ्जनस्य'. १०. 'कुमारदुःशासनोरःस्थलनरसिंहस्य'; 'बलिनः प्राभञ्जने-  
दुःशासनोरःस्थलविदलननरसिंहस्य' इति पाठौ. ११. 'दुर्योधनोरुस्तम्भभङ्गविनिश्चि-  
तविजयस्य' इति पाठः क्वचिन्नास्ति; क्वचित् 'दुर्योधनोरुस्तम्भभञ्जनाय कृतनिश्चित-  
विजयस्य स्नेहपक्षपातिना चेतसा मङ्गलानि कर्तुमाज्ञापयति देवो युधिष्ठिरः' इति  
पाठः. १२. 'वृकोदरस्य' इति क्वचिन्नास्ति.



युधिष्ठिरः । (आकाशे ।) किं ब्रूथ—‘सर्वतोऽधिकतरमपि प्रवृत्तं किं नालोकयसि’ इति । साधु पुत्रकाः, साधु । अनुक्तहितकारिता हि प्रकाशयति मनोगतां स्वामिभक्तिम् ।

युधिष्ठिरः—आर्य जयंधर ।

कञ्चुकी—आज्ञापयतु देवः ।

युधिष्ठिरः—गच्छ प्रियख्यापकं पाञ्चालकं पारितोषिकेण परितोषय ।

कञ्चुकी—यदाज्ञापयति देवः । (इति पाञ्चालकेन सह निष्क्रान्तः ।)

द्रौपदी—महाराज, किंनिमित्तं उण णाहमीमसेणेण सो दुराचारो भणिदो—‘पञ्चाणं वि अह्माणं मज्झे जेण दे रोअदि तेण सह दे संगामो होदु’ त्ति । जइ मदीसुदाणं एकदरेण सह संगामो तेण पत्थिदो भवे तदो अच्चाहिदं भवे । (क)

(क) महाराज, किंनिमित्तं पुनर्नाथभीमसेनेन स दुराचारो भणितः—‘पञ्चानामप्यस्माकं मध्ये येन ते रोचते तेन सह ते सङ्गामो भवतु’ इति । यदि माद्रीसुतयोरैकतरेण सह सङ्गामस्तेन प्रार्थितो भवेत्ततोऽत्याहितं भवेत् । शेषः ॥ पारितोषिकेण परितोषहेतुना धनेन ॥ द्रौपदीवाक्ये । महाराज, अथ किंनिमित्तं पुनर्नाथभीमसेनेन स दुराचार एवं भणितः—‘पञ्चानामप्यस्माकं मध्ये येन ते रोचते तेन सह ते सङ्गरो भवतु’ इति । यदि पुनर्माद्रीसुतयोर्मध्य एकतरेण सह सङ्गरस्तेन प्रार्थितो भवेत्तदात्याहितं भवेत् । अत्र माद्रीसुतौ नकुलसहदेवौ ॥

१. ‘सर्वमधिकमपि प्रवृत्तमालोकयतु ।’ इति क्वचित्पाठः. २. ‘किं वा’. ३. ‘अनुकूलहितकारिता प्रकाशयति मनोगतां स्वामिभक्तिम्’ इति वा पाठः. ४. ‘स्वामिभक्तिम्’ इत्यस्मादनन्तरं क्वचित् ‘(राजानमुपगम्य ।) देव, प्रथमत एव सर्वमनुष्ठितम् ।’ इत्यधिकः पाठो दृश्यते. ५. ‘युधि०—आर्य जयंधर । कञ्चुकी—आज्ञापयतु देवः ।’ इति क्वचिन्नास्ति. ६. ‘युधि०—प्रियख्यापकं पाञ्चालकं पाञ्चाल्या मम च पारितोषिकेण प्राच्छादय’ इति पाठः. ७. ‘यदाज्ञापयसि (इति निष्क्रान्तः ।)’ इति पाठः. ८. ‘द्रौपदी—किं उण णाहेण’ इति पाठः. ९. ‘एवं भणिदो’ इति जगद्धरसंमतः पाठः. १०. ‘मज्झे’ इति क्वचिन्नास्ति. ११. ‘तेण सह संगामो होदु त्ति’; ‘तेण सह समरो होदु त्ति’. १२. ‘जइ पदाणं मदीसुदाणं एकदरेणावि सह संगामो तेण पत्थिदो भवे’; ‘जइ उण मदीसुदाणं मज्झे एकदरेण सह संगामो तेण पत्थिदो भवे’; ‘कहं णाम पदाणं मदीसुदाणं एकदरेण पत्थिदो तेण संगामो भवे’ इति पाठान्तराणि.



युधिष्ठिरः—कृष्णे, एवं मन्यते जरासंधघाती । हैतसकल-  
सुहृद्वन्धुवीरानुजराजन्यासु कृपकृतवर्मान्धत्थामशेषास्वेकादशस्वक्षौ-  
हिणीष्वबान्धवः शरीरमात्रविभवः कदाचिदुत्सृष्टनिजाभिमानो धार्त-  
राष्ट्रः परित्यजेदायुधं तपोवनं वा व्रजेत्सन्धिं वा पितृमुखेन याचेत ।  
एवं सति सुदूरमतिक्रान्तः प्रतिज्ञाभारो भवेत्सकलरिपुजयस्येति ।  
समरं प्रतिपत्तुं पञ्चानामपि पाण्डवानामेकस्यापि नैव क्षमः सुयोधनः ।  
शङ्के चाहं गदायुद्धं वृकोदरस्यैवानेन । अयि सुक्षत्रिये, पश्य ।

‘क्रोधोद्गूर्णगदस्य नास्ति सदृशः सत्यं रणे मारुतेः

कौरव्ये कृतहस्तता पुनरियं देवे यथा सीरिणि ।

स्वस्यस्त्वं कृतधार्तराष्ट्रनलिनीनागाय वत्साय मे

शङ्के तस्य सुयोधनेन समरं नैवेतरेषामहम् ॥ १३ ॥

(नेपथ्ये ।)

वृषितोऽस्मि भोस्त्वृषितोऽस्मि । संभावयतु कश्चित्सलिलच्छाया-  
संप्रदानेन माम् ।

युधिष्ठिरः—(आकर्ण्य ।) कः कोत्र भोः ।

(प्रविश्य ।)

कञ्चुकी—आज्ञापयतु देवः ।

युधिष्ठिरः—ज्ञायतां किमेतत् ।

कञ्चुकी—यदाज्ञापयति देवः । (इति निष्क्रम्य पुनः प्रविश्य ।)

देव, क्षुन्मानतिथिरुपस्थितः ।

क्रोधेति । उद्गूर्ण उद्यमितः । ‘उद्गूर्णोद्यते’ इत्यमरः । कृतहस्ततास्त्राभ्यासः ।  
‘कृतहस्तः सुप्रयोगविशिखः कृतपुङ्गवत्’ इत्यमरः । सीरिणि बलभद्रे । तस्य

१. ‘एवं मन्ये तस्य जरासंधघातिनोऽभिप्रायः’ इति पाठः. २. ‘हैतसकलवन्धुवी-  
रानुजराजन्यासु’. ३. ‘परित्यज्य’. ४. ‘अयि’ इति कचिन्नास्ति. ५. ‘क्रोधोद्गूर्णगदस्य’;  
‘क्रोधोद्गूर्णगदस्य’. ६. ‘देवस्य या सीरिणः’ इति पाठः. ७. ‘उद्भूत—’.  
८. ‘भोस्त्वृषितोऽस्मि भोस्त्वृषितोऽस्मि’, ‘भोस्त्वृषितोऽस्मि ।’ इति पाठौ. ९. ‘प्रवि-  
श्य सत्वरं’. १०. ‘क्षुधा म्लानोऽतिथिरुपस्थितः’ इति पाठः.

युधिष्ठिरः—शीघ्रं प्रवेशय ।

कञ्चुकी—यदाज्ञापयति देवः । (इति निष्क्रान्तः ।)

(ततः प्रविशति मुनिवेषधारी चार्वाको नाम राक्षसः ।)

राक्षसः—(आत्मगतम् ।) एषोऽस्मि चार्वाको नाम राक्षसः सुयो-  
धनस्य मित्रं पाण्डवान्वञ्चयितुं भ्रमामि । (प्रकाशम् ।) तृषितोऽस्मि ।  
संभावयतु मां कश्चिज्जलच्छायाप्रदानेन । (इति राक्षः समीपमुपसर्पति ।)

(सर्वं उत्तिष्ठन्ति ।)

युधिष्ठिरः—मुने, अभिवादये ।

राक्षसः—अकालोऽयं समुदाचारस्य । जलप्रदानेन संभावयतु  
माम् ।

युधिष्ठिरः—मुने, इदमासनम् । उपविश्यताम् ।

राक्षसः—(उपविश्य ।) ननु भवतापि क्रियतामासनपरिग्रहः ।

युधिष्ठिरः—(उपविश्य ।) कः कोऽत्र भोः, सलिलमुपनय ।

(प्रविश्य गृहीतभृङ्गारः)

कञ्चुकी—(उपसृत्य ।) महाराज, शिशिरसुरभिसलिलसंपूर्णोऽयं  
भृङ्गारः पानभाजनं चेदम् ।

भीमस्य ॥ १३ ॥ 'भृङ्गारः कनकालुका' इत्यमरः ॥ 'उदन्या तु पिपासा तृद'

१. 'मुनिवेष'. २. '(आत्मगतम् ।)' इत्यस्मादारभ्य '(प्रकाशम् ।)' इत्यन्तं  
कचिन्नास्ति. ३. 'एषोऽस्मि सुयोधनस्य मित्रं'; 'एषोऽस्मि सुयोधनस्य परं मित्रं';  
'एषोऽस्मि भोः, सुयोधनस्य मित्रं' इति पाठान्तराणि. ४. 'तृषितोऽस्मि तृषितोऽस्मि'  
इति कचित्पाठः. ५. '( इति राक्षः समीपमुपगच्छति. ) युधि०—(सहसोत्थाय ।)  
'मुने, अभिवादये' इति कचित्पाठः. ६. 'मां भवान्'. ७. 'युधि०—मुने, उपवि-  
श्यतामासने; 'युधि०—जयंधर, जयंधर, सलिलं सलिलमुपनय । इदमासनम् । मुने,  
उपविश्यताम्' इति पाठौ. ८. '(रूपविश्य ।)' इत्यत्र '(तथा कृत्वा)' इति कचित्पाठः.  
९. 'आसनपरिग्रहः' इत्यस्मादनन्तरं '(सर्वं उपविशन्ति ।)' इति कचित्पाठन्ति.  
१०. 'युधि०—कः कोऽत्र भोः ।' इति पाठः. ११. 'कञ्चुकी—(निष्क्रम्य पुनः  
प्रविश्य ।) शिशिरजलसंपूर्णोऽयं भृङ्गारो भाजनं चेदम् ।' इति कचित्पाठः.



युधिष्ठिरः—मुने, निर्वर्त्यतामुदन्याप्रतीकारः ।

राक्षसः—(पादौ प्रक्षाल्योपस्पृशन्विचिन्त्य ।) भोः, क्षत्रियस्त्वमिति मन्ये ।

युधिष्ठिरः—सम्यग्वेदी भवान् ।

राक्षसः—सुलभश्च स्वजनविनाशः सङ्ग्रामेषु प्रतिदिनमतो नादेयं भवन्त्यो जलादिकम् । भवतु । छांययैवानया सरस्वतीशिशिरतरङ्ग-स्पृशा मरुता चानेन विगतक्लमो भविष्यामि ।

द्रौपदी—बुद्धिमदिए, वीएहि महेसिं ईमिणा तालविन्तेण । (क)  
(चेटी तथा करोति ।)

राक्षसः—भवति, अनुचितोऽयमस्मासु समुदाचारः ।

युधिष्ठिरः—मुने, कथय कथमेवं भवान्परिश्रान्तः ।

राक्षसः—मुनिर्जनसुलभेन कौतूहलेन तत्रभवतां महाक्षत्रि-याणां द्वन्द्वयुद्धमवलोकयितुं पर्यटामि समन्तपञ्चकम् । अद्य तु बल-वत्तया शरदातपस्यापर्याप्तमेवावलोक्य गदायुद्धमर्जुनसुयोधनयोराग-तोऽस्मि ।

(क) बुद्धिमतिके, वीजय महर्षिमनेन तालवृन्तेन ।

इत्यमरः ॥ सरस्वती नदीभेदः ॥ द्रौपदीवाक्ये । हजे बुद्धिमतिके, वीज-यैनं महर्षिमेतेन तालवृन्तकेन । 'व्यजनं तालवृन्तकम्' इत्यमरः ॥ चेटीवाक्ये ।

१. 'विचिन्त्य' इति कचिन्नास्ति. २. 'भो भोः' इति पाठः. ३. 'सम्यग्वेति भवान् । क्षत्रिय एवासि ।' इति बहवः. ४. 'प्रतिदिनसुलभस्वजनविनाशेषु सङ्ग्रामेषु युष्मत्तो नादेयं सलिलादिकम्'; 'यथेवं प्रतिदिनसुलभस्वजनविनाशनेषु सङ्ग्रामेषु युष्मत्तो नादेयं सलिलादिकम्'; 'सुलभस्वजनविनाशेभ्यः प्रतिदिनमनादेयं भवन्त्यः सलिलम्' इति पाठान्तराणि. ५. 'छाययैवानयाहं सरस्वतीभूमिभागस्पृशा' इति पाठः. ६. 'मरुतानेन', ७. 'इमिणा' इति कचिन्नास्ति. ८. 'अहह, भवति, अनु-चितोऽयमस्मासु समुदाचारः'; 'भवतु । अनुचितोऽस्मासु समुदाचारोऽयम्' इति पाठौ. ९. 'मुने' कथय कथं पुनरेवं; 'मुने' कथं पुनरेवं; 'मुने सर्वं तावत्तिष्ठतु । कथं पुनरेवं' इति पाठान्तराणि. १०. 'भो बहुजनसुलभेन कौतूहलेन' इति पाठः. ११. 'सदा पर्यटामि' इति पाठः. १२. 'अत्यन्तबलवत्तया शरदातपस्यापर्याप्तमेवा-लोक्य' इति केचित्.

(सर्वे विषादं नाटयन्ति ।)

कञ्चुकी—मुने, न खल्वेवम् । भीमसुयोधनयोरिति कथय ।

राक्षसः—आः, अविदितवृत्तान्त एव कथं मामाक्षिपसि ।

युधिष्ठिरः—महर्षे, कथय कथय ।

राक्षसः—क्षणमात्रं विश्रम्य सर्वं कैथयामि भवतो न पुनरस्य वृद्धस्य ।

युधिष्ठिरः—कैथय किमर्जुनसुयोधनयोरिति ।

राक्षसः—पूर्वमेव कथितं मया प्रवृत्तं गदायुद्धमर्जुनसुयोधनयोरिति ।

युधिष्ठिरः—न भीमसुयोधनयोरिति ।

राक्षसः—वृत्तं तत् ।

(युधिष्ठिरो द्रौपदी च मोहमुपगतौ ।)

कञ्चुकी—(सलिलेनैसिच्य ।) समाश्वसितु देवो देवी च ।

चेटी—समस्ससदु समस्ससदु देवी । (क)

(क) समाश्वसितु समाश्वसितु देवी ।

यद्गृहिणी समाज्ञापयति ॥ बलवत्तर इति स्वार्थिकस्तरप् ॥ भवतः कृते इति शेषः ॥ चेटीवाक्ये । समाश्वसितु देवी ॥ द्रौपदीवाक्ये । भगवन्, कथय

१. '(सर्वे विषादं नाटयन्ति ।)' इति क्वचिन्नास्ति. २. 'मुने, न खल्वेवम्' इति पाठः. ३. 'कथमविदितवृत्तान्त एवमाक्षिपसि' इति पाठः. ४. 'महर्षे, कथय' इति पाठः. ५. 'मुहूर्तं तिष्ठ । विश्रम्य सर्वं कथयिष्यामि भवते' इति कचित्पाठः. ६. 'कथयामि भवते'; 'कथयामि भवते न पुनरस्य'; 'कथयामि भवते न पुनरस्य वृद्धा-पसदस्य पुरतः' इति पाठान्तराणि. ७. 'भगवन्, एतावदेव कथय किं पुनरर्जुनसु योधनयोरिति' इति पाठः. ८. 'ननु पूर्वमेव कथितं मया प्रवृत्तं गदायुद्धमिति'. युधि०—'न भीमसुयोधनयोरिति'. 'ननु कथितमेव मया गदायुद्धं वर्तत इति । युधि०—(साल्म्य ।) ननु भीमसुयोधनयोः' इति पाठौ. ९. 'वृत्तं तदेव । राजा—हा वत्स भीमसेन, कासि । प्रयच्छ मे प्रतिवचनम् । द्रौपदी—णाह भीमसेन, किं हि सि । देहि मे पङ्क्तिवचनम् । (इति मोहमुपगतौ ।) कञ्चुकी—महाराज, समाश्वसिहि समाश्वसिहि । प्रकृतिमापद्यताम् चेटी—(देवीं प्रति) समस्ससदु समस्ससदु देवी । राजा—(संज्ञां लब्ध्वा ।) भगवन्, किं कथयसि' इति वा पाठः. १०. '(सलिलमासिच्य ।)'



(उभौ संज्ञां लभेते ।)

युधिष्ठिरः—किं कथयसि मुने, वृत्तं भीमसुयोधनयोर्गदायुद्धमिति ।

द्रौपदी—भैअवं, कहेहि कहेहि किं वृत्तं त्ति । (क)

राक्षसः—कञ्चुकिन्, कौ पुनरेतौ ।

कञ्चुकी—एष देवो युधिष्ठिरः । ईयमपि पौञ्चालतनया ।

राक्षसः—आः, दारुणमुपक्रान्तं मया ।

द्रौपदी—हा गाह भीमसेण । (इति मोहमुपगता ।) (ख)

कञ्चुकी—किं नाम कथितम् ।

चेटी—समस्ससदु समस्ससदु देवी । (ग)

युधिष्ठिरः—(सालम् ।) ब्रह्मन्,

पदे संदिग्ध एवास्मिन्दुःखमास्ते युधिष्ठिरः ।

वत्सस्य निश्चिते तत्त्वे प्राणत्यागादयं सुखी ॥ १४ ॥

राक्षसः—(सानन्दमात्मगतम् ।) अयमेव मे यत्नः । (प्रकाशम् ।)

यदि त्ववश्यं कथनीयं तदा संक्षेपतः कथयामि । न युक्तं बन्धुव्यसनं विस्तरेणावेदयितुम् ।

(क) भगवन्, कथय कथय किं वृत्तमिति ।

(ख) हा नाथ भीमसेन ।

(ग) समाश्वसितु समाश्वसितु देवी ।

किं वर्तत इति ॥ हा नाथ भीमसेन ॥ पद इति । संदिग्ध एव पदे भवदुक्ते युधिष्ठिरो दुःखं यथा स्यादेवमास्ते तिष्ठति ॥ १४ ॥ सर्वथेति । किमपीत्यनेना-

१. 'उपलभेते'. २. 'भअवं, कहेहि किं वृत्तं त्ति' इति पाठः. ३. 'ब्रह्मन्, एष देवो युधिष्ठिरः' इति बहवः. ४. 'एषा'; 'इयं'; 'इयं च'. ५. 'पञ्चालराज-तनया'. ६. 'मया नृशंसेन' इति बहवः पठन्ति. ७. 'भीम'. ८. 'कञ्चुकी—किं नाम कथितम्' इति पाठः 'पुस्तकान्तरे नास्ति. ९. 'युधि०—ब्रह्मन्', 'युधि०—(सालम् ।) ब्रह्मन्, कथय कथय' इति पाठौ. १०. 'अहं सुखी' इति बहवः. ११. 'अयं मे यत्नः । (प्रकाशम् ।) यथेवमवश्यकथनीयं संक्षेपेण कथयामि'; 'ममाप्ययमेव यत्नः । (प्रकाशम् ।) यदि वावश्यमेव कथनीयं तदा संक्षेपतः कथयामि' इति पाठौ. १२. 'अतिविस्तरेण'.

युधिष्ठिरः—(अश्रूणि मुञ्चन् ।)

सर्वथा कथय ब्रह्मन्संक्षेपाद्विस्तरेण वा ।

वत्सस्य किमपि श्रोतुमेवं दत्तः क्षणो मया ॥ १५ ॥

राक्षसः—श्रूयताम् ।

तस्मिन्कौरवभीमयोर्गुरुगदाघोरध्वनौ संयुगे

द्रौपदी—(सहसोत्थाय) तदो तदो । (क)

राक्षसः—(स्वगतम् ।) कथं पुनरनयोर्लब्धसंज्ञतामपनयामि ।

(प्रकाशम् ।)

सीरी सत्वरमागतश्चिरमभूत्तस्याग्रतः सङ्गरः ।

औलम्ब्य प्रियशिष्यतां तु हलिना संज्ञा रहस्याहिता

यामासाद्य कुरुत्तमः प्रतिकृतिं दुःशासनारौ गतः ॥ १६ ॥

युधिष्ठिरः—हा वत्स, वृकोदर । (इति मोहमुपगतः ।)

द्रौपदी—हा णाह भीमसेन, हा मह परिभवपडीआरपरिचत्त-

जीविअ, जडासुरवअहिडिम्बकिम्मीरकीचअजरासंधणिसूदन, सोअ-  
न्धिआहरणचाडुआर, देहिमे पडिवअणम् । (इति मोहमुपगता ।) (ख)

(क) ततस्ततः ।

(ख) हा नाथ भीमसेन, हा मम परिभवप्रतीकारपरित्यक्तजीवित,  
जटासुरवअहिडिम्बकिमीरकीचकजरासंधनिषूदन, सौगन्धिकाहरणचाडुकार,  
देहि मे प्रतिवचनम् ।

मङ्गल्यं निवारयति ॥ १५ ॥ तस्मिन्निति । घोरं भयानकम् । प्रियः शिष्यो  
यस्येति प्रियशिष्यः । तस्य भावः प्रियशिष्यतां । प्रतिकृतिं प्रतीकारम् । अर्था-  
दुःशासनवधस्य । दुःशासनारौ भीमे । तथा च भीमस्तेन हत इति भावः ॥ १६ ॥  
द्रौपदीवाक्ये । हा नाथ, मदीयपरिभवप्रतीकारपरित्यक्तजीवित, हा जटासुर  
वअहिडिम्बनिषूदन, हा सौगन्धिकाहरणात्मचाडुकार, कासि । मे देहि प्रतिव-

१. 'विमुञ्चन्'. २. 'एतद्वत् मनो मया' इति पाठः. ३. 'गुरुगदाभीमध्वनौ' इति  
पाठः. ४. 'द्रौपदी—(लब्धसंज्ञा ।) अयि, तदो किम्' इति केचित्पठन्ति. ५. 'व्या-  
लम्ब्य प्रियशिष्यतां मुसलिना' इति कचित्पाठः. ६. 'संज्ञा रहः सा कृता'; 'शक्ती  
रहस्याहिता'. ७. 'देहि मे पडिवअणम्' इति कचिन्नास्ति.



कञ्चुकी—(साक्षम् ।) हा कुमार भीमसेन, धार्तराष्ट्रकुलकमलिनी प्रालेयवर्ष, (संसंभ्रमम् ।) समाश्वसितु महाराजः । भद्रे, समाश्वसय स्वामिनीम् । महर्षे, त्वमपि तावदाश्वसय राजानम् ।

राक्षसः—(खगतम् ।) आश्वसयामि प्राणान्पैरित्याजयितुम् । (प्रकाशम् ।) भो भीमाग्रज, क्षणमेकं चीयतां समाश्वसः । कथाशेषोऽस्ति ।

युधिष्ठिरः—(समाश्वस्य ।) महर्षे, किमस्ति कथाशेषः ।

द्रौपदी—(प्रतिबुद्धा ।) भअवं; कहेहि कीदिसो कहासेसो त्ति । (क)

कञ्चुकी—कथय कथय ।

राक्षसः—ततश्च हते तस्मिन्सुक्षत्रिये वीरसुलभां गतिमुपगते समग्रसंगलितं भ्रातृवधशोकजं बाष्पं प्रमृज्य प्रत्यग्रक्षतजच्छटाचर्चितां तामेव गदां भ्रातृहस्तादाकृष्य निवार्यमाणोऽपि संधित्सुना

(क) भगवन्, कथय कीदृशः कथाशेष इति ।

चनम् । अत्र जटासुरो दैत्यमेदः । वको दैत्यमेदः । सौगन्धिकं कमलम् । गङ्गायाः सुवर्णकमलाहरणाद्यद्रौपद्या आराधनं तत्र चाटुकारः प्रेम यस्य तादृशः ॥ द्रौपदीवाक्ये । भगवन्, कथय कीदृशः कथाशेषः ॥ गतिं मरणरूपाम् । संधि-

१. '(संसंभ्रमम्) महाराज, समाश्वसिहि समाश्वसिहि । भद्रे, समाश्वसयात्रभवतीम् ।'
२. 'महाराज, समाश्वसिहि समाश्वसिहि । भद्रे, समाश्वसयात्रभवतीम् ।' इति पाठौ.
३. 'महर्षे त्वमप्याश्वसय महाराजम्' इति बहवः. ४. 'त्याजयितुम्'.
५. 'अयि भो भीमाग्रज, क्षणमेकमाधीयतामाश्वसः । कथाशेषोऽप्यस्ति ।' इति बहुपुस्तकानां पाठः.
६. युधि०—(समाश्वस्य ।) महर्षे, किमस्ति कथाशेषः । राक्षसः—'ततश्च हते'; युधि०—(समाश्वस्य ।) भगवन्, कथय किं कथाशेषोऽप्यस्त्येव । द्रौपदी—(प्रतिबुद्धा ।) किं कहासेसो । कञ्चुकी—कथय कथय । चेटी—कहेहि कहेहि । राक्षसः—'ततश्च हते' इति पाठौ.
७. 'ततश्च गते तस्मिन्सुक्षत्रिये वीरसुलभां गतिं' इति वा पाठः.
८. 'समग्रसंगलितमेव भ्रातृवधशोकजं बाष्पं प्रमृज्य भ्रातृवधशोकादपहाय गाण्डीवं प्रत्यग्रक्षतजच्छटाचर्चितां तामेव गदां'; 'समग्रसंगलितभ्रातृवधशोकजं बाष्पमुत्सृज्य भ्रातृवधशोकादपहाय गाण्डीवं प्रत्यग्रक्षतजच्छटाचर्चितां तामेव गदां' इति पाठौ.
९. 'भ्रातृहस्तादाकृष्य निवार्यमाणः संधित्सुना' इति बहवः पठन्ति.



वासुदेवेन, आगच्छागच्छेति सोपहासं भ्रमितगदाशङ्कारमूर्छितगम्भी-  
रवचनध्वनिनाहूयमानः कौरवराजेन हृतीयोऽनुजस्ते किरिटी योद्धु-  
मारब्धः । अकृतिनस्तस्य गदाघातान्निधनमुत्प्रेक्षमाणेन कामपालेनार्जु-  
नपक्षपाती देवकीसूनु रतिप्रयत्नात्स्वरथमारोप्य द्वारकां नीतः ।

युधिष्ठिरः—साधु भो अर्जुन, तदैव प्रतिपन्ना वृकोदरपदवी  
गाण्डीवं परित्यजता । अहं पुनः केनोपायेन प्राणपरित्यागाद्धृदय-  
मुत्साहयिष्ये ।

द्रौपदी—हौं णाह भीमसेन, ण जुत्तं दाणिं दे कणीअसं  
भादरं असिक्खिदं गदाये दारुणस्स सत्तुणो अहिमुहं गच्छन्तं उवे-  
क्खिदुम् । (मोहमुपगता ।) (क)

राक्षसः—ततश्चाहं—

युधिष्ठिरः—भवतु मुने, किमतः परं श्रुतेन । हा तात भीमसेन,

(क) हा नाथ भीमसेन, न युक्तमिदानीं ते कनीयांसं आतरमशिक्षितं  
गदायां दारुणस्य शत्रोरभिमुखं गच्छन्तमुपेक्षितुम् ।

त्सुना संधिं कर्तुमिच्छुना । रामो बलभद्रः ॥ द्रौपदीवाक्ये । हे नाथ भीम-  
सेन, युक्तमिदानीं ते कनीयांसं आतरं धनुर्धरं गदाशिक्षाविमुखं दारुणस्य  
शत्रोरभिमुखं गच्छन्तं निवारयितुम् । अत्र कनीयांसं कनिष्ठम् । कान्तारो

१. 'भगवता वासुदेवेन'. २. 'गम्भीरवादध्वनिनाहूयमानः कौरवराजेन सह' इति  
पाठः. ३. 'तथाऽकृतिनस्तस्य गदाघातान्निधनं'; 'तथा कृतिनस्तस्य गदाघातान्निधनं';  
'अकृतिनस्तस्य गदायां युद्धं' इति पाठान्तराणि. ४. 'प्रयत्नात्'. ५. 'पतावत्प्रतिपन्ना  
वृकोदरानुगमनपदवी'. ६. 'प्राणापगमनमहोत्सवमुत्सहिये' इति बहवः पठन्ति.  
७. 'हा णाह, भादुवच्छल, ण जुत्तं भादरं असिक्खिदं गदाय सत्तुणो मुहं गच्छन्तं उवे-  
क्खिदुम्' इति बहुभिः समादृतः पाठः. ८. 'हा तात भीमसेन, मम कान्तारव्यसन-  
वान्धव, जतुगृहविपत्समुद्रतरणयानपात्र, हा किमौरहिडिम्बासुरजरासंधविजयैकमल्ल,  
हा कीचकसुयोधनानुजद्रुमोन्मूलनप्रभञ्जन, हा धूतपण, मम शरीरस्थितिपरिखेद-  
शङ्कासूदन, हा मदाज्ञासंपादक, हा कौरववनदावानल'; 'हा तात भीमसेन, जतु-  
गृहसमुद्रतरणयानपात्र ('जतुगृहसमुद्रतरणयानपोत' इत्यपि पाठः.) हा किमौरहि-  
डिम्बासुरजरासंधजयमल्ल, हा कीचकसुयोधनानुजकमलिनीकुञ्जर, हा धूतप्रणयिन्, मम  
शरीरस्थितिपरिखेदशङ्कासूदन, हा मदाज्ञासंपादक, हा कौरववनदावानल' इति पाठौ.



कान्तारव्यसनबान्धव, हा मच्छरीरस्थितिविच्छेदकातर, जनुगृहवि-  
पत्समुद्रतरणयानपात्र, हा किर्मीरहिडिम्बासुरजरासंधविजयमल्ल,  
हा कीचकसुयोधनानुजकमलिनीकुञ्जर,

निर्लेजस्य दुरोदरव्यसनिनो वत्स त्वया सौ तदा

भक्त्या मे समद्विपायुतबलेनाङ्गीकृता दासता ।

किं नामापकृतं मया तदधिकं त्वय्यद्य यद्रम्यते

त्यक्त्वा नाथ सबान्धवं सपदि मां प्रीतिः कते साऽधुना ॥ १७ ॥

द्रौपदी—(संज्ञामुपलभ्योत्थाय च ।) महाराज, किं एदं वदइ । (क)

युधिष्ठिरः—कृष्णो, किमन्यत् ।

स कीचकनिषूदनो वकहिडिम्बकिर्मीरहा

मदान्धमगधाधिपद्विरदसंधिभेदांशनिः ।

गदापरिघशोभिना भुजयुगेन तेनान्वितः

प्रियस्तव ममानुजोऽर्जुनगुरुर्गतोऽस्तं किल ॥ १८ ॥

(क) महाराज, किमेतद्वर्तते ।

वर्त्म दुर्गमम्' इत्यमरः । शरीरस्थितिर्जीवनम् । यानपात्रं 'बोहित' इति ख्या-  
तम् । 'यानपात्रं तु पोतः' इत्यमरः । किर्मीरो दैत्यमेदः । निर्लेजस्येति ।  
'पणे धूते दुरोदरम्' इत्यमरः । हे वत्स, त्वया मम तदा दासताङ्गीकृतासीत् ।  
किं नामेति । नाम प्रकाशय किं तदित्यर्थः । अतोऽधिकं त्वयि मयाद्य किमपकृतं  
तत्प्रकाशयेत्यर्थः ॥ १७ ॥ द्रौपदीवाक्ये । हे महाराज, किं नामैतद्वर्तते ॥  
स इति । मगधाधिपो जरासंधः । गदापरिघः पाणौ यत्र तादृशेन । पाणिः  
करः । भुजयुगेनेति लक्षणे तृतीया । किल प्रसिद्धौ ॥ १८ ॥ द्रौपदीवाक्ये ।

१. 'हा जनुगृहसंतरणपोतपते, हा वकहिडिम्बकिर्मीरजटासुरजरासंधजयमल्ल'  
इति पाठः. २. 'कीचकसुयोधनानुजशतकमलिनीकुञ्जर'; 'कीचकसुयोधनानुजकुलकम-  
लिनीकुञ्जर'; 'कीचकसुयोधनानुजकमलवनप्रालेय' इति पाठान्तराणि. ३. 'सीदता'.  
४. 'त्वय्यद्य निर्वत्सलं त्यक्त्वाऽनाथमवान्धवं सपदि मां येनासि दूरं गतः' इति  
बहुपुस्तकानां पाठः. ५. '(संज्ञामुपलभ्योत्थाय च ।)' इत्यत्र '(उत्थाय ।)' इति  
बहवः पठन्ति. ६. 'किमन्यत्' इति क्वचिन्नास्ति. ७. 'भङ्गाशनिः'. ८. 'गदापरिघ-  
पाणिना' इति जगद्धरसंमतः पाठः.



द्रौपदी—णाह भीमसेन, तुष्ट किल मे केसा संजमिदवा ।  
 ० जुक्तं वीरस्स खत्तिअस्स पडिण्णादं सिद्धिलेदुम् । ता पडिवालेहि  
 मं जाव उवसप्पामि । (पुनर्मोहमुपगता ।) (क)

युधिष्ठिरः—(आकाशे ।) अम्ब पृथे, श्रुतोऽयं तव पुत्रस्य समु-  
 दाचारः । मामेकमनाथं विलपन्तमुत्सृज्य कापि गतः । तात जरा-  
 संधशत्रो, किं नाम वैपरीत्यमेतावता कालेनाल्पायुषि त्वयि समालो-  
 कितं जनेन । अथवा मयैव बहूपलब्धम् ।

दत्त्वा मे करदीकृताखिलनृपां यन्मेदिनीं लज्जसे  
 द्यूते यच्च पणीकृतोऽपि हि मया न क्रुध्यसि प्रीयसे ।  
 स्थित्यर्थं मम मत्स्यराजभवने प्राप्तोऽसि यत्सूदतां  
 वत्सैतानि विनश्वरस्य सहसा दृष्टानि चिह्नानि ते ॥ १९ ॥  
 मुने, किं कथयसि । ('तस्मिन्कौरवभीमयोः' (६।१६) ईत्यादि पठति ।)

(क) नाथ भीमसेन, त्वया किल मे केशाः संयमितव्याः । न युक्तं वीरस्य  
 क्षत्रियस्य प्रतिज्ञातं शिथिलयितुम् । तत्प्रतिपालय मां यावदुपसर्पामि ।

हा नाथ भीमसेन, त्वया किल मम केशाः संयमितव्याः । न युक्तमिदानीं भवतो  
 वीरस्य क्षत्रियस्य प्रतिज्ञातं शिथिलयितुम् । तत्प्रतिपालय मां क्षणमात्रं याव-  
 त्त्वामनुगच्छामि ॥ पृथे पृथानामधेयि । तात मान्य । जरासंधशत्रो भीम । बहु-  
 खल्पायुःसूचकम् । तदेवात्र—दत्त्वेति । करदो राजभागदाता । प्रीयसे प्रीतो  
 भवसि । स्थित्यर्थं वासार्थम् । मत्स्यराजो विराटः । 'सूदस्तु सूपवत्सूपकारेऽपि  
 व्यज्जनेऽपि च' इति विश्वः । हे वत्स, एतानि चिह्नानि ते विनाशशीलस्य दृष्टानि ।  
 तथा च मम भाग्यदोषाद्गुणा एव ते दोषा वृत्ता इति भावः ॥ १९ ॥ 'कामपालो'

१. 'द्रौपदी—(आकाशे दत्तदृष्टिः ।) णाह भीमसेन, तुष्ट किल मे केसा संज-  
 मिदवा'; 'द्रौपदी—(आकाशे दत्तदृष्टिः ।) णाह, सअं किल मे केसा संजमिदवा';  
 'द्रौपदी—णाह, सअं किल मे केसा संजमिदवा'; 'द्रौपदी—णाह, मे केसा  
 संजमिदवा' इति पाठान्तराणि. २. '(इति पुनर्मोहमुपगता ।)'; '(मोहमुपगता ।)'.  
 ३. 'युधि०—(आकाशे दत्तदृष्टिः ।) अम्ब पृथे, ननु श्रुतोऽयं तव पुत्रस्य समुदा-  
 चारः । मामेकमनाथमकरुणो विलपन्तमुत्सृज्य कापि गतः' इति वा पाठः.  
 ४. 'त्वयि' इति कचिन्नास्ति. ५. 'वत्सैतानि विनश्वरस्य सहसा स्पष्टानि चिह्नानि ते';  
 'तान्येतानि विनश्वरस्य सहसा दृष्टानि चिह्नानि ते' इति पाठौ. ६. 'इति पठति'.



राक्षसः—एवमेतत् ।

युधिष्ठिरः—धिगस्मद्भागधेयानि । भगवन्कामपाल, कृष्णाग्रज,  
सुभद्राभ्रातः,

ज्ञातिप्रीतिर्मनसि न कृता क्षत्रियाणां न धर्मो

रूढं सख्यं तदपि गणितं नानुजस्यार्जुनेन ।

तुल्यः कामं भवतु भवतः शिष्ययोः स्नेहबन्धः

कोऽयं पन्था यदसि विमुखो मन्दभाग्ये मयीत्थम् ॥२०॥

(द्रौपदीमुपगम्य ।) अयि पाश्चालि, उँत्तिष्ठ । समानदुःखावेवावां भवावः ।  
मूर्च्छया किं मामेवमैतिसंघत्से ।

द्रौपदी—(लब्धसंज्ञा ।) बन्धेदु गाहो दुज्जोहणरुधिलादेण हत्थेण  
दुस्सासणविमुक्तं मे केसहत्थम् । हज्जे बुद्धिमदिए, तव पच्चक्खं एव  
गाहेण पडिण्णादम् । (कञ्चुकिनमुपेत्य ।) अज्ज, किं संदिट्ठं दाव' मे देवेण

(क) बभ्रातु नाथो दुर्योधनरुधिरार्द्रेण हस्तेन दुःशासनविमुक्तं मे केश-  
हस्तम् । हज्जे बुद्धिमतिके, तव प्रत्यक्षमेव नाथेन प्रतिज्ञातम् । आर्य, किं संदिष्टं

हलायुधः' इत्यमरः । ज्ञातीति । सुभद्राभ्रातृत्वेन विशेषणात्सुभद्राद्वारा ज्ञाति-  
प्रीतिर्न दर्शिता । धर्मो मनसि न कृतः । स च वीरयोः समदृष्टिता । रूढमुपचितम् ।  
शिष्ययोर्भीमसुर्योधनयोः ॥ २० ॥ अतिसंघत्से अनन्वितं करोषि ॥ द्रौपदी-  
वाक्ये । बभ्रातु नाथो दुर्योधनरुधिरार्द्रेण हस्तेन दुःशासनविमुक्तं मे केश-  
हस्तम् । हज्जे बुद्धिमतिके, तवापि प्रत्यक्षमेव प्रतिज्ञातं नाथेन । आर्य, किं संदिष्टं

१. 'युधि०—अथवा धिगस्मद्भागधेयानि । भगवन्कामपाल, कृष्णाग्रज, सुभद्रा-  
भ्रातः'; 'युधि०—धिक्काम भागधेयानि । (आकाशमवलोकयन् ।) भगवन्सुभद्राभ्रातः,  
कामपाल'; 'युधि०—धिक्काम भाग्यानि । (आकाशमवलोकयन् ।) भगवन्कामपाल,  
कृष्णाग्रज'; 'युधि०—विगलन्ति भागधेयानि । भगवन्कामपाल, कृष्णाग्रज' इति  
पाठान्तराणि. २. 'नानुजस्यानुजे मे' इति बहवः पठन्ति. ३. 'प्रेमबन्धः'. ४. 'वि-  
मुखो मन्दभाग्ये मयि त्वम्'; 'विगुणो मन्दभाग्ये मयीत्थम्'. ५. 'उत्तिष्ठोत्तिष्ठ'.  
६. 'अमिसंघत्से'. ७. 'बन्धेदु बन्धेदु'. ८. 'दुस्सासणमोहदं'. ९. 'अज्ज, किं'  
इति कञ्चिन्नास्ति. १०. 'मे देवकीणन्दणेण केसरअणा आरम्भीअदु त्ति'; 'मे देवेण  
देवकीणन्दणेण पुणो वि केसरअणा आरम्भीअदु त्ति'.



देवकीणन्दणेण पुणो वि केशवन्धनं आरम्भीअटुत्ति । ता उवणेहि मे पुष्पदामाई । विरएहि दाव कवरीम् । करेहि भअवदो णाराअणस्स वअणम् । णं क्खु सो अलीअं संदिसदि । अहवा किं मए संतत्ताए भणिट्ठम् । अचिरगदं अज्जउत्तं अणुगमिस्सम् । (युधिष्ठिरमुपगम्य ।) महाराज, आदीवअ चिदाम् । तुमं वि खत्तधम्मं अणुवन्धन्तो एव्व णाहस्य जीविदहस्स अहिमुहो होहि । अहवा जं दे रोअदि । (क)

युधिष्ठिरः—युक्तमाह पाञ्चाली । कञ्चुकिन्, क्रियतामियं तपस्विनी चित्तासंविभागेन सहवेदना । ममापि सज्जं धनुरुपनय । अलमथवा धनुषा ।

तस्यैव देहरुधिरोक्षितपाटलाङ्गी-

मादाय <sup>१३</sup>संप्रति गदार्मपविध्य चापम् ।

तावन्मे देवेन देवकीनन्दनेन पुनरपि केशवन्धनमारभ्यतामिति । तदुपनय मे पुष्पदामानि । विरचय तावत्कवरीम् । कुरु भगवतो नारायणस्य वचनम् । न खलु सोऽलीकं संदिशति । अथवा किं मया संतप्तया भणितम् । अचिरगतमार्यपुत्रमनुगमिष्यामि । महाराज, आदीपय चिताम् । त्वमपि क्षत्रधर्ममनुवध्नन्नेव नाथस्य जीवितहरस्याभिमुखो भव । अथवा यत्ते रोचते ।

तेन देवकीनन्दनेन पुनरपि केशवन्धनमारभ्यतामिति । तदुपनय मे पुष्पदामानि तावत् । विरचय मे कवरीम् । कुरु भगवतो नारायणस्य वचनम् । न खलु सोऽलीकं संदिशति । अथवा किं मया संतप्तया भणितम् । अचिरगतमार्यपुत्रमनुगमिष्ये । महाराज, आदीप्यतां चिता । त्वमपि क्षत्रियधर्माननुवध्नन्नेव तस्य नाथजीवितहरस्य शत्रोरभिमुखो भव । अथवा यत्ते रोचते ॥ तस्येति ।

१. 'फुल्लदामाई'; 'पुष्पपुष्पदामाई'. २. 'पुरिसोत्तमस्स'. ३. 'णही अलीअं मन्तेदि सो' इति पाठः. ४. 'अदिसंतत्ताए'. ५. 'अदूरगदं'; 'अदूरं गदं'. ६. 'उपेल'. ७. 'आदीवअ मे चिदाम् । तुमं वि खत्तधम्मं अणुवन्धन्तो एव्व' इति बहुपुस्तकानां पाठः. ८. 'अहवा जं दे रोअदि' इति क्वचिन्नास्ति. ९. 'याज्ञसेनी'. १०. 'चितासंविधानेन हतवेदना' इत्यपि पाठः. ११. 'उपानय'. १२. 'पीवराङ्गीम्'. १३. 'संयति'. १४. 'अपहाय चापम्'; 'अपविद्धचापः'.



भ्रातृप्रियेण कृतमद्य यदर्जुनेन

श्रेयो ममापि हि तदेव कृतं जयेन ॥ २१ ॥

राक्षसः—राजन्, रिपुजयविमुखं ते यदि चेतस्तदा यत्र तत्र वा प्राणत्यागं कुरु । वृथा तत्र गमनम् ।

कञ्चुकी—धिष्णुने, राक्षससदृशं हृदयं भवतः ।

राक्षसः—(सभयं स्वगतम् ।) किं ज्ञातोऽहमनेन । (प्रकाशम् ।) भोः कञ्चुकिन्, तयोर्गदायां खलु युद्धं प्रवृत्तमर्जुनदुर्योधनयोः । जानामि च तयोर्गदायां भुजसारम् । दुःखितस्य पुनरस्य राजर्षेरपरमनिष्ठ-श्रवणं परिहरन्नेवं ब्रवीमि ।

युधिष्ठिरः—(बाष्पं विस्र्जन् ।) साधु महर्षे, साधु । सुस्निग्धमभिहितम् ।

कञ्चुकी—महाराज, किं<sup>१</sup> नाम शोकान्धतया देवेन<sup>२</sup> देवकल्पेनापि प्राकृतेनेव त्यज्यते क्षत्रधर्मः ।

युधिष्ठिरः—आर्य जयधर,

तस्यैव भीमस्य । उक्षितं सिक्तम् । पाटलं रक्तम् । अपविध्य त्यक्त्वा ॥ २१ ॥ भुजसारमित्यन्तं कञ्चुकिने कथनम् ॥ सुस्निग्धं हितम् ॥ देवकल्पेन देवतुल्येन ॥

१. 'जयेन किं मे' इति कचित्पाठः. २. 'राक्षसः—(सविषादमात्मगतम् ।) कथं गच्छति । भवत्वेवं तावत् । (प्रकाशम् ।) राजन्, रिपुजयविमुखं यदि ते चेतस्तदा वरमत्रैव प्राणत्यागः । किं तत्र गमनेन' इति पुस्तकान्तरे पाठः. ३. 'कञ्चुकी—सकोपम् ।) ब्रह्मन्, अलं कथितेन । निश्चितं नृशंसं राक्षसमत्रभवतो हृदयम्'; 'कञ्चुकी—(सरोषम् ।) धिष्णुनिजनासदृशं राक्षसस्य सदृशं भवता व्याहृतम्' इति पाठौ. ४. 'राक्षसः—(सभयं स्वगतम् ।) हा धिक्कष्टम् । किं ज्ञातोऽहमनेन'; 'राक्षसः—(स्वगतम् ।) किं ज्ञातोऽहमनेन' इति पाठौ. ५. 'भोः कञ्चुकिन्, एतद्व्रीमि' इति बहवः. ६. 'तयोर्गदायाः खलु युद्धं प्रवृत्तमर्जुनदुर्योधनयोः'; 'तयोर्गदायुद्धं वृत्तमेवार्जुनसुर्योधनयोः'. ७. 'गदायाः'; 'गदायुद्धे'. ८. 'पुनरस्य' इति कचिन्नास्ति. ९. 'उत्सृज्य'; 'विमुञ्चन्'. १०. 'स्निग्धं'; 'सुस्निग्धं'. ११. 'किं नाम' इति कचिन्नास्ति. १२. 'देवकल्पेनापि देवेन त्वया' इत्यपि पाठः. १३. 'क्षत्रधर्मः'.

शक्ष्यामि तौ परिघपीवरबाहुदण्डौ

वित्तेशशक्रपुरदर्शितवीर्यसारौ ।

भीमार्जुनौ क्षितितले प्रविचेष्टमानौ

द्रष्टुं तयोश्च निधनेन रिपुं कृतार्थम् ॥ २२ ॥

अयि पाञ्चालराजतनये, महुर्नयप्राप्तशोच्यदशे, यथा संदीप्यते पावकस्तथा सहितावेव बन्धुजनं संभावयावः ।

द्रौपदी—अञ्ज, करेहि दारुसंचयम् । पञ्जलीअदु चिदा । तुवरदि मे हिअअं नाथं पेक्खिदुम् । (सर्वतोऽवलोक्य ।) कहं ण को विणाधेण विणा महाराअस्स वअणं करेदि । हा णाह भीमसेण, तं एव्व एदं राअउलं तुए विरहिदं पडिअणो वि संपदं परिहरदि । (क)

राक्षसः—सदृशमिदं भरतकुलवधूनां यत्पत्युरनुमरणम् ।

(क) आर्य, कुरु दारुसंचयम् । प्रज्वाल्यतां चिता । त्वरते मे हृदयं नाथं प्रेक्षितुम् । कथं न कोऽपि नाथेन विना महाराजस्य वचनं करोति । हा नाथ भीमसेन, तदेवेदं राजकुलं त्वया विरहितं परिजनोऽपि सांप्रतं परिहरति ।

शक्ष्यामीति । वित्तेशः कुवेरः । भीमार्जुनौ रिपुं च द्रष्टुं शक्ष्यामि । किं तु न शक्ष्यामि ॥ २२ ॥ द्रौपदीवाक्ये । महाराज, आनाय्यतां तावद्दारुसंचयः । संप्रज्वाल्यतां चिता । त्वरते मम हृदयं नाथं प्रेक्षितुम् । कथं न कोऽपि नाथेन विना महाराजस्य वचनं करोति । हानाथ भीमसेन, तदेव राजकुलमिदानीं त्वया विरहितं परिजनोऽपि महाराजं परिभवति ॥ समिन्धयामि

१. 'शक्ष्यामि नो'; 'शक्नोमि तौ'. २. 'वित्तेशशक्रवरुणाधिकवीर्यवन्तौ'; 'वित्तेशशक्रवरुणाधिकवज्रसारौ'. ३. 'परिवर्तमानौ'. ४. 'अञ्ज, करेहि दारुसंचयम् । पञ्जलीअदु चिदा । तुवरदि मे हिअअं नाथं पेक्खिदुम् । (सर्वतोऽवलोक्य ।) कहं ण को वि महाराअस्स वअणं करेदि । हा णाह, अञ्ज तुए विणा महाराओ परिअणेण वि परिहवीअदि'; 'अञ्ज, करेहि दारुसंचयम् । कहं ण को वि महाराअस्स वअणं करेदि । हा णाह, अञ्ज पसो तुए विणामहाराओ परिअणेण वि परिहवीअदि' इति पाठौ. ५. 'भरतकुलवधूनां पत्यनुसरणम्'; 'भरतकुलवधूनां पत्यनुसरणम्'.



युधिष्ठिरः—महर्षे, न कश्चिच्छृणोति तावदावयोर्वचनम् ।  
तैदिन्धनप्रदानेन प्रसादः क्रियताम् ।

राक्षसः—मुनिजनविरुद्धमिदम् । (स्वगतम् ।) पूर्णो मे मनोरथः ।  
यावदनुपलक्षितः सैमिन्धयामि वह्निम् । (प्रकाशम् ।) राजन्, न  
शक्नुमो वयमिहैव स्थातुम् । (इति निष्क्रान्तः ।)

युधिष्ठिरः—कृष्णे, न कश्चिदस्मद्वचनं करोति । भवतु । स्वय-  
मेवाहं दारुसंचयं कृत्वा चितामादीपयामि ।

द्रौपदी—तुवरदु तुवरदु महाराओ । (क)

(नेपथ्ये कलकलः ।)

द्रौपदी—(सभयमाकर्ण्य ।) महाराज, कस्स वि एसो बलदप्पि-  
दस्स विसमो सङ्गणिग्घोसो सुणीअदि । अवरं वि अप्पिअं सुणिदुं  
अत्थि णिब्बन्धो तदो विलम्बीअदु । (ख)

युधिष्ठिरः—न खलु विलम्ब्यते । उत्तिष्ठ ।

(इति सर्वे परिक्रामन्ति ।)

युधिष्ठिरः—अयि पाञ्चालि, अम्बायाः सपत्नीजनस्य च किञ्चि-  
त्संदिश्य निर्वर्तय परिजनम् ।

(क) त्वरतां त्वरतां महाराजः ।

(ख) महाराज, कस्याप्येष बलदर्पितस्य विषमः शङ्कनिर्घोषः श्रूयते ।  
अपरमप्यप्रियं श्रोतुमस्ति निर्वन्धस्ततो विलम्ब्यताम् ।

दीपयामि ॥ द्रौपदीवाक्ये । त्वरतां त्वरतां महाराजः । महाराज, कस्या-  
प्येष बलदर्पितस्य विषमः शङ्कनिर्घोषः श्रूयते । तदद्यपरं किमपि श्रोतव्यं तदा

१. 'महर्षे' इति कञ्चिन्नास्ति. २. 'कश्चिदिदानीं शृणोति'. ३. 'इन्धनप्रदानेन  
प्रसादं कर्तुमर्हसि' इति पाठः. ४. 'पूर्णो मे मनोरथाः' इति बहवः. ५. 'समीपे-  
ऽइमिन्धनमादीपयामि' इत्यपि पाठः. ६. 'वयमिहैव स्थातुम्'; 'वयमवस्थातुमिति'.  
७. 'कृष्णे, न कश्चिदिदानीमेतत्करिष्यति । भवतु । स्वयमेव शुष्कदारुसंचयं कृत्वा  
चितानलेनात्मानमात्मना दीपयामि' इति केचित्पठन्ति. ८. 'तेजोबलदप्पिदस्स विसमो  
सङ्गणिग्घोसो'; 'तेजोबलदप्पिदस्स णिग्घोसो'; 'तेजोबलदप्पिदस्स णिग्घोसो'. ९. 'वि-  
लम्बीअदि'. १०. 'तत्रभवत्या अम्बायाः'. ११. 'निवार्यतां परिजनः' इति पाठः.



द्रौपदी—महाराज, अम्बाए एवं संदिसिस्सम्—‘जो सो-  
वअहिडिम्बकिम्मीरजडासुरजडासंधविजअमल्लो वि दे मज्झमपुत्तो  
मम हदासाए पक्खवादेण परलोअं गदो’ त्ति । (क)

युधिष्ठिरः—भद्रे बुद्धिमतिके, उच्यतामस्मद्वचनादम्बा ।

येनासि तत्र जनुवेश्मनि दीप्यमाने

निर्वाहिता सह सुतैर्मुजयोर्बलेन ।

तस्य प्रियस्य बलिनस्तनयस्य पाप-

मोख्यामि तेऽम्ब कथयेत्कथमीदृगन्यः ॥ २३ ॥

आर्य जयंधर, त्वया सहदेवसकाशं गन्तव्यम् । वक्तव्यश्च तत्रभवान्-  
न्मात्रेयः कनीयान्सकलकुरुकुलकमलाकरदावानलो युधिष्ठिरः परलोक-

(क) महाराज, अम्बायै एवं संदेक्ष्यामि—‘यः स वकहिडिम्बकिर्मीरज-  
डासुरजरासंधविजयमल्लोऽपि ते मध्यमपुत्रो मम हताशायाः पक्षपातेन  
परलोकं गतः’ इति ।

विलम्ब्यताम् अत्र निर्घोषः शब्दः ॥ द्रौपदीवाक्ये । महाराज, अम्बायै  
एतत्संदेष्टव्यम्—‘योऽसौ वकहिडिम्बकिर्मीरजडासुरजरासंधविजयमल्लो मध्यम-  
पुत्रस्ते स मम हताशायाः पक्षपातेन परलोकं गतः’ इति ॥ येनेति । निर्वाहित  
रक्षिता । ते आख्यामि तुभ्यं कथयामि । अन्यो मत्त इति शेषः । मदन्यः क  
देहशं दुःखं कथयेत् । किंतु न कोऽपीत्यर्थः ॥ २३ ॥ प्रियश्चासावनुजश्चेति  
विग्रहः । ‘बह्वच्यनियमः’ इति प्रियस्यैव पूर्वनिपातः । अर्थात्सहदेवम् । अप्रति-

१. ‘एवं महाराज, अम्बाए संदिसिस्सम्’ इति वा पाठः. २. ‘वअहिडिम्बकि-  
म्मीरजरासंधजअमल्लो’ इति पाठः. ३. ‘निर्वासिता’. ४. ‘कोऽन्यस्तवाम्ब कथये-  
त्कथमीदृशस्य’ इति बहुसंमतः पाठः. ‘आख्यामि तेऽम्ब कदनं कथमीदृशस्य’;  
‘आख्यामि तेऽम्ब नृपशुः कथमीदृगन्यत्’ इत्यपि पाठौ. ५. ‘त्वमपि सहदेवसकाशं  
गच्छ’; ‘त्वमपि सहदेवसकाशं गत्वा’; ‘त्वयापि सहदेवसकाशं गत्वा’. ६. ‘तत्र-  
भवान्पाण्डुकुलबृहस्पतिर्मात्रेयः कनीयानस्माकं स कुरुकुलकाननदावानलः’;  
‘तत्र-  
भवान्पाण्डुकुलबृहस्पतिवैमात्रेयः कनीयानस्माकं स कुरुकुलकाननदावानलः’;  
‘तत्र-  
भवान्पाण्डुकुलबृहस्पतिवैमात्रेयः कनीयानस्माकं सकलकुरुकुलकमलाकरदावानलः’;  
‘तत्रभवान्पाण्डुकुलबृहस्पतिवैमात्रेयः सकलकुरुकुलकमलाकरदावानलः’ इति  
पाठान्तराणि.



मभिप्रस्थितः प्रियानुजमप्रतिकूलं सततमाशंसनीयमसंमूढं व्यसने-  
ऽभ्युदये च भवन्तमैविरलमालिङ्ग्य शिरसि चाग्रायेदं प्रार्थयते—

मम हि वयसा दूरेणाल्पः श्रुतेन समो भवा-

सहजकृपया बुद्ध्या ज्येष्ठो मनीषितया गुरुः ।

शिरसि मुकुलौ पाणी कृत्वा भवन्तमतोऽर्थये

मयि विरलतां नेयः स्नेहः पितुर्भव वारिदः ॥ २४ ॥

अपि च । बालिशचरितस्य नित्याभिमानिनोऽस्मत्सदृशहृदयसार-  
स्यापि नकुलस्य ममाज्ञया वचने स्थातव्यम् । नानुगन्तव्यास्मत्पदवी ।  
त्वया हि वत्स;

विस्मृत्यास्मान्श्रुतिविशदया प्रज्ञया सानुजांश्च

पिण्डान्पाण्डोरुदकपृषतानश्रुगर्भान्प्रदातुम् ।

दायादानामपि तु भवने यादवानां कुले वा

कान्तारे वा कृतवसतिना रक्षणीयं शरीरम् ॥ २५ ॥

गच्छ जयंधर, अस्मच्छरीरस्पृष्टिकया शापितेन भवताऽकालहीन-  
मिदमवश्यमावेदनीयम् ।

कूलमायत्तम् । आशंसनीयं प्रत्याशार्हम् । विपत्तावमूढममुग्धम् । आग्राय  
परिचुम्ब्य । ममेति । दूरेणाधिकेन । श्रुतेनाध्ययनेन । सहजा स्वभात्तिकी  
कृपा दया यस्यां तया । 'धीरो मनीषी ज्ञः प्राज्ञः' इत्यमरः । मुकुलौ पाणी कृत्वा-  
ऽङ्गलिं बद्ध्वा । अतोऽर्थय इदं याचे । मयि स्नेहो विरलतां कृशत्वं नेयः । अतो  
जलप्रदः पितरि भवेत्यन्वयः ॥ २४ ॥ बालिशो मूर्खः । विस्मृत्येति । सानु-  
जानस्मान्प्रज्ञया विस्मृत्य पाण्डोरुदकपृषतान्प्रदातुं त्वया शरीरं रक्षणीयमित्य-  
न्वयः । 'पृषन्ति बिन्दुपृषताः पुमांसः' इत्यमरः । श्रुतिरध्ययनम् । वसतिर्वासः  
॥ २५ ॥ शापितेन मदङ्गशपथवता । अकालहीनमसमयेऽयोग्यम् ॥ द्रौपदी-

१. 'प्रियमनुजमनुकूलं' इति पाठः. २. 'आशंसनीयमसंमूढं' इत्यत्र 'आसन्नं' इति  
क्वचित्पाठः. ३. 'श्रुतिमन्तं भवन्तं' इति बहुसंमतः पाठः. ४. 'अन्विरं'. ५. 'दूरेण  
त्वं'. ६. 'कृतसहजया बुद्ध्या'; 'सहजकृतया बुद्ध्या'. ७. 'बालिशचरितस्य विद्याभि-  
मानिनो मदहृदयसारस्य'; 'बाल्ये संवर्धितस्य नित्यमभिमानिनोऽस्मत्सदृशहृदयसारस्य',  
'बाल्ये संवर्धितस्य नित्यमभिमानिनोऽस्मत्सदृशहृदयसारस्य' इति पाठान्तराणि.  
८. 'श्रुतविशदया स्वाग्रजौ चात्मबुद्ध्या क्षीणे पाण्डाबुदकपृषतानश्रुगर्भान्प्रदातुम्' इति  
पाठः. ९. 'शापितोऽसि । त्वयाऽकालहीनमिदमवश्यमावेदनीयम्' इति पाठः.



द्रौपदी—हला बुद्धिमदिए, भणाहि मह वअणेण पिअसही सुभदाम्—‘अज्ज वच्छाए उत्तराए अवण्णसत्ताए चउत्थो मासो वट्ठदि । सव्वा णाविउले तं णिक्खिवेसि । कदा वि इदो परलो-  
अगदस्स ससुरउलस्स अह्माणं वि सलिलविन्दुदो भविस्सदि’त्ति । (क)

युधिष्ठिरः—( सार्वभौम । ) भोः कष्टम् ।

शाखारोधस्थगितवसुधामण्डले मण्डिताशे

पीनस्कन्धे सुसदृशमहामूलपर्यन्तबन्धे ।

दग्धे दैवात्सुमहति तरौ तस्य सूक्ष्माङ्कुरेऽस्मि-

न्नाशाबन्धं कमपि कुरुते छायायार्थं जनोऽयम् ॥ २६ ॥

साधु । इदानीमध्यवसितं करणीयम् । ( कञ्चुकिनमवलोक्य । ) आर्य  
जयंधर, स्वशरीरेण शापितोऽसि तथापि न गम्यते ।

(क) हला बुद्धिमतिके, भण मम वचनेन प्रियसखी सुभद्राम्—‘अद्य  
वत्साया उत्तराया आपन्नसत्वायाश्चतुर्थो मासो वर्तते । सर्वथा नाभिकुले  
तां निक्षिपसि । कदापीतः परलोकगतस्य श्वशुरकुलस्यास्माकमपि सलिल-  
विन्दुदो भविष्यति’ इति ।

वाक्ये । हजे बुद्धिमतिके, भणिष्यसि मम वचनेन सुभद्रां प्रियसखीम्—‘अद्य  
वत्साया उत्तराया आपन्नसत्वायाश्चतुर्थो मासो वर्तते । तदेनां शीघ्रमात्मनो नाभि-  
कुलं सख्यं प्रवेक्ष्यसि । कदाप्येतेनापि परलोकगतस्यास्माकं श्वशुरकुलस्योदक-  
विन्दुर्भविष्यति’ । अत्रापन्नसत्त्वा गर्भवती । नाभिकुलं पितृकुलम् । शाखेति ।  
रोधोऽवरोधः । आधिक्यमिति यावत् । स्कन्धस्तरुप्रकाण्डः । पर्यन्तबन्धः  
परिवारानुबन्धनम् । ईदृशि तरौ दग्धे सति तस्याङ्कुर आशाबन्धमयं जनः  
कुरुत इत्यन्वयः । ‘आशाबन्धः समाश्वासे तथा मर्कटजालके’ इति विश्वः ।

१. ‘वच्छाए उत्तराए चउत्थो मासो पडिवण्णस्स गम्भस्स । तुमं एव कुलप-  
डिट्ठाअवं सावहाणं रएख त्ति । कदा वि इदो लोअगदस्स ससुरउलस्स अह्माणं अ  
सलिलविन्दुदो भविस्सदि त्ति’ इति पुस्तकान्तरे पाठः. २. ‘गुरुउलस्स’. ३. ‘(सा  
त्तम् ।)’ इति क्वचिन्नास्ति. ४. ‘शाखारोह-’. ५. ‘पर्यङ्कबन्धे’. ६. ‘द्रौपदि, साध-  
येदानीमध्यवसितम् ।’ इति बहुसंमतः पाठः; क्वचिदयं पाठो नास्ति. ७. ‘आर्य  
जयंधर, असच्छरीरेण शापितोऽसि’; ‘जयंधर, असच्छरीरेण शापितोऽसि’; ‘आर्य,  
स्वशरीरेण शापितोऽसि’ इति पाठान्तराणि.

वेणी० १७



कञ्चुकी—(साक्रन्दम्) हा देव पाण्डो, तव श्रुतानामजातशत्रु-  
भीमार्जुननकुलसहदेवानामयं दारुणः परिणामः । हा देवि कुन्ति  
भोजराजभवनपताके,

भ्रातुस्ते तनयेन शौरिगुरुणा श्यालेन गाण्डीविन-  
स्तस्यैवाखिलधार्तराष्ट्रनलिनीव्यालोलने दन्तिनः ।

आचार्येण वृकोदरस्य हलिनोन्मत्तेन मत्तेन वा  
दग्धं त्वत्सुतकाननं ननु मही यस्याश्रयाच्छीतला ॥२७॥

( इति रुदन्निष्क्रान्तः । )

युधिष्ठिरः—जयंधर जयंधर,  
( प्रविश्य )

कञ्चुकी—आज्ञापयतु देवः ।

युधिष्ठिरः—वक्तव्यमिति ब्रवीमि । न पुनरेतावन्ति भागधे-  
यानि नः । यदि कदाचिद्विजयी स्याद्वत्सोऽर्जुनस्तद्वक्तव्योऽस्मद्वचना-  
द्भवता ।

छाययार्थी छायाप्रार्थकः ॥ २६ ॥ भ्रातुरिति । ते भ्रातुर्वसुदेवस्य । शौरिगु-  
रुणा कृष्णज्येष्ठेन । व्यालोलना व्याघटना । तस्य भीमस्य । आचार्येण गुरुणा ।  
हलिना बलेनाथ च हलवाहकेन । उन्मत्तेनातिक्षीवेनाथ चोन्मादिना ॥ २७ ॥

१. 'दशापरिणामः'. २. 'भोजकुलपताके'. ३. 'नलिनव्यालोलने दन्तिनः';  
'नलीनीव्यालोडनादन्तिनः' इति पाठौ. ४. 'दग्धं त्वत्सुतकाननं तव पुरी यच्छा-  
यया शीतला'; 'दग्धं त्वत्सुतकाननं तव मही यच्छायया शीतला'; 'दग्धं तत्सुत-  
काननं तव मही यस्याश्रयाच्छीतला'; दग्धं तत्सुतकाननं समभवद्यस्याश्रयः शीतलः'  
इति पाठान्तराणि. ५. 'जयंधर जयंधर' इत्यत्र 'आर्यं जयंधर' अथवा 'जयंधर' इति  
पाठः. ६. 'वक्तुमिच्छामि । न पुनरेतावन्ति भागधेयानि शुष्माकम्.' इति बहुपु पुस्तकेषु  
पाठः. ७. 'यदि कदाचिद्विजयी स्याद्वत्सोऽर्जुनस्तदासौ वक्तव्योऽस्मद्वचनाद्भवता';  
'यदा कदाचिद्विजयी स्याद्वत्सो मेऽर्जुनस्तद्वक्तव्योऽस्मद्वचनाद्भवता'; 'कदाचिद्विजयी  
स्यादर्जुनस्तदासौ वक्तव्यो भवता' इति पाठान्तराणि.

हली हेतुः सत्यं भवति मम वत्सस्य निधने  
तथाप्येष भ्राता सहजमुह्यदस्ते मधुरिपोः ।

अतः क्रोधः कार्यो न खलु यदि च प्राणिषि ततो  
वनं गच्छेर्मा गाः पुनरकरुणां क्षात्रपदवीम् ॥ २८ ॥

कञ्चुकी—यैदाज्ञापयति देवः । ( इति निष्क्रान्तः । )

युधिष्ठिरः—( अग्निं दृष्ट्वा सहर्षम् । ) कृष्णे, ननूद्धतशिखाहस्ताहू-  
तास्मद्विधव्यसनिजनः समिद्धो भगवान्हुताशनस्तत्रैन्धनीकरोम्या-  
त्मानम् ।

द्रौपदी—पसीददु पसीददु महाराओ इमिणा अपच्छिमेण  
पणएण । अहं दाव अग्गदो पविसामि । ( क )

युधिष्ठिरः—सहितावेवाभ्युदयमुपभोक्ष्यावहे ।

चेटी—हौ भवन्तो लोअवाला, परित्ताअह परित्ताअह । एसो

(क) प्रसीदतु प्रसीदतु महाराजोऽनेनापश्चिमेन प्रणयेन । अहं तावद-  
ग्रतः प्रविशामि ।

(ख) हा भगवन्तो लोकपालाः, परित्रायध्वं परित्रायध्वम् । एष खलु

हलीति । हेतुः कारणम् । प्राणिषि जीवसि । गच्छेर्गमिष्यसि । क्षात्रपदवीं  
क्षत्रियपथम् । पुनर्मा गा न गमिष्यसि । 'मा गाः' इति माङ्ग्यगे आशंसायां  
लुङ् 'न माङ्ग्यगे' इत्यटो निषेधः ॥ २८ ॥ द्रौपदीवाक्ये । प्रसीदतु प्रसी-  
दतु महाराजोऽपश्चिमेनानेन प्रणयेन । अहं तावदग्रतः प्रविशामि । अत्रापश्चिमेन  
प्रथमेन सत्येन वा । 'प्रणयः प्रेम्णि याज्जायाम्' इति धरणिः ॥ चेटीवाक्ये ।

१. 'इह'. २. 'मयि च प्रेम भवता' इत्यपि पाठः. ३. 'यथा'. ४. '(अग्निं  
दृष्ट्वा सहर्षम् ।)' इत्यत्र '(सहर्षम् ।)' इति पुस्तकान्तरे पाठः. ५. 'कृष्णे, ननूद्धत-'  
इत्यत्र 'कृष्णे, नन्वयमुद्धत-'; 'ननूद्धत-' इति वा पाठः. ६. 'शिखाहूतास्मद्वि-  
धव्यसनिजनः समिद्धो भगवान्हव्यमुग्' इति क्वचित्पाठः. ७. 'यदा तदा चेन्धनी-  
करोम्यात्मानं'; 'तत्रेन्धनमात्मानं करिष्ये' इति पाठौ. ८. 'पसीददु पसीददु  
महाराओ मम इमिणा'; 'पसीददु महाराओ मम इमिणा'. ९. 'अहं पञ्च दाव  
अग्गदो पविसामि'; 'अहं पञ्च अग्गदो गमिस्सम्'. १०. 'युधि०—यथेवं  
सहितावेवाभ्युदयमुपभोक्ष्यावहे'; 'युधि०—यथेवं सहितावेवाभ्युदयमपि भोक्ष्यावहे'  
इति पाठौ. ११. 'हा भवन्तो लोअवाला, परित्ताअह' सोमयंसरापसी अअं वखु  
राआ राअसूअसंतप्पिदहुदवहो' इति वा पाठः.



क्खु सोमवंसराएसी राअसूअसंतपिदहववाहो खण्डवसंतपिद-  
हुदवहस्स किरीडिणो जेट्ठो भादा सुग्गहीदणामहेओ महाराअजुहि-  
ट्टिरो । एसा वि पाञ्चालराअतणआ देवी वेदिमज्झसंभवा जण्ण-  
सेणी । दुवे वि णिक्करुणजलणस्स प्पवेसेण इन्धणीहोन्ति । ता  
परित्ताअह अज्जा, परित्ताअह । कथं ण को वि परित्ताअदि ।  
(तयोरग्रतः पतित्वा ।) किं ववसिदं देवीए देवेण अ । ( ख )

— युधिष्ठिरः— अयि बुद्धिमतिके, यद्वत्सलेन प्रियानुजेन विना  
सैदृशं तत् । उत्तिष्ठोत्तिष्ठ, भद्रे उदकमुपानय ।

सोमवंशराजर्षी राजसूयसंतर्पितहव्यवाहः खाण्डवसंतर्पितहुतवहस्य किरी-  
टिनो ज्येष्ठो भ्राता सुगृहीतनामधेयो महाराजयुधिष्ठिरः । एषापि पाञ्चाल-  
राजतनया देवी वेदिमध्यसंभवा याज्ञसेनी । द्वावपि निष्करुणज्वलनस्य  
प्रवेशेनेन्धनीभवतः । तत्परित्रायध्वमार्याः, परित्रायध्वम् । कथं न कोऽपि  
परित्रायते । किं व्यवसितं देव्या देवेन च ।

भगवन्तो लोकपालाः, परित्रायध्वं परित्रायध्वम् । एष खलु सोमवंशराजर्षी राज-  
सूयसंतर्पितहव्यवाहः खाण्डववनावीपनजननस्य किरीटिनो ज्येष्ठभ्राता सुगृहीत-  
नामधेयो महाराजयुधिष्ठिरः । एषापि पाञ्चालराजतनया देवी वेदिमध्यसंभवा  
याज्ञसेनी । द्वावप्येतौ निष्करुणज्वलनस्य प्रवेशेनेन्धनीभवतः । तत्परित्रायध्व-  
मार्याः, परित्रायध्वम् । कथं न कोऽपि परित्रायते । किं व्यवसितं देवेन देव्या च ॥

१. 'एसा देवी पाञ्चालराअकुलदेवदा' इति पाठः. २. 'जण्णवेदिमज्झसंभवा'.  
३. 'दुवे वि सररीरेण णिक्करुणस्स कालाणलस्स इन्धणीहोन्ति । परित्ताअह परित्ताअह ।  
(तयोरग्रतः पतित्वा ।) किं ववसिदं देवीए देवेण अ' इत्यपरः पाठः. ४. 'नाथेन'.  
५. 'सदृशम् । तदुत्तिष्ठोत्तिष्ठ । सलिलमुपानय'; 'सदृशं तत् । उत्तिष्ठोत्तिष्ठ ।  
सलिलमुपानय'; 'सदृशं तत् । भद्रे, उत्तिष्ठोत्तिष्ठ । सलिलमुपानय' इति पाठान्तराणि.  
६. 'उपानय' इत्यस्मादनन्तरं 'चेटी—जं देवो आणवेदि । (इति निष्क्रम्य पुनः  
प्रविश्य च ।) जेदु जेदु महाराओ । युधि०—पाञ्चालि, त्वमपि तावत्स्वपक्षपातिनो  
( 'तावत्स्वपक्षपातिनः' इत्यपि पाठः. ) वृकोदरस्य प्रियस्यार्जुनस्योदकक्रियां कुरु ।  
द्रौपदी—महाराओ एव करेदु । अहं उण जलणं पविसिस्सम् । युधि०—अनति-  
क्रमणीयं लोकवृत्तम् । भद्रे, उदकमुपानय ।' इत्यधिकः पाठो बह्वपु पुस्तकेषु वर्तते.



( चेटी तथा करोति । )

युधिष्ठिरः—( पादौ प्रक्षाल्योपस्पृश्य च । ) एष तावत्सलिलाञ्जलि-  
गङ्गेयाय भीष्माय गुरवे प्रपितामहाय शान्तनवे । अयमपि पिता-  
महाय विचित्रवीर्याय । ( साक्षम् । ) तातस्याधुनावसरः । अयं ताव-  
त्स्वर्गस्थिताय सुगृहीतनाम्ने पित्रे पाण्डवे ।

अद्यप्रभृति वौरीदमस्मत्तो दुर्लभं पुनः ।

तात माद्यम्बया सार्धं भैया दत्तं निपीयताम् ॥ २९ ॥

एतज्जलं जलजनीलविलोचनस्य

भीमप्रियस्य मम चाप्यविभक्तमस्तु ।

एकं क्षणं विरम वत्स पिपासितोऽपि

पातुं त्वया सह जवादयमहागतोऽस्मि ॥ ३० ॥

अथवा सुक्षत्रियाणां गतिमुपगतं वत्समहमुपगतोऽप्यकृती  
द्रष्टुम् । वत्स भीमसेन,

उपस्पृश्याचम्य । गङ्गेयाय भीष्माय । शान्तनवे शान्तनुनाम्ने । अद्येति ।  
हे तात, मया दत्तमेतज्जलं माद्यम्बया सह निपीयताम् ॥ २९ ॥ एतदिति ।  
जलजस्य लीला विलासो यत्र तत् । भीमप्रियस्य प्रीतिविषयभीमस्य ।  
अविभक्तं साधारणम् । हे वत्स भीम । विरम विरक्तो भव । त्वया-  
सह पातुं वेगादयमहमागतोऽस्मीत्यन्वयः ॥ ३० ॥ गतिं स्वर्गम् ।

१. 'मुखं'. २. 'प्रपितामहाय शान्तनवे पितामहाय विचित्रवीर्याय'; 'प्रपितामहाय  
शान्तनवे पितामहाय विचित्रवीर्याय'; 'अयमपि प्रपितामहाय शान्तनवे पितामहाय  
विचित्रवीर्याय' इति पाठान्तराणि. ३. 'तात, तवाधुनावसरः'; 'तातस्येदानीमवसरः'.  
४. 'अयमपि तत्रभवते स्वर्गस्थाय गुरवे सुगृहीतनाम्ने पित्रे पाण्डवे' इति बहुसंमतः  
पाठः. ५. 'वां दत्तं'. ६. 'माद्यम्बया'; 'त्वयाम्बया'. ७. 'एतदत्तं निपीयताम्' इति  
बहुपुस्तकानां पाठः. ८. 'नीलविलोचनाय'; 'नीलविलोचनस्य'. ९. 'भीमस्य तस्य  
मम चाप्यविभक्तमस्तु'; 'भीमाय भोक्तव्यं ममाप्यविभक्तमस्तु' इति पाठौ. १०. 'एकं  
क्षणं तु विषदस्व पिपासितोऽपि' इति वा पाठः. ११. 'अहं'. १२. 'वत्समहं मृतो-  
ऽप्यकृती द्रष्टुम्'; 'वत्सं किमहमुपागतोऽपि प्राप्स्यामि द्रष्टुं भीमसेनम्'; 'वत्समहमु-  
पागतोऽपि न पापः प्राप्नोमि द्रष्टुं भीमम्' इति पाठान्तराणि. १३. 'तात भीम'.



मया पीतं पीतं तदनु भवताम्बास्तनयुगं

मैदुच्छिष्टैर्वृत्तिं जनयसि रसैर्वत्सलतया ।

वित्तानेष्वप्येवं तैव मम च 'सोमे विधिरभू-

न्निवापाम्भः पूर्वं पिबसि कथमेवं त्वमधुना ॥ ३१ ॥

कृष्णे, त्वमपि देहि सलिलाञ्जलिम् ।

द्रौपदी—हञ्जे बुद्धिमदिए, उंवणेहि मे सलिलम् । ( क )

(चेटी तथा करोति ।)

द्रौपदी—(उपसृत्य जलाञ्जलिं पूरयित्वा ।) महाराज, कस्स सलिलं देहि । (ख)

युधिष्ठिरः—

तस्मै देहि जलं कृष्णे सहसा गच्छते दिवम् ।

अम्बापि येन गान्धारीरुदितेन सखीकृता ॥ ३२ ॥

(क) हञ्जे बुद्धिमतिके, उपनय मे सलिलम् ।

(ख) महाराज, कस्य सलिलं ददामि ।

मयेति । तदनु तत्पश्चात् । रसैर्दुग्धैः । वृत्तिं वर्तनम् । वित्तानं यज्ञः । 'ऋतु-  
विस्तारयोरस्त्री वित्तानम्' इत्यमरः । साम्यो विधिः समः प्रकारः । साम्य इति  
चातुर्वर्ण्यादित्वात्स्वार्थे व्यञ्ज । 'साम्ये विधिः' इति पाठे साम्ये तुल्यत्वे  
विधिरित्यर्थः । 'सोमे विधिः' इति पाठे सोमलताद्रवपानेऽयं प्रकार इत्यर्थः ।  
निवापः पितृदेयम् ॥ ३१ ॥ द्रौपदीवाक्ये । हञ्जे बुद्धिमतिके, उपनय मे  
सलिलम् ॥ महाराज, कस्य सलिलं ददामि । तस्मा इति । सहसा शीघ्रं जलं  
देहीत्यन्वयः । येन गान्धारीरुदितेनाम्बापि सखीकृता रोदनवती कृतेत्यर्थः ॥ ३२ ॥

१. 'पूर्वं'. २. 'अम्बस्तनयुगं'. ३. 'मयोच्छिष्टैः'. ४. 'वित्तानेष्वेवं वा'. ५. 'तव  
च मम'. ६. 'साम्यो विधिः'; 'साम्ये विधिः'; 'सोऽयं विधिः' ७. 'मम वत्स'.  
८. 'कृष्णे, देहि जलाञ्जलिं तत्रभवते भीमाय' इति वा पाठः. ९. 'देहि मे उदभम्'  
इति बहवः पठन्ति. १०. 'महाराज, कस्स सलिलं देहि' इत्यत्र 'कस्स जलं देहि'  
इति पुस्तकान्तरे पाठः. ११. 'तस्मै देहि जलं पूर्वं सहसा गच्छते दिवम्'; 'तस्मै देवि  
जलं देहि सहसा यो गतो दिवम्' इति पाठौ. १२. 'गान्धार्या रुदितेन सखीकृता';  
'गान्धार्या रुदितेन सखीकृता'; 'गान्धार्या रुदितेन सखीकृता'.

द्रौपदी—णाह भीमसेन, परिजणोवणीदं उदअं सगगदस्स दे पादोदअं भोदु । (क)

युधिष्ठिरः— फाल्गुनाग्रज,

असमाप्तप्रतिज्ञेऽपि याते त्वयि महाभुजे ।

मुक्तकेश्यैव दत्तस्ते प्रियया सलिलाञ्जलिः ॥ ३३ ॥

द्रौपदी—उडेहि महाराज, दूरं गच्छदि दे भादा । (ख)

युधिष्ठिर—(दक्षिणाक्षिस्पन्दनं सूचयित्वा ।) पाञ्चालि, निमित्तानि मे कथयन्ति संभावयिष्यसि वृकोदरमिति ।

द्रौपदी—महाराज, सुणिमित्तं भोदु । (ग)

(नेपथ्ये कलकलः ।)

(प्रविश्य संभ्रान्तः ।)

कञ्जुकी—परित्रायतां परित्रायतां महाराजः । एष खलु दुरात्मा

(क) नाथ भीमसेन, परिजनोपनीतमुदकं स्वर्गगतस्य ते पादोदकं भवतु ।

(ख) उत्तिष्ठ महाराज, दूरं गच्छति ते भ्राता ।

(ग) महाराज, सुनिमित्तं भवतु ।

द्रौपदीवाक्ये । नाथ भीमसेन, परिजनोपनीतमुदकं स्वर्गगतस्य ते पादोदकं भवतु ॥ फाल्गुनोऽर्जुनः । असमाप्तेति । मुक्तोऽवद्धः ॥ ३३ ॥

द्रौपदीवाक्ये । महाराज, उत्तिष्ठोत्तिष्ठ । दूरं गच्छति मे भर्ता ॥ संभावयिष्यसि प्राप्स्यसि ॥ द्रौपदीवाक्ये । महाराज, सुनिमित्तं भवतु ॥

१. 'णाह भीमसेन, परिजणोवणीदं सगगदस्स दे पादोदअं भोदु एदम्'; 'णाह, परिजणोवणीदं सगगदस्स पादोदअं भविस्सदि एदम्' इति पाठौ. २. 'तात फाल्गुनाग्रज'. ३. 'अपि याते त्वयि ममानुजे'; 'अपि जाते त्वयि ममानुजे'; 'अस्तं याते त्वयि महाभुजे'; 'अस्तं गते त्वयि महाभुजे' इति नानापुस्तकानां नानाविधः पाठः. ४. 'ते दत्तः प्रियया सलिलाञ्जलिः'; 'दत्तस्ते प्रिययाश्च जलाञ्जलिः' इति पाठौ. ५. 'कथयन्त्यहतं वृकोदरम् । द्रौपदी—सुणिमित्तं भोदु ।'; 'कथयन्ति स्वयं संभावयामि वृकोदरमिति । भवतु शीघ्रतरमनुगच्छामि । द्रौपदी—'सुणिमित्तं भोदु ।'; 'कथयन्ति संभावयसि वृकोदरमिति । भवतु शीघ्रं दहनमुपसर्पावः । द्रौपदी—आः, पञ्जलिदो भअवं हुदवहो ।' इति पाठान्तराणि. ६. 'महान्कलकलः'; 'महा-कलकलः'. ७. 'महाराज'.



कौरवापसदः क्षतजामिषेकपाटलिताम्बरशरीरः सैमुच्छ्रितदिग्धभीषण-  
गदाशक्तिरुद्यतकालदण्ड इव कृतान्तोऽत्रभवती पाञ्चालराजतनया-  
मितस्ततः परिमार्गमाण इत एवामिवर्तते ।

युधिष्ठिरः—हा दैव, ते<sup>१</sup> निर्णयो जातः । हा गाण्डीवधन्वन्,  
(इति मुह्यति ।)

द्रौपदी—हा अज्जउत्त, हा मम सअंवरसअंगहदुल्ललित, पिअं  
भादुअं अणुगदोसि । ण उण महाराअं ईमं दासजणं अ । (इति मोह-  
मुपगता ।) (क)

युधिष्ठिरः—हा वत्स सव्यसाचिन्, हा त्रिलोचनाङ्गनिष्पेष-  
मल्ल, हा निवातकवचोद्धरणनिष्कण्टकीकृतामरलोक, हा<sup>१</sup> वदर्याश्रम-  
मुनिद्वितीयतापस, हा द्रोणाचार्यप्रियशिष्य, हा अस्त्रशिक्षावलपरि-

(क) हा आर्यपुत्र, हा मम स्वयंवरस्वयंग्राहदुर्ललित, प्रियं आतरमनु-  
गतोऽसि । न पुनर्महाराजमिमं दासजनं च ।

क्षतजं रक्तम् । अम्बरं वासः । दिग्धो व्यासः । गदाशक्तिः शक्तिरञ्ज-  
मेदस्तद्वद्देवार्थः ॥ द्रौपदीवाक्ये । हा नाथ अर्जुन, हा मम स्वयंवर-  
स्वयंग्राहदुर्ललित, आतृप्रिय, परलोकमनुगतोऽसि । न पुनर्महाराजमिमं च  
दासजनम् । अत्र स्वयंवररूपस्वयंग्राह इत्यर्थः ॥ सव्यसाचिन्नर्जुन । निष्पेषो  
यन्त्रणम् । निवातेति । निवातकवचनामकदैत्यहननेन निःशत्रुकृतसुरलोक इत्यर्थः ।  
वदर्याश्रमो बदरिकाश्रमः । द्वितीयतापसः प्रथमस्तपतिर्द्वितीयोऽयमित्यर्थः ।

१. 'कौरवाधमः'. २. 'क्षतजामिषेकपाटलीकृताम्बरः'; क्षतजामिषिक्तपाटलिता-  
म्बरः'. ३. 'रक्तभीषणगदापाणिरुद्यत्कालदण्डः'; 'रक्तभीषणगदाशनिरुद्यत्कालदण्डः'.  
४. 'अन्तकः'. ५. 'अभिवर्तते' इत्यसादनन्तरं 'तत्परित्रायतां परित्रायतां महाराज'  
इति कचिदधिकः पाठः. ६. 'तेन'. ७. 'हा मम सअंवरसअंगहकुटुम्बिअ, धणंजअ'  
'मम सअंवरससंगहकुटुम्बिअ, धणंजअ'; 'मम सअंवरसअंगहिकुटुम्ब, धणंजअ'  
इति नानाविधः पाठः. ८. 'भादुअं संभावेसि'; 'भादुअं विओदरं संभावेसि' इति  
पाठो. ९. 'ईमं दासजणं अ' इति कचिन्नास्ति. १०. युधि०— 'हा असदृशमल्ल,  
हा निवातकवचोद्धरणनिष्कण्टकीकृतामरलोक'; 'युधि०—'हा असदृशमल्ल, हा  
निवातकवचोद्धरण, हा निष्कण्टकीकृतामरलोक' इति पाठौ. ११. 'हा वदर्याश्रम-  
मुनिद्वितीयतापस, हा साहसिक, हा द्रोणाचार्यवत्सल, हा वत्सार्जुन' इति कचित्पाठः ।  
यत्रैव पाठो दृश्यते तत्र 'हा अस्त्रशिक्षा—' इत्यसादारभ्य 'राजहंस' इत्यन्तं नास्ति.



तोषितगाङ्गेय, हा राधेयकुलकमलिनीप्रालेयवर्ष, हा गन्धर्वनिर्वासित-  
दुर्योधन, हा पाण्डवकुलकमलिनीराजहंस,

तां वत्सलामनभिवाद्य विनीतमम्बां

गाढं च मामनुपगृह्य मयाप्यनुक्तः ।

एतां स्वयंवरवधूं दयितामदृष्ट्वा

दीर्घप्रवासमयि तात कथं गतोऽसि ॥ ३४ ॥

(मोहमुपगतः ।)

कैश्रुकी—(चेटीं प्रति ।) इदानीं भोः कष्टम् । एष कौरवाधमो  
यथेष्टमिहैव प्रवर्तते । सर्वथायं प्रवेशकालः । चितासमीपमुपनयाम्य-  
त्रभवतीं पाञ्चालराजतनयाम् । अहमप्येवमेवानुगच्छामि । भद्रे,  
त्वमपि देव्या भ्रातरं धृष्टद्युम्नं नकुलसहदेवौ वाऽवाप्नुहि । एवमव-  
स्थिते महाराजेऽस्तमितयोर्भीमार्जुनयोः कुतोऽत्र परित्राणाशा ।

चेटी—परित्ताअह परित्ताअह अज्जा । (क)

(क) परित्रायध्वं परित्रायध्वमार्याः ।

तामिति । तामम्बां विशिष्यानभिवाद्य गतोऽसीत्यन्वयः । वत्सलां  
वात्सल्यवतीम् । अनुपगृह्यानालिङ्ग्य । अनुक्तोऽस्वीकृतः । दीर्घप्रवासं  
मरणम् । तातानुकम्प्य । 'तातोऽनुकम्प्ये जनके' इति विश्वः ॥ ३४ ॥  
चेटीवाक्ये । परित्रायध्वं परित्रायध्वमार्याः ॥ गृध्रादीनां भूयिष्ठः प्रचुरो

१. 'सुयोधन'. २. 'अनभिवन्ध'. ३. 'सदृशीमदृष्ट्वा'; 'सदृशीमपृष्ट्वा'. ४. 'अपि  
वत्स'; 'अपि वत्स'. ५. 'इति मोहमुपागताः'; 'इति मोहमुपगतः'. ६. 'कैश्रुकी—  
भोः कष्टम् । एष दुरात्मा सुयोधनो यथेष्टमित एवाभिवर्तते । सर्वथा संप्रत्ययमेव  
कालोचितः प्रतीकारः । भद्रे बुद्धिमतिके, चितासमीपमुपनयात्रभवतीं पाञ्चालराजतन-  
याम् । (चेटीं प्रति ।) भद्रे, त्वमपि देव्या भ्रातरं धृष्टद्युम्नं नकुलसहदेवौ वा गृही ।  
अथवा एवमेव स्थिते महाराजेऽस्तमितयोर्भीमार्जुनयोः कः नु परित्राणम्'; 'कैश्रुकी—  
भोः कष्टं कष्टम् । इदानीमयं दुरात्मा कौरवाधमो यथेष्टमित एवाभिवर्तते । सर्वथा  
संप्रत्ययमेव कालोचितः प्रतीकारः । चितासमीपमुपनयाम्यत्रभवतीं पाञ्चालराजतन-  
याम् । (चेटीमुद्दिश्य ।) त्वमपि भद्रे, देव्या भ्रातरं धृष्टद्युम्नं नकुलसहदेवौ च  
यथाचारमाक्रन्द । अथवा एवमवस्थे महाराजे अस्तमितयोर्भीमार्जुनयोः कुतोऽत्र  
परित्राणाशा' इति पाठौ. ७. इदं चेटीवाक्यं बहुषु पुस्तकेषु न दृश्यते.



(नेपथ्ये कलकलानन्तरम् ।)

भो भोः, समन्तपञ्चकसंचारिणः क्षतजासवमत्तयक्षराक्षसपिशाच-  
गृध्रजम्बुकवायसभूयिष्ठा विरलयोधपुरुषाः, कृतमस्मद्दर्शनत्रासेन ।  
कथयत भवन्तः कस्मिन्नुद्देशे याज्ञसेनी संनिहितेति । कथयाम्युप-  
लक्षणं तस्याः ।

ऊरू करेण परिघट्टयतः सलीलं

दुर्योधनस्य पुरतोऽपहृताम्बरा या ।

दुःशासनेन कचकर्षणभिन्नमौलिः

सा द्रौपदी कथयत क पुनः प्रदेशे ॥ ३५ ॥

कञ्चुकी—ह्रीं देवि यज्ञवेदिसंभवे, परिभूयसे संप्रत्यनाथा  
कुरुकुलकलङ्केन ।

युधिष्ठिरः (सहसोत्थाय ।) पाञ्चालि, न भेतव्यं न भेतव्यम् ।

निलयो गृहं येषु ते तथा । उपलक्षणं परिवाचकम् । ऊरू इति । ऊरू निजो-  
र्युगं रोषेण परिघट्टयतस्ताडयतः । इदं तु रोषसूचकम् । 'कचः केशः शिरोरुहः'  
इत्यमरः । कर्षणमाकर्षणम् । भिन्नमौलिर्विदारितधम्मिल्लः । 'मौलिः किरीटे  
धम्मिल्ले' इति विश्वः । प्रदेशेऽस्तीति शेषः । कथयत तमिति शेषः ॥ ३५ ॥  
अर्थसूचनरूपा धृतिकेयम् । 'अन्तःपटीप्रविष्टैर्यत्किम्यतेऽर्थस्य सूचनम् ॥ धृति-  
कार्यप्रकाशनम् ॥' इति भरतः । इह सादननामासमसंधिः । यदाह—'बीज-

१. 'क्षतजास्वादमत्तयक्षराक्षसपिशाचभूतवेतालकङ्कगृध्रजम्बुकोलकवायसभूयिष्ठाव-  
शिष्टविरलाश्च योधाः' इत्यपि पाठः. २. 'संत्रासेन'. ३. 'कथयत कस्मिन्नुद्देशे याज्ञसेनी  
संनिहिता' इति बहवः पठन्ति. ४. 'कथयाम्युपलक्षणं तस्याः' इत्येव पाठः कचिन्नास्ति ।  
'किं कथयाम्युपलक्षणं तस्याः'; 'किं कथयामि तस्या लक्षणं'; 'कथयाम्युपलक्षणानि  
तस्याः' इत्यपि पाठान्तराणि नानापुस्तकेषु दृश्यन्ते. ५. 'ऊरू'. ६. 'सलज्जा';  
'सरोषम्'. ७. 'दुःशासनस्य करकर्षणभिन्नमौलिः' इति बहुसंमतः पाठः. ८. 'हा देवि  
यज्ञवेदिसंभवे' इत्यत्र 'देवि याज्ञसेनि' अथवा 'भो देवि याज्ञसेनि' इति पाठः कचि-  
दुपलभ्यते. ९. 'परिभूयसे संप्रत्यनाथेवानेन कुरुकुलकलङ्केन'; 'परिभूयसे कुरुकुल-  
केतुना दुर्योधनहतकेन' इति पाठौ. १०. '(सहसोत्थाय ।)' इत्यत्र 'सहसोत्थाय ।  
सावष्टम्भम् ।)' इति पुस्तकान्तरे पाठः.



(संसंभ्रमम् ।) कैःकोऽत्र भोः । सैनिकं मे धनुरपनय । दुरात्म-  
न्दुर्योधनहतक, आगच्छागच्छ । अपनयामि ते गदाकौशलसंभृतं  
भुजदर्पं शिलीमुखासारेण । अन्यच्च रे कुरुकुलाङ्गार,

प्रियमनुजमपश्यंस्तं जैरासंधमलं

कुपितहरकिरातद्वेषिणं तं च वत्सम् ।

त्वमिव कठिनचेताः प्राणितुं नास्मि शक्तो

न च पुनरपहर्तुं वाणवर्षैस्तवासून् ॥ ३६ ॥

(ततः प्रविशति गदापाणिः क्षतजसिक्तसर्वाङ्गो भीमसेनः ।)

भीमसेनः—ननु भोः समन्तपञ्चकसंचारिणः,

रक्षो नाहं न भूतं रिपुरुधिरजलाह्लादिताङ्गः प्रकां

निस्तीर्णोरुप्रतिज्ञाजलनिधिगहनः क्रोधनः क्षत्रियोऽस्मि ।

भो भो राजन्यवीराः समरशिखिशिखादर्धशेषाः कृतं व-

त्सासेनानेन लीनैर्हतकरितुरगान्तर्हितैरास्यते यत् ॥ ३७ ॥

कथयन्तु भवन्तः कस्मिन्नुद्देशे पाञ्चाली तिष्ठति ।

कार्योपगमनं सादनं समुदीरितम् ॥ प्रियमिति । हरः किरात इव हरकिरातः ।  
किरातरूपी हर इत्यर्थः । तं वत्समर्जुनम् प्राणितुं जीवितुम् । त्वमिवेति व्यति-  
रेके दृष्टान्तः । यथा त्वं जीवितुं शक्तस्तथा नाहमित्यर्थात् तवासून्वाणवर्षैः  
पुनरपहर्तुं न शक्तोऽस्मि । किं तु शक्तोऽस्मि । नः शिरश्चालने ॥ ३६ ॥ रक्ष  
इति । आह्लादितः सिक्तः । जलनिधिगहन इत्यत्र पूर्वनिपातविधेरनित्यत्वमेव  
समाधानम् । यद्भवद्भिर्लीनैः स्थीयते । त्रासफलमेतत् ॥ ३७ ॥ द्रौपदीवाक्ये ।

१. '(संसंभ्रमम् ।)' इति बहुषु पुस्तकेषु नास्ति. २. 'कः कोऽत्र भोः' इति  
कचिन्नास्ति. ३. 'उपनीयतां मे सज्जं धनुः । दुरात्मन्दुर्योधनहतक, आगच्छ ।' इति  
वा पाठः. ४. 'संभूतं' इति बहुपुस्तकानां पाठः. ५. 'जरासंधशत्रुं'. ६. 'ननु पुन-  
रपहर्तुं'; 'न तु पुनरपहर्तुं'. ७. 'वाणवर्षेण वाऽसून्'. ८. 'क्षतजसिक्तसर्वाङ्गो रौद्र-  
वेषो भीमसेनः' इति कचित्पाठः. ९. 'भीम०—(उद्धतं परिक्रामन् ।) भो भोः सम-  
न्तपञ्चकसंचारिणः सैनिकाः, कोऽयमावेगः' इति बहुपुस्तकानां पाठः. १०. 'रक्षो  
नाहं न भूतः'; 'नाहं रक्षो न भूतः'. ११. 'प्लाविताङ्गः'; 'आप्लाविताङ्गः'; 'अभ्यु-  
क्षिताङ्गः'. १२. 'भुक्तशेषाः' इति दर्पणधृतः पाठः. १३. 'किम्' इति बहवः पठन्ति.  
१४. 'कथयन्तु भवन्तः कस्मिन्नुद्देशे पाञ्चाली तिष्ठति' इति पाठः कचिन्न वर्तते.



द्रौपदी—(लब्धसंज्ञा ।) परित्ताअदु परित्ताअदु महाराजो । (क)

कञ्चुकी—देवि पाण्डुसुषे, उत्तिष्ठोत्तिष्ठ । संप्रति झटिति चिताप्रवेश एव श्रेयान् ।

द्रौपदी—(सहसोत्थाय ।) कहं ण संभावेमि अज्जवि चिदासमी-  
वम् (ख)

युधिष्ठिरः—कः कोऽत्र भोः । सनिषङ्गं धनुरुपनय । कथं न कश्चित्परिजनः । भवतु । बाहुयुद्धे न संभावनविहस्तमेनं गाढमालिङ्ग्य ज्वलनमभिपातयामि । (परिकरं वध्नाति ।)

कञ्चुकी—देवि पाण्डुसुषे, संयम्यन्तामिदानीं नयनपथावरो-  
धिनो दुःशासनावकृष्टा मूर्धजाः । अस्तमिता संप्रति प्रतीकाराशा ।  
दुतं चितासमीपं संभावय ।

युधिष्ठिरः—कृष्णे, न खल्वनिहते तस्मिन्दुरात्मनि दुर्योधने  
संहर्तव्याः केशाः ।

(क) परित्रायतां परित्रायतां महाराजः ।

(ख) कथं न संभावयाम्यद्यापि चितासमीपम् ।

परित्रायतां परित्रायतां महाराजः ॥ निषङ्गस्तूणीरः । संभावना व्यापारः । विहस्तं  
करश्चन्यं विह्वलं वा । 'परिकरः पर्यङ्कपरिवारयोः' इत्यमरः ॥ न खलु नैवेत्यर्थः ॥

१. इदं द्रौपदीवाक्यं केपुञ्चित्पुस्तकेषु नास्ति. २. 'संप्रति झटिति चिताप्रवेश एव  
श्रेयान्' इति क्वचिन्नास्ति. ३. '(सहसोत्थाय ।)' इत्यत्र '(उत्थाय ।)' इति क्वचित्पाठः.  
४. 'उपनीयतां सनिषङ्गं धनुः । (परिवृत्त्यावलोक्य च ।) कथं न कश्चित्पृणोति परि-  
जनः' इति पुस्तकान्तरे पाठः. ५. 'बाहुयुद्धेनैव दुरात्मानं गाढमालिङ्ग्य' इति  
बहुसंमतः पाठः. ६. '(इति परिकरं वध्नाति)'. ७. 'देवि पाण्डुसुषे' इति बहुषु  
पुस्तकेषु नास्ति. ८. 'नयनोपरोधिनः' इति बहवः पठन्ति. ९. 'चितासमीपमेव  
दुततरं संभावय' इति बहुसंमतः पाठः. १०. 'कृष्णे' इति क्वचिन्नास्ति. ११. 'तस्मि-  
न्दुर्योधनहतके' इत्यपि पाठः.

भीमसेनः—पाञ्चालि, न खलु मयि जीवति संहर्तव्या दुःशासन-  
विलुलिता वेणिरात्मपाणिना । तिष्ठतु तिष्ठतु । स्वयमेवाहं संहरामि ।

(द्रौपदी भयादपसर्पति ।)

भीमसेनः—तिष्ठ तिष्ठ भीरु, काधुना गम्यते । (इति केशेषु  
ग्रहीतुमिच्छति ।)

युधिष्ठिरः—(वेणोद्गीममालिङ्ग्य ।) दुरात्मन्, भीमार्जुनशत्रो,  
सुयोधनहतक,

आशैशवादनुदिनं जनितापराधो

भूतो बलेन भुजयोर्हर्तुराजपुत्रः ।

आसाद्य मेऽन्तरमिदं भुजपञ्जरस्य

जीवन्प्रयासि न पदात्पदमद्य पापः ॥ ३८ ॥

आशैशवादिति । भुजयोर्वलेन मत्तः । हतो राजपुत्रो भीमादिर्येन स तथा  
अन्तरं मध्यम् । त्वं जीवन्सन्पदात्पदमप्यवश्यं न प्रयासि न प्रयास्यसि ।  
'वर्तमानसामीप्ये वर्तमानवद्वा' इति भविष्यति लङ् । यद्वा तत्कालीनक्रियाया  
वर्तमानत्वाद्वर्तमाने लङ् ॥ ३८ ॥ दुर्लक्षा दुर्ज्ञेया व्यक्तिश्चिह्नं यस्य स तथा ॥

१. 'न खलु मयि जीवति संहर्तव्या दुःशासनविरूपिता वेण्यात्मपाणिना ।';  
'न खलु न खलु मयि जीवति संहर्तव्या दुःशासनविरूपिता वेण्यात्मपाणिना ।'; 'न  
खलु मयि जीवति संहर्तव्या दुःशासनविलुलिता वेण्यात्मपाणिभ्याम् ।'; 'न खलु  
संयमितव्यात्मपाणिना दुःशासनकृष्टा वेणी ।'; 'न खलु मयि जीवति संहर्तव्या  
दुःशासनविलुलिता वेण्यात्मपाणिभ्याम् । तिष्ठ तिष्ठ । अहमेव संहरामि ।'; 'न खलु  
मयि जीवति संहर्तव्या दुःशासनविलुलिता वेणिरात्मपाणिभ्याम् । तिष्ठ । स्वयमेवाहं  
संहरामीति ।' इति नानाविधः पाठः. २. '(द्रौपदी भयादपसर्पति ।)' इति कचि-  
न्नास्ति । कचिदेतत्स्थाने '(द्रौपदी भयात्परिक्रामति ।)' इत्येष पाठोऽस्ति. ३. 'अये  
भीरु, केदानीं गम्यते' इति वा पाठः. ४. '(बलाद्गीममालिङ्ग्य ।)'; '(भीममालिङ्ग्य ।).  
५. 'सुयोधनहतक, केदानीं यास्यसि' इति पुस्तकान्तरे पाठः. ६. 'क्षीवो मदेन' इति  
बहुसंमतः पाठः. ७. 'हतराजपुत्र' इत्यपि पाठः. ८. 'आसाद्य संकटमिदं भुजपञ्ज-  
रस्य जीवन्प्रयासि न पदात्पदमप्यवश्यम्' इति जगद्धरेण धृतः पाठः । 'आसाद्य  
चान्तरमिदं भुजपञ्जरस्य जीवन्प्रयासि न पदात्पदमप्ययं मे' इत्यपि कचित्पाठः.  
९. 'पाप'.



**भीमसेनः**—कथमार्यः सुयोधनशङ्कया क्रोधान्निर्दयं मामालिङ्गति । देव अजातशत्रो, भीमार्जुनगुरो, यथैवाज्ञापयसि न तथैवैतत् ।

**कञ्चुकी**—(उपसृत्य । सहर्षम् ।) महाराज, वर्धसे । अयं खल्वायुष्मान्भीमसेनः सुयोधनक्षतजारुणीकृतसकलशरीरो दुर्लक्ष्यव्यक्तिः । अलमधुना संदेहेन ।

**चेटी**—देवि, णिवट्टीअदु णिवट्टीअदु । एसो क्खु पूरिदपडिण्णाभारो णाहो दे वेणीसंहारं काटुं तुमं एव्व अण्णेसेदि । (क)

**द्रौपदी**—हज्जे, किं मं अलीअवअणेहिं आसासेसि । (ख)

(क) देवि, निवर्त्यतां निवर्त्यताम् । एष खलु पूरितप्रतिज्ञाभारो नाथस्ते वेणीसंहारं कर्तुं त्वामेवान्विष्यति ।

(ख) हज्जे, किं मामलीकवचनैराश्वासयसि ।

**चेटीवाक्ये** । देवि, निवर्त्यतां निवर्त्यताम् । एष खलु परिपूरितप्रतिज्ञाभारो नाथस्ते वेणीसंहारं कर्तुं त्वामेवान्विष्यते ॥ **द्रौपदीवाक्ये** । हज्जे, किं माम-

१. 'भीमसेनः—(ससितम् ।) अये, कथं दुर्योधनशङ्कया क्रोधान्मां निर्दयमालिङ्गित्यार्यः । देव अजातशत्रो, भीमार्जुनगुरो, यथैवाज्ञापयसि न तथैवैतत् ।'; 'भीमसेनः—अये, कथमार्यः सुयोधनशङ्कया निर्दयं मामालिङ्गति । आर्य, प्रसीद प्रसीद ।'; 'भीमसेनः—अये, कथमार्यः सुयोधनशङ्कया निर्दयं मामालिङ्गति ।' इति पाठान्तराणि. २. 'कञ्चुकी—(उपसृत्य । सहर्षम् ।) महाराज, वर्धसे । अयं खलु भीमसेनः'; 'कञ्चुकी—(उपसृत्य । सहर्षम् ।) महाराज वर्धसे वर्धसे । अयं खलु कुमारभीमसेनः'; 'कञ्चुकी—(निरूप्य । सहर्षम् ।) कथं कुमारो भीमसेनः । दिष्ट्या वर्धसे महाराज । अयं खल्वायुष्मान्भीमसेनः'; 'कञ्चुकी—(उपगम्य । सहर्षम् ।) महाराज वक्ष्यसे । अयं खल्वायुष्मान्भीमसेनः'; 'कञ्चुकी—(निरूप्य । सहर्षम् ।) भीमसेन एवायम् । देव, वर्धतेऽयं खल्वायुष्मान्कुमारो भीमसेनः' इति नानापुस्तकेषु नानाविधः पाठः. ३. 'सुयोधनक्षतजारुणितसकलशरीराम्बरः'; 'दुर्योधनक्षतजारुणीकृतसर्वशरीरः' इति पाठौ. ४. 'दुर्लक्ष्यव्यक्तिः'. ५. 'चेटी—(द्रौपदीमालिङ्ग्य ।) समस्ससदु समस्ससदु देवी । भट्ठिणि, अयं क्खु पूरिदपडिण्णाभारो णाहो दे'; 'चेटी—(द्रौपदीमालिङ्ग्य ।) भट्ठिणि, एसो क्खु पूरिदपडिण्णाभारो णाहो देवीए'; 'चेटी—(द्रौपदीमालिङ्ग्य ।) देवि, पूरिदपडिण्णाभारो णाहो देवीए' इति पाठान्तराणि. ६. 'एव्व' इति बहुषु पुस्तकेषु नास्ति. ७. 'अलीअवअणेण समासासेसि' इति जगद्धरसंमतः पाठः. ८. 'आसासेसि' इत्यसादनन्तरं 'कञ्चुकी—महाराज, वक्ष्यसे । (इति पूर्वोक्तमेवामिधत्ते ।)' इति कचिदधिकः पाठः.



युधिष्ठिरः—जयंधर, किं कथयसि नायमनुजद्वेषी दुर्योधनहतकः ।  
भीमसेनः—देवे अजातशत्रो, कुतोऽद्यापि दुर्योधनहतकः ।  
मया हि तस्य दुरात्मनः

भूमौ क्षिप्तं शरीरं निहितमिदमसृक्चन्दनाभं निजाङ्गे  
लक्ष्मीरार्ये निषण्णा चतुरुदधिपयःसीमया सार्धमुर्व्या ।  
भृत्या मित्राणि योधाः कुरुकुलमखिलं दग्धमेतद्रणाग्नौ  
नामैकं यद्ववीषि क्षितिप तदधुना धार्तराष्ट्रस्य शेषम् ॥३९॥

लीकवचनेन समाश्वासयसि ॥ भूमाविति । तस्येदमसृज्याङ्गे निहितम् ।  
भूम्या सह श्रीस्त्वयि निषण्णा । भृत्याः कुरुणामिति शेषः । एवमितरत्रापि ।  
यदेकं शेषमवशिष्टं नाम दुर्योधनस्य व्रवीषि । शेषशब्दोऽयं कर्मण्यजन्तो वाच्य-

१. 'जयंधर, अपि सत्यं नायं मम वैरी सुयोधनहतकः' इति बहुसंमतः पाठः ।  
'जयंधर, अपिसत्यं नायमनुजवैरी सुयोधनहतकः'; 'जयंधर, किं कथयसि नायम-  
नुजद्वेषी दुरात्मा दुर्योधनहतकः'; 'कञ्चुकिन्, किं वदसि नायमनुजवैरी दुर्योधन-  
हतकः'; 'युधि०—(स्वैरं मुक्त्वा । भीमसेनमनवलोकयन् ।) जयंधर, किं कथयसि  
नायमनुजद्वेषी सुयोधनहतकः' इति पाठान्तराणि. २. देव, अजातशत्रो, भी-  
मार्जुनगुरो' इति बहवः पठन्ति । क्वचित् 'आर्य, देव, अजातशत्रो, भीमार्जुन-  
गुरो' इति पाठः. ३. 'कुतोऽद्यापि सुयोधनहतकः'; 'काद्यापि दुर्योधनहतकः';  
'अद्यापि दुर्योधनहतकः'. ४. 'मया निहतस्य दुरात्मनस्तस्य'; 'मया हि तस्य दुरात्मनः  
पाण्डुकुलपरिभाविनः' इति पाठौ. ५. 'क्षिप्त्वा'. ६. 'असृक्चन्दनं भीमगात्रे' इति  
बहुसंमतः पाठः; 'असृक्चन्दनाभं मयाङ्गे' इत्यपि क्वचित्पाठः. ७. 'लक्ष्मीरार्ये  
निषिक्ता'; 'राजन्, लक्ष्मीनिषण्णा'. ८. 'उर्व्या'. ९. 'कुरुकुलमनुजाः'. १०.  
'शेषम्' इत्यस्मादनन्तरम् 'भीम०—(पादयोर्नीपत्य ।) जयतु जयतु देवः । युधि०—  
(सत्वरं मुक्त्वा भीमसेनमवलोकयन्त्रंसे परामृश्य ।) तात भीम, पृथानन्दन, पाण्डु-  
कुलप्रदीप । भीम०—आज्ञापय । युधि०—वत्स, बाष्पजलान्तरितं न पश्यामि  
ते वदनचन्द्रमनवरतम् । कथय कच्चिज्जीवति भवान्समं किरीटिना । भीम०—देव,  
निहतसकलरिपुपक्षे त्वयि जीवति भीमार्जुनौ जीवन्तौ । युधि०—(पुनर्गाढमा-  
लिङ्ग्य ।) तात भीम, रिपोरास्तां तावन्निधनम्' इति क्वचित्पाठो दृश्यते । क्वचित्  
'युधि०—(सहर्षं भीममालिङ्गति ।) भीम०—जयति जयत्यार्यः । युधि०—  
वृकोदर, पृथानन्दन, भीमसेन, पाण्डुकुलप्रदीप । भीम०—आज्ञापयत्यर्थः ।  
युधि०—बाष्पसलिलान्तरितत्वान्न पश्यामि ते वदनचन्द्रम् । कथय कच्चिज्जीवति  
भवान्किरीटिना । भीम०—महाराज, जीवाम्यहं समं किरीटिना । युधि०—अयि  
फाल्गुनाग्रज, रिपोरास्तां तावन्निधनम्' इत्यपि पाठ उपलभ्यते.



(युधिष्ठिरः 'स्वैरं मुक्त्वा भीममवलोकयन्नश्रूणि प्रमार्जयति ।)

भीमसेनः—(पादयोः पतित्वा ।) जयत्वार्थः ।

युधिष्ठिरः—वत्स, बाष्पजलान्तरितनयनत्वान्न पश्यामि ते मुखचन्द्रम् । कैथय कच्चिज्जीवति भवान्समं किरीटिना ।

भीमसेनः—निहतसकलरिपुपक्षे त्वयि नराधिपे, जीवति भीमोऽर्जुनश्च ।

युधिष्ठिरः—(पुनर्गाढमालिङ्ग्य ।) तात भीम,

रिपोरास्तां तावन्निधनमिदमाख्याहि शतशः

प्रियो भ्राता सत्यं त्वमसि मम 'योऽसौ वकरिपुः ।

भीमसेनः—आर्य, सोऽहम् ।

युधिष्ठिरः—



जरासंधस्योरःसरसि रुधिरासारसलिले

तटाघातक्रीडाललितमकरः संयति भवान् ॥ ४० ॥

भीमसेनः—आर्य, स एवाहम् । तन्मुञ्चतु मामार्यः क्षणमेकम् ।

इत्यवधेयम् ॥ ३९ ॥ रिपोरिति । रिपोर्निधनं तावदास्ताम् । शत्रुनाशं न पृच्छामीत्यर्थः । इदं शतशः शतवारानाख्याहि कथय । सरसि जलधाविति व्यस्तरूपकम् । तटाघातो जलधितटहननम् । मकरो जलजन्तुभेदः । 'क्रीडाललितमकरोत्' इति पाठे यः क्रीडाललितं क्रीडारूपं विलासं चकारेत्यर्थः ॥ ४० ॥

१. 'स्वैरं मुक्त्वा' इति कचिन्नास्ति. २. 'मार्जयति'. ३. 'तत्कथय'. ४. 'सलेहं पुनर्गाढमालिङ्ग्य' इति वा पाठः. ५. 'तात भीम' इति पाठः कचिन्नास्ति. ६. 'सहसा'. ७. 'सत्यं त्वमसि मम' इत्यत्र 'भीमो मम भवसि' इति पुस्तकान्तरे पाठः. ८. 'यो वै वकरिपुः' इति कचित्पाठः. ९. 'रुधिरागाधसलिले'; 'रुधिरासारजलधौ'. १०. 'क्रीडाललितमकरोत्' इति पाठः. ११. 'संप्रति भवान्'; 'यः स तु भवान्'. १२. 'भीम०—आर्य, मुञ्चतु मां क्षणमेकं भवान्'; भीम०—एवमेतत् । किं तु मुञ्चतु मामार्यः, क्षणमेकम्'; 'भीम०—एवमेतत् । मुञ्चतु मामार्यः'; 'भीम०—मुञ्चतु मुञ्चतु मामार्यः क्षणमेकम्'; 'भीम०—मुञ्चतु मामार्यः क्षणमेकम्' इति पाठान्तराणि.



3978  
Acc. No. 3978  
Jangamwadi Math, VARANASI.  
LIBRARY,  
JNANA SIMHASAN JNANAMANDIR  
SRI JAGADGURU VISHWARADHYA

C. M. V. Sharma.





THE  
**VENÎSAMĤĀRA**

BY

**BHAṬṬA NÂRÂYAṆA**

**With the Commentary of Jagaddhara**

AND

**VARIOUS READINGS.**



EDITED

BY

**KÂSÎNÂTH PÂṆḌURANG PARAB.**

REVISED BY

**WÂSUDEV LAXMAN SÂSTRÎ, PAṆS'ÎKAR.**

---

Sixth Edition.

---

PUBLISHED BY

**PÂṆḌURANG JÂWJÎ,**

**PROPRIETOR OF THE "NIRNAYA-SÂGAR" PRESS,  
BOMBAY.**

---

1925.

---

*Price 1½ Rupee.*



